


ଓଡ଼ିଆ ଛାନ୍ଦମାନଙ୍କ ଚର୍ଚ୍ଚା  
ଶ୍ରୀକୃଷ୍ଣ ଲୀଳା

(ଶ୍ରୀମଦ୍ଭାଗବତ ଦଶମସ୍କନ୍ଧଗୀ ଅହାନବା ଶରୁକ)



ଅହିବା

ଶ୍ରୀଭୂଇଁଦ୍ରୋମ ଭରତ (ଭୁବନ) ସିଂହ



শুকদেবনা পরিক্ষীৎতা শ্রীমদ্ভাগবত বর্ণন তৌবা ।



ଓଡ଼ିଆ ସାହିତ୍ୟ ଚର୍ଚ୍ଚା

# ଶ୍ରୀକୃଷ୍ଣ ଲୀଳା

(ଶ୍ରୀମଦ୍ଭାଗବତ ଦଶମସ୍କନ୍ଧଗୀ ଅହାନବା ଶରୁକ)

ହିନ୍ଦୋମ ଭରତ (ଭୁବନ) ସିଂହ



## SHRIKRISNALEELA

(Author by **Huidrom Bhorot (Bhubon) Singh,**  
*Chingamathak Nameirakpam Leikai*)

শ্রীকৃষ্ণ লীলা (শ্রীমদ্ভাগবত দশমস্কন্ধগী অহানবা শৰুৰু)  
(অইবা হুইদ্রোম ভরত (ভুবন) সিংহ  
চিংঙামথক নামৈরাকপম লৈকাই

- অহানবা ফোঙবা : নবেম্বৰ, ২০১০ ইং  
কোপী মশিং : ১০০০ (লীশিং অমা)  
মমল : লুপা ১৫০/- (লুপা চাম্মা যাঐছে)  
কোভর : অইবা  
সাহিত্যচৰা : হুইদ্রোম ওংবী রেনুবলা দেবী,  
হুইদ্রোম নিংঙোল বিমোলা দেবী,  
হুইদ্রোম সোমোৱেন্দ্রো সিংহ  
চিংঙামথক নামৈরাকপম লৈকাই।  
১০ ফংফংম থোকপা পুঁমমক অইবগীনি।



## শ্রীরাধা গোবিন্দবু খুরুমজবা

খুরমজৈ শ্রীরাধা কৃষ্ণগী চরন্দা,  
হে খৌজাল মশক ওইবা প্রকৃতি পুরুষ ।  
নংনা শেশ্বীবা জীবগী হকচাংনি,  
অদুগা আত্মা ওইনা লৈরি থম্মোইনুংদা ।  
নংগী খৌজালগী নোংলিক খিকপিয়ুগবা  
তোল্লবগী পাপকী মৈচাক কোকপিয়ুনে ।  
কচ্চরি প্রেম ভক্তিগী লৈরাং লৌবিয়ু,  
অসিতনি লৈজবা কচ্চবা ননাইগী ।  
কয়াদা নুংশি অঙাংগী শক্রম লৌনা  
পুতনা তূনাবর্তনচিংবা হাংঙম্বা ।  
পূর্ণ ব্রহ্ম নংগী তৌঙম্বা শক্তিনা,  
পৃথিগী অরুম্বা কোকপিবা মুকুণ্ড ।  
ইজবনি “শ্রীকৃষ্ণ লীলা” ননাইনা,  
রসনা থল্লবা বৃন্দাবনগী লীলা ।  
শ্যামগী বাঁশিনা খোইথুম্ন খোংবা গুর,  
ছন্দ, অনেম, অরাংনা ঈশৈ পরেংনি ।



## ৰাফম খৱা

শ্ৰীকৃষ্ণগী পবম ভক্ত ওইবা শ্ৰী ছইদ্রোম ভৱত সিংহনা শ্ৰী শ্ৰী ৰাধা গোবিন্দগী উজ্জল ৰসগী মশক ওইবা শ্ৰী কৃষ্ণ লীলা, কথা, কাব্য ওইনা শৈশক কয়াগা লোয়ননা গীতি কাব্য ওইনা লেংবিবি। অমদি ভাব বিচিত্ৰতাৰা ৰস বিচাৰদা ফোংদোকই।

শ্ৰীৰাধা গোবিন্দগী প্ৰেম বসবু শ্ৰীমদভাগবতনচিৎবা পুৰান অমদি সংহিতা কয়াদগী মক মক ওইবা মীওইবা কয়াগী কালগদবা অধ্যাত্মিক প্ৰেম ৰসদা ঈশে ওইনা শকপদসু কালবা লাইবিক ওইনা ফোঙদোকপিরি।

মক ওইনা লাইবিক অসিদা উৎলিবা ভাবতি, কংস কনানো? হায়বসিদগী হৌবগা শ্ৰীগৌৰাঙ্গ আৰাহন, কৃষ্ণ জন্ম, শ্ৰীকৃষ্ণবালা ব্ৰজলীলা, গোচাবন ব্ৰহ্মা বিমোহন অসিনচিৎবা কয়াগী মবমদা শক শোল্লি।

শ্ৰীৰাধা গোবিন্দগী প্ৰেম ৰস পিপাসু ওইবা ভক্তশিংশীদমক্তা লীলা প্ৰবন্ধ কয়া কাব্য বসদা ভাবতা ফোংদোকই। প্ৰেমবস পবি পূৰ্ন ওইবা লাইবিক অনুবাদ তৌদনা লেংবিবিবসি ভক্ত বৈষ্ণবশিংশীদমক্তা অচৌবা দান অমনি।

মহানুভাব ভদ্ৰলোক লেখকনা মতম শাংনা পুন্সিদুনা অপনবা খুৰৌ চেন্দনা সাহি ত্ৰাগী মাচাক কাব্য ওইবা মওংদা সাহিত্য ভাণ্ডাৰ অসিবু মপুং ফাহনবদা বাধা গোবিন্দনা কৃপা যৌজান পীনবিসনু হায়না ঐনা নিজবি।

তা ১০/১০/২০১০ ইং

শ্ৰীলাইপুবম কুঞ্জতোন (যদুমনি) দেব শৰ্ম্মা

সুধাকৰ

## ৰাইহে খৰদং

শ্ৰীছইদ্রোম ওঝা ভৱতসিংহ, শিঞ্জমৈ চীংঙা মথক্তা লৈবিবা গায়ক ওইবা  
অসিনা ফোঙগনি থৌৱাংলিবা শ্ৰীকৃষ্ণ লীলা কৌবা লাইৰিক অসি হৌবদগী লৌইবা  
ফাওবা য়েংদুনা পাজৰে, কৰিগুম্বা মফমদসু শ্লোক অমদি ৰাইহে পৰেংসু য়েংজৰে।  
নুংঙাইজৈ ঐনা পাজবদা ভাব খৱা চিংবসু যাওই। লাইৰিক অসি পাৰিবিবা খুদিংমৰু  
নুংঙাইবগা লৌইননা প্ৰেম উদ্দিপন ওইগনি অমদি ঈশৈ তৌৱকইবা নহাৰোল  
ছাত্ৰ ছাত্ৰি কয়াসু অৰ্থ খঙনা শকলক্কনি খনবদা অমুকসু হৰাওজৈ, তুংগী লম্বিদা  
য়ান্না খঙহনবগা লৌইননা শ্ৰীকৃষ্ণনাম শক-শোল্লক্কনি হায়বা বাফমশিনা হৰাওবগা  
লৌইননা ওঝাবু হন্না হন্না থাগৎচৰি।

হায়নিংবা বাফম অমনা, হৌজিক নহাৰোল গায়ক গায়কীশিংনা মতাং মতাংদা  
শোল্লকপা শ্লোকশিংদি শ্লোক ২-৫ দি লান্দবা যাওদে। মৱম অসিনা লান্না লান্না  
শক-শোল্লবদি কলৌ হৰি সঙ্কীৰ্তনম হায়দুনসু মঙ্গল ওইগদ্রা হায়বা অসিমত্ত্ব বাজৰি।  
চুন্না চুন্না শ্লোক হায়বিয়ু পনবিয়ু। অদোমগী কুপানা মইহে যালহনবিয়ু।

তাং ১৮/১০/২০১০ ইং

ইতি

শ্ৰীফুৱাইলাৎপম ব্ৰজবিহাৰী শৰ্ম্মা

ধৰ্ম্ম শাস্ত্ৰী

শিঞ্জমৈ ৰাইখোম্ লৈকাই।

# শ্রীকৃষ্ণ লীলা

## শ্রীগুরুদেববু খুরমজবা

সংসাব ঈপাক্তা যেকুবা তকুলা গুস্তীবগুম্  
যোৎকে তান্নবা তাপ অহ্ম মৈচাক ফংল' জীবনি ।  
ওব কুপা নত্ত' কবম ফংনি অচুম্বা লক্ষী,  
জ্ঞান মৈবা থানবিসু গালহনবিসু মম্ববা পুক্রিং ।  
মংলম্বা নোং ভমদোক্তনা ফংহনবিসু কৃষ্ণ জ্ঞান,  
খুরমজৈ শ্রীগুরু, ইজবা পৃম্বা চুমহনবিসু ॥





কংসনা মচনবু থিনবদা আকাশবানী লাউবকপা। (লামায় - xliii)






কংসগী করাগাড়া শ্রীকৃষ্ণা অবতার তৌবিবা। (লামায় - ১০)



বসুদেবনা কৃষ্ণবু নন্দালয়দা থৈবা । (লামায় - ১৬)



যোগ ময়ানা কংসদা আকাশবানী লাউরকপা। (লামায় - ১৯)



পুতনা বধ। (লামায় - ৪৪)



শকটাসুর বধ। (লামায় - ৫৫)



কৃষ্ণনা মমা যশোদাদা বিশ্বরূপ দর্শন পীবা। (লামায় - ৫৮)



তৃনাবর্ত্ত বধ। (লামায় - ৬৯)



কৃষ্ণগী উদুখন, নল-কুবর, মণিগ্রিব লানবীবা। (লামায় - ১০৩ )






বকাসুর বধ। (লামায় - ১৪০)



বরই য়োনবীগী লুবাক সনানা থলহনবা। (লামায় - ১৫২)



অঘাসুর বধ । (লামায় - ১৬১)



ব্রহ্মা বিমোহন। (লামায় - ১৬২)



## অইবগী বারোল

শ্রীকৃষ্ণগী মহিমা গুণ অমসুং মাগী শাল্লাবা লীলাবু ইজরিবা ননাইনা লাইরিক  
অসিগী মমিং শ্রীকৃষ্ণ লীলা হায়না থোঞ্জরে। ইবুংঙো মহাক্তি ইহান হানবা পুরুষনি।

ঈশ্বর পরম কৃষ্ণ সচিচদাণন্দ বিগ্রহঃ।

অনাদি রাদি গোবিন্দঃ সর্বকারণ কারনম্।। ব্রহ্ম সংহিতা ৫/১

মণিপুরি : গোবিন্দ হায়না খঙ্নরিবা শ্রীকৃষ্ণ অসে পরিপূর্ণিতম্ ভগবান্নি।  
মানা পুন্নমক খঙ্ই, অরেপ্পনি, অমসুং মশা মথস্ত নুংঙাইদুনতা লৈবা সচিচদানন্দ  
ওইবনি। মহারুা পুন্নমক্কী হৌরকফমনি, মাগী হৌফম অমমুক লৈতরে অদুগা  
(কারন) মরম পুন্নমক্কী হৌফম অদু মহাক্তি।

চতু : শ্লোকী ভাগবতনা বর্ণন তৌরি মদুদি শ্রীকৃষ্ণা ইহান হানবা পুরুষনি।

### শ্লোক

অহমেবা সমেবাগ্রে নান্যদ্ষৎ সদসৎ পরম।

পশ্চাদহং যদেতচচ যোহবশিষ্যেত সোহম্ম্যহম্।। ৩।।

অনুবাদ : হে ব্রাহ্মণ! সৃষ্টিগী মমাংদা ঐ ইথস্তমক লৈরম্মী। মতম অদুদা  
সুস্পন্দপদার্থ অমসুং স্থূলপাদার্থ (অকুপ্পা-অপৌবা পোৎ পুন্নমক) অমসুং মখোইগী  
হৌরকফম মরম (কারণ) প্রকৃতি নৎত্রগা প্রধানসু লৈরমদে। মরমদি মহাকপু ঐঙোন্দা  
থুপচিন্দুনা লৈরম্মী। সৃষ্টি তৌরবগী তুংদসু ঐ লেংদনা লৈ। উরিবা বিশ্ব পুন্নমকসিসু  
ঐহাক্তি। মহাপ্রলয়গী মতমদা লেমদুনা লৈহৌগদবা অদুসু ঐহাক্তি। ঐনা পুন্নমক্কী  
অহানবনি - অনাদি - অনন্ত (লৌইবা নাইদবনি। অনি শুদবনি অমসুং মতম পুন্নমক্কী  
মপুং ফাবনি। ৩।

শ্রীমদ্ভাগবতনা অসুন্না বর্ণন তৌরি —

“এতে চাংশকলাঃ পুংসঃ কৃষ্ণস্ত ভগবান স্বয়ম্।

ইন্দ্রারিব্যাকুলং লোকং মৃডয়ন্তি যুগে যুগে।।

মণিপুরি — অবতার পুন্মকসি শ্রীকৃষ্ণগী হকথেংননা নত্রগা নাকোইননা শ্রীকৃষ্ণগী অংশনা তৌবা ঙারি। খুদম ওইনা হায়রবদা অবতার ২২ দা ইরিবশিংসে মতম মতমগী ওইনা লৌবনি। মচছ, কুমর, বরাহ, নৃসিংহ, বামোন, পরশুরাম, রাম নচিংবশিংসে শ্রীকৃষ্ণগী কলা ১০ দগী ১৪ ফাওবতনি। মখোইদি মখল অমমমতা পাংথোক্কা শায়ন লৌবনি। মসিদা অসুরিশিংনা দেবতাশিংগী শাসন্দা অকায়বা পীবদগী অবতারশিং অসি লৌবনি। তৌইগুম্বসুং দ্বাপর যুগকী মমৈদা অবতার লৌরিবা শ্রীকৃষ্ণ অসিদি সাক্ষাৎ পূৰ্ণতম ভগবান্নি। গৰ্গ সংহিতানা পরিপূৰ্ণতম ভগবান্নি হায় মরমদি - বৈকুণ্ঠনাথ হরি, শ্বেতদ্বীপকী নারায়ণ, শ্রীনারায়ণ অসিনচিংবা পুন্মক্কা গোলোক নাথ শ্রীকৃষ্ণগী শক্তম ঙাক্কা। মালেমদা শাস্তি পুরুরুবগীদমক তোঙান তোঙানবা শায়ন লৌবতনি শ্রীকৃষ্ণা। শল্লা হায়বদা কৃষ্ণগা বিষ্ণুগা অমঙনি, থবক তোঙান তোঙান পাংথোকপদনি।

ব্রহ্মানা হায়জবদগী, বৈবস্বত মনুনা পুবা ২৮ শুবা দ্বাপর যুগকী মমৈদা থরান থাগী থা নিন্দুং থাখাইগী নিপান্নি পানবা (রোহিনী) নক্ষত্রদা থা লৈবা মতমদা, অহিং নোংয়াই চবুজা, দেবকীগী গৰ্ভদা শ্রীকৃষ্ণা অবিভূত ওইথি। ব্রহ্মাদা শ্রীকৃষ্ণা তাকপিথি অবতার তৌদ্রিঙৈগী মমাংদা :—

“অজোহপি সন্নব্যয়ান্না ভূতানামী স্বরোহপি সন।  
প্রকৃতিং স্বামধিষ্ঠায় সম্ভবাম্যত্মমায়য়।”

ঐগী সত্বঃ রজঃ তমঃ গুণ অহমগী মশক ওইবী অমসুং জগৎ পুন্মক্কী কারন (মরম) ওইবী প্রকৃতিবু অধিষ্ঠায় ইথা পোলহন্দুনা থল্লগা ওইথোক্কা পাংপুসু ওইথোকহনবা ঙম্বা ঐগী মায়ানা মরম ওইদুনা সম্ভবামি ঐ পোকপগুম হকচাং লৌবগুম তৌই।

শ্রীমদ্ভাগবত পুরান্না অসুন্না হায়রি — “পিতুঃ সম্পশ্যতোঃ সদ্যো বভূব প্রাকতঃ শিশু” — ভাঃ ১০/০/৪৫ কংসগী কৈশুমশংদা লৈরিবা মমা মপা ওইবা বসুদেব অমসুং দেবকী অনিদা মাগী চতুৰ্ভুজ মুৰ্ত্তি য়েংহল্লগা মখোই অনিনা য়েংনা য়েংনা মহাক অচম্বা অঙাং ওইথৈ। অদুগা শ্রীকৃষ্ণা — তাকপিথিবা মতুংইন্না বসুদেবনা-বাসুদেব কৃষ্ণবু পুদুনা লাকথি যমুনা তুরেল লান্না অদুগা অঃ উনবিবা যশোদা নাক্কা শ্রীকৃষ্ণবু থনল্লগা যশোদানা পোকপা নুপীমচা যোগ মায়াব পুদুনা হল্লকথি। বসুদেবনা কৃষ্ণবু থৈথিবা অমসুং হল্লকপা মতমদা মশাদা থাংলিবা যোহিলং ফলাং অমসুং থোঙগী পৌরোন পুন্মক মখন মথল্লতা থিংজিনথি অমসুং

লোনশিনখি, শ্রীকৃষ্ণগী মায়ানা মরম ওইদুনা । হরিবংশ পুরান্না অসুন্না হায়রি মদুদি দেবকীনা কৃষ্ণ পোকপা মতমদা অশোমদা নন্দালয়দা যশোদাসু মচা ফাইবোক পোকখি কৃষ্ণ অমসুং যোগমায়া অনি । বসুদেবনা-বাসুদেব কৃষ্ণবু যশোদাগী নাক্তা থম্বা মতমদা দেবকী কৃষ্ণ অমসুং যশোদা কৃষ্ণ অনি পুঙ্গপ পুনশিল্লখরে । মরম অসি লৈবদগী গর্গ সংহিতানা শ্রীকৃষ্ণবু “পরি পুর্গিতম” কৌই অদুগা ব্যাসনা পুর্গতম ভগবান কৌই । অমত্তনি । “শ্রীকৃষ্ণ লীলা” অসিদা কংস কন্নানো অমসুং মাগী তৌবা ঙ্গম্বা মতিক অদু ইজরি লাইরিক অসিদা । মখাদা খরদং পঙ্করবদা মাগী আসুর হিংচাবশিং মায়া হৈরবশিংসে, - কংসগী দিঙ্খিজয়দা লোইনা মাগী মখা পোন্দুনা অচৌ অচৌবা ফম পীদুনা মথুরাদা লৈখ্ববনি । অদুগা অকনবা নিংথৌশিং শোানিতপুরগী বান নিংথৌ, নরক নিংথৌনিচিংবশিংসে মরুপ শান্নখ্ববনি । অদুগা মগধ নিংথৌ জরাসন্ধনা মচানুপী অস্তি অমসুং প্রাপ্তিবু কংসদা লুহোংদুনা পিখ্ববনি । কল্পবা শামু ঐরাবৎকী মপারি কুবলয়াপীরবু মচানুপীগী অউনপোৎ ওইনা পীখ্ববনি ।

মমাংগী মপোক্তা কালনেমি কৌবা কল্পবা হিংচাবা অমা লৈরম্বী । মাবু শ্রীবিষ্ণুনা হাৎখি । হৌজিক কংসে - কালনেমি কৌবা অদুগী মপোকনি । মরম অদুনা শ্রীবিষ্ণুবু মাগী য়েৰুবা ওইরিবনি । কংসগী মপাঙ্গল মথৌনাদি নোংশাশ্বনি । লান্দা অমসুং মায়াদা খমথেংনা হৈবনি । মাগী মরুপ বান নিংথৌ, নরকাসুর অদুগা মাগী লান্মী মায়াদা খম থেংনা হৈরবা, চানুর, মুষ্টিক, কুট, শাল, তোশল দ্বিবিদ য়োংজাও, কেশী, অঘাসুর, অরিষ্টসুর, প্রলম্ব, ধেনুক, তৃনাবর্ভ, বকাসুর, ব্যোমাসুর, বংশাসুর অমসুং লান্মী তেঙ্গোল পুদুনা ইন্দ্র দেববু জয় তৌবা ঙ্গম্বা কংসনি । মথংসিদি বাল্য লীলা ইজরগে । নন্দ যশোদা অনিদো অঙাওবগুমলে শ্রীহরিনা শান্নবা বাইল্য লীলাদা । নোংমা কাংদনা বাকৎলি গোপীশিংনা সঙ্গোম্ ননী মাখল ছরান্দুনা চায় হায়দুনা ।

**শ্রীকৃষ্ণ লীলা মতেক খরদং পঙ্কগে ঃ—**

শ্রীকৃষ্ণনা পোকপা মতুং নুমিৎ ১০ নি শুবদা চাজেনবী শাবী পুতনাবু বধ তৌখি । শ্রীহরিদি পিকপা চাওবা হায়বা লৈতে । খোংনাং মরুদা খোংনাং পাশ্বী ফন্দুনা লৈবগুশ্বনি । থা ৪ শুরকপা মতমদা শকটাসুরনা কাং ওন্দুনা খৌজিঙ্ককপদা শ্রীকৃষ্ণনা খোংনা কাওদুনা হাৎখি ।

চহি অমা ফারকপদা নোংলৈ নুংশিং ওনবা তৃনাবর্ভবু শ্রীকৃষ্ণগী অরুস্বা পুবা ঙ্গমদনা লৈবাক্তা তারঙ্কুনা শিখি ।



শ্রীকৃষ্ণা চহি ২ রোম শুরকপা মতমদা লৈবাক চায় হায়দুনা যশোদানা হংবদা  
“ইমা ঐদি লৈবাক চাদে” অদুদি নয়া কাথংলু, হায়বদা গোপালনা ময়া কাথোকপদা  
মমা যশোদানা বিশ্বরূপ দৰ্শণ ফংজখি।

দামোদর বন্ধন লীলা চহি ২-৬ থা রোম শুরকপদা শাম্লে। নলকুবর মনিগ্রীববু  
শাপতগী কোকপিখি। চহি ৫ শুরকপা মতমদা শনশেন লীলা হৌই। বকাসুর,  
বংশাসুরনচিংবা বধ তৌই।

অঘাসুর বধ তৌরবা তুংদা রাখাল অমসুং শন্নো পুন্নমক ব্রহ্মানা লোৎশিনখি।  
শ্রীকৃষ্ণগী হকচাংদগী শন্নো রাখাল পুন্নমক পুথোজুনা চহি অমা গোষ্ট লীলা  
কাইদনা শাল্লখি।

পৌগণ্ড চহি ৬ রোম শুবা মতমদা কালিদমন তৌখি। অদুগা চহি ৭ রোম  
শুবা মতমদা ধেনুকাসুর অমসুং প্রলম্ব বধ তৌখি। চহি ৮ চংলকপা মতমদা নুমিৎ  
৭ নি গোবর্দন ধারন তৌবিখি।

হিয়াগ্গৈ প্রতিবদ নুমিত্তা গোবর্দন পূজা তৌখি। একাদশীদা সুরভীগা লোইননা  
ইন্দ্র লাজুনা শ্রীকৃষ্ণবু অভিষেক তৌখি শ্রীগোবিন্দ হায়না মিৎথোনখি। দ্বাদশীদা  
যমুনা ইরোম্বুংদা চতুনা মপা নন্দবু বরুন্ লোক-তগী উদ্ধার তৌখি।

চহি ৯ মপুং ফাৰা চৈত্র থাগী পূৰ্ণিমা নুমিত্তা অরিষ্টাসুর শল লাৰগী মশক  
ওইবা হিংচাবা বধ তৌখি। শ্রীকৃষ্ণা কিশোর বয়শ চংলকপা মতমদা ভগবানগী  
ফজৰা রূপ-গুণ অদুদি লক্ষ্মীমৰুা মিত্তাদুনা য়েংজবনি। কাম কৌবা লাইনা ইবুংঙোগী  
তুংদা ইন্দুনা রাশি হাপকদবগী হোৎনজরি। হাপচিনবদা হেদ্ৰবা লৌথোকপদা  
লোইনাইদ্ৰবা শ্রীকৃষ্ণনি। কাম কোটি হেনবা ইবুংঙো মাগী রূপ গুন্নি। রাহোংগী  
চুরানা লৈতেংবা, খোই-খোইবা শন্নো লেংবান্দা য়ৈবদা ফজৰা অদু রাধিকাগী  
মিৎকী লৈতেংনি। পীশুম লিরুংনি মিৎস্না থস্বালনি, তজাংবা চিনবান্দা মুকলী খোংবদা  
গোপীগী থম্মোই খুদিং চিংলিবা, স্না ফিগেৎ নোং-থাং কুপ্পগুম্মি, চেংলবা খাংদা  
কিংকিনি খাংজেৎ লাকলিবা চরন্দা নুপূরনা নিল্লিবা রাহোং লাৰা অমোম্মা মিত্তাজে,  
করি অমুক হায়রনি য়েংউ য়েংউ খুদিংদা অরাংপা লৈতবা পুক্রিং ছৰবা শক্তম  
গোলুকী নায়ক হরিনি, যুগ খুদিংদা অমুক্তা উৎখিদ্ৰিবা শকফম বেনু - মাধুৰ্য্য, লীলা  
মাধুৰ্য্য, রূপ মাধুৰ্য্য গুণ - মাধুৰ্য্য পুন্নমৰুা তিনবা যুগ কয়গী মমাংদা ওইখিদ্ৰিবা  
শকফম। ফজৰবা গুজা কৌস্তুভ মনি, বনমালা লৈতেংবা, রাধিকাগী মবুংঙো ব্রহ্মগুগী

মবুংঙো খৌজালগী তুংনফম ওইবা শ্যাম। মাশুণ ফম্বা শাদুনা গোপীগী প্রেন্না চিংদুনা যমুনা লানবিরি। গোলোক বৃন্দাবন্দা কুইনা কাইনরুৱবা ৰাধাগা প্রেম লীলা শাল্লরি যমুনা ইপাক ইয়াইদা। শ্ৰীকৃষ্ণগী ৰূপ অসিবু উজবা ফংলবা জীব অদুদি মশাদা লৈরিবা পাপ পুন্নমক কোঙ্কুনা গোলোক ধামদা শ্ৰীকৃষ্ণগী চরণ নাক্তা পোকপা শিব নাইদনা লৈজবা ফংবনি হায়না শাস্ত্ৰ থিবিক্ৰা প্রমাণ পীরি। পুন্নমস্তগী অমুক হেনবদি হরি মাগী নাম শোনবা, লীলা বৃন্দবু শকচ শোঞ্জবা অদুনা জীববু পাপকী মৈশাদগী কোঙ্কুনা শাস্তি ফংজরি। ত্ৰিতাপ পাপ অহম মৈচাক ইংজদুনা স্বৰ্গদা লৈবা ফংজৈ।

ৰাধা কৃষ্ণগী লীলাবু হরি সংকীৰ্ত্তন ওইনা শক-শোনবদা লমজিংবিনবা শ্ৰীকৃষ্ণা শ্ৰীগৌৰাঙ্গ ওইনা তনৌ তনৌ ভক্তৰূপ নামগী ৰূপ লৌদুনা কলি জীববু নাম শোনবা তস্বীদুনা পাপকী মৈচাক কোকপিরি।

লাইরিক অসিদা গৌড়িয়া বৈষৰ্ব সম্প্ৰদায়গী চৎনবী মতুংইন্না শ্ৰীকৃষ্ণগী বাল্য লীলা খুদিংদা শ্ৰীগৌৰচন্দ্ৰনা অবাহন তৌৱগা লীলাবু বৰ্নন তৌরি গৌৰভক্ত অপুন্মনা।

শ্ৰীকৃষ্ণ লীলা অসিদা অইবা ঐনা তান্নজবদি, মৰু ওইনা শ্ৰীমন্তাগবত, অনিশুবদা গৰ্গ সংহিতা, অহমশুবদা হরিবংশ পুৰাণ, মৰিশুবদা স্বৰ্গীয় শ্ৰীহিৰেংবম গুলামজাৎকী “শ্ৰীকৃষ্ণ” কৌবা লাইরিক অমসুং কালচান্দ শাস্ত্ৰগী “বাসুদেব কাব্য” অমসুং গ্ৰন্থ কয়া কয়ানি।

শ্ৰীহুইন্দ্ৰোম্ ভৱত সিংহ (ভুবন)



# শ্রীকৃষ্ণ লীলা বাহৌদোক

শ্রীকৃষ্ণায় নমঃ

শ্রীগণেশায় নমঃ

শ্রীসরস্বতৌ নমঃ

নারায়নং নমস্কৃত্য নরৈশ্চৈব নরোত্তমম্ ।

দেবীং সরস্বতীং ব্যাসং ততো জয়মুদীরয়েৎ ॥

মণিপুরী ঃ— শ্রীনারায়ণ, নর, নরোত্তম্ দেবী, সরস্বতী অমসুং ব্যাস দেববু  
খুরমজদুনা জয় (মঙ্গলগী মসক ওইরবা) গ্রন্থবু শকচ-শোঞ্জগে। গর্গ সংহিতা ।

## শ্লোক

শরৎবিকচপঙ্কজ শ্রিয় মতীব বিদ্বেষকং ।

মিলিন্দ মুনি সেবিতং কুলিশকঞ্জচিহ্নাবৃতম্ ॥

স্মুরং কনক নুপুরং দলিতভক্ততাপত্রয়ং ।

চলৎদ্যুতিপদদ্বয়ং হৃদি দধামি রাধাপতে ॥১ ॥

## শৈরেং

শরদ থাদা ফুগাইনা শাৎলবী;

থস্বালদা খোইমুশিংনা ইনবগুম,

মুনিশিংনা সেবা তৌজরিবা,

রাধাগী মবুংঙো কৃষ্ণবু খুরমজৈ ।

চরন্দা সনাগী নুপুর লৈতেংবা,

খুয়া থস্বালদা ধজ বজ্জনা,

পদ্মনচিংবনা লৈতেংলিবা,

মনাই ভক্তগী অরাবা কোকপিবা,  
রাধাগী মবুংঙো কৃষ্ণবু খুরমজৈ।

ইবুংঙো নংনা জগৎপু ঙানবিরি  
পাপকী মৈচাক ত্রিতাপপু মাঙহল্লি।  
হকচাংগী অরাবা, লাইগী ঘৌশিল  
পুক্ৰিংগী অরাবসু কোকপিরি।।  
রাধাগী মবুংঙো কৃষ্ণবু খুরমজৈ।

## গৰ্গ সংহিতা

শ্ৰীবিষ্ণুগী কলা ওইবা ব্যাসদেবনা মাগী লাই নিংফম বোড়োই বন  
বদরীকাশ্রমদা, শ্ৰীমুখনা ফোংদোকখিবা, ইখিবা অমৃত মশক ওইবা শ্ৰাস্ত্রবু গৰ্গচাৰ্য্য  
মুনিনা, শন্দোৰুা অমুক ইবা গৰ্গ সংহিতাবু সাধু ওইবশিৎনা থকচরি।

নারদনা হায় তারো হে বহুলাশ্ব ঃ— মমাংঙৈদ্য দৈত্য দানব খিবিক অমদি  
নিংখৌশিৎনা মইহে মইহে লৌনিং চানিংবা অমসুং দূরাচার, ফত্রবা লমচৎ চৎপনা  
প্ৰজাগী মপোৎ নম হাদুনা মুন্দুনা অরাবগী ঙমখৈ লৈহন্দে, কাং খোং চাইহল্লি প্ৰজা  
পালন নিংখিনা তৌদ্রে, পাপকী থবক্তা হৈনবী ওইখরে। সৃষ্টিসে মাংবা তারে।  
মরম অদুনা পাপকী অক্লম্ববু কোকপা ঙল্লবা পাস্বে অমা তাকপিয়ু। পুথি মাতানা  
লুন্লবা পাপকী থবকশিংবু পুবা ঙমদ্রদুনা কনা লৈজদ্রবা মতাগুম্ শশ্বীগী শক্তম  
লৌদুনা বিধি ব্ৰহ্মাগী মফমদা লাঙ্কুনা হঙ্গৎচৈ হে পিতামোহ করন্না কোক্কনি অরাবা  
পোৎলুমসে। ব্ৰহ্মানা লাইয়াম তিন্নদুনা মথং শিৎনা ব্ৰহ্মা (মশামক) সিব, ইন্দ্রদেব,  
আশিনি কুমার মৈ, ঙ্গশিং, নুংশিং বরুন, কুবের মাইকৈ ঙাকপা লাইশিং অসিনচিংব  
পুৱদুনা স্কীৱদকশায়ী বিষ্ণুগী মফমদা লাঙ্কুনা হঙ্গৎলৱবদা শ্ৰীবিষ্ণুনা তাকপিরকই  
মোমোন নোৰুা মদুদি ঐগী ইথক্তা অনাদি পুক্ৰষ পৱিপুৰ্ণিতম ওইবা গোলোক  
নাথগী মফমদা চৎশি অদুগা ৱারম পুন্মক হঙ্গৎলুসি। মতো অসুম তৌনা ব্ৰহ্মা  
বিষ্ণু মহেশ্বৰ ইন্দ্রনচিংবা লাইয়াম্ লাকলে - বামন দেবনা অদুঙৈ বলি মহাৱাজগী  
লম নিবদা অছমশুবা শ্ৰীচৱন্না স্বৰ্গ লক্ষী ফাৎখিবা গঙ্গাগী ঙ্গচেল মতুং ইন্না। লাইয়াম  
য়ৌৱকলে গোলোক ধামদা।

ফুইনা নোংহৌ ঙমজবা, কাম কোটি হেনবা রাধাগী মবুংঙো, থা কোটি  
ঙমজবা শ্ৰীকৃষ্ণগী ইংলবা শক্তম্ উবদা শুমহৎখিদুনা লাইয়াম পুন্মক অমত্তা

ওইনা ওজ্জ্বল ফি য়েতুনা পরি পুৰ্ণিতম্ ভগবান কৃষ্ণবু লৈশি লৈথোনা খুরমজৈ । অদুগা পৃথি মাতাগী বারোল পুন্নমক অদু হঙ্গৎচৈ ।

লাইয়ান্না মাইকৈ খুদিংমক থক্তা খাদা য়েংবা মতমদা ব্রহ্মাণ্ড ময়াম উরকলে । চনিং চনিংমুক্তা চাওনা ব্রহ্মাণ্ডশিখ্ণা কুফেৎ কুফেৎ ঙান্না মালাং ঈপাক্তা তাওদুনা থৌরানমিচাকশিখ্ণা লৈবদো উরকলে । পুমঙক ঙকখরে লাইয়াম পুন্নমক মপান নাইদ্রবা ঙমথৈ সিমনা লৈতবা উবদা অদুগা অমত্তা ওইনা খুৎ লোম্ভজদুনা হঙ্গৎচৈ - হে ইবুংঙো ! জগৎ সৃষ্টিগী মপু ননাই ঐখোইদি সৌর জগত্তবু খঙজবনি তৌই ঙুম্ভস্বং জগৎ ব্রহ্মাণ্ড অসিবুদি খঙজদে হৈবোংদা লৈবা তীলণ্ডম্ ।

তাজ্জা অসিদা লাইয়ামগী মমাংমত্তদা নুমিৎকী মঙাল ঙুমজনা পাস্বোম নিপান পানবা শ্রীবিষ্ণুনা পরিপূৰ্ণিতম্ ওইবা শ্রীকৃষ্ণগী হকচাংদা তিনখি । অসুন্না শ্বেতদ্বীপকী নারায়ণ, বিরাৎ পুরুষ, অকিবা শক্তম, নুসিংহ ভগবান্ পাস্বোম লিশিং পানবা নারায়ণ, মিৎস্লা থম্বাল মানবা, লিরুং পায়বদা পকচবা শ্রীরাম চন্দ্র ভগবান, যত্ত পুরুষ মাগী লোইনবী দক্ষীনা, লাইনিং লক্ষী তাকপিবা নর-নারায়ণ, বামোন দেব, দত্তাত্ৰেন, কপিল ভগবান্ চিৎবা শ্রীকৃষ্ণ মাগী রূপ অমসুং শকলোনশিং শ্রীকৃষ্ণদা তিনশিল্লরে । হে লাইয়ামশা ঐনা নখোইদা উৎলিবা মপুং ফাৰা শক্তম অসিগী আর্থদি ঐনা দ্বাপর কৌবা যুগতা শান্নগদবা লীলা অসিদি মশিং য়ামত্ৰে মমাংদসু ওইখিদি ।

প্রেমগী ঈচেল ওইবা রসনা থল্লবা রাস লীলা শান্নগনি, বৃন্দাবন কৌবী ভূমিদা ঐগী প্রেমগী মশক ওইবী রাধা অমদি গোপীশিংগা লোইননা । ফত্ৰবা কংসনচিৎবা হিংচাবশিংবু লানবিগনি । বীর রস চুপকনি রন গঙ্গা ধৰ্ম্ম ক্ষেত্র কুরুক্ষেত্ৰদা ইনাই অকনবা কয়া শেমগত্তুনা । গীতাগী পাওতাক পীগনি ঐগী সখা আজ্জুন্না । গীতানা শনবিগী মশক লৌরগা ব্যাস দেবনা শুমদুনা আজ্জুন্না শন্নাওগী মশক ওইনা অমৃত থক্কনি । তদ্বীগনি জগৎ জীবদা ধৰ্ম্ম কৰ্ম্ম জ্ঞান বৈরাগ্য আত্মাগা পরমাত্মাগা লৈনবা মরিনচিৎবা অদুগা রাজ শাশন, শাস্ত্র বিদ্যা প্রজাগা মরি লৈনবা অসিনচিৎবা তাকপিগনি ।

লাইয়ামগী বা মুন্না তারগা শ্রীকৃষ্ণনা তাকপিৰকখি । হে লাইসিংগী অহল ওইরবা ব্রহ্মা, হে শঙ্কর মহাদেব অমদি হে লাইয়ামশা ঐ বা হায়গে নিৎখিনা তারো নংগী নংগী অংশনা শরুক খাইদোকুনা পৃথিদা যদু শাগৈদা, চন্দ্র বংশদা, অমদি ভক্তিগী মশক ওইবা শাগৈদা পোকুরো কৃষ্ণ ঐনা শান্নবা লীলা মপুং ফানবা ।

নারদনা হয় হে বঙ্কলাশ্ব — পরিপূৰ্ণিতম ভগবান শ্ৰীকৃষ্ণনা লাইয়াম য়েংদুনা তাকপিরকই ঐগী শকলোনমক ওইবা ক্ষীৰোদকশায়ী বিষুজনা পাম্বোম মরি পান্দুনা কংসগী কৈশুমশংদা লেংলক্ৰুগা দেবকী বসুদেবগী মচা ওইনা আবিৰ্ভাব ওইবনি। খুদক্তা বসুদেব ইপানা গোকুল নন্দগ্রামদা নন্দ গোপ রাজাগী লোইনবী অঙাং উনরিবী যশোদগী নাকন্দা থরমগনি। শ্ৰীকৃষ্ণগী যাথং তারগা লাইয়াম পুন্নমক মাগী মাগী লোক (লৈফমদা) হন্নখরে শ্ৰীকৃষ্ণবু য়েং ওইনা তরেৎলক কোইরগা খুরমজরগা হন্নখবে।

## কংস কনানো ? করিগী মানা শ্ৰীবিষ্ণুবু তমথিনা য়েৰুবা ওইখিবনো ?

শ্ৰীকৃষ্ণগী লীলা ইজদ্রিঙৈগী মমাংদা কংস কনানো অমসুং মাগী তৌবা ওম্বা মথৌনানা কল্প কল্পবা নিংথৌশিং অমসুং দানব হিংচাবশিং মাগী মচা পোনহনখিবা, অদুগা নিংগৌ খরনা মরুপ শান্নখিবগী মরম উজরি শামলপনা। পাবিবিবা ভেং বেষবশিংনা অপ্রাদন তৌবিয়।

নারদ ঋষিনা বঙ্কলাশ্ব নিংথৌ য়েংদুনা হায়রকই ঃ— গর্গ সংহি তাদা অসুন্না ইরশ্মী! মদুদি মমাংঙেদা সমুদ্র মছন (নৈবদা) কালনেসি কৌবা হিংচাবা অমা থোরকখি। মপাঙ্গল, মথৌনা, মায়া হৈবদা মাগুন্না লৈরমদে। অসুন্না হায়নে মদুদি হিংচাবগী মমা দিতিনা পোকপনি। মাগী ওং নৈবা অদুদা খাংবা ওমদ্রদুনা শ্ৰীবিষ্ণুজনা মাবু হাংখি। তৌইগুম্বসুং হিংচাবগী গুরু শুক্ৰচাৰ্য্যানা সঞ্জিবনি কৌবা বিদ্যানা মাবু হিংহনখি। মদুদা মানা বিষুজা অমুক লানা থেংনগে খনখি। তৌইগুম্বসুং শ্ৰীবিষ্ণুজনা মপাঙ্গল হেনবা মরন্বা কালনেমিনা মন্দর চাঁংগী মনাক্তা চতুনা নুমিৎ খুদিংগী অকনবা তপ তৌদুনা চাদ থক্তনা ব্রহ্মা কৌবা লাইবু নিংজখি। চহি চামা হৌখবদা মাগী - মশা অদু লৈশৌতনা কুপশিন্দুনা শরুতমক গুইরশ্মী। খাংবা ওমদ্রবদা বিসি ব্রহ্ম লেংঙক্তনা মাগী মমাংদা বিরাজ ওইবিখি অদুগা তাকপিখি হে দানব নমিৎ পাংলো নংনা পান্না বর নিজৌ। কালনেমিনা হায় হে পিতামহ (ইবুদৌ) নংনা পীনবিসু তইবংপান অসিদা বিষুজাচিংবা কল্পবা দেবা দেবী অমসুং শক্তি লৈবা মী, শা, ধা শক্তি লৈবশিংগী মখুঙা শিদবা ওইহনবিয়।

ব্রহ্মানা হায়খি হে দিতিগী মচা নংনা নিরিবা বর - বিষ্ণুবু ওম্বা হায়বা অসিদি ওইথোক্তবনি অদুগা লেমহৌরিবা শক্তি লৈবশিংবুদি ওম্বা ওইজৌ। মদুদি অতোপ্পা

দ্বাপর কৌবা যুগতা নংগী নপাঙ্গল নথৌনা অদু ফংজবা ওইম্বু। অসুম হায়না কালনেমিগী  
মপুঙ্গি লৌইথি।

## কংস পোকপা

ভোজ শাগৈগী (যদু শাগৈগী) নিংথৌ উগ্রশেনগী মহারাণী পদ্মানা সুয়াম্বন  
কৌবা চীংদা প্রকৃতিগী ফজবা য়েংবা চৎথি। শ্রীহরিগী লীলা অঙকপগী মশকর্ন।  
মহারাণী পদ্মাগী ফজবা, শাওং শাদা অবাংপা লৈতবা শকফম উবদা সৌভাপতি  
দ্রুমিলাসুরনা কামগী অপাস্বা পোকথি। মায়াদা খম থেংনা হৈরবা হিংচাবা অসিনা  
উগ্রশেন নিংথৌগী শকফম লৌদুনা মহারাণী পদ্মাদা পুত্রদান পিথিবনি। অরেশ্বদা  
মাঙ্‌বা যাদ্‌বা বীর্থা অদুনা কংস অসি পোকথিবনি। চাওবা শারোপ ফাৰা মতমদগীদি  
কংস, অসি হিংচাবগী শাজৎ চৎথি। হায়রিবা কংস অসি কালনেমিনা ওইরকপা  
মপোকনি। মরম অসি লৈবনা কংসনা মপা লৈতনা কনবনি। নারদনা হায়থি তারো  
হে বহুলাশ্ব ঃ— কংসগী ফজবা চুং ফিরান চাবা শক্তম, কল্পবা মপাঙ্গল, মপাস্বোম,  
দ্বাপর যুগতদি অতাংবনি। অস্ত্র বিদ্যা দা লিরুং তেন, থাং-তা মুশল গদা যুদ্ধনচিংবা  
লৌইনা হৈথি। মাগী ফজবা শক্তম্‌গী মতাংদা শেরেং অমা ইজরি।

## শেরেং

বাং চাওই কংস, চুং ফিরান চাই,  
কুচু ঙাংলৈনৈ মিৎ থম্বাল মান্নি।  
নোংশা শাবান্নি য়েংবদা ফজৈ,  
শামু না তানগুম্, পাস্বোম্ কনবনি।

শামু লাৰা লিশিং অমগী পাঙ্গল,  
য়োথনা তা-দুনা শাবা হকচাংগুম্বী।  
নৌই পেঙ্গি পাঙ্গল ময়েং তাদেদা,  
মল্প শান্বনা মাগী অপাস্বনি।

নিংথৌমচা ওইবনা লালগী বিদ্যা  
খুৎশু-খুৎলাই লৌইনা পায়বা হৈবনি।  
শাওনা লাওবদা অকিবা শক্তমনি,  
মাগী য়েকুবদি শ্রীবিষ্ণুগনি।



নারদ ঋষিনা মখা তানা লিবিরকখি বহুলাশ্বগী মফমদা মতম্ অদুদা মগধ লৈবাকী  
 নিংথৌরেন জরাসন্ধনা মথুবা নিংথৌ উগ্রশেনগী মচা কংসবু জয় তৌগে হায়না খোংমি  
 লানমী মতিক চানা পুরজুনা পৈররে মধুপুরগী লানফম লমপাক্তা । লানবাও তাবদা  
 কংসসু মাগী খোংমী লান্মী মতিক চানা শেম শাদুনা লাল থোরকলে । লাল পান্নরে  
 রথীগা রথীগা, সেনাগা সেনাগা শগোল তোংবগা শগোল তোংবগা, শামু তোংবগা  
 শামু তোংবগা । অঙকপা লানফমনি কংস - জরাসন্ধ অনিগী লাল ।

## শৈরেং

লাল থেংনরে কংস - জরাসন্ধ  
 লাকচনদে অমগা অমগা ।  
 অঙকপা ওইবা লীকুং গদাগী লাল  
 মৈতনা ফ্রি ফ্রি হৌই থেংনবদা ।  
 মল্লগী লাল থেংনৈ নোংশা অনিগুম্  
 জরাসন্ধ নোপতক তাই কংসগী লাল ।  
 কল্পবা কংসনি য়োৎকুস্বা হকচাং  
 কালনেমি কৌবা হিংচাবগী মপোক ।  
 কংস কুবলয়া পীড় লম্বানরে  
 কল্প শামুনি ময়া মরি পানবা ।  
 লাজুনা লংই কংসনা চাওর শামু  
 উপাই লৈতরে জরাসন্ধদো ।

লাল লেপ্সিসি হায়না জরাসন্ধনা হায়জৈ কংসগী মফমদা । অদুগা হায়রকই  
 হে কংস নংগী পাস্কল চাংয়েংবনি । মরম অদুনা নং ঐগী ইমাক ওইবা তারে হায়দুনা  
 মাগী মচা নুপী অস্তি-প্রাস্তী অনিবু কংসদা লুহোংদুনা পীরে । নারদনা হায় তারো  
 বলুলাশ্ব — জরাসন্ধ অরাইবা নন্তে, নিংথৌরেন্নি মরল মথুম্মা অঙকপা ফংনা  
 লৈবনি । মচা নুপী অনিগী স্না লুপা মণি মুক্তা মীনাই মীশন কয়া কয়া অউনপোৎ  
 ওইনা উনবনি । ফাওরবা শামু যুথক ১২ চান্তবা লাইশা ময়া মরি পানবা ঐরাবতকী,  
 মপারিবু মচা নুপী অনিগী অউনপোৎ ওইনা উনবিখী ।

## কংসগী দিগ্বিজয় (শল্পপা ইজরি)

অহানবা দিগ্বিজয় :

মপান্বেম পাঙ্গলতনা ময়াই কারবা কংসনা মহিঅ্তী কৌবা কোনুংদা চতুনা কল্প কল্পবা চীংদুশুক চাওবা মল্প ময়াম থেংনদুনা মাগী মখা পোনহনখি। মখেইগী মমিংদি মথংশিৎনা - (১) চানুর, (২) মুষ্টিক, (৩) কুট, (৪) শল অমসুং (৫) তোশল।

অনিশুবা দিগ্বিজয় :

অদুগী মতুংদা কংসনা চানুর মুষ্টিকচিৎবা ময়ামগা লোইননা প্রবর্ন কৌবা চীংদা লাকথিরম্মী। মফম অদুদা দ্বিবিদ কৌবা য়োংজাও অমা লৈরম্মী। য়োংজাওগা কংসগা মল্প শাল্লবদা কল্পবা কংসগী পান্বেম চল্পদা চু শুশ্বশুম লৈমাইদা রাহুদুনা তারে য়োংদো। মহাকসু কংসগী মখা পোল্লে।

অহমশুবা দিগ্বিজয় :

কংসনা মাগী মনাইশিং লোইননা ঋম্যমুখ কৌবা বন তান্না চৎখি। মফম অদুদা শগোলগী মশক ওইবা কেশী কৌবা য়ান্না চাওথ্রবা হিংচাবা অমা লৈরম্মী। মখেই অনি য়ান্নদুনা মল্প শাল্লবদা কংসনা শগোলগী খুদুং অনি অদু পায়দুনা লংবদা যুথক অমগী লমদা তাখি। কেশীদো কংসগী মখা পোনখি।

মরিশুবা দিগ্বিজয় :

মথংদা কংসনা মহেদ্রপর্বত কৌবা চীংদা লাক্ৰম্মী। ময়াই কারবা মাইথিবা লৈত্রবা কংসনা চীংজাওদু ফুল্লে হায়না চান্নরক হন্নো নোমদুনা শাল্লখি। ইখং খংহৌদনা কংসনা উরম্মী নুমিৎ মঙালগুম্মা ঙাল্লবা ভগবান পরশুরাম্মা তপ তৌদুনা লৈবদো। পরশুরাম্মা য়ান্না শাওনা কংসবু য়েংদুনা হায়খি — “হে কংস নংদি তীলগুশ্বনি, - ফৌরামগুশ্বনি নংবু হাৎপা তারে।” কংসনা খুম্মি — “ননাই ঐদি ক্ষেত্রিয় নন্তে, হিংচাবনি হাৎপিগনু।” “ফরে অদু ওইরবদি চাওরবা লীকং মহাদেবনা ত্রিপূর হাৎপদা শিজিল্লা অসি নং থাঙ্গতুনা লীরি চনবা ওশ্বরা স্লেংউ অদু ওইরবদি নংবু হাৎপিরোই।”

কংসনা লীৰুং অদু মখুং ওইনা থাঙ্গতুনা লীৰি চল্পগা খিংবদা নোং খাকপশুম হৌখি। ভগবান পরশুরাম্ম তাকপিখি মদুদি নং লীৰুং অসি লৌজরো লীৰুং অসিবু থুদেকপা পুরাষোত্তম অদুগী মখুত্তা নথৰাই থাৰা ওইয়ু। অদুবু অতৈদি নংনা ওমজৰা ওইয়ু।

### মঙাশুৰা দিখিজয় :

কংস অমসুং মাগী লান্মীশিংগা অসুম লাকপনা সমুদ্র মপান যৌরে। থেংনরে যান্না চাওরবা অকিবগী মশক ওইবা চীংশাংগী মতৌগুমলবা অঘাসুর কৌবা হিংচাবা অমা। অঘাসুরনা থিন্দনা কংসগী মঙক্তা কন্না য়েৎশিল্লি। অঘাসুরগী মকোক মঙক অদু কংসনা কন্না ফাজিনবা অদুদা লীলজাও অদু লেংবাফাও ওমদরে। কংসনা মেঙান্দগী মপাঙ্গল হেল্লি খন্দুনা অঘাসুর অদু কংসগী মখা পোনগে য়ারে।

### তরুকশুৰা দিখিজয় :

কংসনা অসুম লাকপদা অরিষ্ট কৌবা অচৌবা মমিং ওংশং ওংবা শন লাৰা অমা উখি। শন অদুনা মচি অশাংবা অনি অদুনা নুং লৈবাক খোতুনা কংস তন্না লংশিল্লকখি। কংসনা হোৎচিন্দুনা শন লাৰগী মচী পায়দুনা নমশিন্দুনা থম্বদা লেংওৎপফাও ওমখিদে। মহাক্সা কংসগী মনাই ওইজগে য়াজখি।

### তরেৎশুৰা দিখিজয় :

কংসনা প্ৰাগজ্যোতিষপুৰ কৌবা ভূমিগী মচা নুপা নরক নিংখৌগা লাল থেংনশি হায়ৰুংবদা নরক্সা খুমখি হে কংস নংগা ঐগা লাল তৌনদ্রিঙেগী মমাংদা ঐগী ইনাইশিংগা লাল পান্নৌ। মাগী মনাইশিং মথংশিংনা পলম্ব, ধেনুক, তৃনাবৰ্ত্ত, বক উরোকনচিংবগা অমমম ওইনা কংসগা লাল পান্নবদা কংসগী প্ৰতাপ অদুদা খাংবা অমত্তা ওমখিদে।

অচৌবা উরোক হিংচাবগী মচল পুতনানা কংসগা লাম্বা পাগে হায়না চংলকপদা কংসনা খামখি নংদি ঐগী ইচল ওইরবনি মরমদি নবুং বক অসি ঐগী মরুপ ওইরে অমসুং ঐগী ইখা পোন্নে। মরম অদুনা ঐগা নংগা লাল তৌবা হৌনদে। নং ঐগী ইচল হায়বদু ওইরে।

কংসগী মপা লৈতনা কনবা, মথৌনা লৈবা লান্দা মাইখিদবা অদু উবদা নরক নিংখৌনা লালগী মছত্তা মরুপ শান্নরে অদুগা হায়খি হে কংস নংগা ঐগা লাইশিংগী মথক্তা লাল তৌবদা মতেং পাংনসি। অসুন্না সঙ্কি তৌনরে।

### নিপালশুবা দিগ্বিজয় :

কংসনা সম্বর নিংথৌগা লাল তৌনসি হায়রুবদা সম্বরনা হায়খি, কংস নংগা ঐগা লাল তৌনবগী মছত্তা মরুপ শাম্মসি হায়নবদা যাম্মদুনা সন্ধি তৌনরে ।

### মাপলশুবা দিগ্বিজয় :

ত্রিশৃঙ্গ কৌবা চীংদোন্দা ব্যোমাসুর কৌবা কল্পবা হিংচাবনা তুমদুনা লৈরিঙেদা কংসনা খোংপারু কাওরুই । ব্যোমাসুরনা শাওদুনা কংস তন্না হোংচিনখি অদুগা মখোই অনি অকনবা লাম্বা তৌনখি । মদুদা কংসগী কল্পবা পাম্বোম্বা চপখাইবদা লেংবা ঙমদ্রবা ব্যোমাসুরনা কংসগী মখা পোনগে হায়না যাজখি ।

### তরাশুবা দিগ্বিজয় :

নারদনা লাল য়েংনিংদুনা কংসগী মনাজ্ঞা লাক্সগা তাকপিখি — হে কংস নং শনিতপুবগী কল্পবা বান কৌবা মপাম্বোম লিশিং পানবা বলি মহারাজগী মচানুপাগা লাল তৌনৌ অদুগা নংগী নখা পোনহল্পু । কংসনা মাগী হিংচাবা ময়াম পুরদুনা বান নিংথৌগী মফমদা লাল তৌসি হায়রুরে । কল্পবা বান্না অশাংবা যোৎচৈ অমা লৈবাজ্ঞা মপাঙ্গল থাদুনা য়ুংশিল্লগা হায়রকই — হে অঙাং নং য়োৎচৈ অসি ফুকপা ঙম্বা য়েংজৌ । ময়াই কারবা কংসনা য়োৎ অদু ঈরাই লায়না ফুজোকলে পুথি থক থক নিকই । কংসগী মনাইশিংনা খুবাক প্রোক প্রোক খুই । কংস বান অনি লাল থেংনবা শেম শারে । বান নিংথৌগী মবুংঙো মহাদেবনা শন্দম্বা তোংদুনা লাক্সগা মনাই বানদা তাকপিখি — “নংনা কংসবু হাংপা ঙমলোই ।” মাবু হাংকদবদি পরি পুর্নিতম ভগবান শ্রীকৃষ্ণতনা ঙমগদবনি । মহাদেবনা লাল খাম্বা অদুদা বান - কংস অনি সর্দ্বি তৌনরে মদুদি লাইরৈবাক জয় তৌবা মতমদা মতেং পাংনসি ।

### তরামাথোইশুবা দিগ্বিজয় :

অসিগী মতুংদা কংসনা মনাইশিং লোইননা নোংচুপ মাইকৈদা লৈবা বংশাসুর কৌবা শম্মাও মকোক পানবা হিংচাবগা লাম্বা তৌনৈ । কল্পবা কংসনা বংশাসুরগী মঃম পায়দুনা কোইচিং চিংই । মদুদা বংশাসুরনা কংসগী মনাই ঙুইগে হায়না যাজখি ।

### তবানিংথোইশুবা দিগ্বিজয় :

মথংদা কংসগা কাল যবনগা গদা যুদ্ধ তৌনৈ । নারদনা হায় হে বৎলাশ্ব নিংথৌ তারো । অনিগী গদা হাইনবা গদা বাগ চৎনবা অদুদি ফজবগী ঙমখৈ লৈতে ।

চাওরবা গদা য়ৈনবা অদুদা মৈতনা ফ্রি ফ্রি হৌই। গদা তেস্তনা অতেকপা ছন্দোকথ্রগা মল্ল যুদ্ধ খেংনরে। কল্পবা কংসগী মপাছোন্নো চল্পদা কাল যবন খাংবা ওমদ্রদুনা কংসগী মখা পোনগে হায়জরে।

## কংসনা লাইরৈবাক্তা লান্দাবা

কংসনা অচৌবা দরবার অমা কৌরে। মদুদা অচৌ অচৌবা নিংথৌশিং লৌইনা তিল্পে। তিল্পিবশিং অদুগী মরস্তা যাওরে নরকাপুর, মপাছোম লিশিং পানবা বান নিংথৌ, কাল যবন, সম্বর নিংথৌ অদুগা সেনা তেঙ্গোল লীকুং পায়বা, থাং-তা, গদা মুশলনচিংবা পায়বা অদুগা মাগী তমথিনা কল্পবা, চানুর, মুষ্টিক, অরিষ্ট, শাল তোশল, কেশী বকাসুর, দ্বিবিদ বান্দর মায়া হৈরবা তুনাবর্ত, অঘাসুর অমসুং কুটনচিংবা মাগী মশিং লাকঙমদ্রবা লাম্বীশিং পুন্নমক্কা জয় ধবনী লাওই “কংসনা জয় ওইরে, কংসনা জয় ওইরে অসুন্না লাওদুনা লাইগী কোনুং অমরাবতীবু কোইশিনখি। লানবাও তাবদা ইন্দ্রদেবনা মাগী লাই পুন্নমক খোমজিন্দুনা মুর্তি পান্দুনা লাকলে। মৈ ঙ্গিশিং নুংশিং নিংথৌ, বরুন্, কুবের, আশিনিকুমার বসুনচিংবা। লাই পুন্নমক মাগী মাগী বাহন তোংদুনা, লালগী ফিজ়েং লৈতেংদুনা খুৎশু খুৎলাই লৌইনা পায়নরে। লাই কোটি কুস্ত্রাছমদৌই তিল্পে। ইন্দ্রদেবনা ঐরাবৎ শামু তোংখংলে।

কংসগী মাইকৈদা কল্পবা নরক নিংথৌ; বান নিংথৌ শম্বর মহা রথীশিংনা লুচিংলে। মাইথিবা লৈত্রবা লাম্বা লৈত্রবা, অরাংপা লৈত্রবা কংসনা মাগী লীকুং ভগবান পরশুরাম্মা পিবা অদু লীরি থিংবদা বজ্র তাবওম হৌই অদুগা নোংশা লাললাও লাওদুনা ইন্দ্রদেবদা হায়রকই — হে লাইগী নিংথৌ ইন্দ্র নংগা ঐগা লাল পাশি। তেঙ্গোল অনি ওনশিল্পরে। শগোল তোংবগা শাগোল তোংবগা, শামু তোংবগা শামু তোংবগা মায়াগী লাল লীকুংগী লাল গদাগী লাল শোরারেনগী লৈবাক থক থক নিকখি।

## শৈরেং

- ১। কংসগা ইন্দ্রগা পান্নবা লাল  
লীকুংগী লাল অকিবৈ মশকনি।  
মৈতনা হৌই আকাশ পুমঙান ঙান  
অককপা তেনতনা কেল্লি চীংগুন্না।

- ২। ইন্দ্রনা মৈগী তেন কাপলকপদা  
কংসনা মুথৎলি ঙ্গিশিংগী তেন্না।  
ইন্দ্রনা চীংজাওগী তেন কাপ্লকপদা,  
কংসনা য়ানখাইরে বজ্জুবান তেন্না।
- ৩। থাংগী লাল গদাগী লাল পুন্নমক;  
শোকনৈ হাইনৈ মপু মনাই অনি।  
কুন্মৈ নুংঙাইদা য়েংবৈ পেন্দেদা,  
নোংশা অনি লানথেংনবগুন্মী।
- ৪। কান্নরোই খন্দুনা ইন্দ্রদেবনা  
থাজিল্লে ঐরাবৎ শামু কংসদা।  
কংসগী গদানা শামু' লাইবজ্জা  
থাবদা শামুদো কুন্দুনা খাংই।
- ঐরাবৎনা শাওদুনা কংসবু  
কোত্তুনা লংই য়ুথক তরারোম।  
মপাঙ্গল ময়েং তাদ্রবা কংসনা  
শামুগা অমুক লাস্বা পারকলে।
- কংসনা শামুগী মনাতোন্দো,  
ফেইদৎকে হোৎনরে ওম্বমথৈ।  
শামুগী চিনবান ফেইদৎপা হৌরকলে,  
শামু চেঞ্জৈ খাংবা ওমদ্রদুনা।
- বান নিংথৌ নরক নিংথৌ অনিনা  
লাইশিং' মথজ্জা কাপশিল্লকলে তেনয়াম।  
খাংবদা বারে লাইয়াম পুন্নমক,  
তেনতনা মশা মশাদা পানবদা।
- মায়াগী লাল হৌরকলে তূনাবর্ডনা  
নুংশিৎ ওন্দুনা শিৎলকলে তেঞ্জোন্দা।  
উফুলতনা মিৎ পাংবা ওমদরে,  
খাংবদা বারে লাইয়াম পুন্নমক।

ইন্দ্রনা হায়রকই হে লাইয়ামশা,  
চেঙ্কো নখোই লানফম থাদোঙ্কুনা ।  
ঐখোয়না কংসবু হাৎপা ওমলোই,  
মাবু হাৎকদবদি হরিতনি ।

## ব্যাখা

ময়াই কারবা কংসগী লক্ষ্মীশিংনা অমরাবতীপুরদা চংদুনা চোং শেকপিন্নচিংবা পুরঙ্কুনা হল্পকলে মধুপুরদা । জয় ধবনি লাওরে কংস নিংখৌরেয়া জয় ওইরে ।

নারদ ঋষিণা হায় ! তারো হে বহলাশ্ব নিংখৌ । কংসবু লাকচবিনবা জয় তৌবিনবা মীদি কনা অমত্তসু লৈত্রবনি দ্বাপুর কৌবা যুগসিদা । নোংমা নোংমগী ময়াই কাবা হেনগৎলকলে কংস মাগী মপাঙ্গল মখৌনা । মতাং অসিদা নারদ অমদি বহলাশ্ব অনিনা গোলোক খণ্ডগী মতাং কংসগী দিগ্বিজয় অদু লোইশিনখি ।

## কংসগী লমচৎ শাজৎ অমসুং মাগী দুরাচার প্রজাবু ওৎ নৈবা

নারদনা হায় হে নিংখৌ বহলাশ্ব — মথক্তসু ঐনা নংঙোন্দা হায়ত্রবনি মদুদি কংস হায়বসে কালনেমি কৌবা যান্না কল্পবা হিংচাবনি অমসুং ব্রহ্মাগী বর ফংত্রবা মরন্না শ্রীবিষ্ণুও নত্তনা অতৈ পুন্মমক্তি মাগী মপাস্মোম মখাদা লৈবনি । মাগী তমথিনা য়েক্সবদি শ্রীবিষ্ণুওনি । অদুওম্বা কালনেমি অদুনা কংসগী নুপীগী গর্ভদা চংদুনা পোকখিবনি । মরম অদুনা শ্রীবিষ্ণুও নিংবা মীশিংবু যান্না ওৎ নৈবিশি, মপোৎ মটৈ মুনবিখি, যান্না থীনা থীনা ফুবিখি । বিষ্ণুও ভক্তশিং অদু খাঙ্‌বা ওমদ্রদুনা কোইরোৎ লোত্তুনা লোন্না লোন্না শ্রীবিষ্ণুওদা পূজা কৎচখি । মাগী জাৎ বিজাতি লাইনিং লাইশোন খেন্নবা মীবু ওৎনৈবা অদুগা প্রজা শাসন নিংখিনা তৌদরে । মাগী প্রজাদি যদু, ভোজ, বৃষ্টিও অমদি ব্রাহ্মণ ক্ষেত্রি বৈশ সুদ্র লোইনা যাওবনি অদুগা মাগী পাত্র মন্ত্রিশিংদি হিংচাবা ঙাঙ্কনি শম্মা হায়রবদা চানুর, মুষ্টিক, কুট, শল, তোশল, কেশী অঘাসুর ব্যোমাসুরনচিংবনি ফত্তবা থবক্সা মখৌ ওইবা ঙাঙ্কনি । অফবা মন্ত্রি যাওবশিং অদু ধর্ম, কর্ম, আর্থনিতি খংলবসু করি অমত্তা তৌবা ওল্পমদে ।

হে বাহলাশ্ব নিংখৌ অসিমসু খণ্ডউ নারদ ঐনা হায়রিবসে মদুদি — দানব্কা দেবা দেবীশিংগা খেন্নবদি ! লাইশিংগা - দৈত্য দানবশিংগা মপাঙ্গল মাত্ৰে, লালগী

বিদ্যাসু মাম্নৈ, শক্তি সু মাম্নৈ খেম্মরিবা হয়ববু দেবা দেবীশিংনা ভগবানগী সৃষ্টিদা যাওই, শেমগৎ শাগৎলি, জীবদা খৌজাল পীনবি অদুগা হিংচাবশিংনা মাঙ্হনবগী থবক তৌই, মীনুংশি খঙদে, দুরাচার ওনাচার অধর্মগী শাজৎনা মখেইগী হেনবীনী। পাপনা কদাই পূনানা করি অমত্তা রাখল লৈ তবনি। মতম অদুদা পানবা নিংখৌশিংনা হিংচাবগী শাজৎ চতুনা অচুম অরান বিচার লৈতে অদুগা শ্রীবিষ্ণু ভগবান অমসুং মাগী অংশ অবতাবশিংবু মশক খঙদে। ধর্ম, কস্ম, বেদ শাস্ত্র নিংখিনা নৈনদে। মানা মানা খনবা হদনা অচুম্নানি খল্লি।

ফন্তবশিং লাকশিম্বা, ধম্মতবু লিংখংনবা, সাধু বৈষ্ণবপু কনবিনবা শ্রীকৃষ্ণনা অবতাব হৌগানবা অদু বেদ ব্যাস দেবনা শ্রীমদ্ভাগবতকী দশমস্কন্ধদা মরিক চুম্বা ইবি।

কংসনা মচন দেবকীবু - যদু শাগৈগী মীখৌই মীহেনবা বসুদেবদা  
লুহোংদুনা কন্যা দান ফংবা - অদুগা কংসনা আকাশ বানী তাজখিবা

ভোজ শাগৈগী নিংখৌ কংসগী মচল অমা লৈবস্মী। মমিংনা দেবকী কৌই। ফজবদা মপা লৈত্রবীনী। শাওং শাদা কুচু কুমেন অবাৎপা লৈত্রবীনী। লাইগী জগৌই সার্বী। বাস্ত্রনা কৈদৌনি। কংসনা মচনবু যদু শাগৈদা পোকপা মগুৎ লৈববা বসুদেবদা লুহোংদুনা পীবে। অঙকপা ফংনা উল্লি অউনপোস্তনা। কংসনা দোলাইগী শাগোল চুকলি পায়দুনা মচনবু লুহোংবা মতুংদা থিল্লি মবি মতা প্রজা লোইনদুনা।

## শৈরেং

কংসনা দলাই চুকলি পায়দুনা  
খৌরস্মী মচনবু পুরদুনা।  
মোমোন নোকচৈ দেবকী কন্যাদো  
লুহোংবা থিনবা মীযাম উবদা।  
ঙাংনবি ধর্ম লৈবা কাংবুনা,  
চিবোন চিবোন মুকম মুকম শোন্না।  
কবিগী লাওরি কংসগী জয়  
মবল লৈরে তৌবা গুমলে হয়না।



“খঙ্‌হৌদ লাওরকখি আকাশ বানী  
হে কংস অপঙবা নং খঙ্‌উনে ।  
নচমা পোকপা নিপানশুবা,  
নচানা নংবু হাংলগনি ।”

লুহোংবা থিনবা নুমিৎনি হায়বা  
খঙ্‌খিদরে কংস নিংথৌদো ।  
মহাক্কী মচমি কাওখরেদো  
নুপীনি হায়বসু খঙ্‌দরে ।

শগোল চুকলি পায়রম্বা অদো  
থাদোকলে মচনগী মশম পায়রে ।  
থাংখুমদগী থাংশাং শংখরে,  
হাইগৎলে থাংশাং মচন হাৎনবা ।

বসুদেবনা মাংলে করিনো,  
হে কংস নিংথৌরেন নগুণ লৈবা ।  
হায়জখি খুং অনি লোন্নদুনা,  
তপ্পা তপ্পা অথোৎপা রাইনো ।

## ব্যাখা

পুং শেল খোঞ্জেল লেপখরে পূম্বা মীপুম খুদিং থম্মোই নিরুরে। তিঙক তিঙক য়েংনখি ময়াম, দেবকী দশা তাবদা। স্বর্গ নিংখাইদুনা তাবগুম্, খমথেংনা রাজখি দেবকী। দেবকী কৌবী সতীদো মপি, তরং তরং চেছনা য়েংজখিদো মপুরোইববু, মবুংঙোগী পাশ্চোমদা ঙাদুনা। বলিগী হামেংগুম নিরুবী নোংশানা লাকথুর শজিগুম কনবিনবা উপাই খীজবী মিপাইরবী দেবকী দেবীনি। বশিষ্ঠগী শনবী নন্দীনিনা নোংশাংনা লাক্‌ মতমদা, দিলীপপু কনবিনবা য়েংজখি। অদুগুম্মা দেবকীনা বসুদেববু চিংনা য়েংজখি; তনিক তনিক মাবু কনবিনবা। চেছরিদো লুমাং চাইরুংদা কাজলগী পীরাংনা তন্তনা। বসুদেববু তিঙক তিঙক য়েংজৈ বাদি ঙাংঙমদে খৌরি ফুল্লে।

## শৈরেং

করন্না কনসিগে খনখরে  
থন্মোইদা অরাবা য়ৌখরে ।  
ফত্রবা কংসনি তাবিরোই  
থাংদা ঙ্গশিং চংদবশুম্বী ।

খুবাং চাংজৌ লোন্ননা বসুনা,  
হায়জরকই লৈশি লৈথোন্না ।  
ভোজরাজ হে পাজ্জনবা নিংথৌরেন,  
হে শাংগৈগী মৈতাল অরাবা ।

নুপী অঙাং শন ব্রান্ধাণশিংবু  
লুনা তৌনৈদো জগৎসিনা ।  
প্রজাদি নুপীনা পোকপনি,  
নিংথৌগী লাল প্রজানা তৌই ।

নুপী অঙাংনা ফববদা  
নিংথৌগী অফবতা ওইদো ।  
কবিগী নুপীবু হাৎকনি,  
মহাবাজগী গুণ ময়েং তাগনি ।

নচননুপী দেবকী অসে  
দান তৌথ্বেদো বসু ঐঙোন্দা ।  
অচৌবা কংসগী য়েৰুবা,  
হৌজিক ফাওবদি মরু হুন্দরি ।

প্রজাবু ঙ্গারুবা নিংথৌগী  
পাজ্জলদো নুপী হাৎনবা নস্তে ।  
নচন দেবকীবু হাৎলবদি,  
থবক পুন্সদা মঙ্গোল ওইরোই ।

বসুদেবগী রাঙাং তারগা  
কংসনা খুম্মি য়ান্না শাওনা ।

ঐবু হাৎকদবা অঙাংগী  
মমা হাৎলবদি পোঞ্জেদনা ।

মহাবাজবু হাৎকদবদি,  
দেবকী নস্তে মচাননি ।  
যেৰুবা নস্তবী নচনবু  
কবিগী কবন্না হাৎকনি ।

কংস ঐনা মুন্না তাহৌই,  
দেবকী মচা নিপাল শুবনা, ।  
কংসবু হাৎকনি হায়বা নত্রা,  
নংসু তাহৌবিবনি হে বসু ।

বসুনা অমুক হংৎচবকই,  
দেবকী কৌবী নচন অসে,  
নমা সিংদসু চন্দবিনা  
মচা পোকপদু ঙাইবিযুনে ।

কংসনা শাওদুনা হায়বকই,  
মমিৎ খানা খানা যেংদুনা ।  
অপংবা নহাৰুা ঐঙোন্দা,  
পাওতাক্সসু পীবা শাবিববা ৩

মকদা পান্ধী লৈবনিনে,  
পান্ধীদা মক যাওবিবনি ।  
মমাদা মক লিংফমনিনে,  
মমা হাৎলবদি মচা ফংলোই ।

বসুদেবনা অমুক খুমজৈ  
যান্না নোঞ্জ নোঙ্লুক বাইহেনা ।  
ইশানা থাজবা হৈ পান্ধীদি,  
হু পান্ধিবুসু যাহ্চোকফদে ।

শাস্ত্রগী লেংদ্রবা প্রমাণ লৈ,  
বৃষবৃক্ষোহপি সংবর্দ্ধ । (হু পান্ধিবুসু যাহ্চোকফদে)

স্না বৃদ্ধি মুন্না তৌবিয়ু  
হে জ্ঞানগী পুঙ্কে ওইবা নিংথৌ ।

য়াররোই খঙ্দুনা বসুদেব  
রাশকলে কংসগী মমাংদা ।  
সত্যনি ঐনা হায়জরিবা,  
সত্যনি ব্রহ্মগী মসকনিনে,  
(ব্রহ্মাসু সত্যনি মহারাজ)

অচুম্বা লৈবনা সংসার লৈরি,  
ঐবু খাজবিয়ু মহারাজ,  
দেবকীনা পোকপা মচাশিংদো,  
কংসগী খুস্তা লোইনা শিন্নজগে ।

নুমিৎ থা লেংলি পাল্লিবনা  
থৌরানমিচাকশিংনা শাক্ফিনি ।  
ইপারোমদগী - ইমারোমদগী  
পূবন তরেৎ তরেৎ নরক তাগে  
কাখৎপা ঙমদনা লৈজখিগে,  
দেবকীমচা পীব ঙমদ্রদি ।

কংসনা মশেনগী বাশক তাবদা  
অঙকপা হরাওবনা য়ান্নখি ।  
খাজবে কংসদো মপুং ফানা  
বসুদে নংগী রাদো ঐ য়ারে ।

নুপীবু কন্নবা হোৎনবদা, মচাবু কংসদা পীথোকপসে থাগৎনৈ মীয়াম পুন্নমরু  
ধন্যানি ধন্যানি বসুদেব মীনা ঙমফদ্রবা থবক্ৰি। কংসদো কোনুংদা - লেঙশিনখরে  
বসুদেবগী বাশক্ত্ৰ যাদুনা । দেবকী বসুদেব অনিসু চংখরে য়াওংশংদা ।

## শৈরেং

তুহ্মা চাবা খংদনা লাংতক্লা  
অকাশবানীবু নিংশিং নিংশিং  
ঙাইজখি কংসনা দেবকীগী  
পোক্কদবা মচাশিংবু ।

বন্দি ওইরেদো দেবকী বসু,  
যুস্বানবগী অরাবা মরজ্ঞা ।  
হরিবু তন্তনা শোঙৈদো,  
হায়জৈ খিকপিয়ু খৌজালগী মরিক ।

কংসগী থম্মোইদা যোগ মায়া থারকই,  
খিকপিরে খৌজাল কংসগী লৈকংলাদা ।  
মীনুংশি খংলকলে কংসগী থম্মোইদা,  
নিপাল শুবা মচাদনি হাৎকদবা ।

বসুদেবনা পুরজ্জুনা শিন্নরে,  
পোকপদা ঙাইরিবা মচাদো কংসদা ।  
মোমোন নোকই কংস অঙাং উবদা,  
তাকপিরে বসুদা পুজখরো অঙাং ।

অসিবগী খয়াস্তগী নাছোজ্জুনা,  
দেবকী মমানা মচাবু ফংজরে ।  
অদুবু কংস' পুক্কিং রাখল পোখোদে,  
করিগী ঐনা অঙাংবু পিথোকখিবা ।

কংসগী মরমচৎ কনানা খঙগনি  
থাজবা লৈতেনে বসুদেবনা ।  
ঐগী ইচা মথৈদি নোংমা হাৎখিনি,  
ফত্রবা কংসনা ইখং খঙহৌদনা ।

ধারা মুৎপা তারে খন্দুনা  
লোন্না লুহোংখি রোহিনিবু,

থমখী রোহিনীবু বসুনা  
নন্দালয়দা কনা খঙ্হন্দা ।

## ব্যাখা

নন্দ বসুদেব অনিসে মচিন মনাওনি মমা তিন্নদে । নন্দনা গোপী নিংঙোন্না  
পোকই অদুগা বসুদেবনা যদু নিংঙোন্না পোকই । শ্রীকৃষ্ণগী লীলাবু খঙ্জবা নাবদ  
ঋষিনা থুংলরে কংসগী কোনুংদা খংহৌদনা । হায়ররে হে কংস নংনা অসুক পঙ্ইবা,  
দেবকীগী মচা মঠে থাদোকপা যাদে লোইনা, হাৎকদবনি । অসি হায়বল্লগা নারদ  
ঋষি লেঙখরে । মীনুংশি খঙ্দবা কংসনা নারদবু হন্না হন্না থাগত্তুনা ফাক ফাক  
নোকখি ।

## শৈরেং

তমখিবা কংসনা অঙাং মথং মথং,  
তক্কমক হাৎখিদো নুংপাক্তা হাইহত্তুনা ।  
অদুগা দেবকী বসুদেববুনা  
কৈশুমশংদা থমখি য়োৎহিৎ চন্দুনা ।  
তবেৎশুবা অঙাংদো দেবকীগী  
গর্ভদা পুমঙান ঙান্ন লৈরে থাজগুম্ ।  
হরিগী যাথং ইন্দুনা যোগ মায়ানা,  
চিংদুনা হাপ্পুরে রোহিনী গর্ভদা ।  
দেবকী গর্ভদগী রোহিনী গর্ভদা,  
হাপলুই হায়দুনা রোহিনীগী মচাবু,  
সঙ্কষণ বলরাম হায়না খঙ্নখি ।  
অনন্ত শাইওন্নি কৃষ্ণগী অংসনি ।  
তাকলুবে কংসদা তরেৎশুবা অঙাং  
লাইইয়ে চৎখরে অরেন্দদা মাঙ্খরে ।  
কংসগী পুক্রিংদা চিংনবা হৌরকলে,  
হৌজিক্তি নিপালশুবা অঙাংতা মঙাইরে ।

বসুদেব দেবকী অনিমক্লা  
পুক্ৰিৎদা অকি তুজুংবা ফাওরক্ৰে ।  
ঙানু থঙ্গোং লাবা অমোম অনিবু  
লোংউপ্পা উপ্পুনা থস্বংগুমথি ।

শাদানবা নুপানা চানিংবা মতমদা  
চাননবা য়োঙ্কুনা থস্বা শজিগুম ।  
উপাইদি করি লৈ বন্দি ওইবনা,  
মানা পীবা দণ্ডি ওইবতাই ঐখোই ।

কৈশুমশং মনুংদা পোস্বী চেক্লাগুম,  
ঝারি শারি বসু দেবকী অনিনা ।  
করি থোক্লগবা নিপাল শুবা অঙাং  
মতিক মগুণ লৈবা অঙাংদি ওইগনি ।

বসন্ত ঝাতুগী মতমনি দেবকী  
অরি অনৌ শিন্নবা য়েন্নিং থানি ।  
দেবকীগী মাইথোং থাজগুম লংলকলে,  
য়েংবদা ফজবগী মপা লৈতরে ।

মপুং ফারবা পুর্নিমা থাজনা,  
সমুদ্র ঈপাক্তা ইংনা ঙাঙ্ককপগুম,  
দেবকীগী হকচাংদো পুমঙাল ঙাঙ্ককথি ।  
হরিনা দেবকী গর্ভদা লৈবনা ।।

মমঙদা অসুন্না হায়রকই হরিনা,  
পৃশ্ণি গর্ভদা পোকে হায়থিবা,  
লমন শিংলে করি মত্তা ঝাগনু,  
হে ইমা নংগী গর্ভদা ঐ লৈরেনে ।

উজরে দেবকীনা, হরিবু মমঙদা  
আকাশকী কুচু কোক্তা মণিগী লুহুপ ।  
খাংদা স্না ফিগে কৌস্কস্ত থোনবা,  
খুস্তা শঙ্খ চক্র গদা পাদ্ম পায়বা ।

মোমোন নোরা থাজ কোটিবু ঔমজনা,  
ইংলবা মাইথোংনা জগৎপু শুমহৎপা ।  
হে ইপা বসুদেব হে ইমা দেবকী,  
নখোইগী নচা ওইনা বিষ্ণু ঐ লাক্কে ।

মিকপ থোকলে দেবকী হিরা কপলকলে,  
শিহুরি পিরাং অবা নুংঙাই য়ান্না ।  
বসুদেবদা য়েংজরগা দেবকীনা,  
ইবুংঙো ননাই নুবীবু চেকশিনবিয়ু ।

মঙগী বারিদো তমজরে মবুংঙোদা  
ননাইগী গৰ্ভদা লৈরিসে হরিনি ।  
কংসগী মৃত্যুনি ফন্তবা মাঙহনবা,  
জগন্তা শান্তি পুররুবা বিষ্ণুনি ।

নোংদম্বা মা লাক্কেবদি ইচা ওইনা  
ঐখোইগী অবাবসে কোল্লগনি ।  
বাদি ঙাংদ, খোন্দি থোক্ত বসুদেব,  
হরি মাবু চেৎনা থাগোন্নজখি ।

## ব্যাখা

বসুদেব দেবকী অনিনা বানা লেঞ্জখি  
কংসগী কারাগাড় কৈশুমশংদা  
শ্রীবিষ্ণুনা (কৃষ্ণনা) মালেমদা খোংদাদ্রিমথেদি ।  
কপ্পা কপ্পা কৌজখি থম্মোইনুংদা ।  
হে ভগবান লেংবিরক্কো ঐখোইগী  
অরাবা, কংসগী মীওৎ মীনৈদগী কনবিররো ।  
শ্রীনারায়ন্না অবতার তৌগদবা অদু ঙাইজরি  
দেবকী বসুদেব অনিনা নোংইন কৌবী  
চেক্কানা থাজ মাবু ঙাইজবগুম্ ।  
হে জগৎকী মবুংঙো কৃষ্ণ! নংগী খৌজালগী  
নঙাল অমৃতবু থঙ্কুনা ঙাইজরি অসুক



কুইরবাসে শুক্লবা কৈশুমশংদা লোংউপ্পা  
উপতুনা থল্লবা ঙানু থঙ্গোং অনিশুম্।  
কনবিররো ইমাগী ইবুংঙো কংসগী অকিবা  
চৈরাজ্জগী। মৈরজ্জা ঙৈলরবা নংগী বাবা নমানি।  
হে দেবকী বসুদেব ঙাইবিয়ু শ্রীনারায়ন্না  
লেংঙক্কদবা (অবতার তৌরগদবা) থৌরান থাদা  
কংসগী কৈশুমশংদনি।

---

# हरिसंकीर्तन नामप्रचारक श्री गौराङ्गी अवतारगी मरम खरदं

श्रीचैतन्य देवसे श्रीराधा कृष्णगी अपुनवा शक्तमनि । चैतन्य चरितामृतगी  
आदि लीलादा बर्नन तौबिखे श्रीकृष्णदास कविराजना । ग्लोक अदु मखादा इजरि ।

## ग्लोक

राधा कृष्ण प्रनयविकृतिहृदिनी शक्ति रम्भा ।  
देवता नावपि भुवि पुरा देह भेदं गतौ तौ ।  
चैतन्याख्यं प्रकट मधुना तद्वयं चैक्यामापुं ।  
राधा भाव द्युति सुबलितं नौमि कृष्ण स्वरुपम् ॥

## ब्याखा

श्रीशचीनन्दन श्रीकृष्णचैतन्याना “राधा भाव द्युति सुबलितम्” हायवदि श्रीराधागी  
मशक मङ्गलना तिल्लावा रसराराज श्रीकृष्णा नुंदा गान्दुना, श्रीधाम् नवद्वीपता अवतार  
तौविररे । हौजिक कलिदा राधा कृष्णा युगल रूप अमस्ता औना पुनवा श्रीकृष्ण  
चैतन्यावु (कृष्णदास) एना खुरुमजरि ।

श्री गौराङ्गसे श्रीकृष्ण अवतारनि हायना पुरान कयादा इखवनि । पुरानशिं  
अनुदि, नुसिंह पुरान, वामन पुरान, पद्म पुरान, देवी पुरान, मार्कण्डेय पुरानचिंवा  
अमदि ग्रह कयादा इविरमले ।

- १) अहमेव द्विज श्रेष्ठ लीला प्रचक्ष्ण विग्रह ।  
भगवद्भक्तुरूपेण लोकं रक्षामि सर्वदा ॥

नुसिंह पुरान

- २) भविष्यामि चैतन्यः कलौ संकीर्तनागमे ।  
हरिनाम प्रसादेन लोकान्निन्दारयाम्यहं ॥

ब्रह्मायामले

শ্রীযুক্ত স্বামী শিবানন্দ সরস্বতীগী প্রার্থনা মঞ্জরীদা ইবিরস্বা “শ্রীগৌরাজ মহাপ্রভূ  
ধ্যান”

শ্রীগৌরাজমহং বন্দে রাধা কৃষ্ণ স্বরূপকম্  
অন্তঃ কৃষ্ণং বহির্গৌরং দ্বিভূজং করুণাময়ম্  
তপ্ত কাঞ্চন পূজ্জাভং রক্তবস্ত্রং সুনাসিকম্ ।।

মথকী শ্লোক অসিদা ফোংদোকলিবিদি শ্রীগৌরাজগী থম্মোইদা কৃষ্ণ লৈ  
অদুগা মপান্দনা অঙৌবা মেমানবা কুচুনা লৈতেংবা গৌরনি।

প্রভূদি হরিনাম্গী শক্তমনি, শ্রীমদ্ভাগবতকী শকলোন ওইনা হরিগী লীলাবু  
মাগী থম্মোইদা শান্নরি অতৎপা লৈতনা। রাধা অমদি গোপীশিংগা শান্নরিবা রাস-  
পঞ্চাধ্যায়না শ্রীকৃষ্ণগী থরাই ওইবগুম শ্রীগৌরাজগী থম্মোইদসু লেংদনা শান্নরি  
রাস লীলা।

মহাভাবকী মশক ওইবী শ্রীমতি রাধিকানি। কৃষ্ণদগী তোপত্রবী প্রেমগী মশক  
ওইবীনি। কৃষ্ণতনা পেল্পগা লোইরে খঞ্জবীনি। কৃষ্ণ নন্তনা অতৈ অমা খন্দ্রবীনি।  
রাধাগী প্রেমদা লুপ্লাবা শ্রীকৃষ্ণা - রাধাগী প্রেমগী মহাও অদু চাগে হায়দুনা শ্রীগৌরাজ  
ওইনা পোক্ৰবনি কলি যুগতা। শ্রীকৃষ্ণগী অনিংবা অছম (তিন বঞ্চা) গী মরমদা  
চৈতন্য চরিতামৃতগী শ্লোক অমন্তং থমজগে।

তথাহি—শ্রীস্বরূপ গোস্বামি শ্লোক :

“শ্রীরাধায়া: প্রণয়মহিমা কীদৃশো বানয়ের্বা স্বাদ্যে  
যেনাঙ্কুত মধুরিমা কীদৃশো বা মদীয়:।

সৌখ্যঞ্চাস্যমদনু ভবত: কীদৃশং বেতি লোভাংতদ্ভাব্যত:  
সমজনি শচিগর্ভসিন্ধৌ হরীন্দ:।”

অনুবাদ: ১) শ্রীরাধাগী কৃষ্ণ ঐবু নুংশিবগী মতিজ্ঞে করম তৌরিগবা।

২) শ্রীরাধানা নুংশিবতনা ঐগী অঙ্ককপা  
মীপুক লুবা রসবু চারিবদো করম তৌরিগবা।

৩) নুংশিবতনা খুদম চন্দুনা কৃষ্ণ ঐবু ফংবদগী  
শ্রীরাধাগী নুংঙাইবা অপেনবদো করম তৌরিগবা

অহম অসিবু ফংনিংবদগী, শীরাধাগী পুকচেল  
কুচু মশক লৌদুনা শ্রীকৃষ্ণা থা ওইদুনা শচীগর্ভ  
সমুদ্রদা শ্রীকৃষ্ণ চৈতন্য কৌদুনা শকাব্দ ১৭০৪, চৈত্র পূর্ণিমা  
পোকখি।

দেবর্ষি নরদনা জীবগীদমস্তা খন্দুনা লৈশেশ্বা  
ব্রহ্মা য়েংদুনা হঙ্গৎচৈ — হে পিতা তাকপিয়ু  
নচাদা মদুদি উপাই লৈত্রবা ফন্তবদা হৈনরবা কলি  
জীবনা মতো করন্না লানগনি ?

ব্রহ্মানা মচা য়েংদুনা তাকপিরকখি কলি জীবগী  
লান্ন পাম্বেদি কৃষ্ণগী নাম শোনবনি।

হরেন্নাম হরেন্নাম হরেন্নামৈব কেবলম  
কলৌ নাস্ত্যেব নাস্ত্যেব নাস্ত্যেব গতিরন্য থা।।

আর্থ —

কলি কৌবা যুগ অসিদা হরি নামতনা  
হরিনামতনা হরি নামতনা লেপ্নমক অথোইবা  
পাম্বে ওইগনি। অতৈ পাম্বেদি লৈতরে। অমম্বা  
লক্ষীবু অমম্বা পুরিৎবু ঙালহনবা ঙম্বদি শ্রীকৃষ্ণবু  
নুংশিবতনা ওইগনি।

জীবগী লান্ন পাম্বেদি হরিনাম মহা মস্ত্র শোনবনি।  
হরে কৃষ্ণ হরে কৃষ্ণ কৃষ্ণ কৃষ্ণ হরে হরে।  
হরে রাম হরে রাম রাম রাম হরে হরে।।

ইতি ষোড়শকং নম্নাং কলি কল্মষ নাশনং  
নাতো পরতো পায় সবর্বদেবেষু দৃশ্যতে।  
নাম যজ্ঞং মহায়জ্ঞং কলি কল্মষ নাশনং  
শ্রীকৃষ্ণ চৈতন্য প্রীত্যর্থৈ নাম যজ্ঞং সমপর্ণম।  
শন্না হায়রবদা কলিদদি নাম যজ্ঞনা অথোইবনি।  
নাম যজ্ঞ অসিতনা শ্রীকৃষ্ণবু পেনহনবা ঙম্বী।

শ্রীগৌরানন্দ মহাপ্রভুনা কলিগী মতমদা নামগী রূপ  
লৌদুনা অবতার তৌবিরে। “কলি কালে নাম  
রূপে কৃষ্ণ অবতার।” শ্রীমদ্ভাগবত গীতানা তাকপিরে  
“পরিত্রানায় সাধুনাং বিনাশায়-চ-দুষ্কৃতাম্।  
ধর্ম সংস্থাপনার্থায় সম্ভবামি যুগে যুগে”

“ফল্গবনা মাংথরক্ৰবা, সাধুশিংবু কনবিনবা  
ধর্মবু ঙাকপিনবা কৃষ্ণ ঐনা যুগ যুগ খদিংদা  
অবতার হেক হেক তৌই।”

কলি যুগ অসিদসু শ্রীহরিনা (মহাপ্রভুনা) হরে কৃষ্ণ  
নাম লৌরগা অবতার তৌবিরি। হরিগী মহা মন্ত্র  
নাম শোঙ্কবনা মুক্তি ফংনবগী পাশ্বে ওইরি।  
ঙসি ভগবান শ্রীকৃষ্ণচৈতন্য মহাপ্রভুগী কলি যুগতা  
মীপুম খুদিং জীবশিংদা পীনরিবা কৃপানি।  
মণিপুরদা বৈষ্ণব ধর্ম চংলকপগী মতাংদা  
নৈনসি। মৈদিংঙু চরাইরোংবগী স্না হাক্তক্তা  
নিম্বার্ক বৈষ্ণব সম্প্রদায়গী বনমালী রায় হায়না  
কৌবা ব্রাহ্মণ অমা মণিপুরদা লাকখি। ব্রাহ্মণ  
অদুনা চরাইরোংববু “নীলাম্বর” হায়না মিংথোন্দুনা  
দীক্ষা পীখি। চরাইরোংবগী মচা ইবুংঙো  
পামহৈব (গরিবনিরাজ) শকাব্দ ১৬৩০ থরান  
থাগী ২৩ নি পানবদা মণিপুরগী ফম্বান তোংখি।  
মহাভাগ শকাব্দ ১৬৩৯ দা নিম্বার্ক বৈষ্ণব  
শ্রী গোপাল দাসকী শিষ্য ওইদুনা দীক্ষা লৌখি।  
শকাব্দ ১৬৮৮ গী কালেনগী ৫ নি পানবদা শ্রীকৃষ্ণ  
মন্দির কংখি।

মণিপুরগী বৈষ্ণব ধর্মগী অয়ৌবী থাক্তি মৈদিংঙু  
চিংথংখোম্বা ময়ান্না খংনবা রাজর্ষি ভাগ্যচন্দ্র স্না  
হাক্তক্তনি। মহাক্ষুস্বা নিংখৌ অতাংবনি। ব্রজরাজ  
শ্রীকৃষ্ণমক্কা মাগী মমঙদা দর্শন পীনবিখি।

তেখাওদা শামু ফাবগী মতাংদা ইজররোই ।  
 শ্রীকৃষ্ণগী মহাঅমৃত বানীগী মতুং ইম্মা কাইন চীংদা  
 থৈবোং পান্ধী ওইনা হৌরমগে হায়না নিংথৌগী মমঙদা  
 তাকপিরম্বগী মতুং ইম্মা কাইনদগী থৈবোং পান্ধী  
 য়ান্দুনা দারু মুর্তি ৭ শাখি । অহানবা শাবনা বিজয়  
 গোবিন্দ, অনিশুবনা শ্রীগোবিন্দ ৩শুবনা অরাম নিত্যানন্দ  
 ৪শুবনা লমাংদোং অদ্বৈত ৫শুবনা নিংথৌখোংগী  
 শ্রীগোপীনাথ মুর্তি, অনিদি য়েত্নবা খরা লৈদুনা  
 পঞ্জররোই । অসুম্মা শ্রীগোবিন্দ নিপ্নন তৌদুনা হৌজিক  
 ফাওবা পূজা তৌদুনা লাৎনরিবসিনি । শ্রীকৃষ্ণনা  
 লেঙদনা ঙাছোইবা মরম্মা মণিপুর অসে অছমশুবা  
 বৃন্দাবন ওইরে হায়বাদ হায়মনবা থোকলোই । মরমদি  
 অনিশুবা বৃন্দাবম্মা শ্রীধাম নবদ্বীপনি হায়না অখং  
 অহৈশিৎনা প্রশংসা তৌরি ।

অসুম্মা মথং মথং নিংথৌরোন হাক্তক্তা শ্রীগোবিন্দবু  
 ইরাং থৌগন তৌজরি । কৃষ্ণভক্ত অথোইবশিং অদুদি  
 লিক্লাই ইবুংঙো নরসিংহ মহারাজ, অদুগা ময়াসুং গম্ভীরসিংহনা  
 পোকপা চন্দ্রকীর্তি অমসুং চুড়াচান্দ মহারাজ অমসুং বুদ্ধচন্দ্র  
 মহারাজ অসিনি । নিংথৌশিং অসিগী মতমদা মণিপুরদা  
 রাধা গোবিন্দগী নাম শোনবা অসি নট ঙ্গশৈ  
 হায়না খংনৈ । নট ঙ্গশৈ অসিগী মনুংদা  
 সম্প্রদায় কয়া খাইরি মথংশিৎনা পালা  
 অরিবা, লালসা পালা, স্নাপালা অসিনচিৎবনি ।  
 হৌজিক মণিপুরদা শ্রীকৃষ্ণ কস্মর্নচিৎবা অমদি লুহোং  
 খোংদোংব, নাছং নারেংনচিৎবা শরুবা মতমদা  
 মণিপুরগী লাই ওইরবা ওঝাশিং অমদি ঝাষিশিৎনা  
 ইবিরম্বা অমদি তাকপিরবগী মতুং ইম্মা অহানবদা  
 শ্রীগৌরচন্দ্রবু অবাহন তৌই । মতুংদা শ্রীগৌরাজ  
 অবতার শকই । মসিগী অর্থদি সাধক দেহগী  
 গুরুদি শ্রীগৌরাজনি, মদুগী ভাব লৌরগা

গৌরাঙ্গনা অহানবা ওইদুনা মতুংদা সিদ্ধক রাধা  
গৌবিন্দগী অয়াস্বা লীলা বর্নন তৌরগা অরোইবদা  
গৌরাঙ্গ নিত্যানন্দা লৌইরিবা অসি সাধক্তা  
অমুক হন্দোক্তুনা লৈবনি ।

অসুন্না সঙ্গীৎ অমা শরুবা মতমদা মণিপুরগী  
হিন্দুস্থান সঙ্গীৎ অশৈবশিংনা শ্রীগৌরাঙ্গ অমদি  
রাধা গোবিন্দগী নাম শোনবা মতমদা নট তা  
শরুরিবা শৈহৌ অমসুং শৈরোই অসিগী মত  
লৌদুনা শৈশরুরি ।

শ্রীগৌরাঙ্গ প্রভূদি শ্রীকৃষ্ণগী নাম অবতার ওইবা  
মরন্না ইবুংঙো মহারুগা অষ্টকাল লীলাবু নুমিৎ খুদিংগী  
শান্নরি মাগী হুদি থস্বাল মন্দিরগী ফস্বাক্তা ।  
মরম অসিনা পাংজদ্রবা অইবা নাপীদগী হেন্না তোল্পবা  
ননাইনা অসুন্না থমজগে মদুদি শ্রীহরিনা শান্নখিবা  
লীলা পুন্মক শ্রীগৌরাঙ্গ প্রভূনা মনাই পার্ষদ  
ভক্তশিংগা লৌইননা শকলি শোল্লি শ্রীরাধা কৃষ্ণগী  
নাম শ্রীবন্দাবন্দা শান্নখিবা লীলা পুন্মক অমদি  
শ্রীকৃষ্ণ জন্মদগী গোলোক/বৈকুণ্ঠদা হনবগী  
লীলা পুন্মক । জগৎকী মবুংঙো মবেশ্মগী লীলাবু  
মরিক চুন্না বর্নন তৌবা ঙমজদে, লাইরিক অসি  
চাওথোকখিনি খনবদগী । হৌজিক হরি সংকীর্তনগী  
মতাংদা ইজবা লৌইজরে ।

মথংদা ইজরি শ্রীগৌরচন্দ্র অবাহন অমসুং  
শ্রীকৃষ্ণ অবতার অমসুং পরিপূর্ণতম্ ভগবান  
শ্রীরাধা গোবিন্দগী লীলানচিৎবা । শ্রীমদ্ভাগবতকী  
দশামস্কন্ধগী লীলাবু অস্বাদন তৌবিয়ু ভক্ত  
বৈষ্ণবশিংনা । অরানবা কয়া যাওরবসু চৈবিরগা  
পেঞ্জগনি ।

## হিরম লামায়

১। শ্রীকৃষ্ণ লীলা শ্রীহবি সংকীৰ্তন (হবি ধ্বনী)	৩
২। ওক বন্দনা	৩
৩। শিক্ষাষ্টক অহানবা	৫
৪। ঈশৈ (শিক্ষাষ্টকী ১বা শবক)	৬
৫। শ্রীগৌবাস্ত অবাহন (গৌববু কৌডবা)	৭
৬। নিংথৌশিংগী লমচৎ-শাজৎ	৮
৭। শ্রীকৃষ্ণ লীলা	১০
৮। লাইযান্না মঙ্গল পীবা (ঈশৈ)	১৫
৯। দেবকীনা মচা কৃষ্ণবু পাওমেঞ্জবা, বাখল	১৬
১০। শ্রীকৃষ্ণবু নন্দালযদা থৈবা	১৬
১১। ঈশৈ (যশোদা কৃষ্ণ)	২০
১২। শ্রীকৃষ্ণগী মহিমাগুণ	২১
১৩। গোকুল খণ্ড “নন্দ মহোৎসব”	২৫
১৪। হবিবংশ পুবান্না অসুন্না হায়বি	২৬
১৫। যশোদানা মচা কৃষ্ণবু ফংজবা	২৭
১৬। নন্দগী বৈভব (মবল মথুম)	২৯
১৭। শুকদেবনা হায়—লিবগে কৃষ্ণগী বাল্য লীলা	৪৩
১৮। কংসনা পুতনাবু গোকুলদা কৃষ্ণ পোকপা মতুং	৪৪
১৯। শ্রীমতি বাধানা মর্তুদা লেংথবকপা	৪৬
২০। বৃষভানু উৎসব	৫১
২১। কৃষ্ণ পোকপা মতুং থা মবী শুবকপা	৫৪
২২। শ্রীকৃষ্ণনা শকটাসুব হাৎপা	৫৫



১৩। শ্ৰীকৃষ্ণা লৈবাক চাবা	৫৬
২৪। দ্বৈশৈ (বিশ্বৰূপ দৰ্শন)	৫৮
২৫। বলৰাম হায়না মিং থোনবা	৬০
২৬। যশোদাগী মচাবু কৃষ্ণ হায়না মিং থোনবা	৬০
২৭। শ্ৰীকৃষ্ণ চাউস্বা থা ৭/৮ মপুং ফাৰকপদা	৬১
২৮। বলদেব অবত্ৰাৰ	৬৫
২৯। ৰাম কৃষ্ণ অনিগী পিকলিঙৈগী লীলা	৬৬
৩০। তুনাবৰ্ত্ত হাংপা চহি ১ ফাবদা	৬৯
৩১। শ্ৰীৰাধা গোবিন্দ অনি লুহোংবা (গৰ্গ চাৰ্য্য)	৭২
৩২। শ্ৰীকৃষ্ণগী বাল্য লীলা	৮৫
৩৩। উদুখন (শুম্বন্দা পুনবা) লীলা	১০৩
৩৪। বাম কৃষ্ণা শঙ্কোম শুস্বা তস্বা	১১২
৩৫। গোষ্ঠ (শনশেনবা)	১২৫
৩৬। বলদেবগা হিংচাবা ধেনুকাগা মল্ল থেংনবা	১৪০
৩৭। বকাসুৰ হাংপা	১৪০
৩৮। শঙ্ক্ৰকপা	১৪১
৩৯। গোকুলগী মী পুন্নমৰুা বৃন্দাবন্দা হোংবা	১৪৪
৪০। নন্দগী কোনুং শেশ্বা	১৪৬
৪১। শ্ৰীবৃন্দাবন বৰ্নন	১৪৯
৪২। শ্ৰীকৃষ্ণা বৰই য়োনবীগী লুবাক্তা স্নানা থনহনবা	১৫২
৪৩। শ্বনশেনবা চংপা	১৫৪
৪৪। শ্ৰীকৃষ্ণা বৎসাসুৰ হাংপা	১৫৬
৪৫। শ্ৰীকৃষ্ণা অঘাসুৰ হাংপা	১৬১
৪৬। ব্ৰহ্মানা পুৰ্ণিৎদা চিংনেৰে	১৬২
৪৭। শ্ৰীকৃষ্ণা ব্ৰহ্মাবু ঙ্কহনবা	১৬৩
৪৮। ব্ৰহ্মানা অনুতাপ তৌথি	১৬৪
৪৯। ব্ৰহ্মানা শ্ৰীকৃষ্ণগী চৰন্দা চংজবা	১৬৬

৫০। ব্রহ্মাঙ্গী স্তুতিদা কৃষ্ণা পেনবিবা	১৬৭
৫১। শ্রীকৃষ্ণা শন অচৌবা শেনবা হৌবা	১৭১
৫২। কৃষ্ণা কালি বারকে থৌরাংবা	১৭৭
৫৩। কালিগী থক্তা কৃষ্ণা তাণুব জগোই শাবা (কালিদমন)	১৮০
৫৪। শ্রীকৃষ্ণু থাগৎপা	১৮২
৫৫। লাম্মৈ হৌদুনা চাক্কপা/কৃষ্ণা লাম্মৈ থকপা	১৮৩
৫৬। প্রলম্ব হিংচাবা হাৎপা	১৮৪
৫৭। বৃন্দাবন্দা হৌরিবা উপাল উবীনচিংবা জীবশিংদা	১৮৬
৫৮। শ্রীকৃষ্ণগী রূপ (কৈশাব বযস)	১৮৮
৫৯। বর্ষা ঋতু	১৯১
৬০। যমুনানা হরাওনা জগোই শাবা	১৯২
৬১। শরদকী থাবলবু য়েংবদা গোপীগী থম্মোইদা কৃষ্ণগী মমি তাবা	১৯৩
৬২। ব্রজ সখীশিংনা শ্যাম্বু মিহৌবা	১৯৩
৬৩। কত্যাযনী পূজা	১৯৪
৬৪। বস্তু হরন লীলা	১৯৫
৬৫। দ্বিজশিংগী মফমদা চাকনিবা	২০১
৬৬। ব্রাহ্মনীশিংদগী চাক ইনশাং নিরবা	২০১
৬৭। ব্রাহ্মনীশিংনা হরিগী কৃপা ফংজবা	২০৪
৬৮। হবি নামগী মহিমা গুণ (ভজন)	২০৭
৬৯। শ্রীশ্রীগোবর্দন পূজা	২০৭
৭০। ইন্দ্র দেবগী উৎপাৎ	২০৮
৭১। গীরি গোবর্দন ধারি শ্যাম	২১০
৭২। গীরিরাজ গোবর্দনগী আর্তি	২১২
৭৩। রাম কৃষ্ণগী আর্তি	২১৩
৭৪। ব্রজ গোপীশিংনা রাম কৃষ্ণবু শৈথাবা প্রার্থনা	২১৪
৭৫। নন্দবু বরুণগী মনাইশিংনা ফাথিবা	২১৪
৭৬। শ্রীকৃষ্ণা নন্দবু বরুণ লোক্তগী পুরকপা	২১৭

৭৭। রাধা কৃষ্ণ অনিগী অহানবা প্রেম কৃষ্ণ রূপ	২১৮
৭৮। শ্রীকৃষ্ণগী মাস্তন লৌবা	২২৩
৭৯। যমুনা ঈয়াইদা রাধা কৃষ্ণ অনিনা শাল্লবা	২৪৫
৮০। তোবর্বান্দা কৃষ্ণ কারকপা	২৪৬
৮১। শ্রীহরিগী মহিমা গুণ	২৪৭
৮২। কালিন্দী তোবর্বাণগী দৃশ	২৪৭
৮৩। গোপীশিংনা কৈথেন্দা পোৎ য়োনবা চৎনবা কৃষ্ণগী য়াথৎ লৌবা	২৪৮
৮৪। শ্রীকৃষ্ণনা গোপীশিংবু হিদা পুদুনা ব্রজ মাইকৈরোমদা হোল্লকপা।	২৫০

ॐ

ॐ नमो भगवते वासुदेवाय  
श्रीराधा गोविन्दाभ्यां नमो नमः





শ্রীগৌবাসনা শ্রীমদ্ভাগবতবু শকচ-শোঞ্জবা



শ্রী গৌরাঙ্গ মহাপ্রভূগী ষডভুজ মূর্তি

## শ্রীকৃষ্ণ লীলা শ্রীহরি সংকীৰ্ত্তন (হরি ধ্বনী)

শ্রীমদ্ রাধা গোবিন্দ প্রীতি আনন্দে বলহ প্রেমসে কহ শ্রীরাধা কৃষ্ণ প্রভু নিত্যাই  
চৈতন্য অদ্বৈত শ্রীরাধা রাণী কহত সন্তু সাধো মধুরস বানী হরে হরে।

নব্রগা

### হরে কৃষ্ণ

শোল্লসি অমত্তা ওইনা শ্রীরাধা গোবিন্দগী  
প্রেম রসনা ঈচেল ওইবা নুংশিরবা নামামৃতবু  
থকচরগা খৌরাংবা কোজুনা মহা আনন্দদা  
তাওজবা “শ্রীরাধা কৃষ্ণ প্রভু নিত্যানন্দ চৈতন্য  
অদ্বৈত শ্রীরাধা রানীপী খোইথুম্বা মিংলেন  
তাবিয়ু সাধু বৈষ্ণব পুন্নমরুা লিচিং  
অমত্তা ওইনা শর্দা ভক্তিগা লোইননা।”  
হরে কৃষ্ণ হরে কৃষ্ণ কৃষ্ণ কৃষ্ণ হরে হরে  
হবে রাম হরে রাম রাম রাম হরে হরে।।

### গুরু বন্দনা

- (ক) গুরুব্রহ্মা, গুরু বিষ্ণু, গুরু দেব মহেশ্বর  
গুরু সাক্ষ্যাৎ পরং ব্রহ্ম তস্মৈ শ্রীগুরবে নমঃ।  
অখণ্ড মন্দলা কারম্ ব্যাপ্তম্ যেন চরা চরম্  
তৎপদম্ দর্শিতম্ যেন তস্মৈ শ্রীগুরবে নমঃ  
অজ্ঞান তিমিরাঙ্কস্য জ্ঞানাজ্ঞান শলাকয়া  
চক্ষুরক্ষ্মীলিতং যেন তস্মৈ শ্রীগুরবে নমঃ।।
- মণিপুরী আত্মা জ্ঞান বাৎপদগী মিৎ তাংলবা ঐবু  
জ্ঞানগী ওইবা কাজলগী তুরিনা মিৎ পাংহল্লিবা  
শ্রীগুরুবু খুরমজরি।



## শ্লোক

- (খ) ব্রহ্মানন্দং পরম সুখদং কেবলং জ্ঞানমূর্ত্তিম্  
 দ্বন্দ্বাতীতং গগণ সদৃশং তত্ত্বমস্যাডি লক্ষ্যাম্  
 একং নিত্যং বিমলমচলং সৰ্ব্বধী সাক্ষিভূতং  
 ভবাতিতং ত্রিগুণরহিতং সদগুরুং তং নমামি ।
- আর্থ ব্রহ্মানন্দগী মশক ওইবা, অথোইবা নুংঙাইবা,  
 মশক ওইবা, সংসারগী অপাস্বা লৈতবা, জ্ঞানগী  
 মশক ওইবা, অরা নুংঙাইবনচিংবা অনি থোকত্রবা  
 রাখলগী রাংমদা, আকাশকা মান্না শিষ্টুংবা,  
 তত্ত্বমসিগী ফীদম ওইবা, (জীবাঐাদি ব্রহ্মানি)  
 হায়বগী ফিদম ওইবা, অমত্তা ওইবা,  
 অরেপ্পা, অমকপা লৈতবা পুন্মমক্কী বুদ্ধিদা শাক্ষী  
 ওইবিরিবা, ভাবনা য়োবা গুমদবা সত্ত্বঃ রজঃ তমঃ  
 গুণ অহুমদগী লাছোকত্রবা সৎগুরুবু খুরমজরি ।।
- (গ) আজানু লম্বিত ভূজৌ কনকবদাতৌ  
 সংকীৰ্ত্তনৈক পিতরৌ কমলায় তাক্ষৌ  
 বিশ্বন্তরৌ দ্বিজবরৌ যুগ ধৰ্ম্ম পালৌ  
 বন্দে জগৎ প্রিয়করৌ করুণাবতারৌ ।।
- মণিপুরি পাম্বোম খু চোনবা কুচু স্না ফুদোংবা,  
 সঙ্কীৰ্ত্তন শন্দোকপা মিৎস্না থম্বানবা,  
 জগৎ সংসার য়োকপিবা, ধৰ্ম্ম শন্দোকপা  
 অমসুং ধৰ্ম্মবু ঙাকপিবা  
 কলি জীব কনবিবা নাম পীনবিবা  
 খৌজানগী অবতার শ্রীগৌরচন্দ্রগী  
 শ্রীচরন্দা খুরমজৈ হন্না হন্না ।।  
 জয় জয় মহাপ্রভু মহা অবতারি,  
 অবতার শিরমনি কলি যুগে চিত্তামনি ।  
 সংকীৰ্ত্তন অসিমন্তনা ধন্য কলি হায়বনি  
 তাকপিরম্মী কলি জীবদা, কৃষ্ণ নাম হরি

সংকীৰ্ত্তনগী পাত্ৰৈতনা জীবনা লানগনি  
লানঙমদবা সংসার ঈপাক ।

মহাপ্ৰভূনা তাকপিরস্বা মহা অমৃতগী মশক ওইবা শিক্ষাষ্টক নিপান,  
অদুগী অহানবা শ্লোক অদু মখাদা ইজরি ।

### শিক্ষাষ্টক অহানবা

চেতোদৰ্পমার্জনং ভবমহাদাবাগ্নি নির্বাণনং  
শ্ৰেয়ঃ কৈরব চন্দ্রিকা বিতরনং বিদ্যাবধু জীবনম্  
আনন্দাসুখি বর্ধনং প্রতি পদং পূর্ণামৃতাস্বাদনং  
সর্বস্বাস্ত্রপনং পরং বিজয়তে শ্রীকৃষ্ণ সঙ্কীৰ্ত্তনম্ ॥ ১ ॥

চেতোদৰ্পমার্জনং — মিংশেন্দা পকলিবা অমোৎপা অদুবু ফি অমনা  
শেংদোক্ৰুগা লংবগুম পুক্ৰিংগী অমোৎপবু হবি সঙ্কীৰ্ত্তনগী পাত্ৰৈনা  
শেংদোকপা গুম্মি ।

#### ভব মহাদাবাগ্নি নির্বাণনং —

সংসারগী তাপ অহমনা চাক্ৰবা জীববু শ্রীহরি সংকীৰ্ত্তনা খৌজালগী অমৃত ওইনা  
খিকলগা মুংহল্লি ।

#### আনন্দাসুখি বর্ধনং

হবি সঙ্কীৰ্ত্তন শকলগা সংসারগী অরাবা মৈচাক কোক্ৰুনা নুংঙাইবগী ইথক ইপোমদা  
তাওহল্লি ।

#### শ্ৰেয় - কৈরবা চন্দ্রিকা

থারোনা খাবল মঙান্দা শাংপগুম জীবনা হরি সঙ্কীৰ্ত্তনগী খৌজাল মঙান্দা হিংজরি ।  
সঙ্কীৰ্ত্তনা ভক্তি পোক্ৰকই ।

#### বিদ্যা বধু জীবনং

হবি ভক্তি তত্ত্ব জ্ঞানবু বিদ্যা বধু কৌই ।

#### আনন্দাসুখি বর্ধনং

অরাবা অমসুং নুংঙাইবগী মখজা লৈবা অপেনবগী মশক ওইবা আনন্দ সমুদ্রগী  
ইথক ইপোম কাহল্লিবা — শ্রীহরি সঙ্কীৰ্ত্তনি ।

### প্রতি পদং পূর্নামৃতাস্বাদনং

পদ পদ খুদিংদা মপুং-ফাবা অমৃতবু অস্বাদন তৌবা ঙমজবা হায়বদি প্রেম ভক্তি  
রসগী মহাও ফংহনবা শ্রীহরি সঙ্কীর্তনি। পরং বিজয়তে - কলি কৌবা যুগকী অথোইবা  
শ্রীহরি সঙ্কীর্তনা জয় ওইরি।

### ঈশৈ (শিক্ষাষ্টকী ১বা শরুক)

শ্রীকৃষ্ণ সঙ্কীর্তনা ফিগী মশক ওইনা  
শেংদোকই অমোৎপা পুক্রিংগী মিংশেনবু।  
তকথোক তকথোকুগা মিংশেনা লংবগুম  
লংহল্লি পুক্রিংসু নাম শোল্ল-শোল্লগা।

### আধিভৌতিক, আধিদৈবিক, আধ্যাত্মিক তাপ

তাপ অহল্লা চাক্রবা সংসারগী মৈচাক,  
মুংহল্লি কৃষ্ণ নাম অমৃত — নোংলিক্লা।  
থাবলগী মঙালদা থরোনা শাৎপগুম  
শাৎচরি জীবনা মাগী থৌজান্দা।  
বিদ্যাবধু কৌবা কৃষ্ণ নাম তত্ত্বজ্ঞান,  
শকচৌনে তওনা ইহৌর থম্মোইনা।  
খোংথাং খুদিং নুংঙাই ঈপাক্তা তাওহল্লি;  
কৃষ্ণ প্রেমা ইথক ইপোম হৌহল্লিবা।  
কলিগী উপাইদি সঙ্কীর্তন মথন্তানি,  
হরি নাম শোনবনা ধন্য কলি কৌবনি।  
মাওথরে কলিগী পাপ তাপ পুস্বা লোইনা,  
জয় ওইরে শ্রীকৃষ্ণ সঙ্কীর্তনা জয় ওইরে।।

# শ্রীগৌরাজ্জ অবাহন (গৌরবু কৌজবা)

## ঈশৈ

লেঙশিনবিবকউ গৌব হবি  
হবি সঙ্কীর্ভন ময়াইসিদা ।  
শক্তিনা নিমন্ত্রন কচ্চবি, প্রভু  
হবি সঙ্কীর্ভন হৌবিববো  
প্রম্মা চন্দন ওইনা চংজবি ।  
কৌজবি নংবু খোঞ্জেল বাংনা  
ত্রাবিযু প্রভু খৌজাল হৈব ।  
সংশীর্ভনগী মপুনি নংদি,  
ভক্তি মাপলগী মবুংঙোনি,  
ভক্তিনা নিমন্ত্রন কচ্চবি প্রভু  
প্রম্মা চন্দন ওইনা চংজবি ।  
লমাজি বিযুনে হে গৌব হবি  
কৃষ্ণণী নাম শোঞ্জগেনে ।  
ব্রহ্মগী অমুবা থাজ ওইবা  
বার্ণিকাগী চান্নথোইবা ।  
মিশ্র পূবন্দবগী মচা,  
জগৎপু লানবিবা হা গৌব ॥০ ॥

## ব্যাখা

(শ্রী গৌরাজ্জ প্রভুনা কৃষ্ণ অবতাবগী মবমদা বর্ণন তৌবা)

শ্রীকৃষ্ণ ১৮৩না কৌবা ঈশব ঙ্গা অহিংবা কুচুনা মপান্দা থা কোটি ঙ্গমজনা ঙ্গানবা,  
রাধাগী কুচু মঙাল মাশরুা নিক নিক লাওবা প্রেমগী মূর্ত্তি মনুংদা বস বাড কৃষ্ণ ত্রিভঙ্গ

মুর্তিনা লোৎলিবা যুগল রূপনি শ্রী গৌরাঙ্গা প্রভু। শ্রীমদ্ভাগবত শক্তম ওইবা ইবুংঙোনি  
অতৈ নন্তে শ্রীকৃষ্ণমক্ৰি গৌরাঙ্গাসে।

### নিংথৌশিংগী লমচৎ-শাজৎ

ভাগবতকী দশামস্কন্ধগী কৃষ্ণ জন্মগী বিবরনগী মতাংদা শকলি শোল্লি শ্রীমুখনা  
থস্বাল লকানা তাংজবা নয়ন্দগী প্রেমগী ধারা শিষ্টনা মনাই ভক্তশিং লোইননা (১)  
গোপীনাথ, (২) শঙ্কর, (৩) গোবিন্দ, (৪) গদাধর পণ্ডিত, (৫) স্বরূপ, (৬) বামানন্দ,  
(৭) হবিদাস নিত্যানন্দ প্রভু, (৮) অদ্বৈত অমসুং শ্রীবাসনচিৎবা লোইনা লৈতেং ওইরি  
শ্রীমদ্ভাগবত পাঠ তৌবদা। গদাধর পণ্ডিতনা ভাগবত পাঠ তৌরি মিৎলু পিরাং ইহৌনা।

অহানবদা নিংশিংজৈ খুরমজৈ দ্বৈপায়ন বেদ ব্যাসবু; লৈনা ১২ পানবা ফুগাইনা  
শাৎলবা থস্বাল লৈরিক্কা মরিক চুমলবা শ্রীমদ্ভাগবতপু লেংবিরম্বা। শ্রীগৌরাঙ্গ প্রভুনা  
অমুও বসবু অস্বাদন তৌবিরি। মমাংগৈউদা মধুপুর কৌবা রাজাদা উগ্রসেন কৌবা নিংথৌ  
অমা পাল্লস্মী। দান ধর্মদা, ধর্ম কস্মদা হরি ভক্তিদা পরায়ন ওইবা নিংথৌনি। মপাগী  
ওন্নতেনবদা তৌবা মচা দৈতাগী শাজৎ চৎপা কংস কৌবা অমা পোক্সস্মী। মপাগী  
লৈঙাক সানন অদু পামদদুনা মপাবু বন্দি থমজিল্লস্মী অদুগা মানা নিংথৌ ওইরস্মী।  
মপাসল মথৌনা শক্তি লৈবনা মী লাই হিংচাবা মরোল অহস্তু জয় তৌরস্মী।

মতম অদুদা মধুপুর (সুরশেনপুর) নৎত্রগা ব্রজ মণ্ডল কৌবা অসিদা জাৎ শাগৈ  
যান্না লৈরস্মী। মথংশিংনা ভোজ; যদু, অক্কক কুকুবনচিৎবা পুঞ্জপ পুন্না — বৃধি বংশ  
হায়না খংনখি। ব্রাহ্মণ ক্ষেত্রি বৈশ শূদ্রসু চারি জাৎ লৈবস্মী। ভোজ শাগৈনা অথোইবনি  
মবম অদুনা কংসবু ভোজরাজ কংস হায়না কৌনরস্মী। মতম অসিদা পৃথিবীদা পাল্লিবা  
নিংথৌশিং অসি হিংচাবগী শাজৎ চতুনা প্রজাবু যান্না ওৎ নৈবস্মী। মখোইগী অনিংবদা  
তৌদুনা প্রজাগী অবাবা অমত্তা য়েংবিরমদে। মফম মফম খুদিংদা হাংনরি শুনরি নোংমা  
কাংদনা, পাপকী শাজৎ চতুনা পৃথি লুম্ববগী মশক ওইরস্মী। মদুদা পৃথি মাতানা খাঙ্‌বা  
ওমদ্রদুনা শনবী অমগী শক্তম লৌদুনা ব্রহ্মাগী মফমদা হিরু হিরু কপ্তুনা বাকৎচখি।  
“মনাই ধবতী এদি খাঙবদা বারে, নিংথৌনা প্রজা পালন নিংথিনা তৌদরে অবানবা  
দুরাচাবনা মখোইগী হৈনবী ওইরে। উগ্রসেনগী মচা কংসনা মপাবু ফারগা বন্দি থমজিন্দুনা  
মশানা নিংথৌ ওইখবে মধুপুরদা। নুপী অঙাং শন ব্রাহ্মণবু যান্না থিনা ওৎপখি। ব্রাহ্মান্না  
বেদ পাঠ তৌবদা তৌবা যাদে হায়না থিংলে; মরম পুন্মক অসিনা ধর্ম লৈবা মীশিংদি  
অরাবগী ঈপাক্তা তারে। অসিগুস্বা অত্যাচার ময়াম অসিগী পাপতনা — লুম্বদুনা পৃথি  
এনা পুজবা ওমদরে।”

“পৃথ্বী মাতাঙ্গী বাঙাং বাকং তাবিদুনা চতুর্মুখ বিধি ব্রহ্মানা, লাইয়াম পুন্মমক হায়বদি মহাদেব, ইন্দ্র, যম, অশিনি কুমার, বসু নিপান, পাবন দেবনচিৎবনা পুরুষোত্তম ভগবান পূর্ন ব্রহ্মনা চেপলিবা ক্ষীর সমুদ্র মপান্দা লাক্তুনা ব্রহ্মানা যোগাসন্দা ফমদুনা শ্রীহরিবু ধ্যান তৌজখি। শ্রীহরিনা আকাশ বানী ওইনা তাকপিরকখি।

“বাগনু হে ব্রহ্মা লাইয়াম পুন্মমক! হবি ঐনা দ্বাপর যুগকী মমৈদা দেবকী বসুদেবগী মচা ওইনা অবতার তৌরগনি। ফন্তবশিংবু মাংহন্দুনা সাধু বৈষ্ণবশিংবু কনবিরনি অদুগা ধর্মবু রক্ষা তৌদুনা অফবা সংসার অমা শেল্লগনি। মরম অদুনা লাইয়ামশা নখোই হান্ন পোক্কুরো পৃথিবীদা, ব্রজ মণ্ডল অমদি হস্তীনা পুরনচিৎবা মফমশিংদা হরি ঐনা শান্নবা লীলা মতেং পাংনবা। ফন্তবা মাঙ্হন্দুনা প্রেম ভক্তিগী লক্ষী তাকপিবগে। দেব বানী অমদি লাওরন্নগা অন্তর্ধান ওইবিখি শ্রীহবি, অদুগা অমুক হমা তাবা ফংখিদেরে।

মখংসিদি ব্যাস দেবনা লেংবিত্ত্ববা শ্রীমদ্ভগবতমগী দশমস্কন্ধদা নুমিৎ কোটি হেমা লংলবা শ্রীকৃষ্ণগী লীলাবু খবদং ইজরি।

---

# শ্রীকৃষ্ণ লীলা

## “ওঁ নমো ভগবতে বাসুদেবায়”

নারয়নং নমস্কৃত্য নরৈধৈব নরোত্তমম্ ।  
দেবীং সরস্বতীং ব্যাসং ততো জয়মুদীরয়েৎ ॥  
শ্রীনारायण, नर, नरोत्तम देवी सरस्वती  
अमसुं व्यास देवबु खुरमजदुना जय (मङ्गलगी मशक ओइरवा)  
श्रीमद्भागवतमगी दशमस्कन्धगी  
श्रीकृष्णगी अवतार अमसुं परं ब्रह्म मागी  
अमृत हनवा लीलावु शकच - शोङ्गगे ।

## श्रीकृष्ण अवतार

जयति जयति देवो देवकी नन्दनासौ,  
जयति जयति वृषिः वंस प्रदीपः  
जयति जयति मेघ श्याम कमलाङ्गः  
जयति जयति पृथ्वि भार नास मुकुण्डः  
द्वापर युगकी ममैदा श्रीकृष्णा नोङ्गुमलकपा ।  
थरान थागी २३ नि निन्दुङ्गी निपान्नि पानवा रोहिनी  
नङ्कत्रदा थाना लैवा मतमदा, युमशकैश नुमिङ्की  
नोङ्ग्याइ चवुक यौरकपा मतमदा नोङ्गना रा रा  
चूदुना शुक्ला मन्त्रवा अहिङ्गदा कङ्गगी करागाड  
कैशुमशङ्ग मनुङ्गदा वन्दि ओइना लैरिवी देवकी अमदि वसुदेवगी  
मचा ओइना देवकीगी गर्भदा श्रीकृष्ण आविर्भूत ओइथि (फोङ्गदोकथि)

## জন্ম কোষ্ঠি

মহাক্ষী পোকপগী মতমদি মতোই অসুন্না ওই—চন্দ্র, মঙ্গল, বুধ অমসুং শনি গ্রহ মবি অসি মখোইগী উচ্চস্থান্দা (অবাংবা মফমদা) লৈরক্ষ্মী (চন্দ্র বৃষরাশিদা মঙ্গল, মকব রাশিদা বুধ কন্যা রাশিদা অমসুং শনি তুলা রাশিদা লৈরক্ষ্মী) লগ্না বৃষ রাশিনি: বৃহস্পতি গ্রহ লাভকী মফমদা (১১ শুবা ভাবতা) লৈরক্ষ্মী। সিংহ তুলানচিৎবা রাশিদা (সিংহ কন্যা অমসুং তুলা রাশিদা) সূর্য, শুক্র অমসুং রাহু মথং মথং লৈরক্ষ্মী। অহিং নোংয়াইগী মতমনি: অষ্টমীনি, যুমশকৈশনি, ব্রহ্মা মাগী স্বামী ওইবা রোহিনী নক্ষত্রনি। অসিগুম্বা মতমদা শাক্ষাৎ পরংব্রহ্মমরুগা কমলনয়ণ শ্রীকৃষ্ণ মিৎ লৌদুনা অবির্ভাব তৌখি (ওইখি)।

শ্রীমৎপরমহংস পরিব্রাজ কার্চায়া  
 শ্রীস্বামী যোগেন্দ্রানন্দ গিরি বেদান্তচার্য্য  
 সিদ্ধান্ত জ্যোতিষাচার্য্য না ইবা “অবতারগী  
 অথুগ্না বা” হায়বা লাইরিক্তগী শ্রীকৃষ্ণ  
 অবতারগী মরমদা ইজবনি।

শ্রীকৃষ্ণ অবতারগী মরমদা মখাদসু অসুন্না ইরি।

শ্রীবিষ্ণু পুরান, শ্রীমদ্ভাগবত, হরিবংশ, ভবিষ্যপুবান্দা শ্রীকৃষ্ণগী জন্ম তিথি অমদি মতম ইরি। ঋষ্টগী মমাং চহি ৩২৩০ জুলাই তাং ১৩ শগোলশেন নুমিৎকী অহিং নোংয়াই, শ্রাবনী কৃষ্ণ অষ্টমীগী অরোইবা শরুজা মথুরাদা শ্রীকৃষ্ণনা লাংওনখি। অদুগা নোংয়াই মতুং লানবগা কৃষ্ণনবমী হেক চংলকপগা নন্দগ্রামদা যোগমায়ানা যশোদাগী কন্যা ওইনা পোকখি। শ্রীবিষ্ণু পুরানগী তৃতীয় অধ্যায় ৫ ম অংশদা ইরি মদুদি শ্রবন্য কৃষ্ণ অষ্টমীগী অহিং নোংয়াইদা শ্রীকৃষ্ণনা মথুরাদা পোকপা মতম অদুদা নোং থিৎলি থিৎলি চুখি। ভবিষ্য পুরানগী তয় খণ্ড, জন্মোষ্টমী ব্রত মহাত্ম্যদা অসুন্না ইরি, মদুদি শ্রীকৃষ্ণ বৃষ বাশি বৃষ লগ্ন রোহিনী নক্ষত্র অমদি রবিনা সিংহ রাশিদা লৈবা মতমদা পোকখি। অইবা ঐগী মত অমস্তং থমজরবদা শ্রীকৃষ্ণগী জন্মগী নুমিৎ অসি যুমশকৈশ অমসুং শগোলশেনগী লোম্বা অহিং নোংয়াইদনি হায়না লৌজগে।

মথস্তা হায়ত্রিবশিং অসি মখাগী শ্লোক অসিনা উৎলি শ্রীকৃষ্ণগী অবতার (জন্ম কোষ্ঠী)।

“দ্বাপরযুগ শেষে ভাদ্রকৃষ্ণাষ্টম্যাং রোহিনী  
 নক্ষত্রে নিশীথে দেবকীগর্ভে আবির্ভূত:।



তস্য জন্মসময়ঃ তথা-উচ্চস্থা শশিভৌমচান্দ্রি  
শনয়ো লক্ষণং বৃষো লাভগো জীবঃ সিংহ  
তুলা দিম্বু ক্রমবশাৎ পুষোশনেরাহবঃ ।  
নিশীথঃ সময়োহষমী বুধদি নং ব্রহ্মক্ষ্মত্রক্ষ্মনে  
শ্রীকৃষ্ণ ভিধমম্বু জেক্ষ্মনমভূদাবিঃ পরং স্নাতদিতি ॥”

### দেবকীগী অবাবা

বাবেদা ! দেবকী ঐগী থম্মোইসে ।  
লেংবিরকলো হে বিষ্ণু ননাইগী মাংসিদা ।  
কোকপিররো কংসগী অকিবা চৈরাস্তগী ।  
দেবকী বসুদেব অনিবু কনবিরোগবা মতম ওইরে ।

### বিষ্ণু থ্যানম্

শাস্তা কারং ভূজগশয়নং পদ্ম নাভং সুরেশং  
বিশ্বা ধারং গগন সদৃশং মেঘবর্নং শুভাস্তং  
লক্ষ্মী কাস্তং কমলনয়নং যোগিভির্ধান গমাং  
বন্দে বিষ্ণুং ভবভয়হরং সর্বলোকৈকনাথম্ ।

### শৈরেং

অমংবা নোংহৌ কুচুবু ওমজবা  
খুত্তা শঙ্খ চক্র, গদা পদ্ম পায়বা ।  
মনিগী লুহুপ্পা নিংথিজবা কোস্তা,  
খ্বাংদা সনা ফিগে থোনবা বনমালি ।  
অনস্ত শৈয্যাদা চেপলিবা শ্রীবিষ্ণু  
লক্ষ্মীনা শ্রীচরন সেবা থৌগঞ্জবা ।  
ব্রহ্মানা খোইদৌ থস্বালদা ওাস্তিবা,  
অনস্তনা থস্তা শেকপিনগুম খস্তিবা ।  
জগৎকী মবুংঙো হে পর ব্রহ্ম  
অহানবসু নংনি অরোইবসু নংনি ।  
থাজ কোটি ওমজবা মোমোন নোকপা,  
ওাস্তরে কংসগী মস্ত কৈশুম শংদা ।

শ্রী বিষ্ণুনা আবির্ভাব ওইনা ফোংবিরে অদুগা তাকপিরকই :—

“হে পিতো ! হে মাতা নখোই অনিনা হরি  
 ঐবু নচা ওইনা ফংজগে হায়না নহানমুকী  
 মপোক্তা সুতপা অমদি পৃষ্টি কৌরশ্বনা  
 চাবা থকপা পুস্নমক কাওথোক্তুনা অকনবা  
 তপ তৌদুনা হরি ঐবু নিংজখি । নখোইগী  
 পূন্য ফলনা হন্দকী মপোক অসিদা নচা ওইনা ফংজবনি ।  
 বসুদেব দেবকীনা খুং লোল্লনা হায়জখি হে নারায়নঃ  
 নংগী জগৎ শুমহৎপা নুংশিবা মুর্তি অদু কংসনা  
 উরবদি ঐখোইবু অরাফম তারগনি । রাইহে অদু  
 তারগা হরিনা তাকপিখি ।

শ্রীনারায়না তাকপিরকই :—

থৈবিয়ু ঐবু (নচাবু) গোকুল নন্দগ্রামদা অদুগা  
 থশ্বিয়ু যশোদাগী নাকলদা ! পুবিরকউ যশোদাগী  
 মচা নুপীদো কংসগী কৈশুমশংদা ।  
 বেদনা খঙবা ওমদ্রবা ইবুংঙো মাগী লীলানি ।  
 রাইহেশিং অসি তাকপিরঙ্গা অঙাং ওন্দুনা তারে  
 লৈমাইদা । পান্শোম মরি পানবা তোক্তুনা পামবোম  
 অনি পানথরে । জগৎ শুমহৎপা শক্তমনি,  
 ফুইনা নোংহৌ কুচুনি, প্রলয়গী ঈচাওদা তাওবা,  
 স্না খোংনাং মনা থক্তা, অঙাং শকলোন মুকুণ্ডনি ।

### ঈশৈ (শ্রীকৃষ্ণ অবতার)

জগৎকী মবুংঙো হে কৃষ্ণ,  
 লেঙ্কবিরকলে মর্ত্ত লোক্তা ।  
 মালেমগী লৃষ্মা কোকপিনবা,  
 সাধু বৈষ্ণবপু কনবিনবা ।  
 ধর্ম্মতবু য়োকপিনবা,  
 ফণ্ডববু মাঙ্কহনবিনবা,  
 ভক্তি কর্ম্ম জ্ঞান তাকপিনবা,

লেঙুবিরকপনি মস্ত লোক্তা ।  
 পোকপিরকপনি মীওইপোক্তা ।  
 পুমঙাল ঙাঙ্গে কংসগী কৈশুমশং  
 শ্রীকৃষ্ণগী মেংল মঙালনা ।  
 তাকপিরে কৃষ্ণনা বসুদেবদা  
 থেবিরো নচাবু নন্দগ্রাম (গোকুলদা) ।

### শ্রীকৃষ্ণ অবতারদা অতিয়াগী শক্রম

ঙাইহাক লৈরগা স্বর্গসে (অতিয়াসে) পুমহাং হাংলে  
 মঙ্গোলগী মশক ওইরে । নামিবা নুংশিৎনা লিরি লিরি  
 শিৎলকলে । থৌরানমিচারুা তগুপ-তরেং ঙাল্লকলে ।  
 য়েংউ য়েংউ মাইকৈদা তরু তরু তশেং তশেংলে ।  
 শংবাম্বা অতিয়া উবা ফংলে । নিংথৌ তুরেন্না পরেং  
 ওইনা উবা ফংলকলে ।

স্বর্গদা বিমান তোংদুনা ব্রহ্মা, শিব, ইন্দ্রদেব, নুংশিৎ  
 নিংথৌ, যমরাজ, বরুন্, কুবের মাইকৈ ঙাকপা লাই  
 নিপান নবগ্রহ, ধ্রুব, অষ্টবসু, দেবর্ষি নারদ —  
 দৈত্য দানব, অগস্ত্য, ভৃগু, মাকর্শেয়, বিশ্বামিত্র  
 কৌশিক, ধৌমা, মৈত্রেয়, মহাযোগী, শুকদেব,  
 গৌতম মুনিচিৎবা লোইন কুম্বে য়েংলি জগৎকী  
 মবুংঙো কৃষ্ণনা মালেমদা অবতার তৌবদা ।

স্বর্গদা লৈবী অঙ্গরাশিৎনা ফিজেৎ ফিরোন নিংথিনা  
 লৈতেংলবী; মুণি মুক্তা স্নাগী খুজি; খোংজি ঙক্কী লিকফাং  
 পাস্বোম ফাবী নাইম্চিৎবা লৈতেংদুনা শ্রীকৃষ্ণগী  
 নোসুম মঙ্গোলগীদমক খুং লোমরি মোমোন নোক্রা  
 লৈশি লৈথোঞ্জরি । ঈশৈ হৈব গঙ্কর্ব কয়ানা  
 পুং জগোইগী গুরু চিত্ররথ গঙ্কর্বদা খুং লোমনা  
 হায়জৈ জগোই ঈশেনা শ্রীকৃষ্ণগী অবতারদা  
 মঙ্গোল পীরসি শৈথারোল শকশি । পুং শেন  
 যন্ত্র শুনা যাওরে । লাপতক্রা লেপলি নারদ  
 ঋষি বিনা যন্ত্র পায়দুনা খোংলি নারায়ন  
 নারায়ন হায়না ইংলবা শুরনা । ঈশৈ হৌরে ।

লাইয়ান্না মঙ্গল পীবা (ঈশৈ)

পুন্নিম্ন পুন্নিম্ন নিম্নে স্বর্গ ধামসে  
 শ্রীকৃষ্ণগী মর্ত্ত অবতারদা ।  
 চাইথরকলে পারিজাৎ খুজোক খুজোক  
 মবুৎঙোগী শ্রীচরন থস্বালদা ।  
 ব্রহ্মা সিব নারদ লাইয়ান্না  
 পীনরকলে মঙ্গোল খুৎ লোমনা ।  
 মতোক লিশিং পানবা অনস্তনা,  
 থৌগট্টে শেকপিনগুম খান্না কৃষ্ণবু ।  
 ফজবী অঙ্গরা লাইরেস্বীশিংনা  
 অরংবা অশেংবা ফী লৈতেংলে ।  
 জগেই শারকলে দুন্দুভি তাহ্বাদা,  
 বন বন বন নিম্নি নুপুর খোঞ্জেল ।  
 নোংথাং কুপলি — খুজি খোংজিনা  
 জগেইগী খুৎথেরু হাইরকপদা ।  
 থিকথরি অমৃত মালেম শিন্না,  
 মেঘ মল্লারগী রাগ শক্তিনা ।  
 মালংনা লিরি লিবি থৌগল্লি,  
 নুংশিবা হৈনম লৈনম পুদুনা ।  
 ইংজরে থেম্মোই য়াকাইরকলে  
 লাওজৈ তত্তনা শ্রীকৃষ্ণনা জয় ।

বসুদেব দেবকী অনিদো অঙ্কপনা থম্ থেংথরে মচাগী শুমহৎপা শক্তম উবদা ।  
 ফুইনা নোংহৌ কুচু গুমজবা থাজ কোটিগী মজালনি, মেংনা ইংনা গানবা শকফম্, য়েংদুনতা  
 লৈনিংবা মিৎফম হোংনিংদবা জগৎকী মনুংদা লৈতবা নুংশিবা শকলোন্না থল্লবা । ভগবানগী  
 ইচ্ছা কনানা থঙ্গনি । হৌজিত্তা — উৎলস্বা পাশ্বোম মরি পানবা মুর্তি অদু মাঙ্খরে  
 অদুগা পোকপদা ভাইরিবা অভাংগী শক্তম্ লৌথরে । অঙ্কপনি শ্রীকৃষ্ণগী মায়া, দেবকীদো  
 ব্যাসল্য প্রেমনা ইহৌরকলে । ইচা অসিবু কংসনা হাৎত্রবদি দেবকী ঐদি মাঙজরেদকো ।  
 তোল্লিদা দেবকী ঐগী মপোক অসেঃ কৈশুমশংদা নুংশিত্তবা ইচা অসিবু ফংজবা । নিংথৌগী  
 কোনুংদা ইচা অসিবু ফংজরবদি নিংথেমনুবী কয়ানা পুমকোই কোইদুনা হরাও মথোই  
 কানা ইচাবু আশীর্বাদ পীগনি অরাৎপা লৈরৌইদকো । অসুন্না বাসল্য প্রেমনা থুমহৎখিদুনা

মচা কায়নরগনি হায়বা রাখনা কায়রবা থম্মোইনা তুমিন তুমিন মচাবু চিৎনা চিৎনা য়েংজদুনা  
খঞ্জখি হিরা হিরা কপুনা ।

দেবকীনা মচা কৃষ্ণবু পাওমেঞ্জবা, রাখল

(নাটকঃ)

ইমাগী যদুমনি পিক্রিবা,  
চৎলোকো গোকুলদা লৈরুরো !  
কৈশুমশংদা বানা লেঞ্জবী  
কপ্তনা পিরাং কংদ্রবী;  
দেবকী ইমাবু কাওগনুকো ।  
কংসগী তমথীবা অকনবা চৈরাক,  
মীনুংশি খঙ্দনা ওৎপা নৈবা,  
য়োৎহিৎ ফলাং চল্পবা নপাবু  
লৌররাওকো ঐখেই অনিবু,  
নংনা চাওর কাংদোং ফারগা ।  
ইমা পাওমেনগে মুনা তারো নে,  
সাধু বৈষ্ণবপু কনবিরকউকো ।  
ধর্মবু যোকপিয়ু ঙাকপিয়ুকো ।  
তোল্ল তারববু চিংখৎপিয়ু;  
নংনা হয়েং চাওর, কাংদোং ফারগা ।  
লৌররাও নমা নপাবু কল্পোরাও  
ফৎত্রবা কংসগী মখুত্তগী ॥

শ্রীকৃষ্ণবু নন্দালয়দা থৈবা

বসুদেবদা থাংলমলিবা য়োৎহিৎ ফলাং পুন্নমক মতোমতা হিকথদুনা লৈমাইদা  
তারম্মী । অথেঙ্ৰা অহিংনি মিচিক মিরাপুথোন তাদবা মতমনি । থোৎশংবশিংসু লোইনা  
তুমখুম তাল্লম্মী । বসুদেবনা মচাবু ফিনা য়োমশিল্পে অদুগা থুমোক অমগী মনুংদা হাপচিল্পি ।  
ভগবান্না শান্নবা লীলানি অঙকপনা থনবা । কৈশুমশংগী য়োৎকী থোৎজাওগী য়োৎকী  
পৌরোন রাইখুশিং অদু মথন মথন্তা হাংদোকচখি । মপান থোরকলে বসুদেব থোৎজাও  
মথং মথং লাহ্বেজুনা । চৎলকলে মচা পুদুনা গোকুলগী লস্বীদা । অঙকপনি বর্ষা ঝাতু  
ওইবনা যমুনা তুরেল অদু অকিবা ফংনা চাওরম্মী ইথক ইপোন্না মরৈ মরৈ তাদুনা চেল্লম্মী ।

লান্দবদি যাদে মচাবু থৈনবা। ইবুংঙো মাগী ইচছা কনানা খঙগনি — লমছই অমনা লুত্রবা যমুনা অদু চোপ চোপ লাল্লস্মী। কুমথবে যমুনা তুবেন্দা বসুদেবনা। লস্মী পিবি যমুনা মবুংঙোবু অদুঙৈ শ্রীবামচন্দ্রবু সমুদ্রনা লস্মী পীবগুম থোং অমা শাদুনা। ভা দশমস্কন্ধ

## শৈরেং

খঙদেনে বসুদেবনা কাওথবে  
 মচাদো জগৎকী মপু কৃষ্ণনি।  
 শ্রীহবি মানা শাল্লাবা লীলাবু  
 শ্রুতি শাস্ত্র বেদনসু খঙ্ঙমদে।  
 চেঞ্জি যমুনা ইথক ইপোম হৌনা  
 মবৈ মবৈ তানা অকিবা ফংনা।  
 কবল্লা লানগনি পাক্সবা ঈশিং ইপাক,  
 কুমথথবে বসু মচা পুদুনা  
 লুপথবা হৌবকলে ইযাই যৌবদা  
 যমুনানা শোকচৈ খুয়া থস্বালবু।  
 তাথবে কৃষ্ণ যমুনা ইবোন্দা  
 চেপথবে অনন্ত শয্যাদা হবি।  
 হান্নগুম লৈবস্মী কৃষ্ণ থুমোক্তা,  
 কযাদা ঙকথবে বসুদেবদো।  
 অনন্তনা খাল্লি হবিগী কোক্তা,  
 কংসনা উদনবা ঙাক শেন্দুনা।  
 গোকুলগী লস্মী যৌবে বসুদেব  
 চংলকলে নন্দগী কোনুং মনুংদা।

## ব্যাখা

নন্দগী কোনুংদা চংলকপদা উবস্মী বসুদেবনা  
 নুপী মচা অমা যশোদাগী নাকন্দা তুমদুনা লৈবস্বদো।  
 বসুদেবগী মচা অদু যশোদাগী নাকন্দা থল্লমলগা  
 অঙাং নুপী মচা অদু পুদুনা লাকলে কংসগী কৈগুমশংদা।

(যশোদাদি তুমদুনা লৈবা মরমা মচা নুপী পোকইসু খংদে,  
 কৃষ্ণবু ধনম্মী হায়বসু খংদে  
 শ্রীকৃষ্ণগী লীলা ওইবনা)। থিন্দনা, অঙাং  
 নুপী মচা অদু পুদুনা বসুদেবনা হল্পকলে মথুরাদা।  
 কংসগী কৈশুমশংগী য়োৎকাঁ পোরোলন্দা  
 মতোম মতোমতা লোনশিঞ্জখি বসুদেবনা অঙাং  
 নুপীমচাদো পুদুনা কৈশুমশং মনুংদা চংখ্রবা মতুংদা।  
 বসুদেবদা থাংলিবা য়োৎহ্লিং ফলাং অদুসু মথন মথন্তা  
 থাংজিনখি মাগী মথোং মখুৎনচিংবদা।  
 শ্রীহবিনা যোগ মায়া নিদ্রা দেবীবু চিংথোকখ্রবদা  
 থোংশংবা পুস্বা মিকপ থোক্লম্মী। অঙাং কল্পা  
 মথোল তাবদা থোংশংবশিং অদুনা ফুক ফুক  
 হৌগতুনা কংস নিংথৌদা তাক্ৰুবে অঙাং পোকলে  
 দেবকীদো হায়না।

কংস — (কংসনা মশম মনা ইফা ফানা)  
 চেল্পকলে কৈশুমশংদা অদুগা হায়বকই —  
 “দেবকী! অঙাং অদু পীয়ু।—”

দেবকী — য়াসুং অঙাং অসিদি নুপীনি, মসিমদি  
 থমজরগে অঙাং নুপাসু নস্তবনা।  
 অদুগী মথন্তা ইচা নুপা তকক হেক হেক  
 পোকপগা ইবুংদা শিল্পখিবদুনি।

কংস — দেববানীদা - নিপান শুবা দেবকীগী মচা  
 নুপানা কংস ঐগী মৃতুনি তাকপিখি।  
 দেববানীবু লানগদরা ?

বসুদেব নংসু তাবা নৎব্রনে ? দেবকীগী লুহোংবা  
 নুমিত্তা কংস ঐনা ইচনবু শগোলনা চিংবা দোলাইদা  
 তোংহন্দুনা থিনবা চৎপা মতমদা আকাশবানী লাওখিবা  
 নৎব্রনে ? বসুদেব নংসু তারিবনি। লাইগী দেব-বানীবু  
 লানগদরা করিগী নুপী ওইনা পোকপনো ?

নুমিত্তুমস্তদা দেবকীবু কংস ঐনা থাংনা কঙ্কুনা  
হাৎকে তৌবদা হে বসুদেব নংনা ঐবু পেলহন্দুনা  
দেবকীনা হেক পোকপা মচামথৈ ঐঙোন্দা শিন্নগে  
হায়না রাশকখিবা নস্তবরা ? হে বসুদেব নং রাশক  
ঙাকউ ! কদায় অঙাং অদু পীরো ।

বসুদেব — তাবিসু ভোজরাজ ! বসুদেব ঐনা  
অঙাং অসি শিন্নরগনি । দেবকীনা পোকপা অঙাং  
তরুস্তি ভোজরাজগী মফমদা শিন্নজস্তবনি রাশক ঙাকুনা ।  
(দেবকীগী মতস্বাক্তগী অঙাং নুপীমচা অদু মুঙ্গগা কংসদা পীরে ।)

কংসনা — অঙাং অদু তাপ লৌরগা - মথোং অনি  
পায়শিন্নগা নুংপাস্তা হায়হঙ্কুনা হাৎকে তৌবদা  
— খংহৌদে মখুস্তগী নাছোঙ্কুনা পাইখৎখি  
অতিয়াদা, অদুগা খুৎ নিপান পানবী থাং চুঙ্কোই খুৎশু  
খুৎলাইনা লৈতেংবী পুমলং লংনা ফজবী যোগ মায়ানা  
লাওরকই —

যোগ ময়া — “হে কংস হায়বা অপঙ্ৰা নংনা হাৎকে হায়বা নুপাদুদি পুরুষোস্তমনি  
নংনা হাৎপা ঙমলোই । অঙাং অদুদি মফম অমদা পোকস্তবনি ।”

কংসনা — ইঙক ঙুন্না অতিয়াদা য়েংদুনা ঙাইহাক  
লৈখি - করিনো অসিদি ইমা দুর্গনি করিগী, করন্না দেবকীগী গর্ভদা  
পোকুরিবা ?

নস্তে ! নস্তে ! ঐগী রাখল লাঞ্জে ।  
হে বসুদেব মীনস্বা নংনা অঙাং অদু গোকুলদা  
থৈখিবনি অদুগা নুপী পোকই হায়দুনা অঙাং অদু  
কংস ঐঙোন্দা পীবনি ।

বসুদেবনা — ভোজরাজ করিনো তাকপিরিবদুবো ?  
কৈশুমশংদগী হেন্দোঙ্কুবা বসুদেব দেবকী ঐখেই  
অনিনি, খোংদা য়োৎহিৎ ফলাং চন্দুনা থস্বীবনি ।  
অদুগীসু মথস্তা থোং শংবনা ঙহাক লৈতনা চেকশিমা  
য়েংদুনা শেমদুনা লৈরিবনি ।



কংস নিংখৌদো মথরাই নুংঙাইতনা নিংজিং মাংজিন্না  
পুক্রিং লৈতাফম খঙ্দনা চংখরে কোনুং মনুংদা ।

“হবিবংশপুরান্না অসুন্না বর্ণন তৌরি মদুদি - যশোদা রানীনা — মচা ফাইবোক  
পোকই গোলোক নাথ কৃষ্ণগা যোগ মায়াগা ।”

পুল্লমক অসিদি যশোদাদি — যোগ মায়া নিদ্রানা শুমখিবনা মচা ফাইবোক পোকই  
অঙাং উনৈ হায়বা করি অমত্তা খংহল্পমদে অদুগা মাগী মবুজুদি ময়েং তারশ্মি অঙাং  
উনবগী মওংদি কায়দনা লৈরশ্মী । বসুদেবনা পুরকপা দেবকীগী মচা অদু যশোদাগী  
নাকন্দা হেক থমজবদা যশোদাগী মচাগা দেবকীগী মচাগা অমত্তা ওইনা তিন্নখরে নোংগা  
নোংথাংগা তিন্নবঙম । বসুদেবনা নুপী অঙাং অদু পুরগা চৎথ্রবদুনি । শ্রীহরিগী লীলাবু  
কনানা খঙ্গনি ।

### ঈশৈ (যশোদা কৃষ্ণ)

শ্রীকৃষ্ণগী লীলা অঙকপনা থনবা,  
পোকপনি, কৃষ্ণ - যোগ মায়া ফাইবোক ওইনা ।  
লাইবক ফবী নন্দ - রানী যশোদানা,  
মমাংঙৈগী মাগী পূন্যগী ফলনা ।  
তিন্নখবে হেজা দেবকী বিষ্ণুগা  
যশোদা কৃষ্ণগা অমত্তা ওইনা ।  
গোলোক নাথ কৃষ্ণ বৈকুষ্ঠ নাথ হবি  
অনিসি অমত্তা ওইবনি খেলদে ।  
অশংবা থবোগী কুচুবু ঙমজবা  
তনৌ তনৌবা রুপ জগৎ শুমহৎপা ।  
স্না ফিগে খোনবা, বাঁশিনা লৈতেংবা  
কলাগী হৌরকফম রসগী তুংনফম ।  
নংদি অহানবনি পুল্লমকী হৌরকফম  
কৌনৈ নংবু ঈশ্বর, গোবিন্দ, শ্রীকৃষ্ণ ।  
সৃষ্টি স্থিতি প্রলয়গী মপুনি নংদি  
প্রকৃতি রাধানা নংগী লোইনবিনি ।  
যুগ খুদিং অবতার তৌরিবা বিষ্ণুদো  
নংনি হে বৈকুষ্ঠ নাথ শ্রীহরি ।

## শ্রীকৃষ্ণগী মহিমাগুণ

শ্রীকৃষ্ণগী গুণাবলীগী মতাংদা খরদং ইজগে। ভক্তগী মখা পোনবা শ্রীহরিনি। মথক্কী মপোক্তা দ্রোন বসু কৌরব্বা অদুনা হন্দক্কী মপোক অসিদা নন্দরাজ অদুগা দ্রোন বসুগী নুপী ধারানা যশোদা ওইনা পোকপনি। ধারানা মচা ওইনা যোকচগে শ্রীকৃষ্ণবু হায়খিবনা হন্দক যশোদানা শ্রীকৃষ্ণবু যোকচখিবনি। চিংনগনু হে মহারাজ পরিক্ষীৎ ঐনা বর্ণন তৌরিবা কথাসে।

মরোল অহমগী মবুংগোনা পূনা ক্ষেত্র মর্তদা লেংবিরকপনি জীবগী কল্যান যাইফনবা। শ্রীকৃষ্ণগী চাংদমনিংঙাই লৈতনা ফজবা নুংশিবা অরাংপা লৈতবা মিৎফম হোংদনা শুমহংপা শক্তমবু উবদা শ্রীমতি লক্ষ্মী ঠাকুরানীনা শ্রীকৃষ্ণবু য়েংদনা লৈবনি। শ্রীকৃষ্ণগী গুণ ৬৪ নি অদুগা শ্রীবিষ্ণুগীনা গুণ ৬০ নি। গুণ ৪ হেনবনি শ্রীকৃষ্ণা মদুদি — রূপ মাধুর্য্য, গুণ মাধুর্য্য, লীলা মাধুর্য্য অমসুং বেনু মাধুর্য্যনি।

বেনু খোংগে, গোষ্ঠ লীলা শান্নগে শন শেনগে, শনশেনহাশিংদা নুংশিবা সখাগী মহাও পীবীগে, শ্রীমতি রাধিকাগা খঙুঙমদ্রবা থুপত্রবা প্রেম ভক্তি রসনা ঈচেল ওইবা লীলা কয়া গোপীশিংগা শান্নগে, হায়না ব্রজ বৃন্দাবন্দা লেঙুঙকপনি জগৎকী মপু শ্রীকৃষ্ণা। ইবুংগোদি পূর্নতম ভগবান্নি ব্রজ বৃন্দাবন্দা, অদুগা মথুরাদা পূর্নতর ভগবান বৈকুণ্ঠ নাথ হরি (কৃষ্ণ), অদুগা দ্বারকাদা পূর্ন ভগবান বিষ্ণু পাম্বেম মরি পানবনি। অসুন্না ইবুংগোনা তাংকক্ অহম থোক্রা শান্নবনি। পুন্মমত্তগী হেনবা প্রেম ভক্তি পীনবিবা বৃন্দাবন চন্দ্র রস রাজ ত্রিভঙ্গ রূপ ওইবা গোপীগী মবুংগো শ্রীগোবিন্দনি বৃন্দাবন্দা, ভক্ত বৈষ্ণবকী থাম্মোইদা লেংদনা লৈবনি। মরম অদুনা ইবুংগোদি বৃন্দাবন থাদোক্তুনা খক লেংথোক্তে। “শ্রীবৃন্দাবনং পরিতাজ এক পাদং ন গচ্ছতি”। মরমদুনা কবিশিংনা শিংথানরি মদুদি প্রেমগা মান্নবা লল অমমুক লৈতরে। রাধিকাসে প্রেমগী মুর্ত্তিনি। রাধা কৃষ্ণবু থাম্মোইদা লাৎচবনি। জীব আত্মানা অরোইবদা বৃন্দাবন্দা ফংজবনি। হায়রিবসে অরাইবা রাফম নত্তে। ভক্ত বৈষ্ণবকী থাম্মোইদা গানবা অশংবা মনিগুন্মনি ইবুংগো মাদি। মাগী লোইবা নাইদ্রবা চরিত্রবু ব্রহ্মা, শিব, নারদ অনন্তনচিংবনা খঙবা গুণদবনি। ইবুংগোনা মর্তদা তাংকক্ অহম থোক্রা লীলা শান্নবিখি। (১) বৃন্দাবন খণ্ড, (২) মথুরা খণ্ড অমসুং (৩) দ্বারকা খণ্ড।

হৌজিক শ্রীকৃষ্ণগী জন্ম বিবরনগী মতাং খরমথৈ ইবা লোইজরে। লোইবা নাইদ্রবা হরি মাগী চরিত্রনি শিংথাবা গুণদ্রবা। মথংদা গর্গ সংহিতাগী মতাংদা খরা অমুক ইথজরকলি।

নারদ ঋষিনা মিথলাগী নিংথো বহুলাশ্বগী মফমদা হায়রকই গর্গ সংহিতাদা ইরশ্মী শ্রীকৃষ্ণগী মহিমা গুণবু। শ্রীকৃষ্ণসে জগৎ ব্রহ্মাণ্ডগী মপুনি পর ব্রহ্ম সনাতন্নি। ইহান হান্না

মানা শেশ্বনি । বিষুৎ, নারায়ন, বৈকুণ্ঠ নাথ, মাগী শকলোম্বি । মৈ, ঈশিং, নুংশিং, অতিয়া, লৈবাক, গ্রহ পুন্নমক মানা পুথোকপনি । ব্রহ্মা, শিব, অনন্ত মাগী অংশনা ওইবা ঙাঙ্কনি । পরমাঙ্খা বিষুৎগীসু আঙ্খানি মাদি । ব্রহ্মাশু পুন্নমঙ্খা চংদুনা লৈবনি । মাগী খৌজাশ্চি মপান নাইদে । জীব পুন্নমকপু লুনা তৌবিবনি ।

মতম অমদা পৃথ্বিদা পাল্লিবা নিংখৌশিংনা হিংচাবগী শাজৎ চতুনা মীনুংশি খঙ্দনা শা, কৈনা চৎকদবা লিচৎকুম অত্যাচার তৌদুনা প্রজাবু য়ান্না থীনা ওৎ নৈরম্মী । পাপকী অরুশ্বনা পুবা — ঙমদ্রদুনা পৃথ্বি মাতানা শনবী অমগী শক্তম লৌদুনা ব্রহ্মাগী মফমদা হঙ্গৎখি । পৃথ্বি মাতাগী বা তারবা মতুংদা ব্রহ্মা, শিব, ইন্দ্র দেব অমদি লাইয়াম পুন্নমক্কা গোলোঙ্খা শ্রীকৃষ্ণগী নাক্সা লাক্সম্মী । শ্রীকৃষ্ণগী ফংঙমদ্রবা শ্রীকৃষ্ণ দর্শন হেক ফংজবদা লাইয়াম পুন্নমক অদু মতু চুংজৈ জগৎ শুমহৎপা শক্তম উজবদা — ফুইনা নোংহৌ ঙমজবা, চুড়া থোনবা খুস্তা বাঁশি পায়বা, স্না ফিগে থোনবা থাজ কোটি মঙাল ঙমজনা ইংলবা মাইথোং নোকফেৎ নোকফেৎ তৌবা শকফমনা তরাম তরাম লাইয়াম্বু নুংশিনা চান্না কৌবিখি । লাইয়ান্না ব্রহ্মা শিব অনন্তনা খুরু খুদক কুন্দুনা খুৎ লোম্বজৈ অদুগা হঙ্গৎচৈ । তাবিয়ু হে জগৎকী মবুংঙো গোবিন্দ — “ননাই পৃথি মাতাসে পুজবা ঙমদরে পাপকী অরুশ্বনা; কয়াদা তমথিত্রবা নিংখৌশিংগী লিচৎ শাজৎ, শা কৈগুম্মা মীনুংশি খঙ্দনা প্রজাবু য়ান্না থীনা ওৎনৈবা মরন্না ।” অসুন্না পাওদমলিঙৈ মতমদা লাইশিংগী মমাংদা উনা উনা পাস্বোম নিপাল পানবা বৈকুণ্ঠ নাথনা শ্রীকৃষ্ণগী হকচাংদা তিনশিনখি । অদুগী তুংদা বিরাট রূপ ওইবা নুসিংহ ভগবান্না শ্রীকৃষ্ণগী হকচাংদা তিনশিনখি । মথং মথং শ্বেতদ্বীপকী মপু ওইবা, মফম পুন্নমক্সা শিনথুংনা লৈবা বিরাট পুরুষকী মশক ওইবা অঙৌবা শগোল লক্ষা অমনচিংবা দোলাইদা লাক্সুনা পাস্বোম লিশিং অমা পানবা শ্রীনারায়ন, লক্ষ্মীনা সেবা তৌদুনা খুৎলাই মতিক চানা পায়দুনা মনাই পার্যদশিংনা সেবা তৌদুনা শ্রীকৃষ্ণগী হকচাংদা চংদুনা তিনখি । অদুগা পাস্বোম কল্পবা মিৎস্না থস্বাল নুংশিবা, লীকুং পায়বদা পকচবা শ্রীরামচন্দ্রনা, সীতা দেবীনা খৌগন্দুনা - লক্ষ্মমচিংবা মনাওশিংনা কোইরদুনা, নুমিৎ কোটি তরাগী মঙালগুম্ববা দোলাই তোংদুনা লাক্সগা শ্রীকৃষ্ণগী হকচাংদা তিনশিনখি ।

মখাতানা নারদনা তাকপিরকখি বহুলাশ্ব নিংখৌদা মথক্সা পল্লিবা বৈকুণ্ঠনাথ, শ্বেতদ্বীপকী নারায়ন, নুসিংহ দেব অমসুং রামচন্দ্রশিংসে শ্রীকৃষ্ণদগী থোকখিবা ঙাঙ্কনি । চহি কয়া তপ তৌদুনা নিংজরবসু ইবুংঙো মাবু ফংজবা হায়বদো ওইথোক্তবনি । প্রব নারদ (ঐ) অমসুং ভক্ত প্রহলাদনা দর্শন ফংদ্রিবা শ্রীকৃষ্ণগী তাঙলবা শ্রীরূপনি ।

লাইশিংনা খুৎ লোম্বদুনা হঙ্গৎচৈ করস্বা মতমদা ইবুংঙোনা মালাম পৃথিবীদা অবতার তৌরক্কনি । তাকপিয়ু ননাই ঐথোইদা ।

শ্রীমুখনা তাকপিরকই —

বৈবস্বত মনুনা পুবা ২৮ শুবা দ্বাপর যুগতা দেবকী বসুদেবগী মচা ওইনা অবির্ভাব ওইনা পোকানি অদুগা গোলোক নাথ ইশামরা নন্দ যশোদাগী মপারি ওইদুনা শ্রেম ভক্তিগী বাস লীলা শাল্লগনি পুন্য চেনবী বৃন্দাবন্দা ।

মতুংদা কংসবু বধ তৌগনি, পৃথিগী অরুদ্বা কোকপিগনি ধর্ম ক্ষেত্র কুরু ক্ষেত্রদা নুংশিরবা ইনাই পঞ্চপাণ্ডবকী মতেৎনা ফত্রবা পাপ চেল্লবা পৃথিগী, নিংথৌমচা ময়াম লানবিগনি । অসুন্না তাকপিরল্লগা অন্তবধ্যান ওইথরে শ্রীগোবিন্দা ।

নারদ মুনিনা মখা তানা অমুক হায়রকই — হন্দক দ্বাপর যুগকী মমৈদা অবতার তৌরিবা শ্রীকৃষ্ণ অসিদি পরি পুর্নিতম ভগবান্নি শ্রীবৃন্দাবন্দা । অদুগা মথুরাদা পুর্নতরনি অদুগা দ্বারকাদা পুর্ন ভগবান্নি শ্রী বিষ্ণুনি । হে বহুলাশ্ব নিংথৌ নং খংউনে মদুদি গোলোক্তা শ্রীকৃষ্ণদা চংদুনা তিনখিবা বৈকুণ্ঠ নাথ অমসুং শ্বেতদ্বীপকী শ্রী নাবায়ননি । শ্রীকৃষ্ণসে মপুং ফাবা অবাৎপা লৈতবা ঐশ্বর্য্য তরুকা তিনবা ভগবান্নি । “গোলোক্তা লৈবা কৃষ্ণ ঐনা ঐগী উঙমদ্রবা শক্তম অসি উহনগে হায়না ব্রজ বৃন্দাবন্দা ঐগী হকচাং পুরদুনা লাকপনি” — হায়না নাবদনা বহুলাশ্ব নিংথৌদা বারি লীথখি । শ্রীকৃষ্ণদি পুর্ন-ব্রহ্মানি মরম অসিনা “কৃষ্ণস্ত ভগবান স্বয়ম” হায়রিবনি । ব্রহ্মানা প্রার্থনা কচৈ শ্রীকৃষ্ণবু লৈশি লৈথোঞ্জৈ ।

## শৈরেং

জগৎকী মপু হে পর ব্রহ্ম কৃষ্ণ,  
পুর্নতম ভগবান নংবু খুরমজৈ ।  
নংগী শকলোন্নি বৈকুণ্ঠ নাথ বিষ্ণু  
ব্রহ্মা, শিব, অনন্ত নংগী অংশনি ।  
শ্বেত দ্বীপ নারায়ন লক্ষ্মীগা লোইননা  
লাঙ্কুনা তিল্লখি কৃষ্ণগী হকচাংদা ।  
নৃসিংহ বিরাট শকফম ওইবা হরিনা  
তিল্পরে হে কৃষ্ণ নংগী শ্রীঅঙ্গদা ।  
পুন্মক্কী আত্মা ওইবা হে গোবিন্দ ।  
নংতনা ওইবনি বিষ্ণু ময়ামসে ।  
পুথোকখি শকহেনবা পান্জলবা রামচন্দ্র  
অমুকসু তিনশিল্লি নংগী শ্রীঅঙ্গদা ।

বিষ্ণুনা মালেমদা অবতার তৌবসে,  
অংশ অমদি কলা হায়না খাইদোকলি।  
পরশুরামদা কলা তরাদমক চংই,  
নুসিংহ ভগবান কলা তরানিথোইনি।  
ভগবান রাম কলা তরামরিদনি।  
কৃষ্ণদি কলা তরাতরুক মপুংনি।।

### ব্যাখা

ফুইনা নোংহৌ ওম্বা চুরানা লৈতেংবা  
জগৎপু শুমহৎপা বাঁশি পায়বা কৃষ্ণ।  
তাকপিরকই হে ব্রহ্মা মুন্না তারোনে!  
দ্বাপর যুগকী মমৈদা কৃষ্ণ ঐনা  
ইশামক ঐগী মুর্তিসি পুরদুনা  
লাক্কনি শ্রীধাম ব্রজ বৃন্দাবন্দা।

### ঈশৈ

নারদনা হায় - তারো হে বহুলাশ্ব!  
হান্না শেমপ্রবনি অথোইবী বৃন্দাবন,  
বন তরানিথোই অমগ্তা চিখদনা।  
চেলহল্লি যমুনা, লৈহল্লি গোবর্দন,  
গোলোক বৃন্দাবন্দগী খাইদোকুনা  
ইথক হৌবা প্রেমগী লীলা শাম্ননবা। (গর্গ সংহিতা)  
ইংলবা কৃষ্ণগী শুমহৎপা শকফম্বু,  
— দর্শন পীনবিরে জগৎনা ফংওমদ্রবা।  
ফুইনা নোংহৌ চূড়া চেপ্পা লৈতেংবা  
মথেক অহমদা বাঁশি পায়বা শ্যাম রূপ।  
চহি কয়া ঐবুতা নিংজবীশিং  
গোপী পুন্মক্কা শাম্ননি রাস লীলা।  
থম্মোই ইথক হৌহনগনি রাধাবু  
নুংশিরবা ঐগী বাঁশি শুর তাবদা।

য়েনগনি ঐনা জগত্তা ভক্তি প্রেম,  
ফংজরগা প্রেম রস কোকচনি পাপ মঠৈ ।  
য়াংহনগনি পৃথিগী অরুস্বসু  
জগত্তা শাস্ত্র বিদ্যা ধর্ম তস্বীনি ।

গোকুল খণ্ড “নন্দ মহোৎসব”

ওঁ নমো গনেশায় !

ওঁ সরস্বতী মহাভাগে বিদ্যো কমল লোচনে ।  
বিশ্বরূপী বিশালাক্ষী বিদ্যাং দেহি নামোহস্তুতে ।

গুরু বন্দনা

ধ্যানমূলং গুরোর্মুর্তি পুজামূলং গুরো: পদম ।  
মন্ত্র মূলং গুরোর্বাক্যং মোক্ষমূলং গুরো: কৃপা ।।  
অজ্ঞান তিমিরাঙ্কস্য জ্ঞানাজ্ঞান শলাকয়া ।  
চক্ষুরশ্মিলিতং যেন তস্মৈ শ্রীগুরবে নম: ।।

গৌরচন্দ্র

লেঙশিনবিরকউ গৌরহরি  
হরি সংকীর্তন ময়াইসিদা ।  
ভক্তিনা নিমন্তন কচ্চরি প্রভু  
প্রেম্না চন্দন ওইনা চংজরি ।  
কৌজরি নংবু খোঞ্জেল বাংনা  
তাবিয়ু প্রভু থৌজাল হৈব ।  
সংকীর্তনগী মপুনি নংদি  
ভক্তি মাপলগী মবুংঙোনি ।  
লোইনবিরকউ নিত্যানন্দ,  
আদৈত গদাধর শ্রীবাস ।  
পুংলোনগী নুংশিবা খোছোক্তা  
রাধা কৃষ্ণ নাম শোঞ্জগেনে ।

## ২৬/ শ্রীকৃষ্ণ লীলা

শ্রীকৃষ্ণগী অংশনা ওইবা শ্রীল শ্রীযুক্ত ব্যাস দেবগী মগুনবু শৈথাজবি হংগোইগী লৈয়েং ফংদবা ননাইনা । মপান নাইদ্রবা শ্রীমন্তাগবতকী পাল্লবা ইপাক্তা দশমস্কন্ধগী থস্বাল মনা ১০৮ পানবা শংবান মচুনা লৈতেংবা মনমনা তাইবং জগৎ শিশুংবা, মঙালনা জগন্তা নুমিৎ কোটি মঙালগুম গানবা অদুগী থস্বাল লৈবিক্তগী হেন্না থোংপা ভিক্তিগী মবুংগো শ্রীকৃষ্ণগী লীলাবু বর্নন তৌজবা ননাইগী ইতিক ইপা চাজদে । ননাইনা ইজবি খবদং হৈত হৈতনা । মথোং চাদবা কয়া যাওববসু সাধু বৈষ্ণবশিংনা গাকপিগনি চৈবিগনি । চৈবিবগা থোইনা হেন্না পেঞ্জগনি ।

### হরিবংশ পুরানা অসুনা হায়রি

থৌবান থাগী নিন্দুং নিপান্নি পানবদা  
বোহিনী নক্ষত্রদা শ্রীকৃষ্ণগী অবতাব ।  
গোলোক নাথ কৃষ্ণ অমদি যোগ মাযানা  
ফোংদোকখি ফাইবোকুম অবির্ভাব ওইদুনা ।  
শ্রীকৃষ্ণগী লীলা কনানা খঙ্গনি,  
যশোদাসু খংদে, অঙাং উনবা মতমদা ।  
জগৎনা হায়নৈ দেবকাগী মচানি,  
তাইবংনা শোম্নৈ যশোদগী মচানি ।  
মমাংগী মপোক্তা ধাবা কৌবস্বীনা  
যশোদা কৌদুনা কৃষ্ণবু ফংজখি ।  
ইবুংগো মাগী থৌজান্দি মপান নাইদেনে,  
নিংজবগী মখা পোন্না ফংহনবনি ।

### শৈরেং

পোকপা শিব নাইদ্রবা শ্রীহবিবু  
ফংজবে যশোদানা মচা ওইনা ।  
অচম্বা অঙাংওম কপ্পা তাদুনা  
চেমশিজ্জৈ গোপীশিং হবাওদুনা ।  
চেম্বকলে নন্দ নিংথৌ থিন্দনা  
হবাও মপোই কাবে মচা ফংবদা ।  
শুমহৎলে নন্দ নিংথৌ যশোদা,  
মচাগী ফজবা কপ উজবদা ।

অশংবা মণিগুম নিক নিক লাওবা,  
 খাজ কোতিগী মঙাল ঙমজবা  
 থম্বাল লকানা তাংজবা মিৎস্না  
 তয়ানবু ঙমজবা চিবামি গোপাল ।  
 ভগবতি পৌর্ণমাসিনা হায  
 য়েংউনে নংবো হে নন্দমুখি ।  
 প্রলয়গী মতমদা বাল মুকুণ্ডনা  
 খোংনাং মনাদা তাওবগুম ফজৈ ।

### শুকদেব বাক্য

তারোনে হে পরিষ্কীং মহারাজ হরিগী লীলাদি অমৃত কথানি । তাবিমথৈ পেন্দবনি ।  
 পোকপা শিব নাইদবা হরিনা, যশোদাবু মচা ওইনা ফংহল্লি । যোগিন্দ্রে মুনিন্দ্রনা হরিবু দর্শন  
 ফংনবগীদমক চাদ-থক্তনা ধ্যান তৌজদুনা উপাষানাদা লূপচবনি । নহালমুকী মপোকী  
 মাগী পূণ্য ফলনা শ্রীহবিবু মচা ওইনা ফংজবনি । দ্রোন বসু কৌরষা অদুনা হন্দক নন্দ  
 ওইরবনি অদুগা ধারা কৌবীনা যশোদা বানী ওইবরিবনি ।

হরি মাগী লীলা কনানা খঙগনি, অঙাং উনবা নুমিদাং নোংয়াইদা মচা ফাইবোক  
 পোকই হায়বসু খঙহনদে অদুগা বসুদেবনা কৃষ্ণবু থৈবদুনা যশোদাগী মনাক্তা থল্লবসু  
 খঙদে ।

### যশোদানা মচা কৃষ্ণবু ফংজবা

যশোদানা মিকপ থোক্লরুবা মতমদা মচাবু অদুম মুন্না য়েংদুনা অদুম লৈখি । করিনো  
 সিদি ঐগী ইচাবো । হে হরি ননাইনা মীয়াই চল্লরুবা মতমদা অশংবা মনি মঙাল ঙমজবা  
 ইচা নুপা অমা পীনবিবে । ইচাগী মাইথোংসিদি খাজনা ইকাইবা শকফমনি । জগৎকী  
 মনুংদা থিবদা ফংলোই, মঙালনা খাবল মঙালদগী হেমা ইংই অনৌবা নোংহৌ কুচুনি -  
 করিমস্তা অরাৎপা লৈতেদকো ইমানা য়েংবদা । গোপ জান্তা পোকপনি হায়না ইমানা  
 নংবু কৌগেনে গোপাল । ঙাওরে ঐবো বাসল্য প্রেমনা । খঙদেনে যশোদা রানীদো শ্রীহরিবু  
 মচা ওইনা ফংজবনি । রোহিনীনচিংবী ব্রজ গোপী; ভগবতী পৌণমাসী অমদি  
 নিংথেমনুবীশিংনা মচা গোপালবু য়েংদুনা অদুম লৈখি । করিনো কুশ্মে ওইরে মচা গোপালবু  
 উবদা । মচাগী বাসল্য প্রেমনা ইথক হৌরকলে যশোদা শনবী চাজেনবীগুম অদুগা মচাবু  
 তম্পাক্তা পমদুনা হায়রকই নুংশিবা খোহোরা —



## শৈরেং

ফজৈদকো ইমাগী নীলমনি,  
ইমানা কৌগেনে নংবু গোপাল।  
অশংবা থরোণ্ডম ফজবা হকচাং,  
থস্বাল লকাবু ঙমজবা মিৎস্নানি।  
কৈনোনে ঐবু য়েংলিমথে পেন্দে,  
ইমাগী থস্মোই ছবা লাকপরা। (গোপাল)  
হে গোপাল থা কোটিবু ঙমজবা মাইথোং,  
বাশিনা পুময়োম য়োস্বা নহাকপু।  
কয়াদা ইংলে নিংথৌগী কোনুংসে,  
অশংবা নঙান্না য়ৈবদা গোপাল।  
লাইবক ফৈদা নন্দ যশোদা ঐথোইনা  
থাজ নংবু ইচা ওইনা ফংজবা।

নোংঙাল্লে অয়ুকী অইংবা মতমনি, ঙাংঙ্রা বা কোরৌ মশেক মঙালনা গোকুলদা মণি মুক্তা চাইবণ্ডম চাইথরক্লে। দিনমনী কৌবা মহাকসু খঙই, জগৎকী মপু শ্রী হরিনা মালেমদা লেংথরক্লে হায়না মোমোন মোমোন নোক্রা থিকথরকখি মঙাল মপৈ মপৈ লিক্কাং লৈবাংণ্ডম স্নাগী মচুনা। স্বর্গগী লাইরেস্বীশিংনা শাইওনবা গোপীশিং ঙাক্তনি গোকুলদা লৈরিবা পুস্নমক। থস্বাল লকাবু ঙমজবা ফজবা মিত্তা পানবী কুচু হেঙ্লবী তনাপ তনাপ নিংথিবী গোপীশিংনা গোপী জাতিগী হৌনবী ফিজ়েং নিংথিজবা ফজবা, ফুরিৎ, কুঙল নাইন্নচিংবা শেৎ-চাদুনা লাক্কাখি, নন্দগী শঙ্গাইদা। অথেনপোৎকা লোইননা যশোদাগী মচা গোপালবু য়েংনবা মীতনা কোনুংদো তিনখি চিক্কা চাইনবা যাদবমথে ত্রিক ত্রিক ইন্ননা।

নন্দ নিংথৌনা রাজ বেশ লৈতেংদুনা ফজবা অরংবা অশেংবা ফিরোল শেতুনা মাগী উপনন্দশিং মনাইশিংগা লোইননা লাকইবা ময়ামদো তরাম তরাম ওকলি। যশোদা রানী শকহেনবী গোপালগী মমাসু স্নানা শাবা মুক্তা থিনবা খুজগী লৈতেং খুদোপ খোংদোপ, ফজবা আভরন লৈতেংদুনা পুমঙান ঙান্না নুংঙাইবা ঙমথে লৈতনা মচাবু পমদুনা ইমুংদা ফমখি। অঙাং য়েংলিবা গোপী ময়াম অদু কুস্মৈ ওইরে মিৎফম হোংদে।

## ঈশৈ

যেংউনে সখী গোপালগী শক্তম  
 কযাদা ফজৈ চাংদমফম লৈতে ।  
 জগৎকী মনুংদা থিবদা ফংলোই,  
 অশংবা মনি, কুচুনা নিক নিক ।  
 অশংবা মঙান্না পুকনিংসে ইংলে  
 জগৎসে মঙ্গোলগী মশক ওইবে ।  
 থা কোটি ওমজবা নুংশিবা মাইথোংনি ।  
 যেংলিমথৈ পেন্দে মিৎফম হোংনিংদেসে ।  
 বাশিনা যোম্বা লাইগী শক্তমনি,  
 কামদেববু শকক কোটি হেল্লি ।  
 লাইবক ফৈ যশোদা বানী নংসে  
 লাইগুম্বা নচা অমা ফংজবা ।

### নন্দগী বৈভব (মরল মথুম)

ইনাক খুনবা নিংথৌনি নন্দ মহাবাজ । শনবী কোটি অমা হেন্না লোইবনি । শঙ্গোম  
 অমসুং শঙ্গোমগী পোৎথোক ঘী, মাখনচিংবা যোনবতদা স্না লুপাতনা চীংমুক পৈবনি ।  
 মাগী প্রজাসু শা শন যোকপনা শঙ্গোম যোনবনা মথৌনি । নিংথৌগী ফজবা মমল  
 যাল্লবা নুংতনা শাবা কোনুং অমসুং শঙ্গোলতনা শাংনা শান্ত্রিবা মদুদা শন হোৎননবা স্না  
 লিক্কোন পীদুনা মী যাল্লা থমলিবা, হাযদুনা কান্নদে । লক্ষ্মীনা ভাণ্ডাব ওইবনি । যমুনা তাবা  
 ফজবা লক্ষী বাজপস্থ অমা লৈ মদুদা নাক যেত্তা হৈনৌ থৈবোংনা নোল্লুক নোল্লুক  
 হৌবিবা । নিংথৌগী শনথোংদা লাইওইববা উ ফাইবোক অমসু হৌবি মদুব্ব কনা অমঙুনা  
 শোরুদে । মাগী প্রজাগী যুমশিংদি ইনা কুপ্পনি তান্না তান্না শাখবি, শন্দোকখবি উবক  
 বাবক্তা শঙ্গোলশিংগা লোইননা মবক মবক্তা হৌবি উজাও পাস্বী থোংনাংনচিংবা ।

## শৈরেং

নন্দগী চাওববা মাণ্ডব অমা  
 মনিতনা হত্তুনা শাববা,  
 লৈবোংনা যেক খোত্তুনা শেল্লবা,  
 মী যাল্লা চনবা ফজবা মাণ্ডবনি ।

ফজবা লিক্লাই যুস্বী কয়ানি  
 ইন্দ্র, নিলমনীনা থাম্ববা ।  
 সূর্য্য কাস্তি মনিনা, ফকলাং ওইবা,  
 অয়ুক নুংখিল খাইদ-ইঙাল ঙাঙ্লিবা ।  
 মাণ্ডব ময়োল অকোইবদা থেৎলি  
 মথং মথং অয়েকপা লাইগী মুর্ত্তি  
 মৎস্য অবতার, (কচ্ছপ) থেঙ্গু অবতার,  
 বারহ অবতার, নৃসিংহ শক্তম ।  
 বামন পরশুরাম, লীরুং পায়বা রাম ।  
 মাণ্ডবকী মনাক্তা, মনি মন্দির লৈ,  
 মমল য়ান্ন স্পর্স মনিনা শাবা ।  
 মন্দির মতোন্দা নীল চক্রগী  
 নুংশিবা মখোন্না থম্মোই ইংলিবা ।  
 মন্দির মাস্তোন্দা গকড়গী মুর্ত্তি,  
 হনুমান মুর্ত্তিগা লোইননা থমলি ।  
 সিংহাসন্দা লক্ষ্মী নারায়ন্না  
 ঙাঙ্লি নুমিং থাণ্ডম পুমঙান ঙান্না ।  
 কাংশি মখোন্না পুক্রিং ছরিবা,  
 পুংজা খুদিং ওইনা য়ৈরকপদা ।  
 ধূপ দ্বীপ মনমনা কয়া নুংশিবা  
 অনিশুবা গোলোকনি গোকুলসে ।  
 ফংজরি সেবা তুলসী পাস্বীনা ।।

মনি মন্দিরগী অকোইবদু তনান তনান পুমলং লংনা মমল য়ান্নবা স্পর্স মনি ইন্দ্র  
 সূর্য্য কাস্তি মণিগী নুংনা থারিবা পরিক্রমা চৎনবা লস্বীনি । লস্বীগী নাক য়োক্তা হৈকোল  
 লৈকোল শেমলি । ফুগাইনা শাৎলকপা মতমদা লৈগী লৈনমনা কয়াদা পুক্রিং ছরিবা ।  
 জাতি, যুতি, মাধবী, মাঙ্লিকা, শেফালিকানা লৈকা ফন্না ফন্না শাৎচরি । মালংনা লিরি-  
 লিরি হুমদুনা খোমদুনা পুরি লৈনম, কচ্ছরি মবুংঙো মবেশ্বগী চরন থস্বালদা । মনি  
 মন্দির মাণ্ডব তাবা লস্বী অদুনা কয়াদা তনাল তনাল তরু তরু শেংদোক্তুনা চন্দন থাওনা  
 উফুল ফারিবা । মফম মফম খুদিংদা ঘট চফু, লফু পাস্বী যুংলিবা, মচা ফংবগী নুংঙাইজরদুনা

মুনি ঋষিশিং দেবা দেবীশিং লাকপদা ওরুবা শনথোংদগী লেপ্তুনা যেংবদা কযাদা ফজত্ৰবা শকলোল্ল থনবা, বন ১২ না শন্দোকখবি বৃন্দাবন তল্লা ।

১) মহাবন — বন অসি গোকুলগা খুইদগী নরুবনি । অমসুং কংসাগী কোনুংগী মনুংদা মথুবাদা শ্রীকৃষ্ণগী জন্মস্থান্নি । যমুনা তুবেলতনা খল্লিবনি । অমুক মনাক নকপদা বাধিকাগী পোকফম বাভেল গ্রাম অমসুং বর্ষান লৈ মফম অদু বৃষভানুপুব হাযনা খংনৈ বৃষভানুগী কোনুং শাদুনা লৈবিবনি । ২) ভদ্রবন, ৩) ভান্দীবন, ৪) লৌহাবন, ৫) বিল্ববন, ৬) তালবন, ৭) মধুবন, ৮) কুমুদবন — মফমসিদা শ্রীকৃষ্ণা জলকেলি শান্নফমনি । ৯) বহুলাবন, ১০) কাম্যাবন, ১১) খাদিবন, ১২) বৃন্দাবন — বৃন্দানা লাইনিংবা মফম । মানা শেমজবা বান্নি হাযদুনা বৃন্দাবন থোনখিবনি ।

গীবিবাজ গোবর্দ্ধন চীং লেল্লা লেপলিবা । যমুনানা লিক্রাংওম থেক্রা খোইনা চেল্লিবা । বাধা কৃষ্ণগী শান্নফম লাইবৈবাক গোলোক বৃন্দাবনগী মচেং অমা থাদবজ্জুনা শ্রীকৃষ্ণা মর্ভদা বৃন্দাবন শেমখিবনি শ্রী বাধা গোবিন্দনা বাসনচিংবা শান্নগে খন্দুনা । মবম অদুদগী জগৎকী মনুংদা শ্রীধাম বৃন্দাবন্বা অথোইবনি । স্বর্গগী যমুনানা মর্ভদা চেলহনবনি । দ্রোন পর্ব্বগী মচানুপা গীবিবাজ গোবর্দ্ধনবু পুলস্ত্র মুনিনা পুবজ্জুনা বৃন্দাবন্দা পল্লবনি মাগী যোগ শক্তিনা অদুগীসু মথজ্জা গোলোক ধামগী কুঞ্জবনশিং অদু বৃন্দাবন্দা শেমখিবনি । জীবনা শিববা মতমদা নংগ্রগা বৃন্দাবন্দা শিজববদি লেপ্নমক মুত্তি ফংবা অদু ওইবিবনি, বাধা কৃষ্ণগী চবন নাজ্জা লেংদনা লৈদুনা পোকপা শিব অমুক লৈতবে । তাপ অহ্মগী মৈচাক ফংলবোই ।

হন্দক ব্রজদা পোক্রবিবা গোপীশিং অসি স্বর্গগী বিদ্যাধাবিশিং, সিদ্ধি গোপীশিং, শ্রুতিনা ওনবা বেদনচিংবনা শাইওনবা গাজ্জনি । কবি অমুক হাযগনি মখোইগী শকফম চমনা ফজবদদি ফোংদোকপগী বাপমদা লৈত্ৰবনি ।

## সূত্র

থোবল লে জাগেই শাবীশিং

চ শোই খুথেক কংনবা

লাইগা লাইমাং মান্দবদা ।

## শৈরেং

৭৫জদা । গোকুলগা ইলেম্মশিংসে

৮১ ফিবান চাবী শাবান্ন নমযৌবী ।

লেংবান ফল্পপ, পাম্বোম শমু নাতান,  
চেংলবা খাংনি লফু লেমরাঙুম।  
কোক্তা শম্বুল লৈ পরেং য়েংলিবী  
নাপু মচুগী ফুরিৎ লিৎলিবী  
ফজবা আভরন (ফিজেৎ) লৈতেংলিবী  
খাংদা কিক্কিনীনা ইরং লংলিবী।  
নিংথিবা ঙকশমদা স্নাগী লিকফাং  
নৌর খুজেংদা স্নাগী খুজি তান।  
তুল্লবা খুৎচাদা স্নাগী খুদোপ,  
খোংদা খোংজি নুপুরনা নিল্লিবা।  
নটবর বেশ (জগোইগী ফিজেৎ) থোনবদা পকচবী  
য়েংবদা পুক্কিং শুমহৎলিবীনি।  
কামগী খোংথাংনা বন বন লাওরিবী  
হাইফেৎ য়েংবদা পুক্কিং ছরিবী।”

# শ্রীকৃষ্ণ পোকপগী দশ (শকলোন)

## সূত্রগী ঈশৈ

ফজৈদা খৌরান থা, কৃষ্ণনা খোংদাবা,  
শিথবকপা নিপান্নি পানবা অহিংসে ।  
থম্মোইবু ইংহনবা শকলোন্না থল্লাবা,  
নোংঙাল্লমদাই থাজ মচেৎনা ঙাল্লিবা,  
তগুপ তবেং খৌরানমিচারুা ইবং লং ॥  
চিংথে ফিদুপ ছল্লে অযুক ওইবকলে,  
ইংল নামিবা নুংশিৎনা লিবি ছমলি ।  
লৈকা ফন্না শাৎলবা লৈবাংশিংদা  
খোইমুনা ঙংলি চারুা চারুা গুন গুন ।  
ঙাংঙাবা মঙানগা লোইননা কোবৌনা  
চাইথবকলি মনি মুক্তা থিকথবি অমৃত ।  
কৃষ্ণগী অবতাব তাইবং জগত্তা,  
মালেমগী পুঙমদ্র অকস্মা কোরুবা ।

## ব্যাখা

তাইবং থম্মোই ইংলে, হবাওবে নুংঙাইবে,  
শাস্তি নুংশিৎনা শিৎলকলে থম্মোই খুদিং ।  
হায়বকই গর্গ মুনিনা তপ্পা তপ্পা,  
নন্দগী মচাসে জগৎকী মপুনি ।  
নন্দ নিংথৌ যশোদানা ফংজবনি  
মখোইগী পুণ্য ফলনা ।  
নহানমুক্কী অছমশুবা মপোক্তা  
দোন বসু ধাবা কৌবস্বনা অকনবা তপ তৌজখি শ্রীকৃষ্ণ

মচা ওইনা ফংজগে হায়না। অসুন্না হন্দক নন্দ অমসুং যশোদা  
নখোই অনিনা কৃষ্ণবু নচা ওইনা ফংজবনি।

### রাগ

জগোই হৌবে ঈশৈগা লোইননা  
চা-ন-বা পুংলোন যন্ত্র খোংবশিংনা।  
নন্দগী মচা গোপাল পোকপগী  
মাগী যাইফ মঙ্গোলবু ওকচবি। (তবাম তবাম)  
কোইনা কোইনা পবেং লেংলে গোপীশিংনা  
খুমজবি ঈশৈ হনবীনা শকপা ঈশৈ  
শুমহংলে ঈশৈগী নুংশিবা শৈহেক্রা,  
শুব তবেং, খোস্থং মঙা, গ্রাম অছম কাযদনা।  
(শা, বি, গ, ম, প, দ, নি, শা, )  
জগোই শাবকলে শকহেনবী গোপীশিংনা  
পুংলোনগী তাস্থা তাল্লোই তান চানা চানা।  
খুজিনে খুদোপনে, খোংদোপনে, তানে  
পুমলং পুমলং লংলে নোংখাং কুপ্পগুম  
খোংজিনা শকলি বান বান বান নোং খোংবগুম  
নুপুবনা নিল্লি কনু বনু কনু বনু।  
নৌজবী খুথেকনি লেমজবী খোংথাংনি,  
কেনা কেনা লৈনা লৈনা লৈনা শাবি।

### স্বর্গদা

শাবকলে সুবাবেন্দা অপ্সবাসিংনা  
নোং খোংবগুম দুন্দভী য়েবদুনা  
নোংগী মবক্তা নোংথাং কুপলি ইবং লং  
ফজবে অতিযাসে কুম্মে ওইবেনে।  
চাইখবকলে লৈবাং খুজোক খুজোক থন্ন  
নোং চুবগুম শ্রীকৃষ্ণগী চবন্দা।  
নন্দগী কোনুংদো লৈতনা পুমথন থল্লে,  
নোকলি গর্গ মুনিনা মনিং থুংজবে।

নন্দ নিংথৌগী মচা নুপা অমা ফংজরে তারদুনা গোপ লুচিংবা বৃষভানুবর কৌবা নিংথৌনা, নহানমুক্কী মপোস্তা কলাবতী ওইনা পোকথিবী কৃর্ষিদা মহারানিগা লোইননা শামু তোংদুনা নন্দগী শঙ্কাইদা লাকথি।

নন্দ মাপল (নন্দ মহারজ থারগা) উপনন্দ মাপল বৃষভানু তরুক (বৃষভানু থারগা) শম্মা হায়রবদা মাগী মাগী পাত্র মন্ত্রিশিংনা বৃষভানু নিংথৌবু তরাম তরাম ওক্তুনা ফজবা আশন্দা ফমহনথি।

শ্রীনারদনা হায়থি - - হে বহলাশ্ব নিংথৌ যান্না ঙকপা অমনা মুনি অথোইবশিং লোইয়াম পুমুমক শ্রীকৃষ্ণগী অবতার মঙ্গোলগীদমক নন্দগী কোনুংদা লাকথি।

### শৈরেং

গোকুলদা থুংলরে মুনি অথোইবশিং  
সনৎকুমার, কপিল দেব, শুকদেব।

য়াওরকথি চিথদে, ব্যাস দেব হংসদন্ত  
বর্শিস্ত পুলস্ত নারদ মশামক লাকথি।

লেংঙকথি ব্রহ্মা সিবনচিংবা লাইয়াম  
কাংঙ শন্দম্বনচিংবা তোংদুনা।

বৈকুণ্ঠ খাদোক্লম্ববা শ্রীনারায়নগী  
লোইনবী লক্ষ্মীনা লেংঙক্তুনা লৈথি।

(লেংদনা লৈথি মবুংঙোগী নাক্তা)

ভাগবতী দুর্গানা নোংশা তোংদুনা  
শ্রীকৃষ্ণগী দর্শনগীদমক লেংঙকথি।

হরাওরবী পৃথি মাতাসু থুংলবে  
ফজরবী শস্বীগী শক্তম লৌদুনা।

ঐরাবৎ শামু তোংদুনা ইন্দ্র দেব,  
যৌরকথি শ্রীকৃষ্ণগী দর্শনগীদমক।

সরস্বতীনা বীনা যন্ত্র পায়দুনা  
কাংঙ খোংনেৎনা কৃষ্ণগী নাম শোল্লরে।

পরং ব্রহ্ম ভগবান কৃষ্ণনা পরিপূর্ণ ওইনা বৈকুণ্ঠ নারায়ন, শ্বেতদ্বীকী বিষুঃ পুন্মক্লা তিন্দুনা মালেমদা খোংদাবিবদা লাইয়াম পুন্মক অমস্তা চিখদবমথে গোলোক বৃন্দাবন্দা লাকথিবশিংগী মমিং হায়রবদা — মৈ কৌবা লাইনা হামেং তোংদুনা, বরুন দেবনা ঙা



কিহোম তোংদুনা, কার্ত্তিরূপা রাহোং শাদোংদুনা, দোল'কৌবা (হাই হুমদুনা শান্নবনা) শাদোং ওইবী, কুচু পানবী মাতৃকা ১৬ (ষোড়শ মাতৃকা) লাইরেস্বীশিং, মখুত্তা থাং চৈনচিংবা খুংলাই পায়বী মী মরিনা পুবা দোলাই তোংবী ষষ্ঠি দেবীসু মফমদুদা লাকখি।

মঙ্গল গ্রহ, বুধ গ্রহ, বৃহস্পতি, শুক্রগ্রহ, শানিদেব প্রভূসু মফমদুদা লেংঙকখি। লাই পুন্নমক অদুগী মঙান্না নুমিং কোটিগী মঙালবু ঙমজখি। মখোই পুন্নমক অদুনা শ্রীকৃষ্ণগী দর্শন ফংজববা তুংদা ঙম্মমক মাগী মাগী মফমদা হন্নখি।

শ্রীনারদনা নিংথৌ বহ্লাশ্ব য়েংদুনা মখা তানা হায়রকই — শ্রীকৃষ্ণগী অবতারসিদা অথাপ অথান্নদগী মী লাক্সুনা মতম কুইনা উনখিদ্ৰবা মরুপ মপাং ফাওবা উনদুনা নুংঙাইবা ফোংদোরুরি। মী ময়াম তিনবনা কুইম ওইরে। ফজ ফজবা ফিরোল শেতুনা লারুরিবনি নন্দগী মাচা অদু উবদা অঙকপা নুংশিবনা থনখি। মখোইনা থাগৎলি নন্দবু অহল ওইরবা মতমদা ফজবা মাচা অতাংবা অমা ফংবদা।

শ্রীনারদনা মখা তানা অমুক হায়রকই বহ্লাশ্ব নিংথৌগী মফমদা। য়েংউ। অঙকপনি শ্রীকৃষ্ণগী লীলাসে। শন য়োক থাকপা শঙ্কোমগী কারবার তৌবা গোপ জাৎকী মনুংদা পোক্তুনা তোল্পবা গোপ গোপীবু চিংখৎপিরি।

শন য়োকপনা মথৌ ওইরবা গোপশিংনা মখোইগী শণয়ামশিং অদু শেংনা শেংনা ইরুজবিরে। অদুগী মতুংদা শনবী ময়াম অদু — অঙস্বা মীনা মচিন্দা স্না য়োমশিল্লি! খবনা মচিন্দা লুপা য়োমলি, মঙকশমদা লৈ পরেং শিবিরি, শরীক শিবিরি, খোংজিনচিংবা শিবিরি, মনঙ্গন্দা অঙাংবা ফি, অচৌবা ফীরোল, পকচবা য়েংদুনা শেৎপিরি। শনবী মচুদি ওস্তোরু য়ামত্রবা জাৎনি — ধবলী, শবালি, কালিশুরভী হিস্গোরি, পিঙ্গোরিনচিংবনি। য়ান্না নোই পেল্পবা শন্নাওমচাশিংনা, মঙক্তা শরিক শিবিদুনা খৌশা খৌশানা চেঞ্জি — অমুকসু মমা মমাগী মনাজ্জা চেনশিল্লি। নুমিত্তুদা গোকুলগী লৈরক খুল্লক্তা ফজবা শনতনা মনঙ্গন্দা ফী, কুপশিনবিদুনা মঙক থাঙ্গতুনা নুংশিবা খোংথাংদা কোইনা চৎলি। শনবী শন্নাও ঙাকশেনবনা মথৌ ওইরবা শন্নাবশিংদুনা মনম নুংশিরবা ঈশিংনা তৈথোক নাষ্টোকপিদুনা ঈরুজবীদুনা লৈ ময়াম রাংহোং মতু উনা বানা, থেৎপীদুনা নন্দ মহারাজগী শনথোংগী মফম পুষদা, হঙ্গং হন্দা চতুনা পুক্ৰিং হ্না ফজরি। (গর্গ সংহিতা)

হে বহ্লাশ্ব নিংথৌ তাবিয়ু —

লাকইবা গোপীশিং অদুনা

পায়রি মখুত্তা চেং-য়াম হঙ্গাম মরু,

যব — য়াইঙং মকুপ্নচিংবনা

শ্রীকৃষ্ণগী লাইবক্তা নমদনা  
 মঙ্গল আশ্বীর্বাদ পীনবিধি ।  
 ওইসনু নচাশে পুঙ্গি শাংবা  
 প্রজাবু যোক থাকপা খৌজাল হৈবা  
 ধর্ম্ববু যোকপিবা নুংশি চাওবা,  
 পাঙ্গল কনবা তৌবা ঙ্গস্বা ওইযু ।  
 ফজৈদা যশোদা নংগী নচাসে  
 অশংবা কুচু, বাশিনা যোস্বা ।  
 মমিৎনা থস্বাল লকাবু ঙ্গমজৈ,  
 খোই খোই শমলাং লাইবক্তা বাই বাই তাবা ।  
 লাইবক ফবী ওইবে হে নন্দবানী  
 নংগুস্বী লৈবোই পূন্য চেনবী ।  
 নহালমুক মপোক্তা কবি কর্ম্মনা  
 অসিগুস্বা নচা ফংজবনো ?

হবাওববা ব্রজ গোপ গোপীশিৎনা শঙ্গোম অফস্বা, অনৌবা ঘী মাখোন্নচিৎবনা  
 থিৎলদুনা মহৈ মহৈ খিরুখি চাইনখি । কোনুংগী মনুং মপান খুদিংদা শিছুৎনা শঙ্গোম্না  
 লৈখোম থোকপা হায়দু ওইখি । মদুদা নাধুদুনা তুনবদা ময়ান্না বা বা নোকুখি । গোপগী  
 শঙ্গোম্না থবাইনি, শঙ্গোম্না জীবীকানি শঙ্গোমতনা গোপগী পুঙ্গিনি হায়না লাওনবকখি ।

### শৈরেং

শঙ্গোম অথিৎপনা লৈখোম্ থোকলে,  
 মহৈ মহৈ তৈন - চাইনবদা ।  
 কুমৈগী কুম্মৈ ঙ্গাক্তা ওইবেনে,  
 নিংথৌগী শুমাংদা শান্নবা লীলা ।  
 গোপ পাখং অমনা অমদা,  
 তৈনবি শঙ্গোম অফস্বা মাইথোংদা ।  
 চেঞ্জি তৈবি তান্না তান্না শঙ্গোম  
 ফজবে মাইথোংদো পুমঙৌ ঙ্গৌবে ।  
 নাধুবে নিংথোংন তুবে শিৎলেদো লৈমাইদা  
 অযো । অযো । হায়বি শুগৎ শুগৎনা ।

রা রা নোকলি খুবাক খুরদুনা,  
 নোক্তবা যাওদে কনা অমত্তা ।  
 চিনি অঙৌবা মানবা কোইয়েৎ য়েৎপা,  
 পাখং অমনা হরাও মথোই কানা,  
 শিঙ্গা পাইদুনা লৈনা লৈনা খোংলি ।  
 ইহে ! তুরেদে শঙ্গোমদা ওল্লেদো ॥০ ॥  
 (থরো থরো ওল্লে)

যশোদানা হায়বকই — হে ইতা রোহিনী ! বুদ্ধি জ্ঞান লৈববী ইবেম্মা নংনা চুং শো  
 পাইদুনা স্না লুপা মণি মুক্তা পুন্নমক মানা মানা পাম্বগী মতুং ইন্না গোপ গোপীশিংদা দান  
 তৌরো মনিং থুংহল্লু ।

বানীনা হায়বা মতুং ইন্না দান কৎচরে লাকইবা গোপ গোপীশিংদা রোহিনী দেবীনা ।  
 নন্দ নিংথৌগী সেবারিশিংনা নিংথৌগী যাথং মতুং ইন্না চাংমুক চাওনা পৈদুনা স্না  
 লুপা হিরা মণি মুক্তানা লাকইবা গোপশিংদী নুপী অঙাং যাওনা মনিং থুংনবা অপাম  
 অপাম্মা মতুং ইন্না দান তৌজরে । মথোই পুন্নমক অদুনা গোপালবু আশীর্বাদ পীবম্মী ।

হে মহারাজ বহ্লাশ্ব অসিগুম্মা মথোইশিং অসিদা তোঙান তোঙান্না শস্বী লিশিং  
 অমবু, ফিরোল কয়াবু, স্না লুপা, মণি রত্নাগী লৈতেং কয়াবু শগোল শামু কয়াবু দান  
 তৌখি । দান থুংদবা অমত্তা যাওখিদে ।

নন্দ নিংথৌনা খুং লোন্নজরগা তিল্লিবা ব্রাহ্মণ বৈষম্ব পুন্নমত্তা দগুবৎ তানা  
 খুবমজরগা হঙ্গৎচরকই । তাবিয়ু হেনারদ ঋষি, গর্গ, অনিনা মকোক্তা ফমদুনা ঐনা লাংজরিবা  
 অন্ন উৎসব শন্দেশনচিংবা শ্রীহরিদা কৎলবা মহা প্রসাদিশিংসে খরদং ফংবিখো । ব্রাহ্মণ  
 ভক্তশিংনা ফংবিরবদি ইচা গোপালগী মঙ্গোল ওইগনি । নারদনা মোমোন নোক্তুনা খুল্লকখি ।  
 গর্গ মুনিগা ঐগা শোয়দনা যাওগনি অন্ন উৎসব ফংবা । গর্গচার্য্যনা হায় নংগী নচাশে  
 জগৎকী মবুংঙো শ্রী হরিগী অবতারনি । মাগী কুস্মৈবু মতম খ্যাদংমত্তা য়েংগনি অদুগা  
 লাইবক ফবা নারদ ঐনা কোইচৎ চৎলিবসে মাগী নাম শোনবা কোইনা চৎপনি ।

(গর্গ মুনিদি থাদোকপা যাদে মরমদি মাদি যদু শাগৈগী পুরোহিৎগনি । নন্দসে পারি  
 পুরোন্দা যদু শাগৈগনি, মমা গোপী নিংঙোল ওইবনা গোপ জাৎ হাইনা খংনখিবনি ।)

### শ্রীনন্দমহোৎসব (নন্দ উৎসব)

নারদ মুনিনা খ্যাইগী মকোক্তা,  
 মথংদা গর্গ মুনিনা ফমলি ।  
 মথং মথং ব্রাহ্মণ বৈষম্বশিং

বৃষ্ণভানু নিংথৌসু লেংশিল্পে ।  
 চালুক খুদিংদা ফিদা খুদিংদা  
 মথং মথং লোইনা ফমনবে ।  
 নহা অহল নুপী অঙাং খায়না  
 ব্যবহাবগা লোইননা ফমলিবা ।  
 ফজনা শেম্বা চালুকশিংনি,  
 মথেল শুনা হাপলি ব্রাহ্মণশিংনা ।  
 পুক্লিং নুংঙাইনা খোইদানা হাবি,  
 হাওশ্রেদা ওসিগী উৎসবসিদি ।  
 থাগৎনৈ ময়ান্না নন্দ নিংথৌবু ॥  
 নন্দনা খুৎ লোন্ননা হাইবকই —  
 হাবিয়ু চাবিয়ু হবাও হবাও ।  
 মনা মশিং হবাই মথেল পকৌবা  
 মথেল লুকোই লাংজবিবা ময়াম ।  
 ননাইনা লাংজবা মহোৎসবনি  
 শ্রীহবিদা কৎলবা প্রসাদিনি ।  
 খোইদাবিয়ু থশ্মেই পেয়া হাবিয়ু,  
 ব্রাহ্মণ বৈষ্ণবনা পেনবনা নুংঙাইজৈ । (ঐগী)  
 অরোঠবদা য়েল্লকই পুজাবিশিংনা  
 অথুম অঠাও, ননি মাখন লদু ।  
 শঙ্গোম ক্ষীব ওলা জিলিবিনচিংবা  
 হাপলি চিনি যাওবা শঙ্গোম অফম্মা ॥০ ॥

নাবদনা লাওবকই “মহাপ্রসাদি সমাপ্তং”। লুক হাবিবা পুন্নমক হৌগৎনবকলে ।  
 হাওশ্রেদা হাওশ্রেদা হায়না । কবিগীদি হাওতনি মহা লক্ষ্মীনা মবুংঙোগী অবতাবদা লাংবা  
 উৎসবনি ।

নাবদনা লেংশিল্পে অঙাং লৈফমদা । উৎপাবে কৃষ্ণনা নাবায়নাগী মুর্ত্তি খুন্তা শঙ্খ  
 চক্র গদা পদ্ম পায়বা লক্ষ্মীনা যৌগনবা । কনাবুদি উহন্দে । নাবদনা বিনা পায়দুনা নাবায়ন  
 নাবায়ন শোন্দুনা স্ততি তৌবগা চৎখবে ।

নন্দ উৎসব  
শ্রীগৌরান্ধ প্রভূনা হরি সঙ্কীৰ্ত্তন হৌরকলে  
মনাই ভক্তশিং লোইননা

শ্রীগৌরান্ধ মহাপ্রভু নিত্যানন্দ অদ্বৈত, গদাধব শ্রীবাস, গোবিন্দ ঘোষনচিংবা ভক্ত  
মথৈনা শ্রীবাসকী মণ্ডবতা নন্দ উৎসব পাংথোকলি শ্রীকৃষ্ণ জন্মগী মবমদা। শকলি  
শোল্লি শ্রীমদ্ভাগবতকী শক্ক অযাস্মা শ্রীগৌরান্ধ প্রভূনা।

শ্রীবাসকী মন্দিব বালহৌশংদা পুজাবি মথৈনা শ্রীকৃষ্ণদা কথনবা ইনশাং মথেল  
মথেল থোংলি ঙ্টৌবি হৌবি পকৌবানচিংবা মখল মখল চাক, তল, পুবি, পুরা, শঙ্গোম  
ক্ষীব শনদেশনচিংবা লাকলিবা তিল্লিবা মীপুম খুদিং পীজনবা।

ঈশৈ

বাগ হৌরকলে হবি সঙ্কীৰ্ত্তনগী ঈশৈ  
অদ্বৈত গোবিন্দ ঘোষনা পুং য়েদুনা।  
গৌবনা থাজগুম মযাইদা ঙাল্লিবা,  
ভক্তশিংনা কোইশিল্লি থৌরানমিচাক্কুম।  
শকচরি গৌবনা কোকিল সুব ঙমজনা,  
তয়ান ঙমজবা চিনবান্না পেহৌ পেহৌ।  
থস্বাল লকানা তাংজ নয়ন অনিদা  
শিহুরি প্রেম ধারা গঙ্গা ইহৌবগুম্।  
থৌরান থাগী নিন্দুং নোংনা বা বা চুবা  
শ্রীবিষ্ণুনা ফোংদোকথি মালেম পৃথ্বিদা  
দেবকীগী মচা ঙইনা কৈশুমশংদা  
কংসগী মরালদা থংজিন্দুনা নহাক্কা।  
অঙ্কপনি জগৎকী মবুংঙো কৃষ্ণ,  
হে গোলোকনাথ পর ব্রহ্মা নহাকশে।

যশোদানসু নংবু ফংজৈ হায়জবা,  
 মমাগী খোমলাং অমৃতবু থকখিবা ।  
 কনানা মমানো কনানা মপানো ?  
 ইবুংগো নহাক্তি অমত্তনি পুন্নমক ।  
 পোকপা শিব নাইদ নংনা মালহল্লিবা  
 মায়ানা মবম ওইদুনা ঙাওহল্লিবা ।  
 ঙাওবে শ্রীগৌরসে সঙ্কীর্জন মযাইদা  
 ব্রজ ভাবতা লুপুনা কৌরি হা কৃষ্ণ ।  
 গোপাল নংগী জন্ম উৎসবনি ওসিসে,  
 কদাইদা লৈখবে নংবু তাকপিয়ুবা ।  
 নিতাইবু উবদা নিংশিংদুনা গৌরনা  
 কৌবকলে হা দাউজী বলরাম নুংশিবা !  
 যশোদাগী নাক্তা তুমলিবা শ্রীকৃষ্ণবু  
 কয়া লুনা চান্না মকোক্তা নানবিবা ।  
 গৌবনা ব্রজদা থম্বা প্রেম উবদা,  
 অদ্বৈতনা যৈরকলে পুং হীক হীক কপুনা ।  
 জগোই শাবকলে ভক্তশিং কপ্পা কপ্পা  
 কপুবা যাওদে ভাবুকশিং কনামত্তা ।  
 গৌরগী শ্রীঅঙ্গদা শিছুরি ছমাং,  
 মবিক মরিক ইবং লং থৌরানমিচাক্কুম ।  
 ওক্তা তুলসী মালা লুগুণ খাওনবা,  
 স্না ফিগে থোনবা চরন্দা নপুর ।

হরি সঙ্কীর্জন ময়াইদা শ্রী গৌরান্দ্র প্রভুনা নন্দ উৎসবকী রহস্য মগুণবু বর্ণন তৌরকই ।  
 তাবিয়ু তিনবিরিবা সাধু সন্ত ভক্ত বৈষ্ণব পুন্স্বা । শ্রীকৃষ্ণনা মালেমদা খোংদাবিরকপগী  
 মরম জগত্তা শান্তি পুরকনবা ধর্ম যোকপিনবা ফত্তবা মাঙ্গুন্দুনা সাধুশিংবু কনবিনবনি ।  
 গোকুলগী ব্রজবাসী গোপীশিংগী চৎনবী মতুং ইন্না গৌরনা ভক্তশিংগা লোইননা জগোই  
 শাবা হৌরকলে খুত্তা শঙ্গোম অফম্বা ননি মাখন যাইওং মচু পায়দুনা তৈনবা হৌরকলে ।  
 কলিগী পাপ তাপ মাংনবনি গৌরগী জগোই ।

## ঈশৈ

তাণ্ডব জগোই শারকলে গৌরনা  
 তাঞ্জাও তাহ্মা ফজবা খোংখাংনা ।  
 ইনিল নিল্লকলে খোংজি মখোলনা,  
 লৈনা লৈনা চোংদুনা শাবদা ।  
 স্নাগী পাম্বোম নৌরবা খুৎথেক  
 ফজৈ ফজৈ চাংদমনিংঙাই লৈতে ।  
 শাথেক্তা শাওংদা মিৎয়েং নায়েংদা,  
 শুমহত্ত যাওদে য়েংলিবা পুস্বা ।  
 নিত্যানন্দ প্রভূনা তৈশিল্পে,  
 শঙ্গোম অফস্বা গৌরগী মাইদা ।  
 গৌর নিত্যাইনা খুৎ অনি পায়দুনা  
 চক্রগুম্ উরু রু লৈনা শারকলে ।  
 অদ্বৈতনা য়েরক্রে পুংগী পুংলোন  
 অনানবা লৈমাইদা খোংখাং চানা ।  
 গৌর নিত্যাইনা তুরোই ডামলোইনা  
 হরাও মথোই কারি নোকফেৎ নোকফেৎ ।  
 ভক্তশিংসু তৈনরে ননি মাখন  
 য়া য়া নোকলে কুম্শৈ ওইরে ।  
 অমুক কপহল্লি অমুক নোকহল্লি  
 ফজৈদা গৌরগী লীলা অসে ।  
 ফুগাইনা শাৎপা গৌরগী থম্মোইদা,  
 লৈহী চুপলি ভক্ত খোইমুশিংনা ।  
 মপান নাইদ্র গৌরগী ব্রজ ভাবনি,  
 রসনা থনবা থম্বাল লৈরিকনি ।।০।।

শ্রীগৌরাজ মহাপ্রভূনা মখা তানা শ্রীমদ্ভাগবতকী বাল মুকুণ্ডগী মরমদা অমুক  
 বর্ণন তোবিখি । বাল (অঙাং) মুকুণ্ড অসি কনাসু নন্তে গোলোক নাথ হরিনি । ইবুংঙো  
 মাগী মায়ানা মরম ওইদুনা নন্দ যশোদাগী মচা ওইনা উহনবনি । প্রলয়গী মতমদা বৃষ্ণরাজ  
 স্না খোংনাং মনা অমগী মথক্তা তাওদুনা অনৌবা সংসার অমা শেম্ববা জগৎকী কারন  
 ওইবা ইবুংঙো মানা মিৎয়েং শান্না য়েংদুনা সচ্চিদানন্দ রূপ লৌবিখিবনি ।

## শৈরেং

প্রলয়গী মতমদা বাল মুকুণ্ডনা  
 খোংনাং মনা মথস্তা তাওদুনা লৈরম্মী।  
 ব্রহ্মাণ্ডগী মপু অঙাংগী শক্তমনি,  
 বাঁশি পায়দুনা খোংবী যানা চুপ্পনি।  
 মার্কণ্ডেয় মুনিনা ঈশিং ইপাস্তা,  
 তাওদুনা লাকখিদো অঙাংগী মনাস্তা।  
 খংহৌদে চংখরে অঙাংগী যানুংদা,  
 শ্রীকৃষ্ণগী মায়া কনানা খঙ্গনি।  
 লৈরমলে যানুংদা অতোপ্পা জগৎ সংসাব  
 উরে খঙ্লে কৃষ্ণগী মায়ানি হায়বা।  
 গৌবনা তাকপিবকই তারো ভক্ত নখেই  
 অঙাং অদু কনা নস্তে — শ্রী হরিনি।  
 জগৎপু শুমহৎপা নন্দগী মচানি।  
 নাওশুমদা তাওরিবা যশোদা গোপালানি।  
 শিবনা দুর্গাগী মফমদা লীবা,  
 গোপাল সহশ্রনাম মমিং লিশিং ওইবা ॥০ ॥

শ্রীগৌরান্দ্র প্রভূনা শ্রীনিত্যানন্দ প্রভূগী যাথং লৌদুনা সঙ্কীর্জন লৌইশিক্ষে। ভক্তিগী  
 মবুংঙোনা সভাদা দণ্ডবৎ তাজবে। শিঞ্জ লাংজরিবা অন্ন বেঞ্জন্নচিংবা পুন্নমক শ্রীকৃষ্ণগী  
 অগ্রদা কচ্চরে। আর্তি সেবা ফংজরে। হৈ লৈনচিংবা পুন্নমক রাখা কৃষ্ণগী চরন্দা কচ্চরে।  
 চালুক থাকে। চাক তাস্তুনা অদ্বৈত, নিত্যানন্দনচিংবনা মথং মনাও নাইনা ফমদুনা উৎসব  
 ফংলে। শ্রীগৌরান্দ্রগা মনাই ভক্ত শ্রীবাসকদি ময়ামগী অরাৎ অপা য়েংদুনা হাপুনা সেবা  
 চংজৈ। প্রেম ভক্তিতবু তস্বীগে লাকপনি শ্রীগৌরান্দ্র মালেমদা। লুক হাবা লৌইরগা  
 ময়ামদা ভক্ত বৈষ্ণবশিংদা অঙম অঙম্বা দক্ষিণা কৎচৈ। শ্রীগৌরান্দ্রসে কৃষ্ণনিনা মশাগী  
 থবকনি খঙ্গৈ। অঙকপনি শ্রীগৌরগী ভাব। অসুন্না শ্রীগৌরগী নন্দ উৎসব লৌইরে।

### শুকদেবনা হায়—লিরগে কৃষ্ণগী বাল্য লীলা

তাও হে ভরত শাগে অথোইবা নংসে ওছোরুসু লাইবক ফৈদা, শ্রীমদ্ভাগবতকী  
 দশম স্কন্ধ তাজবা ফংবা। অশোমদনা গদাধরনা অসুন্না লীথরকই। কংসনা যান্না অকিবা  
 রাখলগা লৌইননা পোথ্যফম খংদনা লৈরম্মী। মরমদি যোগ মায়াগী মুখ বাণীদগী  
 অসুমনা তাখি মাবু (কংসবু) হাৎকদবা পুরুষোত্তম ভগবান অদুদি মফম অমদা পোকব্বনি।



কংসনা লৈবাক পুংজাও খিলহন্দনা পাত্র মস্ত্রিনচিংবা ফমনাইবা অকন অথৌনচিংবা হিংচাবা চীংদুম চীংদুম্মুক চাওবা মায়া হৈরবা পুন্মমক কৌখতুনা সভা দরবার তৌরে । অচৌবা ফমনাইবা খবগী মমিংদি মথংশিৎনা — (১) কেশী, (২) অরিষ্টাসুর, (৩) চানুর, (৪) মুষ্টিক, (৫) তৃনাবর্ত, (৬) শকটাসুর, (৭) বোকাসুর, (৮) বংশাসুর, (৯) অঘাসুর, (১০) প্রলভ্ত, (১১) নুপীলক্তগী পুতনা অসিনচিংবনি ।

লাস্বা লৈতনা কল্পবা মায়াদা খমথেৎনা হৈরবা ঙাক্তনি । দরবারদা অসুন্না খন্নখি মদুদি খৌরান থাদা পোকপা অঙাংমথে হাৎকদবনি । গোকুলগী প্রজা পুন্মমক অরাবা তাহনগদবনি প্রলয় তৌগদবনি ।

অসুন্না কংসনা তাকপিরকই খন্ন নৈনখিবা হিরমশিং অদু ।

১) থরান থাদা পোকপা অঙাং নুপা পুন্মমক হাৎকদবনি ।

২) ভোজ শাগৈগী মমিং মশক নাইবা মীশিংদু তমথিনা ওং নৈগদবনি ।

৩) ব্রাহ্মণা হবি পূজা তৌবা য়ারোই ।

৪) বৃষ্টি বংশদা লৈবা অয়াস্বা লাইগী শাইওন্না পোকপা ঙাক্তনি, মখেইবু থিনা তৌগদবনি, প্রমান ফংলবদি হাঙোকদবনি ।

৫) স্বাইদগী মরু ওইবদি যদু শাগৈ অসিনি । বসুদেবসি যদু শাগৈদা পোকপনি । মাগী শাগৈবু কুপ্পা শেল্লগদবনি ।

কংসনা পুতনাবু গোকুলদা কৃষ্ণ পোকপা মতুং নুমিৎ ১০ নি শুবা নুমিত্তা থাবা-

নুংশি হৈত্রবা কংসনা,  
পুতনা য়েংদুনা হায়রকই ।  
থরান থাদা পোকপা অঙাং  
নুপামচা মথে হাৎলুরো ।  
পুতনা ঐনা করন্না,  
অঙাং হাৎকদগে ভোজরাজ !  
ঐসু মমা ওইবিনিনে,  
মচা নুংশিবা খঙবিনি ।  
কংসনা লাওরকই অয়াকপা  
অকনবা বাইনা পুতনাদা ।  
কংসগী য়াথৎনা লুম্বরা,  
অঙাং নুংশিবনা হেনবরা ?

লাকলে পুতনা গোকুলদা,  
কংসগী যাথং ফংদুনা ।  
বাশি পুন্নমক হাপ্তুনা  
স্বর্গ লাইবেস্বী বস্তা হেন্না ।  
শুমহৎপা শক্রম মাইথোংনি,  
তনৌ তনৌবা শাবান্নি ।  
পুক্লিং ছববা শকফমনি  
যেংনিংদুনতা লৈনিংবনি ।  
খোমনৌবী শানা হ তৈশিল্লি  
থাবুমদা অঙাং হাৎনবা ।  
মকোক্তা থুম্মোক অমা পুবি,  
মখুত্তা বীনা যস্ত্র খোংলি ।  
পুতনানা হায়জবকই নোল্লুরা,  
মোমোন মোমোন নোরু মায়া তৌনা ।  
হে ইতা যশোদা বাণী নুংশিবী,  
নচাদো অমৃত অমুক্তা ইঞ্জগে ।  
পমখৎলে কৃষ্ণবু মতস্বাক্তা  
হ তৈবা খোমলাং ইল্লি মযাদা ।  
পুতনাগী মাযানা শুমত্তুনা,  
কনামত্তনা তৌগনু হায়ঙমদে ।  
অমৃত চিংবা হৌবকলে গোপালনা,  
লানবিবগে খল্লে পুতনাবু ।  
ছসু থবাইসু পুন্ন চিংথোকলে,  
শিবে শিবে লাওই পুতনানা ।  
হবি খুত্তা থবাই থাকে পুতনা,  
মায়া কাযদুনা হিংচাবী ওল্লে ।  
চাওববা হকচাংনি পুতনাদো,  
মাইল তবানিংথোইবোম শাংবনি ।  
পুতনাগী ওং লাওবা খোঞ্জেলবু  
তাবদা চেনশিল্লকই যশোদা ।

কৃষ্ণদি হিংচাবীগী থবাস্তা,  
ফমদুনা লৈবস্মী নোকফেৎ নোকফেৎ ।  
পাখৎলে রাণী উবদা শকফম ।<sup>১</sup>  
মচাবু পমখৎলে তফিং তফিং ।  
হে হরি নংনা ইচা কনবিরে  
মচাবু চেজেৎ কোনশিল্পে রাণীনা ॥১০ ॥

### শুকদেবনা হায়

শুকদেবনা হায় তারো পরিক্ষীৎ  
অঙ্কপনি হরি মাগী খৌজাল ।  
ইবুংগোদা শিংনবা জীববুসু  
হেজ্ঞা চানবিবনি নুংশিবিবনি ।  
ওইরস্মী পুতনা বলিগী মচন,  
মমিংনা রত্নমালা কৌরস্মী ।  
মানা বামনবু অমৃত ইম্মিংখি,  
দ্বাপর যুগতা থুংহনগে খনবিখি বামন্না ।  
ভক্তগী মখা পোনবা শ্রীহরিনা,  
অসুন্না থকখি পুতনাগী খোমলাং ।  
লাইরক ফৈদা পূন্য চেঞ্জি পুতনা  
স্বর্গ ফংজখি হরিগী কৃপানা ।

### শ্রীমতি রাধানা মর্ত্তদা লেংথরকপা

শ্রীকৃষ্ণা কংসগী কারাগাড়া খোংদাবিত্রবা মতুংদা ইবেস্মা রাধাসু সিদামগী শাপতা  
থংজিঞ্জগা বৃষভানু নিংখৌ গোপগী মমোম ওইনা লেংথবিরকখি । বৃষভানুনা চেৎনা  
নিংজবনা জগৎকী মবেস্মা রাধানা মাগী মমোম ওইরবনি ।

ভানুনা শ্রদ্ধা ভক্তিগা লোইননা ইন্দ্রি খুদুম চন্দুনা (ক) জ্ঞান ইন্দ্রি মঙা, (খ) কস্ম  
ইন্দ্রি মঙা অমসুং মন (পুক্রিং) য়াওরগা ইন্দ্রি তরামাথোই লাকশিন্দুনা শ্রীহরিবু অরাধনা  
তৌজবদা লাণা উখি সরোবর অচৌবা পুত্রি অমদা স্নাগী থস্বাল, য়েংবদা নুমিংকী  
মঙাল ওমজবা ফুগাইনা শাৎপা অদু উজবদা ভানুনা শ্রীকৃষ্ণদা থস্বাল অদু কচ্চনিংখি ।  
য়ান্না যতন তৌনা থস্বাল অদু হেকচরে ।

মতমদুদা আকাশবানী লাওরকই—

“হে বৃষভানু বরষানগী গোপ নিংখৌ। নংনা থস্বাল অদু পুরগা নংগী মহারানীগী মতম্পাক্তা খাদজৌ অদুগা খংহৌদনা নচা নিংঙোল অমা ফংজগনি।” থস্বাল অদু যতন তৌনা হেকচরে। থিন্দনা লাক্কুনা ভানুনা থস্বাল অদু কীর্তিদাগী তম্পাক্তা খাদবদা মপা লৈতনা ফজবী স্নাগী কুচু ঙমজবী অয়ুক্কী কোরৌ মঙালনা তাংজবী ইবেম্মা রাখানা ঙাঙ্কোইবীথি। ইবেম্মনা মালেমদা খোংদাবসে লাংবন থাগী পানখংলকপা ৮ নি পানবা শুক্লা অষ্টমি নুমিৎনি। অতিয়াসে তক তক লৈচিল পঙ্কুবা মতম নুমিৎ যুংব মতমনি। অমতনা নোংলিক ওইনা থিকথরকখি বৃষভানুপুব, ব্রজ বৃন্দাবন অমদি নকনবা বন তবানিথোইদা শান্তিগী নুংশিং শিংলকখি। মীপুম খুদিংমক প্রেমগী ইথক হৌরকখি। জীববু নুংশিবা ধর্ম হায়বদো ফাওরকখি থম্মোই খুদিং। ব্রহ্মা, বিষ্ণু মহেশ্বব ইন্দ্র বকন মৈ ঈশিং নুংশিং লাইয়ান্না লৈ খুবাম খুবাম চাইথবকখি ইবেম্মনা মালেমদা খোংদাবগী জন্ম নুমিৎ অসিদা।

জীব পুন্মক থম্মোই মকা লামজখি। হুইগা হৌদোংগা কুনমিন্খি, কৈ, নোংশা, শক্তি অমত্তা ওইনা কুনমিন্খি। বাধা কৃষ্ণগী প্রেম, থম্মোই থম্মোইদা ফাওখি জীব খুদিংমক্লা। ইবেম্মগী জন্ম কোষ্ঠীদি লাংবন শুক্লা অষ্টমী নুমিৎ যুংবা অভিজিৎ কৌবা মহর্তদা অনুরাধা নক্ষত্রদা যোগ তৌবা পুংফমনি। শ্রীকৃষ্ণগী হকচাং তঙ্কাইনা ওইবী, তঙ্কাই হায়বগী অর্থদি মপুম অদুগী শক্তি, জ্ঞান, মহাও (রস) পুন্মক তিনবা হায়বনি। পঙ্কুত্রবা ঐনা ব্রহ্মবৈবর্ত পুরানগী শরুঙ্কগী লৌথোকচদুনা ইজবনি। ইবেম্মনা মালেমদা খোংদাবগী জন্মগী মতাংদা লাইবিক অতৈদা অসুন্না ইরি — বৃষভানুনা ক্রুতু মুনিগী মফমদা চতুনা হরিনাম জপ তৌজরগা ইবেম্মা মাহা মায়া কতায়নীবু অরাধনা তৌজদুনা পেনবিদুনা ডিম মতুম অমা পীবিরকই বৃষভানু নিংখৌদা। ডিম মতুম অদু কীর্তিদা রাণীদা শিল্লবদগী শ্রীমতি রাধাগী জন্ম ওইখি।

অসিগুস্বা বারি অসিবু নাকোইননা থমজরগা ইজরিবা ঐনা অসুন্না থমজগে মদুদি শরোবরদা শাংপা থস্বাল থমজেত্তা ঙাঙ্কোইরিবী অপিকপা তিনগী মতৌ ওইনা লৈবিবী অজোনী সন্তবা ওইবী ইবেম্মগী অবতারনি হায়না লৌজরে?

রাধা কৃষ্ণ অনি সি থানবা যাদ্রবনি হায়না মথস্তুসু পঙ্কুথরে। সিদামগী শাপতা থংজিল্লগা মপু মনাই অনি মর্তদা লীলা শাম্মগে জীবদা প্রেম, ভক্তি, তস্বীগে অমসুং জীববু লাম্বা লস্বী তাকপিগে লাকপনি।



ফুগাই শাৎপা নিংথিবা থম্বালদো,  
 হেঙ্কুনা পুজখরো নমোম ওইনা ।  
 পুরকলে থম্বাল ফিগাওদা য়োমদুনা,  
 থাদরে কীর্তিদাগী মতম্বাজ্জা ।  
 থঙ্হৌদ' ওনখরে রাধাগী শক্তম্  
 জগৎ শুমহৎপী নৌজবী লেমজবী ।  
 স্নাগী কুচু থাজগী মাইথোংনি,  
 কাম কোটি হেনবী রাশিনা চংখোনবী  
 মিৎফম হোংওমদে প্রেমগী মুক্তিনি,  
 গোবিন্দগী হকচাং তঙ্কাই ওইবী ॥০ ॥  
 শ্রীকৃষ্ণগী মশক ওইবী  
 শ্রীকৃষ্ণগী শক্তি ওইবী  
 লক্ষ্মী পুন্নমকী মশক ওইবী  
 মঙাল পুন্নমকী হৌরকফম্  
 প্রেম ভক্তিগী শক্তম ওইবী  
 পরা প্রকৃতি রাধানি ।

### ব্যাখা

নিংগোল অমা ফংজবদা ওমথে লৈতনা হরাওজখি বৃষভানু নিংথৌ রাণী কীর্তিদানা ।  
 হাদুবু লুরিবদি পোকপদা গুইরিবা মচাদো মমিৎ পাংউ য়াদরে । ফজবদি জগৎকী মনুংদা  
 লৈতে লক্ষ্মী ফাওবদগী হেল্লি, স্নাগী কুচুনি, থাজনা তাংজবা শকফমনি । নাতোমা থোইদিং  
 মপানবু ওমজৈ, চিনবান তাবা য়েংলে তয়ানবু ওমজৈ । মাগী মঙাল্লা কোনুং মনুং অদো  
 পুমঙান গানখি নুমিৎকী মঙানগুন্না ।

### অভ্ৰমশুবা শৈরেং

ফজবদা মপা লৈত্রবী রাধাবু  
 ফংবদা ভানুনা কয়া হরাওজখি ।  
 স্নাগী কুচুনি থাজগী মঙালনি,  
 অয়ুকী কোরৌগুম গাংগ্ৰাবা মঙালনি ।

করিনো খংদেনে মমিৎ পাংউ য়াদে,  
 কপচৈদো কীর্তিদা মচাবু য়েংদুনা।  
 কাম কোতি ঙমজবী শকওংনি শকফমনি,  
 লক্ষ্মী পুন্নমস্তগী হেন্নবী রাধে।  
 তয়ান ঙমজ চিনবান শুমহৎপী শক্তমনি,  
 মাগী মঙালতনা পুমঙান ঙানখি কোনুং।  
 য়েংউবা খুদিংদা মিৎফম হোংনিংদেসে  
 ফজবী পুন্সগী ফজবীনি মাদি।।  
 (জগৎকী মনুংদা খীবদা ফংলোই।।)  
 (চাংদন্নবা খুদিং মাতনা হেনবনি।)

বৃষভানু অমসুং কীর্তিদাগী মচানুপী অমা ফংলে তবদা গোকুলগী গোপ গোপীশিং যশোদা রোহিনীনা লুচিংদুনা অথেনপোৎ পোৎয়েংবা লাকলক্ষ্মী। অঙাং নুপীমচা অদুগী ফজবা স্নাগী কুচু ঙমজৈ, মঙালনা থাজবু ঙমজবা উবদা পুমঙক ঙক্ষুনা যশোদানা হায়রকই ইশঃ ইতা কীর্তিদা নংগী নচানুপী অসি ওহোঙ্কসু ফজস্ত্রৈ! লৈরোই জগস্ত্রা মাণ্ডম ফজবা অঙাং — অবাৎপা অমস্ত্রা লৈতেদা। কীর্তিদানা খুমলকই মথরাই নুংঙাইতনা। য়েংবিয়ু ইচাসে মমিৎ পাংদে অমৃত তকউ য়াদে। ভগবানগী ইচ্ছা কনানা খঙগনি। যশোদাগী মচা নীলমনি অশংবা মণিবু ঙমজবা অঙাৎবু উবদা অমৃত পীথকনিংখি কীর্তিদানা, হায়রিমস্ত্রদা অমৃত নংথরকলে।

### মরিশুবা শৈরেং

পমজরে গোপালবু কীর্তিদা রানীনা  
 পিথকলি খোন্নাং তম্পাস্ত্রা কোন্দুনা  
 অঙকপা কৃষ্ণগী মায়ানি কনা খংদে,  
 ইবুংঙোনা পুক থন্না থকখি অমৃত।  
 লৌথোকথরে গোপালবু যশোদানা,  
 কীর্তিদাই তম্পাস্ত্রগী মচা গোপালবু।  
 ইমাগী ইবুংঙো নং য়ান্না থকলেকো,  
 হাওবরা নমা কীর্তিদাগী খোন্নাংসে?  
 কীর্তিদানা মচা নুপী রাধিকাবু  
 মতস্বাস্ত্রা পমদুনা শিৎ শিৎ নানবী।

অঙ্কপনি রাধা মমিৎ পাংথোরকলে  
ধকচরে অমৃত মবুংঙোগী প্রসাদি ।

ঙকখরে কীর্ত্বিদা মচাগী মতৌদা  
মোমোন নোকটৈ মচাবু চিৎনা য়েংদুনা ।  
ফজৈদা ইচাগী মিত্তাসে ওখোরু;  
শজি মিত্তা ঙমজৈ শুমহৎলে ইমাবু ।

মচা অমৃত থকলে তাবদা বৃষভানু নিংথৌনা কোনুংদা চেনশিল্লজ্জুনা মচাবু হন্ন  
হন্ন য়েংজখি । নুংঙাইবগী ইপাক্তা তাওরে অদুগা য়াথং পীরে মনাইশিংদা । পোৎয়েংবা  
লাকপশিং অদুগা তিল্লিবা মীশিংদা অচা অথক লদু পেরা, জিলিবি, ননী, মাখন্নচিংবা  
শন্দেদে লোইনা পুথোজ্জুনা য়েঞ্জৈ দক্ষিণা চাওনা কৎলে । শনবী কয়া স্না নুপানচিংবা দান  
তৌজরে নিংথৌনা মচাগী মঙ্গলগীদমক । তিল্লিবা ময়াম পুন্নমক অদু পেন্নদুনা বর  
পীবস্মী — হে বৃষভানু নংগী নচা অসিগী হাক্তক্তা শ্রীকৃষ্ণগী কৃপা ফংজবা ওইসনু ।

বৃষভানুনা খুৎ লোন্ননা হক্কেটৈ ঐনা ঙসি অন্ন উৎসব অমা লাংজবি, মসিদা  
গোকুলদগী লাকপরিবা অদুগা ঐগী প্রজা পুন্নমকসু উৎসাব অমা লাংজরি, মসিদা  
উৎসব য়াওবিদবা য়াদে । পীজনিংবগী তৌজবনি থোইদোরু চিৎনবা মরম খনবিগনু ।  
ঐগী ইচাগী মথোই য়াওদনা পোকপনি — লাইনা পীবা ইচানি ।

## বৃষভানু উৎসব

জগৎকী ইবেস্মা রাধানা রাভেল গ্রামদা (ববষালদা) খোংদাবিববা মতুংদা মপাবুং  
বৃষভানুনা মচা ফংলমদবদগী ফংজরবদা নুংঙাইমনখিদুনা অন্ন উৎসব অমা শিঞ্জ-  
লাংজরস্মী । বার্ত্তন তৌজরস্মী অকোইবদা লৈবা নিংথৌ মকওইনা নন্দ নিংথৌ অমসুং  
গোপ রানী যশোদা অদুগা বসুদেবগী অনিশুবা নুপী রোহিনী দেবী, মমিং লৈববী ভগবতী  
পৌর্নমাসী দেবীনচিংবা । বার্ত্তন কচ্চরস্মী বৃহস্পতীগী মান্নরবা গর্গ চার্য মুনিবুসু । জগোই  
ঈশেনচিংবা মখল মখলগী কুস্মৈ তৌরস্মী চাওরবা মণ্ডবতা । মীতনা ত্রিক ত্রিক ইন্নরস্মী  
মাগী মাগী ফমফমদা ফমলি নিংথৌদগী হৌরদুনা ফজবা তাংবলদা । মীচম প্রজাগীনা  
গালিচা ফিদা পরেং পরেং থাদুনা ফমহল্লি । মখল মচুগী ফিজ়েৎ শেত্তুনা যশোদানচিংবীন  
ফজবা লিক-কোন শিদুনা সভাগী লৈতেং ওইরি । ফজৈদা ববষান নিংথৌগী কোনুং ।  
অকোইবদা হৈ লৈ পরেং পরেং হৌরিবা । য়েংবদা পুন্নিং খরিবা । ফমলিবা সভাদা নিংথৌনা  
মনাইশিংবু মনম নুংশিবা থাও কয়া ঈশিংদা হাপ্তুনা পিচকাবিনা য়ান্না পানা কাপলিবা ।  
ফমলিবা প্রজাশিংনা কয়াদা হবাওবিবা । থাগৎলি বৃষভানুবু মাগী ফজনা শিল্পাংলিবা  
ভক্তি উবদা ।



## সূত্র

তিল্লবে অহল লমন ব্রাহ্মণ বৈষ্ণবশিৎ  
বৃষভানুনা কচ্চবা উৎসব সেবাদা ।  
নুংঙাইজবে বার্তন ফংদুনা লাকপিবা,  
ইচা নিংঙোলগী উৎসব যাওবিববদা ।

## শৈরেং

ফস্বীবে গর্গ মুনিনা মকোক থংনা  
মথং মথং নন্দ নিংথৌনচিংবা ।  
হাবিযু হবাওনা অন্ন উৎসবসে,  
ইচা নিংঙোল অমা ফংবগী লাংজবনি ।  
ঐগী ইচাসে তাংনা ফংজবনি,  
অহল ওইববা ওইববী অনিনা ।  
উৎসব খুনবা লেংবিবকপা নুংঙাইজবে,  
ভগবতী পৌর্নমাসী যশোদানা ।  
হাবিযু মযাম পুন্নমক খোইদানা  
বিষুগদা কৎলবা মহা প্রসাদিনি ।  
মথেল লুকোইদি মতিক চাদেকো,  
ঙমজবা খবদং কচ্চবা লৌবিযু ।  
উৎসব খুনবা লোইদুনা খুং শেংদোরুবে,  
তাংবলদা লেংশিল্পে মাগী মাগী ফমফমদা ।  
ঙমজবা ক্বা-পানা হৈ-বানচিংবা  
কৎচবি লৌবিযু লৎনবা লৈতনা ।  
স্না লুপা দক্ষিণা ঐগী ঙমজবা  
ভক্তিগা লোইননা দান তৌজবিনে ।  
কচ্চবি ব্রাহ্মণশিংদা শনবী চাজেনবী,  
পেনবিযু অথোই অহেন নাইবিদনা ।।  
গর্গ চার্য্যনা তাকপিবকই হে ভানু,  
নংগী নচাসে গোলোকী বাধাদুনি ।  
তাইবৎদা প্রেম ভক্তি তস্বীগে লাকপনি,  
যেংউ নচানা সূর্যাণ্ডম্ ঙাল্লিবসে ।

কৃষ্ণগী হকচাং তঙ্ঘাইনা ওইবীনি,  
 লক্ষ্মী পুন্নমক্কী অথেইবীনি মাদি ।  
 নচাগী মিং থোল্লবনি গর্গ ঐনা,  
 শ্রীকৃষ্ণগী প্রানগী প্রান ওইবী রাধা ।

### রাধা পোকপগা মরি লৈননা রাফম খরা

রাধা পোকপগী জন্ম বিবরনগী মরমদা খরদং ইজরবদা ভবিষ্য পুরান্না অসুন্না হায়রি মদুদি - মহাভানু কৌবা বৈষা শাগৈগী নিংথৌ অমা গোকুল বৃন্দাবন্দা পাল্লক্ষ্মী । মহাক্কী মচা মরি মথংশিৎনা বৃষভানু, রত্নভানু সুভানু অমসুং প্রতিভানু পোকখি । বৃষভানুনা নিংথৌ ওইবা মতমদা ব্রজধামদা বিন্দু কৌবা বিষ্ণু নিংবা গোপ অমা লৈরক্ষ্মী, মহাক্কী বাণীনা মুখবা কৌই মচা নুপা মঙা মচা নুপী অহম পোকখি । মচা নুপী অদুনা কীর্তিদা কৌই । মহাকপু বৃষভানুনা লুহোংদুনা মহারানি হাপখি ।

লাইগী নোংদন্না জগৎকী মবেস্মা রাধাবু মচা ওইনা ফংজখিবনি, মাগী মপুরোইবা ভানুনা লাই নিংজবদগী ।

যাবট প্রামদা মাল্যক কৌবা ইনাকখনবা গোপ অমা লৈরক্ষ্মী । মাগী নুপীনা জটীলা কৌই । মচা নুপী অহম পোকখি মথংশিৎনা যশোদা, কুতীলা, প্রভাকরি কৌই । অদুগা মচা নুপা ৪ সু পোকখি মথংশিৎনা মদন, দন্মদ, দাম, অমসুং আয়ন কৌই । যশোদাসে নন্দ মহারাজদা লুহোংদুনা পীখি । নন্দ যশোদা অনিনা মাগী প্রজাগা লোইননা গোকুলদা বাজ রাণী ওইনা পাল্লক্ষ্মী । নন্দ মহারাজ অসি কৃষ্ণগী জন্ম পিতানি । যশোদানা কৃষ্ণগী মমা ইবেস্মনি । আয়ন অসি যশোদাগী মপা অতোনবনি । মরম অসি লৈবনা গোষ্টগী মতমদা, রাধাবু যশোদানা কৌদুনা প্রাত; কালগী মতমদা চাক থোংবা হেক হেক শিজিন্নখিবনি । ইবুংঙো মাগী লীলাদি লোইবা খস্বা নত্তে । ইবেস্মা রাধাদি জগৎকী মমানি গোলোক বৃন্দাবন্দা শ্রীকৃষ্ণগী অমত্তা ওইবী লোইনবীনি । শ্রীকৃষ্ণগী হকচাং তঙ্ঘাইনা ওইবীনি । হলাদিনী শক্তিনি । শ্রীকৃষ্ণগী শক্তি, পুন্নমক্কী মমা ওইবীনি । তেইগুংসুং মর্তুদা লীলা শাল্লনবগীদমক শৃদামগী শাপতা থংজিন্দুনা নপুংসক আয়ন্দা রাধাবু লুহোংদুনা পীখি । আয়নসে কৃষ্ণগী অংশনা পোকপনি । ইবুংঙো মাগী লীলাদি অঙকপনি । আয়ন্না ইবেস্মবু মাগী নুপীনি হায়না খন্দে, শক্ষ্যাৎ মমাগা মান্না খনবনি ।

শ্রীমতি ইবেস্মা রাধাবু আয়নগী নুপী ওইহনবগী মরমদা বারি অমা লৈ ।

মমাংগী মপোক তরেৎলক হন্না হন্না আয়ন্না শ্রীকৃষ্ণবু নিংজখি অচেৎপা ভক্তিগা লোইননা । শ্রীকৃষ্ণনা আয়নগী মমাংদা বিরাজ ওইবিখি । “নমিৎ পাংলো আয়ন নংনা পাম্বা বর নিরো !”

অয়ম্মা খুং লোম্ননা ওস্তা ফি য়েস্তুনা দশুবত তানা হঙ্গৎচৈ। ইবুংঙোগী লোইনবী রাধাদো ননাই ঐঙোন্দা পীনবিয়ু। মমৈথৎদা য়াররোংই খন্দুনা শ্রীকৃষ্ণগী মধুরবানীনা তাকপিথি। হে আয়ন। নংনা নিরিবদু হৌনদবা থবকনি। রাধাদি পারা প্রকৃতিনি জগৎকী মমানি। ফরে! অদু ওইরবদি হয়েং দ্বাপর কৌবা বৈবস্বতনা পুবা যুগতা নংগী নিংবা থুংজরো তৌবতদি নং নপুংসক ওইয়ু। আয়ম্মা মিৎ হঙ্গৎনা য়েংজরগা খুংলোম্নদুনা — হঙ্গৎচৈ! ইবেম্মা রাধাবু ঐগী নুপী ওইবা ইতিক ওইজদে! ইমা ওইনা ঐগী য়ুমদা লাৎচগে হায়বনি। মতৌ অসুম তৌনা আয়নগী য়ুমদা রাধানা য়ুমগী মৌ ওইনা থুপ্তুনা লৈরবনি।

বহ্লাশ্ব নিংথৌনা নারদ য়েংদুনা খুং লোম্ননা হঙ্গৎচৈ। অঙকপগী মশক ওইরবা অঙাংগী মশক মতৌ লৌবিরিবা মনাইবু চানবীবা শ্রীকৃষ্ণনা পুতনাবু হাৎপ্রবা মতুংগী বারি অদু অমুক লিবিয়ু হে মুনিদেব য়াম্মা তাজনিংলে খৌরাংলে।

শ্রী নারদনা হায় — নিংথৌ নংনা অফবা বাবু হংলে শ্রীকৃষ্ণবু পুরিং অনি লোংদনা নিংজরবা নহাকুশ্বা অফবা মীশক্কা তিল্লাব হায়বসি থোইদোক্রা মঙ্গলগী মশকনি।

## কৃষ্ণ পোকপা মতুং থা মরী শুরকপা

নোংমগী নুমিগ্তা যশোদানা কৃষ্ণ পোকপগী নক্ষত্র (খৌরানমিচাক থাবান) অফবা তিথি তাবা নুমিৎ ওইবনা ব্রাহ্মণ বৈষ্ণব অমদি গোপ গোপী মী ময়াম বার্তন কচ্চদুনা মাণ্ডবতা তিনথিবস্মী। হরাও কুমৈ য়াম্মা তৌথিরস্মী। গোপ গোপীশিংনা নাৎকী ওইবা ফজ ফজবা ফিরোল শেস্তুনা লাক্ৰুগা ঈশে শকই পুং য়েদুনা জগোই শাই। ব্রাহ্মণশিংনা বেদ গান তৌবস্মী। মমা যশোদানা মচাবু অঙাংবা মচুগী ফি শেৎপিদুনা স্নাগী লৈতেৎবিরবা, ফজবা মিৎস্না থম্বালদা কাঙ্জল তৈবিরবা, শংবাম্ মচু ওইবা চন্দ্রহার কৌবা লীক পরেং শিবিরবা, অঙাং ওইরিবা শ্রীকৃষ্ণবু তম্পাক্তা পম্নদুনা লাইশিংবু খুরমহল্লি অদুগা ব্রাহ্মণশিংদা স্না লুপা কয়া দান তৌজথি। যশোদা মমানা লাকইবা গোপীশিংগা বারি বাতাই কয়া শাম্মথি — ইচাগী দশাসে ওছেক্ক কনথরে। য়েংবিয়ু পোকপা নুমিৎ তরানি শুবদা পুতনা লাকই! ইচানা লান্দবনিনা পুতনা হিংচাবী মথরাই মাঙ্জথি। শ্রীহরিগী কৃপাদগী ইচা গোপাল হিংহৌবনি। যশোদানা থুনা য়াংনা মচাবু নাওশুমদা থনম্নগা গোকুলগী লাকপিরিবা পুন্মস্তা পীজ পীথক তৌজদুনা গোপ গোপীশিংবু তরাম তরাম তৌবিথি। মচা গোপালসু তম্পাক্তা তুমথখরে। মরম অদুনা মচাবু নাওশুমদা থমথরে। অদুগা যশোদানা মচাগী নাওশুম অদু পায়দুনা মচাবু শুমলি।

## শৈরেং

হুম হুম ইমাগী মনি অশংবা,  
 তুমলোনে স্নাগী নাওশুম মথস্তা ।  
 প্রলয়গী ইচাওদা খোংনাং মনাদা  
 বাল মুকুণ্ডনা তাওশুম হিপ্পো নংসু ।  
 ফজৈদা গোপাল ইমাগী শম্বু,  
 ইমাগী থম্মেইগী খাজ ওইবা ।  
 গোপগী থাংমৈ ওইবা নীলমনি,  
 থানবিরো গোপদা জ্ঞানগী মঙাল ।  
 থবীনা কারিঙে চাওরো গোপাল  
 নুমিৎনা কারিঙে কাহৌরো নংসু ।  
 নংগী কুশ্মেবু য়েংনিংই ময়ান্না,  
 বাশি চবুলনা য়োস্বা গোপাল নংবু ।  
 ইচানা হয়েং চাওব কাংলেং - 'ব'  
 ইমাবু মিরাইনু নুংশিনা তৌকো ।  
 ইমাগী ফিজিগী মনি নহাকপো,  
 গোপাল গোপাল কৌগে ইমানা নংবো ॥০॥

## শ্রীকৃষ্ণনা শকটাসুর হাৎপা

মাণ্ডবকী চিদাইদা কাং (রথ) অমা থমলম্মী কাংত্রোং চাকা নিংখিনা পান্দুনা ফিরাল  
 অমদি ফজবা লৈতেৎনা য়োমশিন্দুনা মদুদা থারিবনি ফল্পবা ফরাংজিনচিংবা । স্নাগী  
 মোমপাক মোন্দুম মফম চানা চানা থাদুনা শেমলি হিপ্পা ফস্বা য়ানবা ।

পুতনা শিরে হায়বা পাও তাবদা লৈফম খংদে কংসদো সভা দরবার তিপ্পে অদুগা  
 শকটাসুরবু গোকুলদা কৃষ্ণবু হাৎনবা থাবা লেপ্পরে ।

লাকলে লাকলে থিন্দনা, শকটাসুর নাপল তৌনা, মাণ্ডস্বা অঙাংনা ঐঙোন্দা করি  
 তৌজগদগে কাংনা তজ্জুনা হেস্তা হাৎলগা লোইরে । শকটাসুর লিল ওনবা ঙ্মি, কাং  
 ওনবসু অদুগা ওইনিংবা শকলোন ওইবা ঙ্মি ।

## শৈরেং

শকটাসুর লাকলে নন্দগী মাণ্ডবতা,  
 মুন্না শংত্রিক য়েংই তুমলিবা গোপালবু।  
 কাং (ওন্দুনা) খৌরকলে গোপাল - হাৎনবা,  
 হরিনা কাওবদা তেজ্জুনা তারে কাং।  
 মথরাই মাংলে হিংচাবা মায়া কায়দুনা  
 ঙ্গ ওদুনা তারে শকটাসুর লৈমাইদা।  
 মিপাই চাওবী যশোদা থবাক য়ৈদুনা,  
 লাওরকই ইচাগী লাংফমসে কল্পিদা।  
 লৈনাদগী হেন্ন খোৎপা শ্রীচরন্দো  
 বজ্রদগী হেন্না কল্পি পাপীশিংদা।  
 মুক্তি ফংখরেদো হরিগী কৃপানা,  
 ইবুংঙো মাগী খুত্তা থরাই থাবনা ॥০ ॥

## শকটাসুরগী মমাংগী মপোক

উৎকচ হায়বা হিংচাবা ওইরস্মী অহানবদা শকটাসুর অসে। মহাকসে হিরন্যাঙ্ক হিংচাবগী মচা ওইরস্মী। অংংমা মানা, লোমশ মুনিগী আশ্রমদা চৎলগা চাওর চাওরবা উ ময়াম ধুদেজ্জুনা শান্নরস্মী। মপাঙ্গল কনবনা নাপল কারবা হিংচাবগী শজৎ অসি উরবদা লোমশ মুনি শাপ তৌরকই — “হে হিংচাবা নং উৎকচ হায়বদি লিলগী মওংগুন্না শাজৎ চৎপনিনা লিল ওঙ্কো। খংহৌদনা লিল ওন্দুনা লৈবাক্তা তারে। হিংচাবনা হঙ্গৎচরকই — শাপ অসি কোকপিয়ু। মুনিনা তাকপিরকই হৌজিক্তি নং লিল ওন্দুনা অদুম লৈরো। বৈবস্বত মন্বন্তরদা, হরিনা খোংনা কাওবদা নং মুক্তি ফংগনি। মুনিগী শাপ অমসুং বরনা, হন্দক গোপালনা খোংনা কাওবদা উৎকচ অরাণবা খুভম ফংজখি।

## শ্রীকৃষ্ণনা লৈবাক চাবা

“পূর্ণ ব্রহ্ম শ্রীকৃষ্ণা শান্নরি  
 অঙাং শক্তম লৌনা গোপ অঙাংগা  
 নুংশিবনা থনবা ব্রজগী প্রেম্  
 অমৃত হেনবা তারিমথৈ পেন্দবা।”  
 ইমাগী নীলমনি শকহেনবা,  
 মাস্কোন্দা সুম লৈয়ু চখোঙ্কনু।

ইচাদি মবম মোকপনি গোপাল,  
ইমানা হাযবা ইনবা ইচানি।

ইমানা ইমুং থবক নোম্মুগে,  
ফমদুনা লৈয়ু নযাস্বা বামগা।  
নংগী চানবা পৈদুনা থমলে,  
নমাংদা লডু পেবানচিৎবা।

শন শানা শানা চৎথবে গোপাল,  
শন্নথোংদা শ্রীবামগা লোইননা।  
লৈবাক চাবি গোপাল নোক্র নোক্র  
দাউজীনা চাগনু হাযবা যাদে।

দাউজীনা তমলুবে মমা যশোদাদা — হে ইমা 'তাবিয়ু গোপালসে লৈবাক চাবে।  
খাম্বসু যাদে।

“গোলোকী শ্রীহবিনা

যশোদগী মচা ওইনা

শান্নবি বাল্য লীলা

নুংশিবা প্রেম্না থনবা

তাবিমথৈ পেন্দবা

তানিংদুনতা লৈবা।

হে পুক্ৰিং পঙ্গনুনে,

শোঙ্কু হবিনাম অমৃত

মম্ববা লমশাং ঙানগনি।”

## ব্যাখা

ঙাওবে যশোদা মচা নুংশিবা প্রেম্না। লৈবাক চায হাযবা তাবদা অশাও নুংশি  
যান্ননা মচাদা খুদোনবী থিন্দুনা হাযবকই।

## ঈশৈ

ইমাগী ইবুংঙো নীলমনি,  
থবাইদগী হেনবা ইমাগী শ্যাম।  
কবিগী নংনা লৈবাক চাকবা,  
ওহোক্রা রাহঙ্কি নমা ঐবু।  
থমলিদো পৈদুনা নংগী চানবা,  
লদু বেবা শন্দেশ ননী মাথোন।

যশোদা ঐসে ঙাওরেনে গোপাল,  
ইচাগী যাইফবতা খনবদা ।  
ইচানা চারগা ঐনা পেঞ্জি,  
নংনা কপলগা ঐসু কপনিংই ।  
ইমাগী গোপাল ইমাগী থরাই,  
ফজমথৈ তিনবা হে কৃষ্ণ ।

গোপালনা খুমলকই:

কোকিল খোছাংবু ঙমজনা হায়রকই  
হে ইমা ! ঐহাক লৈবাক খক চাদেনে ।  
দাউজিনা হেজ্ঞা হায়জিনবনি ইমা,  
ইমানা যাদবা খক তৌদে নচানা ।  
হায়নৈনে ইমা ইপাদি গুরুনি  
মিৎনা উবা লাইনি ঙ্গুরনি ।  
থা তবা গৰ্ভদা পুদুনা নচাবু  
কয়াদা লুম্বা পুবনো ঐবু ।  
পিক্রিবা অঙাংনা শাস্ত্রগী রাঙাং  
তাবদা খনফম খংদে যশোদা ।  
ঐগী ইচাসে ওছোরু শিংই,  
ঙকশ্বেদা নংসে ইমাগী গোপাল ।

নযাস্বনসু নমান্নবশিংনসু লৈবাক চায় হায়বনিনা যেংবা তাবে নযাদু কাথোকউসে ।

### ঙ্গৈশৈ (বিশ্বরূপ দর্শন)

নযা কাথোকউসে, ইমা যেংগে গোপাল  
মীনা হায়নৈ নংবু লৈবাক চায় চুম্বরা ৭  
হাই । কবিনোসিদি নংগী য়ানুংদা শ্যাম  
উবেনে ইমানা জগৎ, সংসার ব্রহ্মণ্ড  
নন্দপ্রামগী কোনুং ব্রজ গোপ গোপী  
যশোদা ঐসু উরে গোপাল ননাজ্ঞা ।  
তান্না উবি চিংশাং পরেং পাং তুরেল লোক  
ফজবা কোনুং কংসগী লৈবাক মধুপুর

নিংথিঁজৈ লেমজৈদা গোবর্দন বৃন্দাবন  
 শকহেনবী যমুনানা কোযনা চেম্বিবা ।  
 অশংবা লমহাংদা যম্মা শজিক চাবি  
 শনশেন শনঙাকলিবা শনশেন নহাশিংনা ।  
 নোংমদোন্দা লংলি থবানমিচাকশিংনা  
 ঙাঙ্লি নুমিৎ থা গ্রহ নংগী যানুংদা ।  
 থেঙ্গাইনৈ নোংলৈ নুংশিৎ মৈ হৌনা চাকলি,  
 অকিবা শক্তল্লা থনবা ব্রহ্মাওদা ।  
 মমিৎ উইশিল্লি যশোদা য়েংঙমদনা  
 অমুক পাংথোকই উদুনা অদুম লৈ ।

## ব্যাখা

ব্রহ্মা শিব ইন্দ্র অনন্ত লাইয়াম্মা  
 চাইথবকখি পাবিজাৎ চবন থস্মালদা ।  
 থিকথবকখি অমৃত নোংলিক গোকুলদা  
 খুৎ লোম্মনা খুবমজৈ গোপাল দেববু ॥০॥

যশোদানা খল্লি ইশ । গোপালদি ঐগী ইচা নন্তে । জগৎ শেশ্বীবা মপুনি । কবিনো  
 ঐনা উকিবসিবো মঙলা তাইবংলা । গর্গ মুনিনা হাযবিবস্মী মপাবুং নিংথৌদা নংগী নচাসিদি  
 জগৎ ব্রহ্মাওগী মপুনি । হৌজিক্তা মচাগী যানুংদা বিশ্বকপ দর্শন উবস্মা যশোদা বাণীদো  
 কাওথবে মঙ ওইববোই খন্দুনা । শ্রী হবিগী লীলানি ব্রহ্মা শিবনফাও খঙবা ঙস্মা নন্তে ।  
 বাসল্য প্রেমনা ইহৌবজুনা মচাবু চেজেৎ কোনশিল্লি ।

## নন্দগী কোনুংদা গর্গচার্য্য লেংলকপা

### রাম অমসুং গোপালগী মমিৎ থোনবা

নোংমা বসুদেবনা গর্গ চার্য্যবু লোম্মা উনজৈ । ঐগী ইচা গোপাল অমসুং বোহিনীনা  
 পোকপা অনি অসি মিৎ খবা থোনবিয়ু মুনিদেবনা । মবমদি অঙাং অনি অসি থা তবেৎ  
 নিপাল হেঙ্লকলে । খংদেনে নন্দ নিংথৌসে মাগী মচানি হাযবিবা গোপালসে বসুদেবগী  
 মচানি হাযবা । কংসগী কবাগাডদা দেবকীনা হেক পোকপগা নন্দগীদা থৈখিবনি । মবম  
 অদুনা মুনিনা চানবিদুনা গোকুলদা লেংলগা অঙাং অনিগী মমিৎ থোনবা অমুঙ্ক  
 পাংথোকপিয়ু হাযনা বসুদেবনা মুনিদা হাযজবদগী লাকপনি মুনিদা নন্দগী শঙ্গাইদা ।



লেংলকলে নন্দগী শঙ্গাইদা গর্গ মুনি। মুনি মেংলকপগী হৌনবী পুজা তৌজরে  
নন্দ নিংখৌনা। মুনিনা তাকপিরকই মদুদি রোহিনীগী মচাগা যশোদাগী মচাগা মমিং  
থোনবা মতম চারে! করি হায়বগে নন্দ মহারাজ। মুনিনা তাকপিবা অদু ঐনা পাংথোকচগে।  
গর্গ চার্যানা শাস্ত্রগী মতুং ইনা অঙাং অনিবু নামকরণ পাঙথোকই।

## বলরাম হায়না মিং থোনবা

### শৈরেং

রোহিনীনা পোকপা অঙাং অসে  
লুপানা ফুদোংলবা কুচুনি।  
শাবান মুর্ত্তি শাওং শাদা  
য়েংবগী পেনবা নাইদ ফজৈদা।  
দেবকী'গর্ভ থা তরেং শুবদা  
যোগ মাযানা মাবু চিংখোঙ্কুনা  
রোহিনীগী গর্ভদা হাপখি হায়না  
সঙ্কর্ষন কৌই কলাবতারনি।  
মপাঙ্গন্দা মাগা মান্নবা লৈতে,  
লাঙ্গেন যোৎশুরু মাগী খুংলাইনি।  
মরম অদুনা মাগী মমিংসে,  
বলরাম হায়না থোঙ্কবনি।

## যশোদাগী মচাবু কৃষ্ণ হায়না মিং থোনবা

হে নন্দ নিংখৌ নংগী নচাসে  
পূর্ন ব্রহ্ম সনাতন্নি খংউ।  
মাগী মপোকসে কয়া য়ামগ্রবা,  
কুচুসু অমস্তা মান্নদেনে।  
সত্য ব্রেতা দ্বাপর কলি হায়না  
যুগ মরিণা ওন্না ওন্না চংলি।  
সত্যদা ঙৌনা পোকপনি মাদি,  
পাশ্চোম মরি পান্নি কোঙ্ক জটা পুই।

ত্রেতা যুগতা পোকপা ভগবান্দি  
 কুচু ঙাংই কোস্তা জটা পুবনি।  
 অঙাংবা ফিন্না খাংদা লৈতেংই  
 পাশ্বোম মরিদা খুঙলাই থোনবনি।  
 যজ্ঞনা অথোইবা ধম্মনি তাকই।  
 কলিদদি স্নাগী কুচুনি,  
 তুলসী চন্দ্রনা লৈতেংবনি।  
 কমণ্ডলু চৈশু পায়বনি।  
 সঙ্কীর্তনগী মপুনি মহাজি।  
 দ্বাপর যুগকী মমৈদা শ্রীহরিনা  
 কুচু মুনা পোকপনি লাকপনি।  
 স্না ফিগে থোনগনি চেংল খাংদা,  
 লৈতেংগনি শ্রীবৎস কৌস্তন্তনা।  
 ভৃগু পাদ চিহ্নু থৌগনগনি,  
 জগৎকী মবুংঙোনি হায়দুনা,  
 বাসুদেব হায়না খঞ্জনগনি।  
 কুচু মুই হায়না হে নন্দ নিংথৌ,  
 নংগী নচাসে কৃষ্ণ থোল্লবনি।  
 কৃষ্ণ হায়বা রাইসিনা তাকলি।  
 কৃষ্ণগী অর্থ পুন্নমক হায়বনি।  
 ন-গী অর্থ স্বরূপ - পরং ব্রহ্মনি।  
 হে নন্দ নচাসে পবমেশ্ববনি।

তাও মহারাজ নন্দ, নচা কৃষ্ণসে অচম্বা নন্তে। “শ্রীকৃষ্ণ কৌবিবগী মবমদি মহাজি  
 কলা ১৬ না তিনবা পরমেশ্বব ভগবান মশামক্লি” অসিগুম্বা ফিভম অসিদা শ্রীকৃষ্ণগী  
 হকচাং অদুবু ভৌতিকনি, মায়িক নন্তে হায়বসি করম্না য়াফম থোক্কনি? অন্নপ্রশন অমসুং  
 নামকরনগী সংস্কারগী মতম অসিদা গর্গ ঐনা নন্দ নংগী নফমদা নচাগী মণ্ডগী মরমদা  
 শ্লোক অমা হায়রগে তারো!

পূর্নব্রহ্ম স্বকপোহয়ং শিশুশ্চে মাযয়া মহিমা।  
 আগত্য ভারহরনং কর্তা ধাত্রা চ সেবিতঃ।।  
 স বের্বযাং তেজসাং রাশিমুক্তি মানাগতো বিভূঃ।

স বসুং দশয়িত্বা চ শিশুরূপো বংভুব হ ।।  
সাম্প্রতং সুতিকা গারাদাজগাম তবালয়ম্ ।  
অযোনি সম্ভবশ্চায় মাবিভূর্তো মহীতলে ।।  
বায়ুপূণং মার্তৃগভং কৃত্বা চ মায়য়া হরিঃ ।  
আবিভূয় বসুং মুর্তিং দশয়িত্বা জগাম হ ।।

ব্রহ্মবৈ: কৃষ্ণজন্ম খ: ১৩/৪৮, ৫১-৫২, ৫৩

“হে নন্দ ! নহাকী নচা অঙাং অসি সাক্ষাৎ পূর্ন পরং ব্রহ্মমক্ৰি । চতুর্মুখ ব্রহ্মানা হায়জবদগী মায়ানা মরম ওইদুনা পৃথিবী অসিদা লাক্ৰুগা পৃথিবীগী অরুস্বা - কোকহন্নবা লেংলকপনি । মফম পুন্নমজ্ঞা শীন থুংনা লৈবা মঙাল (চেতন) পুন্নমক্কী মঐপে অদু মুর্তিমান - (মওং লৈবা) ওইনা লাকপনি । মহাক্ৰা বসুদেববু মশাগী অশেংবা মশক য়েংহল্লগা অচস্বা অঙাংগী মওং ওইখিবনি । হৌজিক অঙাং পোক্ৰবা মফম অদুদগী নংগী যুমসিদা মহাক লাকপনি । মহাক মমাগী গর্ভদগী (ঈশিং থোঙ্দ্গী) পোকপা নন্তে সূপ্না আবির্ভাব ওইদুনা পৃথিবী অসিদা লাকপনি । ভগবান অসিনা মায়ানা মরম ওইদুনা মমাগী গর্ভবু নুংশিত্না থলহল্লগা (পুক কংহল্লগা) গর্ভ লৈ হায়না উহনবনি । মানা মশামক ফোংদোক্তুনা মাগী মুর্তি বসুদেববু য়েংহল্লগা চংখিবনি”

“শ্রীকৃষ্ণগী মরমদা হায়গদবা য়াম্মা বাৎলি ঐনা শাম্মা হায়রিবসিনি ।”

“কৃষ্ণ হায়বা রাইহে অসিদা কৃষ্ণগী অর্থ “পুন্নমক”নি, ন গী অর্থ স্বকপ (মওং) নি অদুগা পুন্নমক্কী মওঙ সর্বভুক ওইবদি পরং ব্রহ্মানি । মরম অদুনা পরং ব্রহ্মাবু কৃষ্ণ কৌই । মবম অসিনা হে নন্দ নিংখৌ, নচা অসি সাক্ষাৎ পরমেশ্বরগী অবতারনি ।

নচা অসি ফংজবদগী নখোই অনি পাপ অমত্তা লৈররোই । নচাসি য়াম্মা লুনা য়োকচৌকো । নখোইনা শিরগা বৈকুঠ ফংগনি । অসিগুস্বা বর অসি পিরন্নগা গর্গ মুনি লেংখরে ।

## শ্রীকৃষ্ণ চাউস্বা থা ৭/৮ মপুং ফারকপদা

শজিবু থাগী ছমনি পানবা মতমদা  
কৃষ্ণগী চাউস্বগী অভিষেক তৌরে ।  
পূজা কৎলে শ্রীবিষ্ণুগী চরন্দা,  
অথুম অহাও শন্দেশনচিংবা হৌদুনা ।  
ফিজেৎ লৈতেৎলে শ্রীকৃষ্ণগী অঙ্গদা,  
বাহোংগী চুডানা কোক্তা লৈতেৎলে ।

চেংল খাংদা স্না ফিগে শেংচিনবিরে,  
 খোইদৌ যৌনা শিবিরে স্নাগী লিক্কোন ।  
 খুজিতান খোংজিনা কযাদা পকচবা  
 ফজবা খন্দুনা নিংথিনা লৈতেংলে ।  
 নোংথাং কুপ্পগুম শ্রীঅঙ্গ পুমলং লংলে  
 মণি মুক্তানা থামলবা আভবন্না ।  
 স্নাগী পাত্রদা থমলি হাওববা ক্ষীব  
 থেন্দুনা থমলি লডু বেডা ননি মাখন ।  
 যশোদানমুক ইন নন্দনামুক ইন,  
 চাবগী পেনবা নাইদে শ্রীকৃষ্ণনা ।  
 উপনা হিপলিদো গোপাল দেবনা,  
 ফিজেং ফিবোন লিক-কোন্না ইবং লংনা ।  
 কুস্মৈ ওইনবে মাবু যেংবদা,  
 মযুমদা হনগনি হাযবা কাওনবে ।  
 গোপী অমনা খুং থিল্লদুনা,  
 যেংউ যেংউ গোপালগী মতৌসে ।  
 পায়বে পায়বে ননী মাখোন পায়বে  
 হে যশোদা মাখোন যান্না থস্মুকো ।  
 ফজৈদা গোপাল নমিৎনে ননানে,  
 অমুক্তেইনা নোন্না নোন্না যেংইবা  
 কবিনো খংদে ঐগী ইচাদগী,  
 নংনা হেন্না নুংশিনে গোপাল নংবো ।  
 কপলকলে গোপী অমনা হিক হিক  
 পীনৌনে ইচা অমা গোপালগুস্বা (হে ঈশ্বব)  
 থস্মোই যাওনা নুংশিদা গোপাল নংবো,  
 চাজেনবী শস্বীগুম নংবু নুংশিদা ॥০ ॥

চাবা থকপা লোইবগা । মযান্না বব পীবি — হে গোপাল কৃষ্ণনং কুইনা পুনশিয়ু ।  
 নপাবুং নমা ইবেস্মগী সেবা লুনা তৌবা ওইয়ুকো । গোকুল ব্রজবু চিংখংপিয়ুকো নংনা ।  
 থাং থাংদোকপা গুমদে লাকইবা পুপ্পমক গোপালবু যেংদুনা অদুম লৈখবে ।

## শৈরেং

যেংউ শ্রীগোপালগী নিংথিবা কপ,  
 কোস্তা রাহোং চুডা ওইদা চেপ্তক ।  
 লাইবস্তা চন্দোন হুমনি পানবা থা  
 মযাইদা বিন্দু নম্বা ফজদবা ৷  
 লৈতেংবনি যশোদা মমানা,  
 চউম্বা নুমিৎ পুজা কত্তুনা ।  
 মণি মুক্তা পবেং খোইদৌ যৌনা,  
 লিক্কা কোনগা তানগা নোংথাংগুম,  
 পুরিৎ হুবে খোংজি খুজি মখোম্বা,  
 লৈতে লৈবোই জগত্তা চাংদমফম ।  
 ফমলি গোপালসে লডু পায়দুনা  
 মখুৎ নামনা বাঁশি পায়বিবা ।  
 ইনবিবি মমানা ননি মাখোন  
 অমুকসু ইল্লি লদু (বেডা) নন্দনা  
 হবিনা পেনবা নাইবা হৌনববা ৷  
 জগৎসে মাগী পুত্তা থম্বনি ।  
 গোকুলগী গোপী অমনা হায়বকই  
 যেংউ গোপালসে ঐঙোন্দা নোকইসে ।  
 নোকপদা যাথক যাখা অনি অনি,  
 বাশি গুণতনা পুমযোম যোমলিবসে ।  
 পিশুমনা কামগী লীকংনি যেংউ  
 থম্বাল লকানা তাংজবা মিৎস্না ।  
 নাতোম্বা খোইদিং মপাম্বা ইকাইবা  
 নাশিকানা ইবং লং নুংশিদবা ৷  
 পকচৈদা খাংদা কিঙ্কিনী লাকপা  
 স্না ফিগেনা কযা পকচবা ।  
 খুত্তা খুজি খোংদা খোংজি নুপুর  
 স্নাগী খুজুপ চেংল খুজেংদা ।  
 হে ইতা ! হম্বিৎদরে, ইয়ুমদা

যেংদুনা সুম লৈনিংই গোপালবু ।  
 গোপ শাগেবু চিংখৎপিনবা,  
 ঙাঙ্গলববা থাংমৈগুম গোকুলদা ।  
 বাসল্য প্রেমদা ঙাওবে যশোদা,  
 মচা গোপালগী কুন্মৈ যেংবদা ।  
 উপারুা অমুক হিপ্তুনা কৃষ্ণ  
 মখুৎনা লামদুনা হুকলে ক্ষীব  
 তঙাংবা চিনবান ইতৈ তৈববা  
 থোইনা ফজবে ইমাগী গোপাল ।  
 শূদাম্বু পোকপী গোপী মমানা,  
 গোপালবু অমৃত পীথকনিংই ।  
 ঙকইদা কৃষ্ণ ব্রজগী প্রেম বস  
 মমাগুম খল্লিবা গোপীশিংবু ।  
 গোকুলগী গোপ গোপী পুন্নমক  
 মযুম মযুমদা লোইনা চৎনখবে  
 কৃষ্ণগী চউম্বা লোইবদুনা ।  
 কৃষ্ণগী কুন্মৈদা ঙাওবে পুম্বা ।

### বলদেব অবতার

কৃষ্ণ জন্মগী মমাংদা হান্না ইগদবা বলবামগী অবতাবনি অদুমওইনমক কৃষ্ণ জন্মনা খবা থোইনা যামখিবনা হান্না ইজখিবনি । হৌজিক বলবামগী জন্ম বিববণ মতাংদা খবা ইজবি ।

কংসগী কাবাগাব কৈশুমশংদা দেবকীগী মচা তৰুক মথং মথং পোকখি । ঙুন্নমক কংসনা নুংপাক্তা হাইহত্তুনা হাংখি । মথংদা তবেৎশুবা মচা ওইগদবা অদু দেবকীগী গৰ্ভদা ধাবন তৌখি । তৌইগুস্বসুং শ্রীহবিগী লীলা অঙকপনি যোগমাযাগী শক্তিলা দেবকীগী গৰ্ভগী অঙাং অদু চিংখোক্তুনা বোহিনীগী গৰ্ভদা হাপখি । মবম অসিদগী বলবামবু সঙ্কর্ষণ হাযনসু খৎনবিবনি । শ্রীবলবামদি অনন্তগী শাইওল্লি । মপানথোংদা কৃষ্ণগী মযাস্বা ওইববসু অশ্ববদদি শ্রীকৃষ্ণগী পৃথি ভাব কোরুবা অবতাবদা মতেং পাংবনি বামাযন্দা লক্ষ্মমন্না বামচন্দ্রগী মতেং পাংবগুম হন্দক দ্বাপবদা লক্ষ্মমন্না মযাস্বা বলবাম ওইনা পোক্তুনা কৃষ্ণনা মযাস্বগী সেবা তৌবনি ।

শ্রীকৃষ্ণ অংশ কালানা ওইবা বলদেবনি। কালেন থাণী (জৈষ্ঠ মাস) পানখৎলকপগী  
 ৮ নি পানবা মঘা নক্ষত্রদা শ্রীবলদেবনা বোহিনীগী গর্ভদগী পৃথিবীদা অবতার তৌবিররে।  
 রোহিনী দেবী অসে বসুদেবগী অনিশুবা নুপীনি। নন্দগ্রামদা থস্বনি লৈবনি যশোদাগী  
 নাক্তা। বলরামনা ময়াস্বনি কৃষ্ণনা মনাওনি। বসুদেবগী মচা ঙাক্তনি হায়বসে রাম কৃষ্ণ  
 অনিদি খংবনি। রাম কৃষ্ণ অনিনা নোংমা নোংমগী নুমিত্তনা কাবগুম চাওরকলে নন্দগী  
 যুমদা। শন শাদুনা লৈবাক্তা কোয়না চৎপা হৌরকলে। য়েংবদা রোহিনী যশোদা অনি  
 মচা অনিগী কুস্মৈদা অপেনবা ওইরে। বলরামনা লুপানা ফুদোংবা কুচুনি, অদুগা কৃষ্ণনা  
 থরো অশংবগী মঙাল ঙমজবা কুচুনি শ্যাম। কাফৈ কাফৈ মীরক্তা কোয়না কোয়না  
 চেনশিল্লি, মমা মমাদা অমুক চেনশিল্লি। অনিগী কুস্মৈ য়েংবদা অঙকপা ওইখবে।  
 করিগুম্বদা লীল ফাদুনা শান্নৈ। মমা যশোদানা থবাক য়ৈদুনা মচা লিন্না চিক্তুনা শিরমগনি  
 হায়না অরাবা ওইখি। মমাদা অমুক হোৎচিলি কৃষ্ণনা অদুগা অমুক শংগোন্দা চংদুনা  
 স্বনগী মখোম থকখি। স্বনবীশিং অসিদি মুনি স্বমিশিংনা ওনবা ঙাক্তনি মীবোন থোক্তে  
 হায়বতনি। ঈশিং লৈবা মফমদা শান্নৈ কোয়না চন্ডুনা ফারুরগা নিংঙাই তৌই মখেং  
 থিন্দুনা। মমানা শাউবা উরগা নোক্তুনা মমাগী অশাউবা কোকহিল্লি। অসিগুম্বা শ্রীকৃষ্ণগী  
 বাল্য লীলা অসি ব্রহ্মা শিবমক্সা খঙ্গমদবনি মহা অমৃতগী মশকনি। নন্দ যশোদাগী  
 অপেনবা ঙমথৈ লৈতরে বাম কৃষ্ণ অনিগী কুস্মৈ য়েংবদা।

## রাম কৃষ্ণ অনিগী পিকলিঙৈগী লীলা

### ঈশৈ

রাম কৃষ্ণ অনিনা শন শাদুনা চৎলি,  
 রাইনদুনা শান্নৈ অঙকপা কুস্মৈনি।  
 বামনা অমুক ঈল্লি গোপালনা অমুক ঈল্লি,  
 য়েংনা য়েংনা নোকনৈ হবাও মথেই কানৈ।  
 শন শাদুনা চৎলগা শঙ্কোন্দা চংই,  
 শস্বীনা মরৈনা লেকই রাম কৃষ্ণদা।  
 অমুক থোবক্তুনা শান্নৈ ঈশিং চাইদুনা,  
 অফং অফং চারি অফ ফক্ত খাইদে।  
 চেনশিল্লি গোপাল নাবক মোংশোং মবক্তা  
 লিল ফাগে তান্নৈ অকিবা খংদ।  
 পাখৎলে যশোদা মচাগী মতৌদা,  
 ইশং ইচাসে লীলা চিক্তুনিদা।

নন্দ বাবানা হায়বকই যেংউনে যশোদা বানী নংবো ইচা গোপালসে কাফৈ কাফৈ  
চৎলিবসে অমুক তুই অমুক হৌগৎলি। অমুক নোকলকই ঐথোইবু যেংলগা। ঈশ্ববনা  
ঐথোইদা পীনবিবে থবাইদগী হেন্না নৃশিবা ইচা। খংদেনে নং ঐ নহানমুকী মপোক্তা  
কবি পূন্য তৌবননো ?

## শৈরেং

কাফৈ কাফৈ চৎলি শামু মচা গুম্না  
তুবোই গামলোই চৎলি কুশ্মৈ ওইনৈ যেংনৈ।  
মোমোন নোকই গোপাল মমাদা চেনশিল্লি,  
তম্পাক্তা কোনশিল্লি মচাবু যশোদানা।  
অমৃত মপুক থন্না পিথকই মমানা,  
চেহোকই গোপালনা শুগৎলি মীযামদা।  
তুবসু কপই পেহৌ পেহৌ নৃশিনা,  
শুমহৎলে যশোদা চিংখবে থম্মোইসে।  
শুগৎলসু ফজৈ নোক্সসু বাশি লৈ,  
কপ্সসু নৃশিদা থম্মোই ছবে গোপাল।  
থাজনি থাজ নোংদোনথকী থাজনা,  
লৈবাক্তা চৎপগুম ফজৈদা হে কৃষ্ণ ॥১০ ॥

গোলোকী হবিনা অঙাংগী শক্তম লৌদনা শান্নবি বাল্য লীলা। অঙাংগী কুশ্মদা  
মমা মপাবু পুমশুম শুমহৎহল্লে। লৈকাইগী গোপ গোপী পুম্নমকী থম্মোই হহল্লে।  
তাইবং মায়াগী কুশ্মদি অসিনি খংহল্লে। মচা পোক্তবা নুপীমথেদি কপহল্লি নিংহল্লি  
গোপালবু মচা ওইনা ফংজগে হায়না।

লেপ্না কোইচেন চেল্লে গোপাল শল্পক্তসু চেনশিল্লি। মমানা তান্নদনা ফাদোকই।  
অঙকপনি যন্না মাবু কাওদেনে কবন্না কাওগনি মীবোন খংবী শনবী ঙাক্তনি। মুনি ঋষিশিংনা  
মবুংঙোগী লীলাগীদমক শনবী ওল্লবনি ব্রজ বৃন্দাবন্দা। ইবুংঙো মাগী প্রেম সেবা  
ফংজনিংদুনা শনবী মঠে গোপালনা তৌবিমঠে যাবিবিবি।

গোপালনা শনবীগী খোমজিন পায়দুনা চিংই অদুগা মযাদা কাপশিল্লি। অসিবু  
জগত্তা লৈবিবা অঙাংনা কবন্না ওমগনি। ওইথোক্তবনি। ব্রজ বৃন্দাবন্দা হৌবিবা উপাল,  
কল্ল বৃক্ষ লতা উবী বাবি পুম্নমক মুনি ঋষিশিংনা ওনবা ঙাক্তনি। কযাদা চানবিবা ইবুংঙো  
মানা ব্রজদা পোকলিবা গোপ গোপী পুম্নমকপু।



## শৈরেং

যেংউনে ইতা হে চান্নবী রোহিনী,  
 গোপালনা নোকপদা যা হৌবা উবেসে ।  
 অসুক নুংশিবসে লৈবমলৌই জগত্তা  
 শাজৎ শাথেক শাওং রাশিনা যোন্নবা ।  
 ঙাওত্রেদা হে গোপাল নংসে ওছোকুসু  
 চেনশিল্লি শনবীগী নাক্তা থৌশাদনা ।  
 কাপশিল্লি যাদা শঙ্গোম খুৎনা চিংদুনা,  
 মপুক থান্না থকই হে তৌঙমদবা শ্যাম ।  
 শন্নোও মচাদা কোনশিল্লুই গোপালনা  
 শন্নোওগা কন্নো হেত্তা রাইনৈ ইন্ননা ।  
 অঙকপা কুন্মৈনি যেংবগী পেন্দেদা,  
 চেনশিন্দুনা পমই মমা যশোদানা ।

দুর্গা দেবীনা শ্রীকৃষ্ণগী লীলাবু যেংনিংদুনা ভগবতী পৌর্ণমাসী ওইনা গোকুল  
 ব্রজ বৃন্দাবন্দা পোক্লবনি ভগবান শিবগী মফমদা হায়জদুনা । পৌর্ণমাসি গর্গ চার্যগী মচন  
 নুপীনি । ভগবতি পৌর্ণমাসিনা হায়রকই নন্দিমুখীগী লেংবান্দা পায়দুনা ! যেংউ নন্দগী  
 মচা কৃষ্ণসে মুন্না যেংউ । অমুক যেংউ অতিয়াদা । পাইবিবা লৈচিলদা কৃষ্ণ মাগী মমি  
 তাবনি । পাইরিবা নোং মহাক্লি, উনালক্তা কোকিল খোঞ্জেল মাগী খোস্থান্নি রাহোংনা  
 জগোই শারিবসে গোপালদা উৎপা জগোইনি । মসিবু ঐতনা হায়জিনববা । থাজ মাসু  
 গোপালবু উবদা নোকফেৎ নোকফেৎ তৌবিশে যেংউনে । (শৈরেংদা অমুক ইজগে  
 পাবদা নুংঙাইনবা ।)

## ঈশৈ

ভগবতী পৌর্ণমাসীনা হায়রকই  
 হে ইতা নন্দিমুখী নং মুন্না যেংউ ।  
 পাইরিবা লৈচিলদা কৃষ্ণবু উগনি,  
 পাইখিনি মিৎকী অরোইবা ফাও লৈচিলনা ।  
 কৃষ্ণগী খোইথুন্নবা নুংশিবা রাঙাং,  
 খোস্থাং য়েবনি পঞ্চম রাগ কোকিলদা ।  
 চেক্কানা ইবুংঙো মাবু শেথাবনি,

খোইমুনা ওংবা কৃষ্ণগী গুণ শকপনি ।  
 লৈবনি মহাক্তি জীব খুদিংমক্তা  
 ঈশিং কংফান অহাংবা মফম পুষদা ।  
 আত্মা ওইনা থম্মোইদা লৈদুনা,  
 হিংহল্প জীববু পাংথোকহল্পি কৰ্ম্ম ।  
 বেদ, শ্রুতি, শাস্ত্র মন্ত্র বিদ্যা ধৰ্ম্ম  
 কৰ্ম্ম ভক্তি জ্ঞান পাপ পূন্য মানা শেস্বনি ।  
 নুংশিবা প্রেম রাঙাং দান যজ্ঞ মহাকনি,  
 রায়েন চৈরাক অচুম অরান মাতনা ওই ।  
 কাইনবা, অরাবা, নুংঙাইবা মাগী লীলা,  
 ধৰ্ম্মনা জয় ওই হায়বা পাওজেল পাওতাকনি ।  
 কবিতা কয়ানা ইবদা লোইদ্রবা,  
 কল্পনা কয়ানা মাইথিবা ফংথ্রবা ।  
 মাগী প্রতিমাবু শেষ্ণা ওমদ্রবা,  
 কনাসু ওমলোইনে মাগী রূপ শৈথাবা ।  
 চিত্রকাবনা য়েকপদা লোইনাইদ্রবা রূপ  
 কাম কোটিবু ওমজবা ফজবা শকফম ।  
 সরস্বতীনা বিনা যন্ত্র শৈহেৰু  
 শকপদা লোইনাইদ্র হবি মাগী গুণ ।  
 ব্রহ্মা শিব অনাস্ত মচিন লিশিংনা  
 শকপদা লোইনাইদ্র হবি মাগী লীলা  
 মুনি ঋষি কয়ানা ধ্যান তপ তৌবদা  
 ফংওমদ্র হরিবু ফংজৈ যশোদানা  
 মচা ওইনা নহালমুকী পূন্য ফলনা ॥০ ॥

### তৃনাবর্ত্ত হাংপা চহি ১ ফাবদা

হে বহুলাশ্ব নিংথৌ, নোংমগী নুমিত্তা নন্দগী লোইনবী যশোদা বাণীনা মচা  
 গোপালবু মতস্বাক্তা শাম্মরিবা অঙাংবু য়ান্না লুম্মনবনা পস্বা ওমদদনা লৈবাক্তা থমলে ।  
 কয়ামুক লুম্মগে হায়বদো চীংগুম্মা লুম্মথখি শ্রীকৃষ্ণা । মমাদি করিসু খঙদবনিনা মচাবু  
 লৈবাক্তা খনম্মগা ইমুংগী থবক ইথাং তৌবা চংথিরম্মী । মথুরাদনা কংসনা অসুম খল্লম্মী,

নন্দগী মচানা থা ৪ দা ওইরিওঁদা কংস ঐগী কল্পবা শকটাসুরবু হাৎখিবনি। নন্দগী মচা গোপাল অসে শ্রীবিষ্ণুগী শাইওন্না পোক্লেবরা ? তৌইগুস্বসুং কংস ঐবু হাৎকনি হায়বদি দেবকীগী নিপাল শুবা মচাননি, অদুবু নুপী ওইনা পোক্লেখিবনি। অদুম ওইনমক ঐনা যান্না চিংনরে মদুদি দেবকীনা কৃষ্ণবু পোক্লেগা নন্দগীদা থেখিবরা ? মদুসু প্রমান লৈতে। অদুম ওইনমক নন্দগী মচা অসি হান্তবদি ইয়ামক যাদে। মরম অদুনা মায়াদা খম্ থেংনা হৈরবা তুনাবর্তবু গোকুলদা কৃষ্ণবু হাৎনবা থারগে।

লাকলে তুনাবর্ত গোকুলদা নোংলৈ নুংশিৎ ওন্দুনা মথক মখা খোন্না শিৎলকলে নুংশিৎ। মতম অদুদা যশোদা মমাদি মাগী থবকীদমক ইমুংদা লৈখি মচাবু মঙ্গোন্দা থনঙ্গগা। তুনাবর্তনা অঙাং গোপালবু মঙ্গোন্দা থস্বদু উরশ্মী অদুগা হায়বকই ঐনা অঙাংসিবু উরগা করিগী ইশাশি নিকলিবা ? হান্তবদি যাদে ! নোংমদোন অতিয়াদা পুখৎলগা থাদদুনা হেস্তা হাৎলগে মাবু ! মতমসিদা কংসনা থারক্লেব মপাঙ্গল কল্পবা তুনাবর্ত কৌবা হিংচাবনা অঙকপা ফংনা মাইকৈ খোন্দুনা - নোংলৈ নুংশিৎ শিৎপা হৌবকলে। হৌরিবা উপাল বাপাল পুন্সমক লৈবাক থেংলে উফুলনা গোকুল অদু পুন্সম্ মমখি অমসুং মদুগী খোঞ্জেলতনা নিলখি। উফুলনা কুপখিবনা দণ্ড অনি (মিনিট ৪৮) চুপ্পা মিৎ পাংবা ওন্সখিদে।

তুনাবর্তনা শ্রীকৃষ্ণবু লেংবান্দা হাপুনা অতিয়াথক্তা যোজন লক্ষ অমগী (যুথক লক্ষা অমা = পুং লক্ষা অহমগী) লম রাংনা পুখৎখি। অদুবু শ্রীকৃষ্ণগী অরুশ্বা ভার অদুনা শনজিংগী মতৌগুম লুন্সবদা পুবা ওন্সক্তবে তুনাবর্তনা শ্রীকৃষ্ণবু থাদবগে খন্দুনা লংথোক্লে হোৎনবদা কৃষ্ণনা হিংচাবগী ওক্তা কন্না কোনখিবনা শ্বর ফুল্লে তুনাবর্ত।

হিংচাবা অদু লৈবাক্তা তারকলে কৃষ্ণনা মথক্তা নঙ্গগা, নুংপাক্তা তাদুনা হিংচাবগী মশা মকোক অদু পুমতোই তোইদুনা মথরাই থারে। তারকপগী মখোলনা মাইকৈ পুন্সমক পুমনিল নিলখি।

## শৈরেং

নোংলৈ নুংশিৎ ওইনা লাকলে তুনাবর্ত,  
গোকুলগী মাইকৈদা চক্রগুম লৈদুনা (উংদুনা)।  
উপাল বাপাল পুন্স লৈবাক থেংলে নোল্লে,  
অকিবা ফংলে মীশক মিশা খংদরে।  
পুখৎখরে গোপাল অতিয়া মালংদা  
উক্কু লৈনা হিংচাবগী লেংবান্দা।

থাদবক্কে হোৎনৈ গোপালবু লৈমাইদা,  
 থাদবা ঙমদবে মঙক্তা চেৎন কোনবনা ।  
 হবিগী অকম্বা পুবা ঙমদনা,  
 তাবক্কে তৃনাবর্ভ, লৈমাইদা ওন্না ওন্না । (তাবকলে)  
 নুংপাঙ্কা য়েবে, মকোক পুমতোই তোইবে,  
 গোপালনা ফমদুনা লৈ হিংচাবে'থক্তা ॥০॥

মতম অসিদা শ্রীকৃষ্ণগী চহি অমাবোমদা মঙাইবি । গোপীশিং অমদি মমা যশোদা চেনশিল্লক্কা তৃনাবর্ভগী মথক্তা ফমদুনা লৈবিবা গোপালবু পমখৎলে । ইশ । ইচা শিবমনিদা । ইচাগী লাংফম অসে কনখবে, হৌজ-থেংখাং যামখবে । শ্রীহবিবু ঐনা চেৎনা নিংজবনা ইচাবু কনবিবম্বনি । গোপীসিংনা হায় — হে - নন্দবানী । নং অসে নচা ওহোক্রা থৌওইখিদবে । নচাসু অচম্বা নন্তবা । জগৎকী মনুংদা নচামুক ফজবা, বাশি লৈবা গুণ লৈবসে লৈবমলোই । অদুগীসু মথক্তা অহল ওইনা তাংনা ফংজবা নচানি । মচাগী দশা কোক্রবা নন্দ নিংথৌনা বেদ খঙবা ব্রাহ্মানশিং কৌকদুনা অর্চা পুজা তৌজবে যঙেশ্বব শ্রীহবিগী মফমদা ।

অর্ঘ পুজা দান দক্ষীনা যাওনা মস্ত্র থীদুনা । নন্দনা ব্রজ (গোকুলগী) লাকইবা পুন্মমক্তা দান দক্ষীনা কচ্চখি মচাগী দশা কোক্রবা হায়দুনা ।

শ্রীনাবদনা হায় — নন্দ নিংথৌনা শনবী লাক্ষ অমা স্না মোহব লক্ষতবা, অনৌবা মনি বত্তু লিশিং অমা অথোইবা ফিজোল লক্ষা অমবু ব্রহ্মণশিংদা দান তৌখি ।

বহ্লাশ্বনা হায় — হে মুনি । তৃনাবর্ভ হায়বা হিংচাবা অসিগী আত্মানা শ্রীকৃষ্ণগী হকচাংদা তিনত্রিবসে যান্না ঙকলে । নহালমুক্কী মপোক্তা মহাক্কী কবি পূন্য ফলননো অমুক্তা লিবিয়ু ।

মমাংউদে সতা যুগতা পাণ্ড হায়না কৌবা দেশতা দান ধর্মদা পুক্রিং চংবা, হবি ভক্তিদা পবায়ন ওইবা কল্পবা নিংথৌ সতশ্রাক্ষ কৌবা মতিক মঙুণ লৈবা অমা পাল্লম্বী । নোংমা মানা মাগী নৃপী লিশিং অমগা লোইননা ময়াই কনা, নর্মদা তোবর্বাদা কোযবকপদা লমখাংদা দুবর্বাসা মুনি উনবে । নাপনগী ময়াইনা মুনি উবদা ভক্তি তৌকদবে । মদদা শাউগল্পবা দুব্বাশানা হিংচাবা ওল্লো হায়না শাপ তৌবম্বী । মমৈদা নিংথৌনা মুনিগী নাখাং কোন্দুনা ঙ্রাকপিয় হায়না হায়জবদা মুনিদা পেনবিবদুনা বব পীবিবে ।

দ্বাপব যুগতা শ্রীকৃষ্ণগী হকচাংগা হেক শোক্লবদা মুক্তি ফংজবা ওইয়ু । মবম অসি লেবনা শ্রীকৃষ্ণগী হকচাংগা হেক শোক্লবদা মাগী আত্মানা মঙাল অমনা শ্রীকৃষ্ণগী হকচাংদা তিনত্রিবা অসিনি ।

## শ্রীরাধা গোবিন্দ অনি লুহোংবা (গর্গ চার্য্য)

মতিক মঙাল চাওরবা মহামুনি গর্গ চার্য্যগী থ'ম্মোইদা পুমঙান ঙাছোরক্রে শ্রী রাধা গোবিন্দগী (মরকত) অশংবা অঙৌবা মঙাল অনি পুনা থাজ কোটি ঙমজনা । প্রেমগী ইথক হৌরক্রে শ্রীগোবিন্দগী খৌজাল ফংদুনা মমিত্তা শং শং উদুনা মুনিনা ইরকলে গর্গ সংহিতা কৌবা লাইরিক “গোলোক খণ্ড অমসুং বৃন্দাবন খণ্ড” রাধা কৃষ্ণনা ভাণ্ডিরবন্দা লুহোংবগী অধ্যায় য়াওনা, ইবুংঙো ইবেম্মগী নুংশিবা রসনা থনবা লীলানি ।

শ্রীকৃষ্ণগী ইচঞ্জ কনানা খঙ্গনি ! ইবেম্মা রাধানা বৃষভানুগী মমোম ওইনা পোকখিবদু উননিংবনা শ্রীকৃষ্ণগী পুরিংদু, কয়াদা লাংতকনখি ।

নোংমা নন্দ নিংখৌনা মচা কৃষ্ণবু পমদুনা মথানুংদা চেজেৎনা কোনশিঞ্জরম্মী নুংশিনা চাম, শন শেন্না শেন্না যমুনা তুরেল মপান্দা লাকখি । ফজবা ভাণ্ডিরবন উমং মহৌশা খুৎশেন্না থনবা উমংনি, ফজ-ফজবা কল্প বৃক্ষ - তোমাল, কদম, হৈনৌ, থৈবোং, বোবোই, খুজু চম্প্রা, কমলা, কফোইনচিৎবা পরেং পরেং হৌরি, শাৎলিবা হৈরাংদা খৌইমুনা গুণ গুণ গুংলি, শকলি রাধা কৃষ্ণগী মণ্ডণবু । শ্রীকৃষ্ণগী লীলা কনানা খঙ্গনি, অঙকপনি । অকনবা নোং নুংশিৎনা শিৎপা হৌরকখি ভাণ্ডিববন্দা । কদম, তোমাল উশাশিং তেজুনা তারকখি । উগী উনানা চবুল চবুল নুংশিৎনা ছমদুনা পুরি উরুর্ক লৈনা লৈনা অসুন্না নুংশিৎকী অমদি উরাও খোন্না অকিবা ফংখি ।

অঙাং শক্তম্ লৌরিবা গোপাল কৃষ্ণদো কপ্পা হৌরকখি থেস্মা য়াদবমথে মপাবুংনা থেল্ল থেল্লগা থৌইনা হেন্না কপখি । ইবেম্মা রাধাবু উনগে খল্লি কৃষ্ণনা নুংশিবী মাগী চেংলৌ শক্তম্মু নিংশিৎদুনা ।

পিক্রিবী বৃষভানুগী মমোম রাধানা উজরে শ্রীগোবিন্দবু লাপা, তাজরে মবুংঙোনা মাবু কৌবিবদো ।

## শৈরেং

ইবেম্মনা কিশোর বয়স, শক্তম লৌরদুনা,  
লেঙলকলে ভাণ্ডিরবন্দা, কৃষ্ণনা লৈবা মফমদা ।

নুমিৎ কোটি মঙান্না, মাইকৈ শিন্না ঙানবণ্ডম্  
গোলোকী মবেম্মনা, লাকপদো উখি নন্দনা ।

থা কোটি ঙমজ মঙাল পুরিবী রাধিকানি,  
তরু তহেন ফিজেৎনা, লৈতেংলিবী ইবেম্মা ।

অশংবা ফিজোম্নি লেমজবী খাংগোই শরিকনি,  
 খুজি তান পাম্বোম ফাবী, নাপদা কুণ্ডল্ নাইন,  
 নাতোন নাকচিদা থোইদিং মপানগুম্ ফল্পপ শাংলিবী,  
 ফজৈদা স্নাগী লিক্রাং হাই ছমলি নিংখিনা ওক্তা ।

মোমোন নোক্রা রাধানা লেপ্নরে নন্দগী মাংদা,  
 রাধাবু উজবদা খুরমজৈ নন্দ নিংখৌনা ।  
 খুং লোম্ননা হঙ্গৎচে, হে ইবেম্মা রাধিকা !  
 নংদি কৃষ্ণগী লোইনবী, জগৎকী মমানি ।

তাবিয়ু হঙ্গৎচবা ঐনা পমলিবা অঙাংসে  
 নহাক্কী মবুংঙোনি, গোলোক নাথ কৃষ্ণনি ।  
 তাইজ ননাইনা গর্গ চার্যগী মচিন্দগী,  
 রাধা কৃষ্ণ অনিনা, বৃন্দাবন্দা খোংদাবিরে ।

নোং নুংশিত্তৈ কিরবা নহাক্কী নবুংঙোসে  
 লৌবিরগা নহাক্কী, যুমদা খিনবিরকউনে ।  
 হে ইবেম্মা রাধিকা নংনা পেনবিরবদি,  
 অনিগী নখোং থস্বালদা চংজবা পীনবিয়ু ।  
 রাধানা তাকপিরকই, হে নন্দ নং খঙ্উনে,  
 রাধা ঐবু উবসে ব্রহ্মামক্কা ফংদবনি ।  
 ঐ পেপ্পে তারো নিংখৌ, নংনা নিংজবা অদু  
 থুংজরো (ফংজরো) রাধা কৃষ্ণগী নাক্তা লৈজবা ।

রাধানা গোপালবু নন্দগী মথাদগী লৌজরে  
 ফংঙমদ্র মবুঙোবু অমুক হন্না ফংজরে ।  
 তনিক তনিক রাইহেনা হায়জরকই রাধানা,  
 হে ইবুংঙো ! নহাক্কী লীলাদি অঙকপনি ।  
 চৎখরে নন্দ কোনুং পাংনা থরাই নুংঙাইনা,  
 উজরগা রাধা শ্যাম্, অনিগী নুংশিবা মুক্তি ।

### বৃন্দাবনগী হৌরকফম

শ্রীনারদনা হায় হে বহুলাশ্ব  
 তারো লিরগে, বৃন্দাবনগী মরম ।

কবল্লা বৃন্দাবন ওইবকথিবা ?  
 মবোল অহ্মগী অথোইবীশে ।  
 মমাংঙৈদা হিবন্যাস্ক দৈত্যনা  
 পৃথিবু বশাতলদা পুথথি ।  
 শ্রীবিষ্ণুনা ববাহ শক্তম লৌনা,  
 অবতাব তৌথি দৈত্যবু হাৎনবা ।  
 অঙ্কপা শকওংনি ববাহ দেব  
 মাইথোৎনা ওকনি, হকচাংনা মীনি ।  
 পাস্মোম্ মবিদা থোল্লি শঙ্খ চক্র  
 গদা পদ্ম, শংবান্ন শ্রীহস্তদা ।  
 হিবনক্ষ্যবু ববাহ দেবনা  
 গদা যুদ্ধদা ফুদুনা হাৎথি ।  
 শ্রীহবিদা পৃথিবু যাতোন্দা  
 হাপ্তুনা পুখৎলকথি মালংদা ।  
 পৃথি মাতানা নাপল তৌবকথি  
 ঐশোন্দা অবাৎপা অমত্তা লৈতে ।  
 সমুদ্র ইবম তবেৎ লৈবিদো,  
 চাওববা কংফাল, জীবগী লৈফম ।  
 ফজবা চীংশাং তমফা লিক্লাংগুম,  
 স্না, লুপা, যোৎকী চীংদোন কযানি ।  
 হিবা, মনি, মুক্তা থন্না লৈবিবা,  
 হৈকোন লৈকোন্না কযা নিংথিৎজৈ ।  
 চানবা পোৎনা মবাং কাযবিবা,  
 অবাৎপা লৈতে সমুদ্র - পোৎথোক্লা ।  
 মবুংঙোগী যাতোন্দা তোংনা তোংনা  
 হঙ্গৎচৈ শ্রীহবিদা খুৎ লোন্ন ।  
 কবিনো অসুক ফজবা লমসে ?  
 মঙান্না থাজ কোটিগুম ঙানবা ।  
 শ্রীহবিদা হায পৃথি যেংদুনা  
 বৃন্দাবন কৌবনি পূন্য ধামনি ।

গোলোকী মচেৎ অমনা শেখনি,  
 রাধা কৃষ্ণগী লীলা শান্নফমনি ।  
 য়েংউনে পৃথ্বি নংবো ফজদরা ?  
 হৌরিবা কল্প বৃক্ষ, হৈনৌ, তোমাল,  
 কদম, থৈবোং, নাগেশ্বরনচিংবা ।  
 হৈকোল লৈকোলনা পরেং নাইরিবা ।  
 যমুনানা খোয়না চেঞ্জি লিকলাংগুম্  
 চীং লেমা লেপলি গীরি গোবর্দ্ধন ।  
 নিংথিজবা বন তরানিথোইনি,  
 কুঞ্জ কুঞ্জ কয়ানা লৈতেংলিবা ।  
 নাপল তেকলেদো পৃথি মাতাদো,  
 হঙ্গৎচৈ হরিগী শ্রীচরন্দা ।  
 বৃন্দাবনবু ঐগী কোজ্ঞা থমদুনা,  
 লৈতেং ওইজগেনে লুহুপকুম্মা ।  
 তাকপিরে - হরিনা পৃথি য়েংদুনা  
 বৃন্দাবনসে তিলহনগে নংঙোন্দা ।  
 পুঙমদ্রবা নংগী পাপ পুন্মমক;  
 কোকচবা ওইরো কৃষ্ণগী থৌজালনা ।  
 অমকপা লৈত্রবা শ্রীবৃন্দাবন  
 থৌগল্পকলে বসন্ত ঝুতুনা ।  
 হৈরাং লৈরাংনা লৈকা ফন্না ফন্না  
 শাৎচরি কৃষ্ণগী থৌগনগীদমক ।

### শ্রীকৃষ্ণ

খঙ্হৌদে, মাংখরে; অঙাংগী শক্তম,  
 লৌরে কৃষ্ণ চহি তরাতরুকী রূপ ।  
 নোংহৌ ঙ্গম্বা কুচু স্না ফিগে থোনবা,  
 চূড়া বাঁশি নুপুরনা নিনবা শক্তমনি ।  
 জগৎ শুমহৎপা ইংল মাইথোংনি কৃষ্ণ ॥ ।  
 ঙ্গাছোরকলে থাজ কোটিবু ঙ্গমজনা,



জগৎ - শুমহৎপা ইংল মাইথোংনি কৃষ্ণ।  
 মোমোন মোমোন নোরুগা রাঞ্চবু চানবীবা,  
 খুৎ অনি পায়দুনা মিৎয়েং তাবিরক্রে।  
 কৃষ্ণ ঐদি লৈফম্ খঙদেদা চানবী  
 নংবু উদবদা কয়াদা রাজবা।  
 ফোংদোক্কে ওসিদি পুরিঙগী বা অমা  
 শান্নগনি ঐ, নং, নুংশিবা রাস লীলা।  
 পুশিনখরে রাধাবু মাণ্ডব ময়াইদা  
 লেঙ্শিল্পে বর - কন্যাগী ফস্বাক্তা। (আশন্দা)  
 রাধা গোবিন্দনা লুহোংগে খন্দুনা,  
 থৌরাংলে কুশ ঠশিং লোইনা থমদুনা।  
 লৈশেস্বা ব্রহ্মানা লাকখি মফমদুদা,  
 খুরমজৈ রাধা কৃষ্ণগী শ্রীচরন্দা।  
 লৈশি লৈথোঙ্গে নিংথিজবা রাইহেনা (রাঙাংনা),  
 খুকউ লৈদা তা, খুৎ লোন্মজদুনা।  
 হে ইবুংঙো নংদি নুপা অথোইবনি,  
 খাইদগী অহানবা জগৎ শেস্বীবনি।  
 মশিং লাকঙমদ্রবা তাইবংপান পুস্ববু  
 রায়েন থৌদা তৌবিরিবা মবুংঙোনি।  
 গোলোকী মবুংঙো কৃষ্ণসু নহাকনি,  
 ইবেস্মা রাধানা নংগী লোইনবীনি (তালোইনি)।  
 বৈকুণ্ঠগী নারায়ন হায়বদো নংনি,  
 রাধানা লক্ষ্মী ওইনা থৌগনবনি।  
 দশরথগী মচা রাম হায়বদো নংনি,  
 রাধানা ওইবা জানকী সীতানি।  
 হরিনা কৃষ্ণ কৌনা অবতারদা,  
 রাধানা কমলয়া হায়বদু ওইবনি।  
 ভগবান্না যজ্ঞ ওইবা মতমদা,  
 রাধানা দক্ষীনা কৌনা লোইনবীনি।  
 নৃসিংহ অবতারদা রামানা লক্ষ্মীনি।

নর-নারায়নগী অবতারদা রাধানা,  
মিগী মতৌণ্ডম শান্তি দেবী ওইরে ।।

হে ইবুংঙো নংদি ব্রহ্মাঙ্গী মশকনি,  
প্রকৃতি কৌবীদো রাধিকা অসিনি ।  
কাল কৌবা লাই বীজ মরুদু নংনি,  
রাধানা মশক নাইহনবী মণ্ডণ মায়ানি ।

হে গোবিন্দ নংতনা পরমাঙ্ঘনি,  
রাধানা পরা প্রকৃতি ওইবীনি ।  
মরমদুনা পঞ্চভূতসু রাধিকানি,  
জীববু য়োকপিবসু রাধা কৃষ্ণনি ।

হে কৃষ্ণ নংনা বিরট মুর্তি ওইবনি,  
অটৌবা তাইবংপান মশক লৌবিবনি ।  
জীব পুস্বগী লৈফম ধাবনাসু কৌবনি,  
পৃথ্বিদা জীবগী লীলা শাম্বনি ।

শংবান্ন, অটৌবা নঙাল অনিনি নংগী  
শ্রীরাধা কৃষ্ণগী অপুনবা নঙালসুনি ।  
মপান্দসু মনুংদসু ঙানবা কৃষ্ণ  
গোলোক ধামগী মবুংঙো নিংনফম ওইবা ।

চংজরি হে ইবুংঙো নংগী নফমদা,  
তোল্লবা ব্রহ্মানা চরন থম্বাল শোরুগা ।  
নংদি লাই পুস্বগী লাইনি অথৌইবনি,  
অতৈ লৈতে রাধা কৃষ্ণদগী হেনবা ।

জগৎ শেশ্বদগী হৌনা রাধা কৃষ্ণনা  
চান্নবা চান্নবী ওইনা লৈরকপনি ।  
অদুম্ ওইনমক ব্রহ্মা ঐনা ঙসিদি,  
রাধা কৃষ্ণবু লুহোংজগে চানবিয়ু ।

নারদনা হায় ! হে বহ্ললাশ্ব —  
ব্রহ্মানা লুহোংনবা শেম শারে ।  
রাধা কৃষ্ণগী ফমফম (পীঠ) মমাংদা  
যজ্ঞ কুণ্ড অমা খুদক্তা তৌরে ।

বেদগী রায়েনগী মতুংইমা,  
 পানিগ্রহ কৌবা নুপাগী খুত্তা,  
 রাধাগী নৌর খুৎ হাপ্পদুনা,  
 দানগী থবক পুস্বা লোইনা তৌথি ।  
 রাধা কৃষ্ণবু যজ্ঞগী মৈদা  
 তরেৎলক হমা কেইহহ্লগা,  
 ব্রহ্মানা রাধা কৃষ্ণ অনিবু,  
 হায়হনথি লুহোংবৈ মস্ত্র তরেৎ ।

মতম কুইনা উনরুদ্রবা গোলোকী শ্রীহরি অমদি ইবেস্মা রাধানা ভাণ্ডিরবন্দা নায়ক,  
 নায়িকা অনিনা উনবদা, ঙমথৈ লৈতনা প্রেমগী ইপাক্তা তাওথি । পোকুরে শ্রীকৃষ্ণনা  
 গোপ নিংথৌ নন্দগী মচা ওইনা অদুগা ইবেস্মা রাধানা বৃষভানু অমদি কীর্তিদাগী মমোম  
 ওইনা লাংওনথি । মপান নাইদ্রবা প্রেম রসকী ইপাক্তা তাওদুনা অনিনা শাম্বরগনি রাস  
 লীলানচিৎবা লীলা কয়া কয়া । সুভ বিবাহগী থবক পুন্নমক ব্রহ্মানা পুরোহিত ওইদুনা লাংজথি ।

## রাধানা কৃষ্ণদা লৈ হুকচবা

### শৈরেং

ফুগাইনা শাৎল' থস্বাল পরেং অমা  
 হুকচবে রাধানা কৃষ্ণগী ঙক্তা ।  
 অদুগা থস্মোইদগী পুথোরকপা,  
 নিংথিবা কুণ্ডো পরেং অমসু,  
 হুকথি রাধানা কৃষ্ণগী ঙক্তা ।  
 অপেনববা নাইদ্রবী রাধিকানা  
 য়েংশিঞ্জথি বকুল পরেং অমসু,  
 শ্রীকৃষ্ণগী চুড়াগী মথোংদা ।  
 অদুগা ফমথজৈ শ্যামগী ওইদা ।  
 কৃষ্ণনা নিংথিবা কুণ্ডো পরেংদো,  
 হুকপিথি রাধাই ঙক্তা মোমোন নোক্কা ।  
 কুস্মৈ য়েংলিবা লাইয়াম থিবিব্কা,  
 রা রা নোকথি লুহোংবা কুস্মৈদা ।

অতিয়াদগী দেবা দেবীশিংনা  
 চাইথরকখি লৈরাং নোং চুবগুম্ ।  
 রাধা কৃষ্ণগী খোংদগী কোক ফাওবা,  
 লৈতনা য়োমখি পুমথন থনখিদো ।  
 হরাও মথোই কানা জগোই শাখি  
 বিদ্যা ধরিশিংনা লাইরৈবাক্তা ।  
 ঈশৈসু শকখি গন্ধর্ব চারমা,  
 কোকিল গুমজ নুংশিবা শুরদা ।  
 পুং, বীণায়ন্ত্র, ডালপুরা, বংশী,  
 মোইবুং আনকদুন্দুভি যন্ত্রনা  
 য়ৈখি, থিনখি, খোংখি মরোল হাপুনা  
 হৌরবা খোঞ্জেল - মঙ্গল মশক ওইখি ।  
 শ্রীহরিনা হংবিখি ব্রহ্মাদা,  
 করি করম্বা দক্ষিণা পাস্মী ।  
 ব্রহ্মানা হঙ্গৎচৈ শ্রীকৃষ্ণদা  
 নংগোন্দা ভক্তি লৈবা পীনৌনে ।  
 শোঞ্জগে নংগী নাম জপ তৌজগে,  
 নুমিৎ খুদিং কাওদবা পীনৌনে ।  
 হরে কৃষ্ণ মহা মন্ত্র নামসে  
 লৈয়েংদা তন্তনা শক-শোঞ্জগে ।  
 কৃষ্ণনা তাকপিরকখি ব্রহ্মাদা  
 অদুমক লেপ্না ফংজবা ওইরো ।  
 তাকপি তস্বীয়ু জীব খুদিংদা  
 কৃষ্ণ ঐবু ফংনবা লাইনিং লস্বী ॥  
 ব্রহ্মানা কোক নোন্না খুরমজখি,  
 রাধা কৃষ্ণগী চরন থাম্বাল শোকচৈ ।  
 পুক্লিং থম্মোই পেনবগা লোইননা,  
 হনখরে ব্রহ্মা মাগী লৈফমদা ।  
 শ্রীকৃষ্ণনা খোইরুম মোমোন নোক্কদুনা  
 লেংশিল্পে নিকুঞ্জ কৌবা শঙ্গাইনুংদা ।

হাবিরে অহাও অথুম শন্দেশ কয়া,  
 পুক্রিং খোইদানা রাধা মানা কচ্চবা ।  
 চাক ইনশাং; তল, মিঠাই, শায়দুনা চাবা  
 চুপুনা, লেঙ্কুনা, থঙ্কুনা চাবা,  
 অহাওবা পোৎ পুস্বা কৃষ্ণনা হাবিখি ।  
 রাধাসু চাখি কৃষ্ণগী মহা প্রসাদি ।।  
 রাধানা শেশ্বা নিংথিবা পানা খুদপ,  
 হাবিখি কৃষ্ণনা নোকফেৎ নোকফেৎ তৌনা ।  
 রাজরবী রাধাই অমস্বা পুক্রিংবু,  
 প্রেম ইথক হৌহনখি খৌজালগী মিৎয়েংনা ।  
 চান্নথোইবীগী খুজেং পায়রদুনা শ্যামনা  
 কোইচৎ চৎখি বৃন্দাবনগী উমংদা ।  
 শংবান্ন ফজবী যমুনা মপান্দা,  
 হৌরিবা উরী রারীবু মিৎয়েং তাবিখি ।  
 কৃষ্ণনা নোক্কা নোক্কা দুনা তাকপিখি,  
 ফজবা রাঙাংনা ইবেস্বা রাধাদা ।  
 চান্নবী হে রাধে নং ঐগী শান্নফম  
 শ্রীবৃন্দাবন কৌবী শংবান্ন কুঞ্জবননি ।  
 নিংশিংউ গোলোক বৃন্দাবন্দা শান্নবা,  
 প্রেম রসনা থনবা নং ঐগী নুংশি নুংওন ।  
 অদুদগী শরুক কোটি হেনবা লীলা,  
 শান্নরনি নং ঐ ব্রজ বৃন্দাবন্দা ।  
 মবুংঙোসে লোৎখিগদৌবা মানবনা,  
 স্না ফিগে পায়দুনা য়াঞ্জৈ রাধানা ।  
 শ্রীকৃষ্ণগী খুৎপু চেৎনা পায়রদুনা  
 চেনমিমৈ রাধা শ্যাম, মোল্ল পৃথি থঙ্কা ।  
 ইবুংঙো ইবেস্বগী নুপুর খোঞ্জেন্না,  
 খোছ্বাং য়েনা নিনখি ফজবা উমংদা ।  
 রাধানা মতোমতা চেন্দুনা শান্নখি,  
 কালিন্দীগী মপান উরী উনা লঙ্কা ।

স্নাগী উরীনা যেৎলবা তোমালগুম,  
 নোংলজ্ঞা নোংথাং কুপ্পদা ফজবগুম,  
 স্না লুপা খনি পুন্নমক্কা তিনবা,  
 চীং নিংথৌ নীলাচন্না ফজবগুম,  
 ফজখি রাধা শ্যাম্ বৃন্দাবন উমংদা ।

রতিগী মবুংঙো কাম দেবগী  
 কন্দর্প কোটিদগী হেনবা কৃষ্ণনি ।  
 ফজবা উরীনা যোর্মশিল্লবা কুঞ্জদা,  
 শান্নখি বাস লীলা ইবেস্মা রাধাগা ।

শান্নবদা পেনবা নাইদ্রবা বাধা শ্যাম্  
 লেংঙকখি গোবর্দ্ধন চীংগী নাপোমদা ।  
 ফজৈদা ময়াই কারবা খোইমুশিংনা  
 ঙুংদুনা ঙুংদুনা পাইরিবা লৈরাংদা ।  
 যেংজরি রাধানা খোইদার পুক্কাংনা ॥

লৈহী থিরি লৈশক খল্লি খোইমুনা  
 জাতি যুতি মাধবী লৈরাং খিবিজ্ঞা ।  
 ফজৈদা গোবর্দ্ধন নাপোমদা হৌরিবা,  
 হিদাক্কী মঙান্না ঙাঙ্কবা উরীশিং ।

ঙাইজরি মবুংঙো মবেস্মা অনিবু  
 মুনিশিংনা ওল্লবা উরী বারিনা ।  
 শাৎলি লৈরাং ফুগাই ফুগাইনা নুংশিনা  
 মবুংঙো মবেস্মা অনিদা কৎনবা ।

গোবর্দ্ধনগী মশা চীং মচা কয়ানি,  
 লোক মচা মচানা চেপ্পরি চীংজুম ওইনা ।  
 চাইজরি ঈশিং রাধানা শ্যামগী মাইথোংদা,  
 জগোই শারি রাধা কৃষ্ণ অনিনা  
 গোবর্দ্ধন তময়াদা খুৎ অনি পায়দুনা ।

শান্নরি রাধা কৃষ্ণনা জলকেলী,  
 যমুনাগী ঈশিংদা কুমথরদুনা ।  
 অমগা অমগা চাইনৈ নোঙ্ক নোঙ্ক চাইনৈ,

রাধা শ্যামনা নোকপদা ফজবদুদি  
রাশিনা য়োস্বনি, থাবু ওমজ' শরুফম ।  
কাম কোটিদৈ হেনবা মাইথোংনি রাধা শ্যাম ।  
রাধাই খুত্তা পায়বা, মনা লিশিং পানবা  
থস্বালদো মুন্নগা ইরোইরি কৃষ্ণনা ।  
ইবেস্মনসু মুন্নে নমখাংনে বাঁশিনে,  
কোইচেল চেঞ্জি কোইতান তাম্নৈ রাধা কৃষ্ণ ।  
মিৎকা মিৎকা চানৈ মোমোন মোমোন নোকনৈ  
রাধা কৃষ্ণনা প্রেমগী ইপাক্তা তাওমিগ্নৈ ।  
কৃষ্ণনা পীবিরে রাধাগী থস্বালদো,  
রাধানা কচ্চরে - বাঁশি নমখাং শ্যামদা ।  
রাধা শ্যাম্না গোলোক্কী লীলাগুন্ন  
শান্নখি বৃন্দাবন লীলা মাংজৌননা ।  
বন তরানিথোইদা কোইচৎ চৎলদুনা,  
মিৎয়েৎ তাবিখি কুঞ্জ কুঞ্জ খুদিং ।  
স্নান ক্রিড়া লোইরবা মতুংদা রাধানা,  
মখল মখলগী শৃঙ্গার লীলা শান্নখি ।  
ইবেস্মনা অকে অমৌগী লৈতেংজৈ,  
ফজৈদা ইবেস্মা থা কোটিবু ওমজৈ ।  
তাঞ্জা ফংলদুনা মাংখরে শ্রীকৃষ্ণ,  
অঙাংগী শক্তম্ লৌথরে ভাণ্ডিরবন্দা ।  
অকিবা শাদুনা কপলকলে গোপালনা,  
ইবুংঙো মাগী মায়া কনানা খঙ্গনি ।

### শ্রীকৃষ্ণ মাংপ্রবদা রাধাগী অরাবা

কপলে রাধা হিক হিক থস্মোয় শোক্র  
করি মতৌনো হে শ্যাম নিংখিবা ।  
অঙাংগী শক্তম্ থন্নগা লেঙ্খিবা,  
নংগী কাইনা - মৈচাক করম খাংগনি ।  
পীনা চদুম চদুম মুক্তা পরেংগুম্  
তত্তুনা তারে লৈমাইদা চেইজাইন ।

থরানমিচাক কেনবগুম্ অতিয়াদৈ,  
 কেন্নে লৈমাইদা শাৎলিবা লৈরাংসু ।  
 খাঙ্বেদা বারে শ্যামগী প্রেমগী মৈচাক  
 অসিরনে সিদামগী শাপ হায়দো ?  
 হা বিধি নংনা রাধাবু রাহনবা  
 শ্যাম্বু উদ মিকুপনা যুগ অমগুম্ ।  
 খঙ্বেদমলে ননাই রাধাবু হে শ্যাম্  
 থুংনবা কায়নবা অনিগী লীলা ।  
 উদ্রবরা হা কৃষ্ণ ননাই রাধাবু  
 করন্ন লেঙ্কু হায়বগে পুঙ্গিসে ॥০ ॥  
 “লাওরকলে আকাশ বাণী হে রাধে !  
 রাগনু ফংগনি শোইদনা শ্যাম্বু ।  
 নিংলিবা পুক্রিংগী অরেপ্পা রাখল,  
 শোয়দনা থুংনগনি নবুংঙোনা ॥”  
 করি লীলানো নংনা শাম্মগদবা ?  
 হে শ্যাম করি রাৎলি রাধাবু লারুবা ? (বানবা)  
 তাইবংসে মঙ্গনি - মঙ্গসে তাইবংনি হে শ্যাম !  
 অমংবা নোংগুম্ চুদবগুম্ উৎলম্বা ।  
 ঋতু কায়ানি চহি অমগী মনুং  
 নোংজু ঋতুনা জীবগী থরাইনি ।  
 থিকপিরো রাধাগী কংলবা থম্মোইদা,  
 ময়োল চোংহম্মু নংগী প্রেমামৃতনা ।  
 মীনা থীনা গাংনগদবা রাধাবু  
 নাকোং মেনশিনগনি নংগী প্রেম ফংনবা ।  
 প্রেম পূজা কচ্চগে শ্রীচরন থম্বালদা,  
 লেংদ লৈবিয়ু হে শ্যাম রাধাই থম্মোইদা ।  
 রাধানা গোপলবু চেৎনা কোন্দুনা  
 পুরকলে শিন্নরে নন্দগী খুন্তা ।  
 লাকলে রাধিকা বৃষভানু পুরদা  
 অঙাং শক্তম লৌনা গাংলৈ হাম্মগুম্মা ।



## ৮৪/ শ্রীকৃষ্ণ লীলা

অদুগ্ধস্বী ভানুগী মমোম, গোলোকী মবেশ্মা ওইবী কৃষ্ণদগী তোপত্রবী রাধাবু  
কৃষ্ণা লুহোংবীথি। রাধা কৃষ্ণগী লুহোংবগী রাবি অসিবু শক-শোঞ্জববদি লেপ্নমক  
গোলোক ধাম ফংজগনি।

হে রাজর্ষি বহুলাশ্ব নহাক খঙউনে জগৎকী মনুংদা বৃন্দাবন্বা অথোইবনি। গোলোক  
- বৃন্দাবনগা ব্রজ বৃন্দাবনগা অমন্তনি খেন্নদে। হে নিংথৌ নংনা রাধাবু চেৎনা নিংজরবদি  
শ্রীকৃষ্ণবু ফংবদি শোয়দ্রবনি।

মতাং অসিদা শ্রীগর্গ মুনিগী রাবিদা গোলোক খণ্ডগী মনুংদা - নাবদ বহুলাশ্ব  
অনিনা ঙানবা শ্রীবাধাগী লুহোংববু - হায়বা তবাতককশুবা অধ্যায় লোইরে।

গর্গ সংহিতা

## শ্রীকৃষ্ণগী বাল্য লীলা

শ্রীকৃষ্ণগী লীলা খুদিংমক শ্রীগৌরাস্ত প্রভুনা শাল্লরি লীলাগী অহৌবদা ।  
(শচী ঠাকুরানীনা মচা নিমাইবু হৌদোকপা)

### ঈশৈ (গৌরচন্দ্র)

হৌরো হৌরো ইমাগী নিমাইচান্দ  
ইমাগী থম্মেইগী থাজ নংবো ।  
স্নাগী কুচুনা লৈতেংবা ইচানি,  
মোমোন নোকলো নিমাই অয়ুক্কী কোরৌগুম ।  
য়েংউ! অয়ুক কৌবি লাইরেশ্বীনা  
য়েল্লরি অইংবা নুংশিৎ নামিবা ।  
ইহৌর গঙ্গাগী ইথক ইপোম্মা,  
শকচরি কৃষ্ণগী বাঁশি শুরগুম ।  
তাদরা নিমাই চেক্কানা খেংবা,  
মপুগী কোলোইবু শক শোল্লিবা ।  
ফুগাইনা শাৎলবা থম্মাল লৈকাদা,  
খোইমুনা ঙংনা ঙংনা লৈহী চুপ্পি ॥০॥

### নিমাইগী লোল

হৌগৎলে ইমা নচা হৌগৎলে । ঐগী ইমাসিদি হৈখরেদা । কবিগী বা ঙাজ্জ  
ঙাংলিবসে, হে ইমা নংগী নচা ওইজবা; কয়াদা লাইবক ফথ্ববা ঐসে ॥০॥

### ঈশৈ (নিমাইনা হৌগৎপা)

হৌগৎলে নচা নিমাই শয্যাদগী,  
তুমনিং তুমনিং ইমিৎসে নোইরদুনা ।

ମାହି ତାଥୋକପିରୋ ହେ ଇମା ନଚାବୁ,  
ମାହି ମିଂସେ ଇଫା ଫାଞ୍ଜିମ୍ମେନେ ଇମା ।  
ପୁରକ୍ରେ ଶଚୀ ଠାକୁରାନୀନା  
ଚାହିଶେନ୍ଦା ହାମ୍ମା ଗଞ୍ଜାଗୀ ଝିଶିଂ ।  
ଥାବୁ ଓମଜବା ଗୌରଗୀ ମାହିଥୋଂବୁ  
ତାଥୋକପିରେ ମମାନା ମୋମୋନ ନୋରା ।  
ବାଲ୍ୟ ଲୀଳା ବ୍ରଜଦା ଶାମ୍ମଧିବା,  
ସଖାଶିଂଗା ନନୀ ମାଖନ ଛ୍ରାନବା ।  
ଶାମ୍ମଗେ ନିଂଲେ ଗୌରଗୀ ଥନ୍ମୋହିଦା,  
ନୁଂଶିବନା ଥନବା ଅଞ୍ଜାଂଗୀ କୁଂମ୍ମେ ॥୧୦ ॥

### ବ୍ରଜ ଲୀଳା :

ପ୍ରାତଃ ଶ୍ରୀ ମତମ ଅୟୁକ ଅଞ୍ଜନବଦା ରାଣୀ ଯଶୋମତୀନା ଶୟ୍ୟାଦଗୀ ଲେଂଖଲେ ଚିଂଖି  
ଫୀଦୁପ ଛଲ୍ଲକପା ମତମଦା । ନିତ୍ୟ କର୍ମଗୀଦମକ ମପୁରୋହିବା ଗୋପ ନିଂଖୌ ନନ୍ଦଗୀ ପୋଂଲମ  
ଶୁନା ଥନମଲେ । ମହାକସୁ ନିତ୍ୟ କର୍ମ ଚିନ ଯା ଶେଂବା ମାହି ତାବନଚିଂବା ଲୋହିରେ ।

ମତମ ତାଞ୍ଜା ଅସିଦା ବଳରାମ ପୋକପୀ ମମା ବୋହିନୀସୁ ଲାକଲେ ଯଶୋଦାଗୀ ଶଞ୍ଜାହିଦା ।  
ହକଚାଂ ଶେଂଦୋଞ୍ଜୁନା ଖୁଂ ଶା ଶେଂନା ହାମ୍ମଗା ମଖୋହି ଅନି ସୂର୍ଯ୍ୟ ପୁଞ୍ଜାଗୀଦମକ ଲେ ହେକପା  
ଚଂମିମ୍ମବେ ।

ୟେଂଊନେ ଇତା ଅୟୁକ ଅଞ୍ଜନବା  
କୋରୌଗୀ ମଞ୍ଜାଲସୁ ଫାଞ୍ଜରକଲେ ।  
ହେକସି ଲୈରାଂ ଯାତି ଯୁତି ଟଗର  
ମାଲିକା ମାଲତୀ ଲବଞ୍ଜ କେତକୀ,  
ଜୁବାକୁଶୁମ ଅଞ୍ଜାଂବା ଅଥୋନବା,  
ହାପଚିଞ୍ଜୋ ଇତା ଲୈରାଂଶିଂ ଯେନ୍ଦାହି ଥମ୍ମା,  
ଅଞ୍ଜାନବା କୌବା ସୂର୍ଯ୍ୟଦା କଂଥନବା,  
ନିଞ୍ଜସି ବର ମଞ୍ଜାଲ ଚାଞ୍ଜା ମଞ୍ଜୋନ୍ଦା ।

ହଲ୍ଲସି ଇତା ଇଚା ଗୋପୋଲ ହୌଦୋକଲୁରଗେ । ରୋହିନୀ ନଂସୁ ଚଂଲୋ ନଚା ବଳରାମ  
ହୌଦୋଞ୍ଜୁରୋ । ଚେମା ଚେମା ଲାକଲେ ଯଶୋଦା ରାନୀ ସ୍ତ୍ରୀ ଶଞ୍ଜାହିଦା । ଫଞ୍ଜବୀ ଲେମଜବୀ ଯଶୋଦାନି,  
ସତୀ ସାଧବୀ ଓହିବିନି । ମମାଂଗୀ ମପୋଞ୍ଜା ଧାରା - କୌବିନା ହନ୍ଦକ୍କୀ ମପୋଞ୍ଜା ଗୋପୀ ନିଂଞ୍ଜୋଲ  
ଓହିଦୁନା ପୋଞ୍ଜବେ । ଅଚସ୍ତ୍ରା ନନ୍ତେନେ କୃଷ୍ଣଗୀ ମମା ମପା । ନନ୍ଦ ନିଂଖୌନା ଦ୍ରୋନ ବସୁ କୌରସ୍ତ୍ରନି

পতি পত্নী ওইরস্বনি । শ্রীহরিগী বরনা কৃষ্ণবু মচা ওইনা ফংজরিবনি । চীংলেমজবী শক্তমনি  
যশোদা । কৃষ্ণগী মমা মপাবু অচস্বা ওইবা হৌনদে । রাশি গুন্দা অবাৎপা লৈতবনি । ধর্ম  
কর্মদা মাই ওনশিনবনি । হৌদোক্রে মচা গোপালবু যান্না নুংশিনা কৌদুনা ।

### শৈরেং

ইমাগী গোপাল হৌগৎলো থেংলে,  
নোংঙাক্সে য়েংউ ফাওরকলে মঙাল ।  
মোমোন নোকলিনে কোরৌহনবা,  
নংসু নোকলো ইমাগী মণি মতুম ।  
কোরৌগী গাংড্রাবা মঙাল শুমহৎপা  
খিকথরকলে মণি মুক্তা মালেমদা ।  
নুংশিদরা য়েংউ মপুগী লৈকোন,  
লিরি হুমনি মালং লৈনম পুদুনা ।  
চেক্সাগী যাকাইরোন নুংশিবা শুরনা  
কৌরি নংবু হা কৃষ্ণ হৌগৎলো ।  
লৈরাংনা নোকচরি নংবু য়েংদুনা  
খোইমুনা শকচরি নংগী নগুণবু ॥০ ॥

### শ্রীকৃষ্ণগী লোন

হৌরে হৌরে ইমা ঐবু থাংথবিরো ।  
ঐবু ইরুজথোকপিরো, শেংদোকপিরো ।  
যশোদা : লাকও লাকও গোপাল ইমা ইরুজবিগে !  
ফম্মুনে নংবু স্নাগী তাংবল থক্তা ।  
স্নাগী পাত্রদা হাপ্পা যমুনাগী,  
তরুবা ঈশিংনা চাইথবিগে ইচাদা !  
ফজৈদা গোপাল নংগী শংবাম্ব কুচু,  
থরো অশংবা মনম চেনবা ইচানি ।  
খোই খোইবা শল্লাংনা খোইমুবু ওমজবা  
থস্বাল লকানা তাংজ ইচাগী মিৎস্না ।  
ইমা তৈথোকপিগে সে রেশমগী ফিনা,

মোল্লবা ইচাগী তনৌবা হকচাংদা ।  
ফজৈ গোপাল নংগী শাওং শারানসিদি  
শামু মচাশুম্মী য়েংবদা নোই পেঞ্জি ।

ফিজ়েং লৈতেংবিরে । খোই খোই তাবা মুরবা কাম কোটি ঙুমজবা শম্নাংদো  
খাদবে লেংপাক্তা, পকচবা চুড়া থেৎপিরে । লাইবক্তা মঙানি পানবা থাজনা য়েকপিরে  
মদুগী ময়াইদা চন্দানগী বিন্দু নস্বীরে । নাদা কুগুল নাইন, শেৎপিরে খাংদা স্না ফিগে,  
খুত্তা স্না খুজি তান, খোংদা মনিগী নুপুর । চেংল খাংদা কিঙ্কিনিনা লাকশিল্লে । বাঁশী  
থেৎচিনবিবে খাংদা । হন্দোক্তুনা য়েংই যশোদানা অমুক শেমজিল্লি ফিজি-ফিনা মাগী  
ফিজ়েং ফিবোন । অমুক চুপ্পী লাইবক্তা অমুক য়েংই চিংনা চিংনা । ফজৈদা গোপাল  
ইমানা য়েংলিমথে পেন্দেদা ।

### যশোদাগী ঙ্গশৈ

কস্তুরি কুক্কুম জা চন্দমা লৈতেংলে,  
নোংহৌঙস্না শ্যামগী ফজবা অঙ্গদা ।  
শেৎপিগে সে পকচবা ফি খন্দুনা,  
খোই খোই শম্নাংদা চুড়া চেপ্পক ফজৈদা ।  
লাইবক্তা চন্দন মঙানি থাজগুম্মা,  
চন্দনগী বিন্দুনা ময়াইদা নমলিবা ।  
মিৎস্না থস্বালনি, পিশুম্মা লিকংনি,  
কাম কোটিবু ঙুমজবা মিনোকনি গোপাল ।  
নাপদা কুগুল নাইমা নোম নোম হাইরি,  
কৌস্তুভ মনিনা ফজবা থবাক্তা ।  
নিংথিবা লিক্কাং পরেৎনা শ্যামগী ঙুক্তা,  
খুত্তা খুজি তান ইরং ইরং লংলিবা ।  
খাংদা স্না ফিগে কিঙ্কিনিনা লাকপা,  
ওইদা বাঁশিনা চেপ্তক থেৎলিবা,  
মনিগী নুপুরনা খোংদা বন বন বন  
রনু রনু বুনু বুনু নিল্লিবা ।

কহ্লেয়াগী ফিজ়েং ফিরোল শেৎপা লোইরে । য়েংজৈ মমানা চেপ্পা চেপ্পা/ঙাওরে  
যশোদা বাসল্য প্রেমা, মচাগী শুমহং শক্তম উবদা/পেনবা নাইদ্র মমানা শৈথারি অসুম্মা;

হে গোপাল গোপ জাত্তা পোকপা নংসে অযেকপা বিষ্ণুকী প্রতিমাদা (মুর্তিদা) অনন্ত শয্যাদা চেষ্টা লক্ষ্মীনা হৌগনবা ক্ষীৰ সমুদ্রদা চেষ্টা অদুগা ওখোকসু মাল্লিদা । ঐনা হাযশিনবা নও বোহিনী নংসু য়েংউ কুচুদা শক্তা, ববিবু । খন্নদে । খেন্নবদি ইচানা বাঁশি পায় অদুগা শ্রাবযুজ্জা পাস্লাম মবি পাল্লি শঙ্খ, চক্র, গদা, পদানা লেওংই, অদু মঙাই । থোৎপা নৌজবা বাঁশি পায়বদা পকচবা মথেক অহুম থেগ্না নৃশবা মমিৎনা য়েংদুনা তযান ঙমজবা চিনবান্ন ইমা ইমা । কৌবদুদি যশোদাগী পুরিঃ, জ্বববা হাযফম খংদেদা ইমানা ।

### যশোদাগী অনিশুবা ঙ্গৈশে

ফজৈদকো ইমাগী নীলমনি  
ইমানা কৌগেনে নংবু গোপাল ।  
অশংবা থবোঙম (থৎলবা হকচা  
থঙ্গাল লকানা তাংজবা মিৎলা ।  
কৈনোনে ঐবু য়েংলিমথে পেপ্পে  
ইমাগী থাম্মাই ছবা লাকপবা ।  
থা কোটি ঙমজবা ইচাগী মাইখোং  
বাশি গুন্না পুমযোম যোম্বা নহাকপু ।  
কযাদা ইংলে নিংথৌগী কোনুংসে  
অশংবা নঙান্না য়েবদা গোপাল ।  
লাইবক ফৈদকো যশোদা ঐহাকসে  
গোপাল নংবু ইচা ওইনা ফংজবা ॥ ১ ॥

### যশোদাগী (লোল)

হে ইতা বোহিনি ওপিববনে  
নচা দাউজিবু হৌগভ্রিববা ৭  
মনাও ইবুংঙো কইহায়াগা  
চবা বালহনসি ঙাইদুনা লৈবে ।

### রোহিনীগী লোল

হৌগৎলো হৌগৎলো ইমাগী বাম  
নুমিৎনা তবং তবং থোবক্লে ।

অতিয়া ইপাক্তা ঙাংত্রা মাইথোংনা  
জগৎপু মঙ্গল পিরকলে য়েংউনে ।  
নমা ইবেম্মা নন্দ রাগীনা  
ঙাইদুনা লৈবে চরা রান্নবা ।

### বল দেবগী (লোল)

হৌগৎচরে ইমা নোংঙাল্লবরা ?  
ইনাও কহাইদি হৌগৎলবরা ?

## রোহিনীনা মচা বলরান্নু ফিজেৎ লৈতেংবীবা

### সুত্র

স্নাগী চাইশেন নিক নিক থনবা  
যমুনাগী ঙ্গশিং পুবজুনা,  
মচাগী মিৎমায় তাথোকপিবে,  
তৈথোকপিরে অমোনবা ফিনা ।  
নিত্য কৰ্ম্ম পুস্বা লোইরবা তুংদা  
ফিজেৎ লৈতেংবিরে রামবু মমানা ।  
ফুদোংবা লুপাগী কুচুবু ঙমজবা,  
শংবান্নবা ফেজোন্না লৈতেংবিরে ।  
চেংল খুস্তা খুজি, খোংদা নুপুর  
ঙক্তা স্না মনিগী লিক্রাং পরেং  
ফজবা শমলাং কোক্তা পুনশিল্লে  
উপলে অনন্ত মতোক খেংপা চুড়া ।

### রোহিনীগী ঙ্গশৈ

ফজৈদা নিংথিজে ইমাগী বলরাম,  
ইমানা য়েংবদা অরাংপা লৈতেদা ।  
ফুদোংল লুপাগী কুচুবু ঙমজবা  
শংবান্ন ফিগেনা চেংলবা খাংদা ।  
তারকপা পান্শোমনা শামু নাতান মানবা,  
কল্লবা লাসোন্না ইচাগী খুৎশু ওইবা ।

জগন্না লৈরোই নংগুম ফজবা মুক্তি  
পকচৈদা বলবাম শেৎলিমথে পকচৈ ।

ইমানা নহাকপু ফংজবসে হে বাম,  
কবি পুন্য তৌজবনা ইচা ওইজবা ।  
লাও লাও বলবাম ইমাগী তম্পাঙ্গা  
ইমা অমুক্তা পমগে পেমা পমজগে ।

### রোহিনীগী লোল

ইতা যশোদা তাবিয়ু বাণী  
ইচা বামগী ফিজেৎ লৈতেংবা লোইবে ।  
লাকহল্লগে চবা বাল্ল-নবা,  
মচিন মনাও ফম্মিন্দুনা ।

### যশোদাগী লোল

যাল্লা ফবে ইতা পুবকলোনে  
নংগীদগীসু চান থরুবা ।  
ঐগীদসু লৈবে পুবি পুবা  
খাজা বসগুলা বাম কেল্লি ।

### রাম-কৃষ্ণ চরা বানবা

চবা বাল্লি মচিন মনাও নোরা নোরা  
বামনা ইল্লি গুলা মনাও গোপালদা ।  
মনাওনা অমুক ইল্লি যাম্বুং দাউজিদা,  
কযাদা কল্লবা মচিন মনাওগী প্রেম্ ।  
কুশ্মৈ ওইবে যশোদা বোহিনী অনি  
মচা অনিবু যেংবগী পেনবা নাইদে ।

### রাম কৃষ্ণগী জগোই

জগোই শাবি বাম কৃষ্ণ ফজনা,  
থেক্লা থেক্লা লৈনা লৈনা নৌনা ।



য়েত্তা রাম ওইদা গোপালনা শারি,  
 বন বন বন বন নিল্লি নুপুরনা ।  
 নৌরবা খুজেং ফজবা পান্সোম,  
 খুজি খুদোপ তান পুমলং পুমলং লং ।  
 বামগী কোকথোন শ্যামগী চুরা ওইদা  
 চেপ্প চেপ্প মিৎচিনা য়েংনা য়েংনা ।  
 লৈবা মাত্লে চোংবা মাত্লে মাত্লে  
 খুবাক খুদুনা তাহ্চারি মমানা ।  
 শুমহৎলে গোপ গোপী য়েংবদা  
 অনিগী জগেই নুংশিবা শাথেক ।  
 য়েবকলে পুং য়েবনা পুংলোন হাপ্তুনা,  
 ধুমিকিত ধুমিকিত থেয়া থেয়া তাতা থেয়া  
 তা থেয়া থেয়া থেয়া তা থেয়া থেয়া  
 ঝি ঝি কত বন বন ক্রমধা ক্রমধা হায়না ।

### যশোদানা শঙ্কোম শুস্বা

মচা অনিগী জগেই য়েংবা লোইরবদা  
 শঙ্কোম শুমগে হায়না লাক্কে নন্দ রাণী ।  
 মমাগী ফিজি পায়দুনা য়াল্লি গোপালনা,  
 চেপ্পি তুংদা শন্নাও মচানা চেনবশুম ।  
 ফজবা নুংশিবনা তিল্লবা গোপালনা  
 কৌজরি ইমা ইমা তোইনা তোইনা ।

### যশোদা

লৈরস্মী শস্বী চাজেনবী ময়াম  
 ধবলী শওয়ালী, কালি সুরভি শারঙ্গি  
 কপিলা, লালী, রেবতী, সুবঙ্গিনী  
 শঙ্কোন্দা লৈরস্মী ।  
 মমানা শঙ্কোম শুস্বা মথং মথং হৌরক্কে,  
 স্নাগী পাত্রদা চোন্না চোন্না অঙৌবা  
 কোঙ্গেন কাদুনা ।

- কৃষ্ণ — ইমা ইমা ঐসু খবা থক্কে পুক লামলে ।
- যশোদা — ঙাইখো ঙাইখো লালা সূর্যাদা অমুক্তা কৎখিগে । হৌজিত্তা নংনা চবা বানখিবা অদুদি নংগী দাউজিগা ?
- যশোদা — হৌনদে হৌনদে ইমাগী কাহাই, সূর্য্য দেবদা হান্না কত্রবদি শঙ্কোম থকপা যাবা নন্তে ।
- কৃষ্ণ — ঙম্মোই ঙম্মোই ইমা ঐ হান্না থক্কে ?
- যশোদা — গোপাল নংসিদি ঐনা হায়বা ইন্দেদা, হায়বা ইনবা মচা ওইগদবনি । লম হেনগনু তুমিন্না লৈয়ু গোপাল নংবো । কবিনো নশক্তি ফজৈ নতৌদি ফন্তে ।

### সূত্র

মমানা শাউবা পিশুম শুকপা  
 উবদা গোপাল চৎখবে তুমিন্না ।  
 থাদোকখবে শন্নাও মথৈ লোইনা  
 অঙকপা কুম্মৈনি কৃষ্ণগী লীলা ।

যশোদা — গোপাল নংসে ওথোক্লা লম হেঞ্জিদা,  
 ইমানা হায়বসে নং খক তাবোইদবা ?  
 লমহেনবা মচা মমানা খক যানিংদে  
 চৎখবো লৈবনু মফম অসিদা  
 মমানা মনঙ্গন্দা ঈনবা অদুদা  
 মচা গোপালনা ওইনদুনা লৈবা  
 মখুৎনা মমিৎ নোইবদুনা কপুনা  
 ফমদুনা মখেং তিংথোজুনা কাওদুনা ।

### যশোদাগী প্রাতঃ স্নান

মপুবোইবগী অমদি মচাগী নিতি কস্মনচিংবা লোইববা মতুংদা মতা বোহিনী হৌদুনা যশোদানা চৎখবে যমুনাদা স্নান ক্রিয়াগীদমক । স্নান লোযববা মতুংদা যশোদা অমদি বোহিনীনা যমুনাগী অশেংবা জল পুবজুনা স্না শঙ্কাই কোনুংদা লেঙলকলে । তুলসী মচুম থকচবে বৃন্দাগী মৃতিকা মাইদা নমশিঞ্জবে । খুবমজৈ হে ইমা বৃন্দা দেবী নাচাগী সতী ধর্ম্ম কায়হনবিনু । ইপুবোইবা সেবা কায়দবা পীনবিয়ু । খুবমজৈ বৃন্দা বাণীবু

পঞ্চাঙ্গ প্রনামনা । চাৎল শল্লাংদো শমজেৎনা নিংথিজন্য হাত্তোক্তুনা পুনশিঞ্জরে । তিলক ধারন ফজন্য থিঞ্জবে লাইবক্তা । সিন্দুর নমশিঞ্জরে লরাইদা । ফিজেৎ ফিরোন শারিনা লৈতেৎলে গোপনী ফিজেৎনা । ফজৈদা নিংথিজৈ যশোদা বাণী লেমজবী শকফমনি নুপী ওইবীগী অবাৎপা অমত্তা লৈতেদা ।

সূর্য্য পূজাগী (পাৎলম লাংজরে অর্ঘ্যানচিৎবা - পানা, হৈক্ক অথুম অহাও শন্দেশ, হৈরাং লৈবাং ফজবা স্নাগী পাত্রদা হাপ্তুনা । যশোদা মমানা জ্ঞান তানা তাকপিরে গোপালবু য়েৎদুনা লাও লাও ইমাগী নিলমনি সূর্য্য দেববু খুরমসি । গোপালনা মমাগী নাক্তা ফমদুনা অদুম লৈ ।

শ্রীকৃষ্ণনা আদি পুরুষ ভগবান্নি, প্রকৃতিসু ইবুংজো মানা শেস্বনি নুমিৎ থা গ্রহনচিৎবা পুমনমক । যশোদানা ধুপ, থাৎমৈ, চন্দন বর্জিনচিৎবা থেন্দুনা থমদুনা সূর্য্য দেববু খুবমজরে । হে দিনমনি নামৎ কৌবা লাই নংদি যুগ খুদিং গান্দুনা লাকলি তাইবং কুম্মে য়েংলি, ইচা গোপালবু পাঙ্গল শক্তি পুঙ্গি পীনবিয়ু ।

## ওঁ সূর্য্যায় নমঃ

(১)

খুরমজৈ দিনমনি অঙানবা,  
জীব যোকপিবা সূর্য্য নারায়ণ ।  
ঙাংঙা মাইথোংনা মোমোন মোমোন,  
শুমহৎলি তাইবং ইংহল্লি থম্মোই ।  
হে পবং ব্রহ্মা কৃষ্ণগী শক্তম্,  
নঙাল কোটিনা জগৎ গাল্লিবা ।  
অতিয়া ঈপাক্তা শান্নরিবা,  
নংনা য়েৎদুনা লাকলি সংসার যুগ খুদিং ।  
কচ্চরি জুবাকুশুম ধুপ থাওমৈ  
লৌবিয়ু ঈশিং খুজোক (২) হে দিবাকর ।  
থস্বালনা নঙান্দা শাৎচবশুম  
শাৎহনবিয়ু পুঙ্গিগী লৈরাংসু ।  
পীনবিয়ু পাঙ্গল শক্তি ইচাবু;  
যেকু খুদোংথিবা লৈহনবিনু ।

মঙ্গল পীনৌনে ইচা গোপালবু  
পুঙ্গি নুংশাং তোলোইনা লৈহনবিষু।।০।।

## শৈরেং প্রার্থনা

(২)

হে দিবাকব নংদি মিৎনা উবা লাইনি  
অচৎ চস্তা জীব হিংবনি নঙান্দা।  
নংগী আকর্ষন শক্তিনা চিংশিন্দুনা,  
উংলি গ্রহ পুস্বা লৈদুনা চৎলিবা।  
অহিং নুংখিল চয়োল থাখাই নুমিৎ থা,  
নিংথম কালেন নোংজু নুংশা বসন্ত,  
পুল্লমক নংনা ওইহল্লি হে কোবৌহনবা,  
অমম অঙান খাইবিবা হে সুর্য্যনাবায়ন।  
মৈ ঈশিং নুংশিং অতিয়া লৈবাক (প্রকৃতি)  
জীবগী পঞ্চভূত নঙোন্দগী পোকপনি।  
অঙাংবা জুবাকু গুমগী মাইথোং মানবা  
হে সুর্য্য। কচ্চবি ঈশিং খুজোক খুজোক  
লৌবিষু লৎনদ কচ্চবিবা পুস্বা।

ইমাগী ইবুংঙো কাহাই নযাস্বং বলবাম নখোই অনি চখোক্কনু, যুমদা অসুম শাম্বদুনা  
লৈয়ু। মীনা ঙাংনৈ নংবু ননী মাখন ঙ্বানবা হায়না। অসিগুস্বা বাকৎসে ঐ খক তানিংদে।  
ইমা মাখন চিংলুগে শঙ্গোম শংদা।

## মাখন চুরি কহৈয়া (মাখন ছবগী লীলা)

শ্রীকৃষ্ণা মমান্নবা সখাশিংগা লোইনা উনবে কোনুংগী মপান হোজংদা। সুবল  
মধুমঙ্গল সুদাম সুদামনচিংবা গোপ মচাশিংগা ঙাইদুনা লৈবস্মী। সুবলনা হায়বকই ইতাও  
কাহাই নং লাকলেদনা ঐখোইনা নংতবু ঙাইদুনা লৈবিবনি। কবি কবি তৌসিগে হায়যু  
ইতাও নুংশিবা নংবো ?

মধুমঙ্গল — ঙবাংদি চে যাম্মা চাখবেদা। গোপী ইমা অমনা ফুবদা।

কৃষ্ণ — পঙলবদি চে চাবা শোযদ্রবনি। মীগী ইমুংদা চংলবদি মপু লাক্কাগা ননী  
মাখন চাদুনা অসুম লৈথেল্লবদি চে চাবা শোযদ্রবনি - শিবল্লবদি ওখোকা  
ফত্রনিদা।

মধুমঙ্গল — ইতাওনা হায়বা চুম্বী। হোরেন্দি মপু হেক লাকপদা চেঙ্গগে।

ময়ান্না চৎপা অমসুং ঙাংনদুনা অঙাংগী লীলাদা শ্রীকৃষ্ণা মমাং থানা মরি মরি  
চৎলি জগেয় শানা শানা।

### শৈরেং

জগেই শানা শানা চেনখি কৃষ্ণ,  
শৃদাম্ সুদামনচিংবা লোইননা।  
কোক্তা চুড়া খোংদা নুপুরনা,  
নুংশিবা খোংথাংদা ঝন ঝন চেঞ্জি।  
বাশি পায়রি কৃষ্ণা মমাং থানা  
রাখালগী ফিজেন্না ইরং লংনা।  
নোংদোন থক্কী থাজনা লৈবাক্তা,  
চৎপগুম ফজৈদা গুমহৎলে পুক্রিং।  
খুল্লক লৈরক্কি মরি মরি চৎলি,  
অতিয়াদা পাইবা উরোক পরেংগুম্।  
লেঙ্গেন্নৈ অমুক ইতাও ইতাও কৌনৈ,  
অঙাংগী কুশ্মৈ কয়াদা নুংশিবা।  
য়েংদুনা লৈহেই গোপীশিংনা  
ফজৈদা যশোদাগী মচা অসে।  
রাশি গুণতনা চৎখোনবা শক্তম্  
করস্বা বিধিনা শেস্বা খুৎশেমনো ?  
লাক্রবদি মখেইনা ঐগীদা,  
পীজগে মবুক থন্ন ননী মাখন।  
অসুক ফজবা কৃষ্ণ মঙোন্দা,  
পীজবদা করি পাম্মুগদগে ?

### মীনুংশি চাওবী গোপী অমগী যুমদা

ভিক্ষারি শাদুনা গোপাল কহয়ানা  
লাকলে গুরালিনি অমগী ময়ুমদা।  
নিররে ননী মাখল খরা পীনৌবা,  
হাঙ্গিয়ু ইমা ঐগী খুৎ অসিদা।

লৌনম তৌরনু নতাৎ হৈবা গোপাল  
 নংগী করিসু বাস্তেনা নয়ুমদা ।  
 নন্দ যশোদাগী মচানি নংসে,  
 নশকসু নুংশি, নতৌসু লেমজেনে ।  
 পীজগে ঋন্দুনা মমা গোপীনা,  
 হৈবিরে মাখন মশুৎ মচাদুদা ।  
 চফু ময়ামদগী হৈরিমথৈ থন্দে,  
 অঙ্কপনা থনবা হরিগী লীলা ।  
 চৎখরে গোপাল সখাশিং লোইননা  
 গোপীনা ইমুং মনুংদা চংত্রিঙৈদা ।  
 অহাংবা চফুশিং লোইনা থনহনলমলে,  
 অঙ্কপনি হরি মাগী থৌজান্দি ॥০॥

মমা যশোমতিনা মচাদা হায়রকই ! ইমাগী গোপাল নং চৎখোকনু হায়রগা করিগী চৎখোকলি । নংবু উদবদা ইমাবু লৈফম খংদে । মিকুপ অমন্তুং উদবদা যুগ কয়াগা মাত্ৰৈদো ইমানা । ইচাগীদমক থমলি ইমানা ননী মাখন বাস্তনবা । মমানা অমুক যুমগী থবক ইনখাং তৌবা চংত্রিঙৈদা মচাদো লৈরমদরে ! কদায়দবু থিরুনি ।

### গোপালনা যুমদগী থোরকপা

থোরকলে গোপাল যুমদগী; চুড়া ধরা ফিজ়েৎ লৈতেংদুনা খোংদা নুপুরনা নিল্লকলি বন বান, শামু মচানা চৎপত্ত্না । ঙাইদুনা লৈরন্মী শৃদাম সুদাম মধুমঙ্গল সুবলনচিংবা, গোপ ময়াম রাখাল ফিজ়েৎ লৈতেংদুনা ।

কৃষ্ণ — ঙসিদি কদাইদা চৎসিগে হা ! মধুমঙ্গল ?

মধুমঙ্গল — ইতাও কাহাই গোপী প্রভাবতীগীদা হেস্তা চৎলসি । মাগী যুমদা ননী মাখন য়ান্না লৈবনি । মাগী মচাদো য়ান্না ফন্তবনি মিরৈহৎনি । ঐখোইগা শান্নবসু য়াওদে ।

### শৈরেং

শৃদাম সুদাম মধুমঙ্গল কহয়ানা  
 মথং মথং লেংবান্দা তোংখৎনরে ।

থাংথবে শিকাদা থম্বা ননী মাখন,  
খুদজ্জুদা ফারে শ্যাম্বু প্রভাবতীনা ।  
(লাওরকই ছরানবা ফারে ছরানবা ফারে ।)

চেনশিল্লকলে যুম লোম্বা গোপীশিংনা  
খুবাক খুদুনা করেম্বনা বা বা নোকলে ।  
কহৈয়াগী মশক য়েংল য়েংলদুনা,  
ছরানবগী তবানি মপুগী নোংমা ।

পুরকলে গোপালবু গোপীশিংদুনা,  
ফীনা মকোক মমাই লোইনা খুমজিন্দুনা ।  
বাকৎলে যশোদা রাণীগী মফমদা,  
নচা গোপালনা ননী ছরানলমলে ।

মাইখুম হাংদোজ্জুনা য়েংবদা বাণীনা  
নৎলমদবে মচা ইবুংঙো কহৈয়া ।  
ওইবমলে প্রভাবতীগী মচা নুপা ।  
ইকাইরে গোপীদো যশোদাগী মমাংদা ।

শ্রীকৃষ্ণা কনাগী পোৎপু চাগনি । লীলা শান্নবগী বাদনি । থম্বোইবু চাংয়েং তৌবনি ।

মখাদা পুষ্পাঞ্জলি কৎনবা মন্ত্র শ্লোক খরা ইজরি ভক্ত বৈষ্ণবশিংনা রস চূপ্পদা  
নুংঙাইনবা ।

## নিতি পূজা পদ্ধতি পুষ্পাঞ্জলি কৎনবা মন্ত্রঃ

- ১) পত্রং পুষ্পং ফলং তোয়ং যোমে ভক্ত্যা প্রযচ্ছতি  
তদহং ভক্ত্য পহাত মশ্লামি প্রয়তাস্বনঃ ।।
- ২) আবৃত্ত মৃদু পুষ্পানাং ঘন সার সুসং যুতং ।  
অর্পয়াম্যঞ্জলি পুষ্পং কৃপয়স্ব কৃপানিধে ।।

মণিপুবি “কনাগুস্বা ভক্ত অমনা, পুকচেল শেৎনা উনা অমত্তং ওইরবসু, লৈ মনা  
অমত্তং ওইরবসু, উইহে অমত্তং ওইরবসু নৎত্রগা ঈশিং খরদং ওইরবসু ঐংগোন্দা কৎচবদি,  
কৃষ্ণ ঐনা হরাওনা লৌই ।”

## যশোদাগী বাখল

মীগী যুম যুমদা চংদুনা যশোদা ঐগী ইচানা গোকুলগী অঙাংশিং মমাম্ববগা লোইননা যুমথোং যুমথোং লৈরম্বা পোং মঠে হুদুনা চারি কনাগীনা ননী কনাগীনা মাখন। চৈরগসু খুম্মী ইচা গোপালনা ঃ “হে ইমা ঐ কনাগী মপোং চাদেনে। ইমাসু য়েংবিয়ু হ্রানসু হ্রানন্দনা ঐবু হ্রানবা তাহলে প্রভাবতীনা। গোপী অদুগী মচানা হ্রবা ওইরমলিবা অদুনি।” ইচানা ফনা হায়দুনসু গোপালবু চিংনদবদি নস্তে। ঐগী ইচাসে ওস্তোকসু ঙকস্তেদা করিগুম্বা খরদি লৈরে মাগী তৌবা ঙম্বা শক্তি। যশোদা ঐনা ইচাবু নুংশিবদি জগত্তা অনি শুরোই। ইচানগা ঙাংথোরকপা বাঙাং কোকিলগী সুরবু ঙমজৈ অদুগা মমিৎনগা ঐবু কিদুনগা য়েংবা মিৎয়েংদুনগা যশোদা ঐবু কয়াদা নুংশিহনবা। ঐদি ঙাওরে যশোদা করিনো গোপাল ইমাগী ইবুংঙো নংবো?

## শৈরেং

ঙকইদকো নংসে হে কইয়া  
 গোপীগী ননী মাখন হ্রানবা।  
 ফারবা নংগী শকফম ওস্তোকুনা  
 উহলে প্রভাগী মচা ওইনদুম।  
 চিংনদবদি নস্তে নমা ঐনা,  
 হে গোপাল নংসে করিনো খংদে।  
 নশক য়েংলে ফজৈ করিসু বাস্তে  
 ঙাংথোরক্রে কোকিল সুরবু ঙমজৈ।  
 তুম্বা চাবা থকপা মিকুপ পুংজা  
 গোপাল নংবুতা খলহল্লি নমাবু।  
 মিকুপ খুদিং শেঙ্গগনি নংবু  
 থাদোকলোই নংবু কৈদৌঙৈদসু।

## ব্যাখা

পূর্ণ ব্রহ্ম শ্রীকৃষ্ণনা শাম্রি,  
 গোপীশিং লক্তা অঙাং শক্তম লৌনা।  
 নুংশিবনা থনবা ব্রজ প্রেম ঙ্গেচেল লীলা,  
 অমৃত হেনবা তারিমঠে পেন্দবা।।০।।



মমা ইবেম্মা যশোদানা ফনা হায়দুনসু শ্রীহরিগী বাল্য লীলাদি কায়বা যাদবনি  
 যশোদা রাণীনা যুমগী ধবক ইখাং তৌবা ইমুংদা চংত্রিঙৈদা উচিন নাচিনা নাছোরকলে  
 রাম কৃষ্ণ মচিন মনাও । উনরে চান্নরবা রাখাল ময়াম সিদাম, সুদাম শুবল মধুমঙ্গল দাম  
 বসুদান্নচিংবা হোজংদা । রাখালশিং অদু শেৎলম্মী গোপগী চৎনবী ফিজেৎ ফিরোল  
 রাম-কৃষ্ণ অনিনা শেৎপগুম বৈকুষ্ঠ নাথ শ্রীহরিনা মাগী পার্ষদশিংগা ফিজেৎ লৈতেৎবা  
 চপ মাম্ববগুম্বনি । ফজৈদা রাম কৃষ্ণ লেঙ্গোন্নদুনা চৎপসে গোকুলগী লস্বীদা অঙৌবা  
 অমুবা — নোংমদোন খাজনা লৈবাক্তা চৎপগুম । লাই মচাগুম শকফন্না করিসু বাস্তবা  
 য়েংবগী পেনবা নাইদবা অদুবু উবদা গোকুলগী মৌনহা গোপী অনিনা রাম কৃষ্ণবু মচা  
 ওইজনিংদুনা হায়রকই —

নখোই অনি অমুক্তা লেধু  
 লেঙ্গোন্ননা খোং কারন চন্দুনা ।  
 থরাই তানা য়েংগে ইচাশিংবু  
 কনানা ফজবা হেনবরা হায়না ।  
 লেপলে রাম কৃষ্ণ খোং কারন চম্মা  
 সখীশিং মমাংদা লেঙ্গোন্ননা  
 হায়রকই রামনা কনানা হেল্লি ?  
 ইনাও কৃষ্ণগা বলরাম ঐগা ?

## শৈরেং

গোপী অহানবা

ফজৈ ফজৈ রোহিনীগী মচা  
 লুপা কুচুবু ওমজবা রাম ।  
 করিগা চাংদমনি চাংদমফম লৈতে,  
 পূর্ণিমা থানা ইকাইবা শকফম ।

গোপী অনিশুবা

যশোদাগী মচা ইবুংঙো শ্যাম  
 নোংহৌ ওম্বা চুরানা লৈতেৎবা ।  
 শরত পূর্ণিমা ওমজবা মাইথোং,  
 তয়ান ওমজ চিনবান মোমোন নোকপা ।

গোপী অহানবা

চেংলবা খাংদা অশংবা ফিগে  
 থশৌ খুবোম কল্পবা শাবান।  
 খোংদা নুপুরনা নিম্নি বান বান,  
 খুজিন তরানা খৌরানমিচাক্কুম।

গোপী অনিশুবা

ফজবা খাংদা স্না ফিগে থোনবা,  
 শংবাম্ম খুবোম পুস্তুম তাবা।  
 খোংদা নুপুরনা নিম্নি শকলি  
 রনু রনু বুনু বুনু হায়না।

গোপী অনি পুন্না

ইচা ওইজনিংই হে রাম কৃষ্ণ  
 পীনবিয়ু নিজবা হে ঈশ্বর।  
 ইমা ইমা কৌরোনে রাম কৃষ্ণ  
 পেঞ্জগে থম্মোই ইচানি খন্না।।০।।

অসুন্না গোলোক নাথ শ্রীহবিলা শকফম অনি থোঙ্কুনা (মাগী কলানা ওইবা) বাম  
 কৃষ্ণ থোন্ডুনা পোক্ৰবে গোকুলদা শুমহৎপা শকফম লৌদুনা অদুগা গোপী মমাশিংগা  
 লোইননা বালা লীলানচিৎবা অজাংগী কুন্মে শাম্মরি। য়েংহম্নিংই গোপী মমাশিংবু গোপশিংবু  
 মখল মখলগী লীলা।

য়েংবগী পেনবা নাইদ্রুদনা হায়রকই — নিংথিবা কৃষ্ণ! ফজবা কৃষ্ণ! নুংশিবা  
 কৃষ্ণ! যশোদগী থরাই ওইবা গোপাল! ঈশৈ অমা শকউ! ননী মাখন শন্দেশ য়ান্না  
 পীজগে! (শ্রীকৃষ্ণগী ঈশৈ শ্রীমুখ মচিন মচাদুনা)

ঈশৈ

পীজৌনে ননী মাখন, শঙ্গোম য়ান্না থোক্কনি,  
 পীজ পীথকপা হায়বসে, মইহে য়ান্না ফংবনি।  
 অরাম্মদা পীজৌনে, খৌরাংবদা পীথকউ,  
 অহাও অহাওবা সন্দেশ পুথোঙ্কুনা পীজৌনে।

গোপীনা হায়রকই — শকহেনবা নন্দলালা, ইচাগী ঈশৈসিদি কলানা তর্ঘী! ওছোক্কুসু  
 নুংশিখরবা ঈশৈনি। ঙাইরমখো ঙাইরমখো ঙাইহাজ্ঞা লৈরম্মু নখোই ময়াম। ইমাখোই

অহাও অহাওবা ননী মাখন, লড়ু-বেড়া, জিলিবি, কচোরি, পুরি, পুবানচিৎবা পুরকে  
ঈচাশিংগী চানবা। অসি হায়দুনা গোপীশিং অদু ময়ুম;ময়ুমদা চৎখিদুনা পুরকলে অচা  
অথক ময়াম স্নাগী পাত্রদা হাথুনা।

“চাও চাও রাম কৃষ্ণ সিদাম সুদাম মধুমঙ্গল নখোই ময়াম। চৎখরে গোপী অনিদো  
অদুগা অসুন্না হায়জরি ঈশ্বরবু নিংশিংজদুনা।

“হে ঈশ্বর ননাই ঐখোইনা খুরমজরি অঙাং অনিসিগী মপান্দগী চাবা থকপা অমস্তা  
ঝাংহ্নবিগনু।” ময়ুম ময়ুমদা চৎখিবা মতমদা হান্না থমলস্বা চফু অহাংবশিং অদু ননী মাখন  
অচা অথক অথুম অহাওতনা লোইনা থান্না লৈরমলে। ঈশ: ঐখোইবু ঈশ্বরনা চানবিবেদনা।”

অসুন্না গোপী ময়ান্না পুরজুনা চাও হায়না থমলস্বা অচা অথক ময়াম অদু রাম  
কৃষ্ণগী মমাংদা পৈদুনা লৈরে। সখা ময়ান্না খোঞ্জেল অমস্তনা লাওরকই —

ইতাও কাহাইনা জয় ওইরে।

ময়াম্বুং দাউজীনা জয় ওইরে।

মধুমঙ্গলনা হায়রকই ময়াম য়েংদুনা — ফমলো নখোই পরেং শানা হে সিদাম  
নংনা মকোক থংউ, মথংদা সুদাম, সুবলনচিৎবা মথং মথং ফমউ। ঐ সন্দেশ ময়ামসি  
য়েঞ্জগে। পোৎ য়েনবা হায়বসে বামোন ঐগী ইখোনি।

সিদাম — ঈশ: ওস্হোরুসু য়ামস্বেদা সন্দেশশিং জিলিবি; কচোরি, ননী-মাখন, রাম  
কেলিনচিৎবা য়ান্না হাওনা চাবা তারে ওসিদি।

মধুমঙ্গলনা য়েঞ্জি — সুদাম - নংগী চালুস্তা হাপ্পগে সিদামদসু হাপ্পে চপ মান্না।  
সুবল নং! চালুক চিংশিনবা য়ারোইকো।

গোপমচা ময়ান্না হায়রকই — হে মধুমঙ্গল তৌনু তৌনু নং অসি বামোন মচানি।  
অদুক য়ান্না লেমহল্লিবা করিগীনো? লোইনা য়েস্হোকউ নংনা করিগী য়ান্না চাগনি।

কৃষ্ণ — করিনো ইতাও মধুমঙ্গল বামোন নংনা অসুক য়ান্না অচা অথকশিংসে  
কদায়দা পুগদৌরিবা? ঐখোইগীদি খরদমক নংনা য়েঞ্জি। চাবদা ফজদ্রবদি  
হয়েংমুক্কী মপোস্তা লাইরবা ওইনা পোক্তনিকো!

মধুমঙ্গল — পুরিবসে ঐগীতা নস্তেদা! ঐগী ইপা ইমা ইচিল ইনাওশিং লোইনা  
পীজগদৌরিবনি।

কৃষ্ণ — ঐনা ফাগি তৌবনিদা! নংসে ইতাও মধুমঙ্গল ইমা ইপা য়ান্না নিংইদা!  
অসুন্না ফাগি জুগাই ওইহাক তৌনরগা য়ুম য়ুমদা হন্নরকলে।

মতাং অসিদা মাখোন ছরানবগী লীলা লোইরে।

# উদুখন (শুম্বন্দা পুনবা) লীলা

## গৌরচন্দ্র

শ্রীগৌরান্দ মহা প্রভূনা শান্নরি,  
শ্রীকৃষ্ণগী বাল্য উদুখন লীলা ।  
যশোদা মমানা লমহেনবা গোপালবু,  
শুম্বন্দা পুনখি চেংল ঝাংদা খৌরিনা ।  
হে কৃষ্ণ নংনা খোংদাবনি মালেমদা,  
পৃথ্বি' অরুমা পাপ মৈশা কোকপিনবা ।  
ফন্তবা মাঙ্হনগে কনবিগে সাধু বৈষ্ণব  
ধর্ম যোকখন্তুনা শান্তি পুবকনবা ।  
লানবিখি নংনা নলকুবর মচিন মনাও  
দেবর্ষি নারদগী কল্পবা শাপ্তগী ।  
হে জগৎকী মবুংঙো নংগী খৌজান্দি  
মপান নাইদে থাবদা লোইবা নন্তেনে ॥০ ॥

শ্রীবাসকী মাগুব অদু ভক্ত বৈষ্ণব অমদি গৌর ভক্ত ময়াম তিল্পে । শকলি সংকীর্জন  
শ্রীনিত্যানন্দ প্রভূ, গদাধর শ্রীবাসনচিংবানা পালা কোইদুনা শ্রী অদ্বৈত প্রভূ অমদি গোবিন্দা  
ঘোষনা পুং য়েরি । অঙকপা কুস্মেনি শ্রীগৌরগী উদুখন লীলা ।

## যশোদাগী ঙ্গশৈ

ফজৈ ফজৈ ইচা গোপালসে,  
নোংহৌকুচুনি লৈরোই মাগুমা ।  
মাইথোংনা শরত থাবু ঙ্গমজেনে  
ইংলবা থাবলগী মঙালনি শ্যাম ।  
বাহোংগী চুড়ানা কোজা নোম নোম  
চুবাদা হাইরি নাইন নোংথাংগুম ।

নোকমি নোকমিবা খোই খোইবা মিতয়েং

শুমহৎলি জগৎ, শা উচেক ফাওবা ।

শাজৎতা শাথেক্তা পুক্রিং ছরিবা,

কাম কোটিবু ওমজবা শকফমনি শ্যাম ।

তনৌ তনৌবা নুংশিবা চিনবান্না

ইমা কৌবদা কোকিলগী সুর ওমজৈ ॥০ ॥

যশোদানা মচাবু নুংশিনা থাগৎলিঙৈ মতমদা কৃষ্ণনা তুংদগী লাঙ্কুনা তুমিন্না মমাগী  
ফিজি পায়দুনা চিংই মোমোন মোমোন নোঙ্কুনা ।

যশোদা — ইচানা লাকপা নমানা খংহৌদে, করি চাগে হায়বনো ইমাগী গোপাল ।

কৃষ্ণ — ইমা ঐ ওসিদি যান্না বারে শাম্বদা, অমৃত থক্কে ইমা ! অসিদা ফস্বীম্বনে ।

যশোদা — লাকও লাকও ইমাগী নীলমনি, ইমা পমগে ফস্বরো ইমাগী তম্পাস্তা অমৃত  
ইনগে সে নবুক থম্মা থকওনে ! (তম্পাস্তা পস্বা অদুগা অমৃত ইনবা)

### সূত্র

ওছোকইদা লৈরৎদা শঙ্গোম শৌরঙ্কুনা

পাথদুনা মাংলে, লৈবাস্তা লৌইনা ভারে ।

গোপালবু থমলে লৈবাস্তা চেনশিনখরে ইমুংদা

যশোদা রাণীনা শঙ্গোম ঙাক্কে হায়দুনা ।

অমৃত নংথবতা ঙাইরিঙৈদা মমানা,

চেনশিনখিবদা শাউরে গোপাল যান্না বারৌরে ।

রাণীনা হম্মঙ্কুনা অমুক পমগে তৌবদা,

নিংঙাই তৌরে কৃষ্ণনা, তাদরে মমাগী বা ।

যশোদা — ইমাগী ইবুংঙো ইমা পমগে লাকও, ইচাবু ইমানা অমৃত ইম্মগে ।

কৃষ্ণ — মাই ! মাই ! করিসু ওমলৌই ইমা ! (লৈবাস্তা খোং নৌইরগা) ঐ অমুক  
হম্মা থক্করৌই ।

যশোদা — ইবুংঙো নংবু শাউরনু কৈদৌগে ?

ইমানা চৎকে হায়না চৎপা নস্তেনে ।

শঙ্গোম পাথবা ঙাকপা চৎলুবনি,

ইচাগী থক্কবা লোনবনি শঙ্গোম

শঙ্কোমদগী শৃংবা অথুম অহাও ঙাকনি,  
লডু বেড়া ননী মাখন জিলিবিনচিংবা  
হাওর হাওরবা বসগুলা ববফি।

### যশোদাগী ঈশৈ

লাও লাও নীলমনি ইমা পমগে লাওনে।  
অমৃত নবুক থন্না পিথক্কে গোপাল নংবো।  
থক্রবদি অমৃত ইমাগী লালা, (নংনা)  
ইমাগী থবাইসে পোথাফম খংলবোই।  
কহুয়া নংনা যশোদাগী থবাইনি,  
পাবুংগী শম্মুনি গোকুলগী থাজনি।

### কৃষ্ণ

মাই মাই ইমা নচাগী পুক্রিং নুংঙাইতে  
থক্রবোই অমৃত অমুক হন্না থকলোই।

### সূত্র

মচাসে যান্না শাউবে খংলদুনা,  
ইমুংদা চংথ্রে শঙ্কোম লৌকন্বা।  
তাঞ্জা ফংলে খন্দুনা কৃষ্ণা  
চংথবে ইমুংদা লোৎথবে।  
মমানা মপান্দা থোবকপদা  
লৈবমদবে মচা নীলমনি।  
থোঙ্গান্দা চেনথবে যশোদানা,  
গোপালবু কৌব কৌবদুনা,  
ইবুংঙো। নংগী শঙ্কোম লৈবেসে  
থকলো লাকও ইমানা পায়বিসে।

মমানা থোঙ্গান্দা থোকত্রিঙোদা কৃষ্ণা ইমুংদা ননী মাখন শন্দেশ লোহিনা চাইখাইদুনা  
মাঙহনবা।

চাইখাইবে লনী মাখল সন্দেশ  
লৈবংদা খাংদা ঙৌবিবা শঙ্কোম।

হৈদোকলে ওন্না মাঙ্হক্সে পুন্নমক  
থুগাইদুনা ইচাই চায়রে লৈমাইদা ।  
শারা শক্সে ইমুং অমুক্তেইনা ।  
চংলকলে য়োং ময়াম হরাও হরাও  
পিজথোকলে লৈমাইদা তারিবদো ।

### যশোদা

কৌবা তাদ্রদুনা মচা গোপালবু  
চংলকলে যশোদা ইমুং মুনুংদা ।  
উরে মমানা মচানা তৌরস্বা,  
ননী মাখল সন্দেশ চাইখাইরস্বা ।  
শাওনিংবনা যশোদা মে থোকলে  
চুমইদা গোপীশিংনা বাকৎপা  
খবা বারকপা তারে অঙাংশে ।  
মাগী লমচৎ শেমদোক্তবা য়াদে ।

### যশোদানা মচাবু বারকপা

করিনো কাহুয়া ইমাগী ইবুংঙো,  
ইহে ! হৈদোকলে ননী মাখল শন্দেশ ।  
অসুন্না তৌববু হৌনববনে গোপাল,  
শঙ্গোমসু হৈদোকলে চফুসু থুগাইরে ।  
ফণ্ডেদ নংসে ইমুংসে ইচাই চাইরে,  
মাং তারুবা তৌবা হৌনবরা গোপাল ।  
থোৎনা চান্না তৌবনা নরাংলে নংসে,  
বারক্তবা য়াদে মতম চারিঁঙোদা ।  
তান্নরে গোপালবু চৈ অমা পায়দুনা  
চেনগনু চেনগনু গোপাল লৈরস্মু ।  
চেংলবা খাংনা মশাদু পুঙমদরে,  
শম্বুল নাশ্চোজুনা কেঞ্জে শমজিবৈনা ।  
কবম ফংগনি ফংলৌইদ হরি মাবু,  
রাবনা পন্দোম লোমলে যশোদা ।

- যশোদা — কদায়দনো গোপাল কদায়দা চেল্লিবা, অরাংবা উদা করিগী কারুবিবা ?  
কুমথবকউ নংবু তপ্পা তপ্পা কুমথৌ, তারগা করি থোক্কনি খঙ্‌দবরা ?
- কৃষ্ণ — ইমা । ছন্দাকখবো চৈ অদো, ঐ যাম্মা কিরে ফুবিনু ইমা !
- যশোদা — চৈদি কিবা খঙ্‌ববা নংবু ।
- কৃষ্ণ — শেংনা হায়মু ইমা নং ঐবু ফুররোইদবা ?
- যশোদা — ফুররোই ফুররোই ইমানা নংবু খক ফুররোই ।

### সুত্র

- কুমথরে কৃষ্ণ তপ্পা তপ্পা উদগী  
ফারে মচাবু খুজেং পায়দুনা যশোদানা ।  
অম্বক চেনগে তৌই কৃষ্ণ নাছোক্তুনা  
মমা মচা কুশ্মৈ ওইরে ফানবদা ।
- কৃষ্ণ — তৌজববোই ইমা মতুং খক তৌজররোই ।
- যশোদা — মীগী যুমদসু তৌজববোই হায়মুনে গোপাল ।  
নুমিৎ খুদিংগী বাকৎপদা গোপীশিংনা  
যশোদা ঐগী নাকোৎসে শিংজা য়েবে,  
নং উবদা গোকুল পুষা থোঙ্‌ লোমরে ।
- বোহিনী — শাওবিনু বাণী অপঙ্‌বা অঙাংনি  
কিবনা থক থক নিকলে ।  
মতুংদদি ফবনি, তোকখবনি  
জ্ঞান তাবকলগনি ।
- যশোদা — খাম্মনু ইতা, লমহেনবা অঙাৎসে  
ঙসিদি খঙ্‌গনি পুন্দুনা থমগে ।  
কদায় পীবকউ থৌরী অশাংবা  
পুনশিনগে মখাংদা চত্তনবা ।
- চেংলবা খাংদা পুনবা মতমদা  
খুদোল অনি হেজ্ঞা রাৎলি থুংদে ।  
থৌবী অবৈ মথে পুরকউ ইতা  
থৌরী মযাম শমদুনা হেজ্ঞা পুনগে ।



মমাগী মতৌ উবদা কৃষ্ণা,  
 য়েংবা ঙমদদুনা পুনহনগে খঞ্জে ।  
 কাব্রং খৌরিনা ফজবা খ্যাংদা,  
 পুঞ্জে মমানা শুস্বনগা পান্ননা ।

শ্রীহরিবু করন্না পুনবা ঙমগনি । জগৎসে মহারুা শেশ্বনি, মাতনা শান্নবা লীলানি ।  
 খংদেনে যশোদা মমানা মচা গোপালসে হরিনি হায়বা । শিব মহাদেবনা ঙাওজরিবা, উমং  
 রামংদা কৈউল থোন্দুনা উং তৈশিন্দুনা, চহি কল্প কয়া ধ্যান তৌজবদা ফংবা ঙমদ্রবা,  
 উঙমদ্রবা শ্রীকৃষ্ণগী রূপনি । ইবুংঙো মাগী ত্রিভঙ্গ রূপ মথেক অহম থেকপা চুড়া বাশিনা  
 লৈতেং ওইবা নবঘন শ্যাম ফুইনা নোংহৌ ঙমজবা খ্যাংদা ম্মা ফিগে থোনবা চরন্দা  
 নুপুরনা নিনবা; থা কোটিবু ঙমজবা মোমোন মোমোন নোকপা নুংশিবা শ্রীমুক্তির্নি ।  
 অচস্বা মচানি খন্দুনা যশোদা রাণীনা মচাবু খৌবীনা শুস্বন্দা পুঞ্জিবা ।

### যশোদাগী ঙ্গশৈ (মপুক্কাং নুংশিবা)

হায়নৈদো গোপাল নংবু গোপীশিংনা  
 লনী মাখন ছরানবা কাহুয়া ।  
 তাবা ঙমলক্তরে যশোদা ঐনা,  
 বারক্তবা যাদে কিবা খঙনবা ।  
 শুস্বন্দা পুঞ্জে লমহেনবা গোপাল  
 খৌরী ময়াম শমজিন্দুনা মমানা ।  
 থরোগুম নৌরবা চেংলবা খ্যাংনি  
 ইংলবা থাজ কোটিগী মঙান্নি ।  
 শুস্বল চিংলদুনা চংখরে শন শানা (২)  
 চংখরে কহুই উ ফাইবোক মরক্তা ।  
 তুখরে যমলাজ্জ্বন উপাল খংহৌদনা  
 ব্রজ তাবগুম হৌনা লাওনা ঙংনা ।  
 হবিগী লীলাদি অঙকপনা থনবা,  
 খৌজালগী মশকনি নারদগী শাপতো ।  
 পাপ কোকচরে নল কুবর মনিগ্রীব  
 হরিগী চরন্না হেজ্ঞা শোকপিবদা ।  
 হঞ্জিলবা ফংলে হামগী দেব মুক্তি

নল কুবর মনিগ্রীব মচিন মনাওদো ।  
 শ্রীচরন থম্বালবু চিৎনা চিৎনা য়েংদুনা  
 কচ্চরকই প্রার্থনা পিরাং শিষ্টনা ।

### প্রার্থনা

নলকুবর — খুরমজৈ হে কৃষ্ণ পর ব্রহ্ম নংবু  
 অচৎ-চত্তা জীব শেশ্বীবা পরমাশ্বা ।  
 খৌজালগী মিৎয়েং তাবিয়ু ননাইবু,  
 তোল্পবনি খন্না ঙাকপিয়ু লানখিবা ।

মনিগ্রীব — লাইগী লাইওইবা হে ভগবান খুরমজৈ  
 ঙাংঙ্রাবা চরন্দা চংজবি চানবিয়ু ।  
 পাপ পূন্য খঙ্ঢ় তোল্পবা ননাইনি,  
 সংসার মাযাদগী লাশ্বোকপিয়ু হে কৃষ্ণ ।

নলকুবর অমসুং মনিগ্রীব —

মপোক খুদিৎদা প্রেম সেবা ফংহনবিয়ু  
 কচ্চরি থরাই মঙাসে খুয়া খাদা ।  
 লৌবিয়ু মিৎলু পীরাংসে লৈরাং ওইনা,  
 লৎনবা তৌবিনু তোল্পবনি খন্না ।

প্রার্থনা কৎলবা তুৎদা নলকুবর মনিগ্রীব অনিনা ৭ লক হন্না শ্রীকৃষ্ণবু য়েং ওইননা  
 কোয়রগা দণ্ডবৎ তৌজরে, খুয়া উফুল পদধুলী লৌজরে কোক্তা হাপচরে, হরিবু দর্শন  
 তৌনা তৌনা স্বর্গদা কাখরে ।

নন্দ — হৌজিক তাখিবা বজ্র তাবণ্ডম হৌরবা মখোল  
 অদু কদায়দগীনো ? করিবু ওইরিগদগে ?  
 ঐগী থম্মোইসে তনিক তনিকইদা ।  
 খরা থুনা চৎলু উপনন্দ; সুনন্দ নখোই অনিবো ?  
 ঐগী ইচা কাহুয়া কদাযদা লৈবগে য়েংউ ।

উপনন্দ সুনন্দ — হে নন্দরানী ইতৈমা ! গোপালবু  
 ননাজ্ঞা লৈববা ?

নন্দরানী — লম হেঞ্জি হায়দুনা খরা কিনবা ইচা  
 গোপালবু মপান্দা শুম্বন্দা পুন্দুনা থম্বনি ।

- উপনন্দ — করিনো রাণী শুস্বনগা কোমলা গোপালদি লৈতেনা ।  
শুস্বন চিৎদুনা চৎলমগনি ।
- যশোদা — মাঙলে মাঙলে যশোদা ঐহাকসে  
ইচাগী নৌরবা ঝাংদা খৌরীনা পুনখিবনি ।  
চেঞ্জকলে যশোদা মচাবু কৌদুনা  
ইমাগী গোপাল ইমাগী নীলমনি !  
হাই হাই ইচাসে উনা নল্লমগনি  
ইচাগী থরাই মাঙলস্বা তারেদো ।  
ইশ: লৈরমলে গোপাল উগী কারক্তা  
শুস্বনা উরক্তা কন্না য়েৎশিন্দুনা ।  
হিংচাবী ওইরেনে যশোদা ঐসে,  
অমত্তা পোকচবা ইচাবু লারুবা ।
- নন্দ — হরিগী খৌজান্না ইতৎ তত্তনা  
কনবিবনি ইচা কাহুয়াবু ।  
কনানা পুল্লি ইচাবু খৌরীনা,  
ইপা থোকে নংবু পুল্লিবসে ।
- কৃষ্ণ — বাবা ! নচা ঐবু ইমানা পুনবনি ।
- নন্দ — করিগী ইচাবু পুল্লিবনো ?
- কৃষ্ণ — ননী মাখন খরা চারুই হায়দুনা ।
- নন্দ — মচাবু পমদুনা পুরক্কে ন্না শঙ্কাইদা ।  
ইপাগী ইবুংঙো নংনা চাবমথে চারো ।
- কৃষ্ণ — চারোই চারোই নচা শুকচা চাজরোই ! (ওইনবা)

### যশোদাগী ঙ্গশৈ

য়েররোই য়েররোই ইমানা অমুক  
ইমাগী থরাইনি থমজবা গোপাল ।  
অয়ুকী নুমিৎ নুমিদাংগী থাজ  
অমত্তা ঙ্গাইজবা চিনবান শঙ্কনি ।

লাও লাও ইমাগী তম্পাজা লাওনে  
 অমৃত ইনগে নবুক থন্না থকউ।  
 যেংগে নশাসে কবি শোকই গোপাল,  
 শিৎ শিৎ নানবিবি মশা অপুস্বা।  
 পুকচেল ফত্রবী ঐগুস্বী লৈবোই,  
 অসুক নুংশিবা ইচাবু পুনবা।  
 হবিবু নিংজবা মহাবাজগী  
 পূন্য ফলনা হিংবনি ইচানা ॥০ ॥

### উ ফাইবোক যম্মার্জুনগী বারী

নলকুবব মনিগ্রীব মচিন মনাও অনিনি। লাইশিংগী লল শংবা যক্ষবাজ কুববেগী মচানি। নোংমা মখোই অনিনা নিশা থকচিল্লগা লাকখি কৈলাস চীংগী চীংখোংদা ফজবী নুপী মযাম পুবগা। নাপন্না মযাই কাবদুনা লাইবেসীশিং লোইননা মফী মবোল লৌথোক্কাগা শামুনা লফুবন নৈখাইবগুম নুপী মযাম অদু তন্নদুনা গঙ্গাগী ঈশিং ঈচেন্দা শান্নখি। মফম অদুদা দেবর্ষি নাবদ লেংগুকখি। ঋষিবু উবদা কবিসু ব্যাবহাব থমদনা উগুম লেপুনা লৈখি। থোইদোক্কা ঋষি নাবদনা মহাদেবগী মগুণ থাদুনা শকপদা কবেম কথাইননা মখোই মচিন মনাওনা নাবদগী মতো তমখি। মখোইগী ফত্রবা লমচৎ অদু উবদা নাবদ ঋষিনা শাওদুনা শাপ তৌখি। “নখোই অনিগী লমচৎ অসি উগুস্বনি ইকাইবা খঙদে। মবম অদুনা নখোই অনি গোকুলদা হৌকবো উ ফাইবোক ওইনা।”

মতুংদা মচিন মনাও অনিদো জ্ঞান তাবজুনা ঋষিগী মখোং কোন্দুনা শাপ কোরুবা হাযজখি। নুংশিবিবদুনা নাবদনা তাকপিবকই — “দ্বাপব যুগকী মমৈদা শ্রীহবিনা পৃথিদা অবতাব তৌবগনি। শ্রীকৃষ্ণা উপাস্বী অদুদা হেক শোকপদা হান্নগী দেব মুর্ত্তিদো হঞ্জিনজৌ। অসুম তাকপিবগা লেংখবে নাবদ ঋষি।

নাবদগী শাপ অদু বব ওইবদুনা হন্দক শ্রীকৃষ্ণা মখোইবু লানবিবিবসিনি।

শ্রীগৌরাঙ্গ প্রভুনা শকচরি  
রাম কৃষ্ণনা শঙ্কোম শুষ্কা তন্মা  
দেবর্ষি নারদ লাক্কুনা তন্ম্বীবা

### গুরু বন্দনা

ব্রহ্মানন্দং পরম সুখদং কেবলং জ্ঞানমুত্তিম্  
দ্বন্দ্বাতীতং গগন সদৃশং তত্ত্বমস্যাদি লক্ষম্  
একং নিত্যং বিমলমচলং সবর্ষী সাক্ষিভুতং  
ভাবাতীতং ত্রিগুণরহিতং সদৃ গুণং তং নমামি ।।

আজানু লম্বিতভূজৌ কনকবদাতৌ,  
সঙ্কীর্ণনৈক পিতরৌ কমলায়তাক্ষৌ,  
বিশ্বস্তরৌ দ্বিজবরৌ যুগ ধর্ম পালৌ,  
বন্দে জগৎ প্রিয়করৌ করুণাবতারৌ ।

### মণিপুরি

পান্শোম চোনবা কুচু সনা ফুদোংবা,  
সঙ্কীর্ণন শন্দোকপা মিৎস্না থম্বানবা ।  
জগৎ সংসার য়োকপিবা ধর্ম ঙাকপিবা,  
কলি জীব কনবিবা নাম পীনবিবা,  
খৌজানগী অবতার শ্রীগৌরচন্দ্রগী  
শ্রীচরন্দা খুরমজৈ হম্মা হম্মা ।

### ঈশৈ

য়েংউ য়েংউ শ্রী গৌরাঙ্গসে  
মুন্না য়েংউ মাগী শকফমসে ।

ব্রজগী কৃষ্ণদুমক্ৰি,  
 মাইথোংনা রাধাদুমক্ৰি ।  
 থবাস্তা লৈরে ভৃগু পাদ চিহ্ন  
 স্বাংদা লৈবে খৌরি পুনফম্ ।  
 লেমজবা শাবান পাশ্বোম চোনবা,  
 পুক্ৰিং হরি মুর শন্নাত্না ।  
 ঙৌর ঙুক্তা তুলসী মালানা  
 হাইরি হুমলি তত্তনা হাইরি  
 অসুক ফজনা করন্না শেল্লম্বনো ?  
 বিধিগী অঙ্কপা করি খৌরাংনো ?  
 ব্রজগী কৃষ্ণদুমক্ৰি রাধিকাদুমক্ৰি ।।০।।

ধর্ম শাস্ত্র পুস্তকরা লৈতেংবা শ্রীগৌরাস্ত্র প্রভূনি। বৈবস্বত মনুনা পুবা ২৮ শুবা কলি যুক্তা শ্রীগৌবনা বিশ্বস্তর কৌদুনা স্না অহিংবা কুচুনা ঙান্দুনা অবতার তৌবিরে ভাগীরথী তৌরৈনা কোনবা শ্রীধাম নবস্বীপতা। ভক্ত রূপনি শ্রীরাধা কৃষ্ণগী অপুনবা যুগল রূপনি। নিংশিংলে শ্রীগৌরনা শ্রীকৃষ্ণগী বাল্য লীলা শঙ্গোম শুস্বা হৌবা। শ্রীকৃষ্ণনা লৈশেষ্বা হৌবা মতমদা পুথোকখি সুরভি কৌবী শনবী শ্রীকৃষ্ণগী শক্তিমক্কা ওইবী। মহাস্তি শন ইরৌইশিংগী মমানি।

ব্রহ্মবৈবর্ত পুরানবু লেংবিবা ব্যাস দেবনা ব্রহ্ম খণ্ডা অসুম্না বর্ণন তৌরি মদুদি সুরভীনা কামধেনুনচিংবা মশিং লাকঙমদ্রবা জগৎকী শনয়াম পুথোকখি, মহাক্কী অমতনা জগৎ জীববু য়োকপিরি। গোলোক বৃন্দাবন্দা সুরভীনা শনয়াম পুথোক্তনা পর ব্রহ্ম শ্রীকৃষ্ণনা গোপ রাখালশিংগা লৌইননা শন শেন্দুনা গোলোক বৃন্দাবন্দা গোপশিংগা লৌইননা মখল মখলগী লীলা শান্নখি। রাস মণ্ডল শেমদুনা রাধা গোবিন্দনা বাস ক্রিড়া শান্নবিখি সখীশিংগা লৌইননা।

দ্বাপব যুগতা মুকলীধর শ্রীকৃষ্ণনা শন শেন লীলা শান্নগে গোপশিং লৌইননা ব্রজ বৃন্দাবন্দা বাধিকা অমদি সখীশিং লৌইননা প্রেম ভক্তিগী রসনা ঙ্গেচেল ওইবা বাস লীলাবু শান্নগে নিংখি। অসুম্না সিদামগী শাপতা থংজিন্দুনা শ্রীমতি রাধানা বৃষভানুগী মশোম ওইনা ববষাল ব্রজ বৃন্দাবন্দা পোক্ররে। শ্রীকৃষ্ণসু নন্দ যশোদাগী মচা ওইনা গোকুল ব্রজ বৃন্দাবন্দা পোক্ররে।

চহি ৫ শুদ্রিবা শ্রীকৃষ্ণনা শঙ্গোম শুস্বগী লীলাবু শ্রীগৌরাস্ত্রনা শকলি হিক্কা হিক্কা কপ্তুনা শ্রীকৃষ্ণগী বাল্য লীলা মশামকপু নিংশিংজদুনা।

শ্রীগৌবান্ধগী স্না শঙ্কাইদা তিল্লরে ভক্তমথৈ চিখদে । লোইনা যাওরকই অভিরাম  
ঠাকুর, সুন্দব ঠাকুর পুকষোস্তম নাগ, গেরীদাস পশিতনচিৎবা গৌরভক্ত পুস্বা । শ্রীগৌরান্ধনা  
পাংথোকলি উৎসব শঙ্কোম শুস্বগী । লৌহল্পুরে শনবী চাজেনবী অমা । শ্রীগৌরান্ধনা  
শ্রীকৃষ্ণনি খন্দনা শঙ্কোম শুমলি । ভক্তমথৈনা ব্রজ ভাব নিংশিংদুনা নুংঙাইবা ইপাক্তা  
তাওরে ।

### ঈশৈ

নিংশিংলে গৌরনা কৃষ্ণগী বাল্য লীলা,  
কৃষ্ণনা শঙ্কোমশুস্বা হৌবা নুমিত্তো ।  
হে নাবদগী মশক ওইবা শ্রীবাস পশিত  
নংনা কৃষ্ণবু শঙ্কোম শুস্বা তস্বীখিবা ।  
শ্রীকৃষ্ণনা তাকপিখি সনবু লুনা তৌ,  
শস্বীনা ইমানি শস্বীনা লক্ষ্মীনি ।  
শঙ্কোম শুস্বীখি গোবিন্দ মশামক্কা,  
গোপ জাস্তা পোক্ষুনা যশোদা মাগা ।  
ঙসিদি শাল্লসি শঙ্কোম শুস্বা লীলা  
(ঐগী) ভক্তমথৈগা লোইনদুনা ।  
কৃষ্ণবু নিংউ কৃষ্ণবু নুংশিয়ু  
মাগী লীলাবু ঐখোইনা তমজসি ॥০ ॥

### ঈশৈ

তিল্লরে মীয়াম নন্দগী শঙ্কাইদা  
হরাওবে ইনিল নিল্লে মীপুম খুদিং ।  
মীতনা চোঞ্জে ফজবা সভানি,  
লৈকাইগী অহল লমন অয়াস্বা,  
রাম কৃষ্ণগী লীলা য়েংবা লাক্কে ।  
মাগী মাগী মফমদা ফল্পরে ।  
বাম কৃষ্ণ শঙ্কোম শুস্বা তমগদৌরি,  
পুবকলে গোপীশিংনা অথেনপোৎ  
সন্দেশনচিৎবা ফিরুক্তা হাপ্তুনা ।

লড় বেড়া পুরি পুরা জিলিবী কচৌরি,  
ননী মাখমা চফু থমা থমা ।

হাওরবা অধুস্বা অশিনবা হৈ-রা,  
লফোই কমলা, কফোই বোরোই চম্পা,  
কিশমিশ, বদাম অঙ্গুর, যুবী,  
কিহোম অধুম অধুস্বা মপোপ ফবা ।  
পুরক্রে গোপশিংনা পাত্রদা হাপ্তনা ।  
পৈরে অচা অথক ময়াম নন্দগী  
অচৌবা শ্রীবিষ্ণুগী (হরিগী) মাণ্ডবতা ॥

অঙম অথৌ খিবিক্লা রাজ সভা তিল্পে । অদুগা তাংবন্দা লেংশিল্লি নন্দ মহারাজ ।  
মনাও উপনন্দ সুনন্দ পুন্নমক্কা শিল্লাংলি । যশোদা রোহিনী অনিনা রাম কৃষ্ণু ফিজ্জৎ  
লৈতেংদুনা ফমহল্লি মপাবুংগী মনাক্তা ।

যুগ যুগ খুদিংদা শ্রীহরিনা শাম্বা  
লীলা পুন্নমক য়াওরিবা নারদ ।  
বীনাগী নুংশিবা তাংথক নাইত্র শুরনা,  
নারায়ন (২) — শোন্দুনা লাকলিদো নারদ ।

মনাই চেক্লা বাসুদেবসু য়াওরকলি,  
শকলি শোল্লি হরি হরি নুংশিব নাম ।  
অরাস্বা খৌরাংবা কোকপা মহামক্কা,  
অরাবা পোৎলুম য়াংবা জীবগী চেংজেন ।  
শকলি শোল্লি হরি হরি নুংশিবা নাম ॥  
শ্রীকৃষ্ণগী নিংবা থুংহনবা ঙ্গস্বা নারদনা  
শকচরি ইবুংঙো মাগী নাম গুণ কথামৃত ।

### নারদগী ঙ্গশৈ

শকচরি রাম কৃষ্ণ মধুসুদন,  
গোপাল গোবিন্দ মাধব নারায়ন ।  
যশোদা মপারি বালমুকুণ্ড,  
রাধাগী মবুংঙো নিংখিবা শ্যাম্ ।  
কংসগী য়েক্সবা ভক্তগী মবুংঙো,  
শ্রীবন্দাবন চন্দ্র গোপ চুড়ামনী ।



তনৌবা খুস্তা বাশি থোনবা হে শ্যাম্  
 ফুইনা ফুইনা খোংবা পুক্রিং হুবা শুবনা ।  
 তোল্পবা নাবদনা খুবমজৈ হে কৃষ্ণ,  
 লেংলি পাল্লিবগী আত্মা থরাই ওইবা ।  
 ননাইনা লাকচবি শ্রীধাম গোকুলদা  
 পীনৌনে দর্শন চংজবি খুয়া খাদা ॥০ ॥

### অনিশুবা নারদগী ঙ্গশৈ

শোল্ল হবিনাম তন্তনা লৈয়েংনা,  
 জীবগী থবাই ওইবা সিদ হিদাক ।  
 পাইশৈনি মহাক্তি, অথোইবা লম্বি,  
 চেৎনা পুঞ্জৌ ফিজিদা ঔষধ নাম ।  
 থল্লাথক্কী লাইজগুম্ তেল্পবা পুঙ্গিনি,  
 তিনখিনি মতমগী সংসাব ঙ্গপাক্তা ।  
 মাঙ্‌বা নাইদ্রবা জীবগী থবাইনা,  
 চংজফম খঙ্‌দনা পাইদুনা লৈগনি ।  
 বৈতবনী তুবেল লাঙ্কমদাই জীবনা  
 হবিনাম হিদা তোংদুনা শোন্দুনা নাম্  
 বাধা নাল্লা নৌবেল, হোন্দুনা গুকনা  
 লানবিনি জীববু লানঙমদ্র ইপাক ।

### অহুমশুবা নারদগী ঙ্গশৈ

হবি হবি শোল্ল হে মীওইবা  
 মতম হেনখিনি অবেশ্বদা ।  
 সাধু সঙ্গ তৌজদুনা হংজহৌ,  
 থিজহৌ লশ্বেল মাৰু ফংনবা ।  
 স্না লুপা মণি মুক্তা লনগৈ,  
 অবেশ্বনি পুস্বা পুদুনা চংলোই ।  
 ইমা ইপা নুপী অঙাং মকপ,  
 কনাসু নন্তে মাযা সংসাবনি ।

পুষ্টিগী অরোইবা মিকুপ লাক্ৰবা,  
কছ-খনাও দা অথা অয়ারা ফুল্লবা,  
কাওগনু হরি নাম মহা মন্ত্র,  
হরে কৃষ্ণ হরে কৃষ্ণ কৃষ্ণ কৃষ্ণ হরে হরে  
হরে রাম হরে রাম রাম রাম হরে হরে ॥০ ॥

নারদ — বালবাসু ! বালবাসু ! নং কদায়দা লৈবগে ?

বাসু — ঐ সিদা লৈজৈ করি ওইরবনো অজ্ঞা !

নারদ — চৎসি লাও ঙসিদি নন্দগী কোনুৎদা,  
অচৌবা উৎসব যাওরুসিনে নংবো ।  
চাকসি অহাও অথুম সন্দেশ ।

বাসু — উৎসব অচৌবা অপিকপা ঐঙোন্দদি  
অমহানি খেন্নদে হে গুন্দদেব ।  
তিনসে কুৎ কুৎ যোত্তুনা লৈগনি ।

নারদ — কবিনো বাসু নংনা হায়বিবদুবো ?  
নারদ ঐবু ফন্তবা তাহনগনু ।  
ঐগী ইনাইনা চাবগা নারদ ঐনা  
পেঙ্কিবনিনে হে বাসু নংবো খংউনে ।  
অসিমসু খঙউ হে বাসু নংবো  
উৎসব অচৌবা হায়বদি মীয়ান্না তিনবা,  
ফজ ফজবা ফিবোন শেত্তুনা ইন্দুনা  
অমগা অমগা নোরু নোরুদুনা  
যেৎন যেৎনদুনা চাবা অদুদনি খেন্নবা

বাসু — মুনিদেব ঐদি যান্না ইকাই  
ইশকসু থি, ফিজেৎসু সন্ন্যাসকী ফিজেৎনি  
মীনা ঐবু লরুগনি, যেৎনগনি ।

নারদ — ঐখোয়না শেৎলিবা ফিবোন অসিদি  
মীনা শেৎপা গুন্দবনি খঙউনে ।  
পুকচেল লাকশিনবা, ইন্দ্রি খুদুম চনবা  
শ্রীকৃষ্ণদা বতি লৈবা সাধন ভক্তি লৈবা  
সন্ন্যাস ওইবা পুন্নমক থাদোকপা গুন্ঠা  
ব্রহ্মচার্য্যনা শেৎকদবা ফিজেৎনিনে বাসু ।

## নারদগী ঈশৈ

মায়ালাং খদন্তুনা য়েরুবা তরুক্ষ  
 জয় তৌবা ওম্নগা শ্রীচরন ফংগনি ।  
 আত্মা সমর্পন তৌরবা মহাস্তনা  
 ফংজগনি কৃষ্ণগী ঙাংজ্জারা শ্রীচরন ।  
 করি ওইখি ধ্রুব, অঙাং ওইনা প্রহলাদ  
 মীনা ওমফদ্রবা, বলি রাজাগী দান ।  
 ফাওরি জগস্তা মখোইগুস্বা লৈতেনে,  
 মখোইতনা ফংখি শ্রীকৃষ্ণগী চরন ।  
 ভক্তগী মখা পোনবা শ্রীহরিনি,  
 সাধুগী থম্মোইদা লৈবনি শ্রীকৃষ্ণ ।  
 কৃষ্ণগী থম্মোইদা ভক্তনা শাম্রি,  
 শকলি শোম্মি কৃষ্ণগী গুণ তত্ত্ব কথা ।

নারদ — হে বালবাসু ! শোম্মু হরি নাম  
 নংনা শকপদো নারদ ঐ তানিংই ।

## বাল বাসুগী ঈশৈ

কনাগী পাওখোললোইনো  
 করি তৌবা লাকপনো ?  
 তাইবং কৈথেন কারকপা  
 করিবু লৈবা লাকপনো ?  
 মায়া সংসার কৈথেম্মি  
 ওইদবা ঙাত্তা য়োনবনি  
 অচুস্বা পোৎশক খম্মিঙৈ  
 নুমিৎপু সুম সুম তাখিনি ।  
 গুরুগী নাত্তা চংজহৌ  
 ভক্তিগী লস্বী খংনবা ।  
 গুরু কৃপা নস্তনদি,  
 অশেংবা মশক খঙলোইনে ।

অরেপ্পা মশক অদুদি,  
 শ্রীহবিগী নামতনিনে ।  
 অমাং অতা লৈত্রবা নাম,  
 অথোইবনি লৈতে অমা ॥০ ॥

নারদ — বা-বা-নবায়ন, হে বালবাসু! নংগী ঈশৈসিদি  
 ওছোক্রা নুংঙাইথ্রেদা । অমগা অমুক  
 শকখো বাসু ।

### ঈশৈ

চৎলো চৎলো হে পুক্রিং  
 শ্রীব্রজ বৃন্দাবন্দা ।  
 থরাই হকচাং কচ্চবো  
 মাগী নাস্তা লৈজবো ।  
 যমুনানা চেল্লিবা,  
 অশেংবা তীর্থ মফম ।  
 লুপচবগা ঈচেন্দা,  
 পাপকী মৈচাক ইংগনি ।  
 মুনি ঋষি কযানা  
 ধ্যান তপ হোম কচ্চবিবা ।  
 তাম্ভজবি হবিগী,  
 ফংঙমদ্র চবন থস্বাল ।  
 শিজরবা জীবনা,  
 অথোইবী বৃন্দাবন্দা ।  
 হল্পকপা মুক লৈববোই,  
 লৈগনি মাগী নাস্তা ।  
 কৃষ্ণনা হিরানবা ওইনা  
 লানবিরি জীবশিংবু ।  
 লানঙমদ্র সাংসার ইপাক  
 অকিবনা থল্পবা ॥

শিব মহাদেবনা,  
উফুল বাইফুল তৈদুনা,  
শকচবি গোপাল দেবগী  
মমিং লিশিং লিশিং ওইবা ।

তাজরি পাবর্বতীনা,  
কৈলাস চীংগী চীংদোন্দা ।  
শ্রদ্ধা ভক্তি লোইননা  
অমৃত হেনবা নাসু ।

কোকখবে দুর্গাগী পাপ,  
দেহদা লৈবস্বা পুস্বা ।  
লৈচিলদা লোৎলস্বা থানা  
ভাস্ত্রোবকপশুম ভাস্ত্রকলে  
পাপকী অমস্বা কোঙ্কুনা ॥

নাবদ — নুংগাইদা বালবাসু নংগী ঈশৈসিদি,  
অসুক নিংথিবসে কদাইদা তমলুবগে ।  
নাবদ ঐহাকমরুা খঙ্বেদা রাববা,  
প্রেম ভক্তি রসনা ইনোৎ হাপ্লা ঈশৈনি ।

বাসু — ঐ ইতোমতনা হৈজবনি অঞ্জা  
ননাই ঐনা কনাদগীসু তমলুদে ।

নাবদ - ঐনা হংবদি কদাইদগী তম্লুবগে হায়বনি ?  
ফবে ফবে অদুদি ঐখোই অনি ঈশৈ,  
শরুা নন্দ নিংথৌগী শঙ্গাই যৌবকলে ।  
থোংশংবা কনা কনা লৈবগে হংউ বাসু ।

বাসু — মহাবাজগী থোংশংবা কনা কনা লৈবগে ?

থোংশংবা থঙইনা তাদে বাসুগী শকফম উবদা ।

বাসুনা - কবিনো ? থোংশংবা অসিবু মুর্জিবা নংগ্রগা অয়েকপা লাই চিত্রবৎলা ?  
(মশাদা পায়দুনা নান্দুনা য়েংবা)

থোংশংবা নতৌ য়েংগে তৌবনি ।  
মহাশয় নং মর্জুগী মী মান্দে ।

- স্বর্গদগী লাকপা মী মাল্লি ।  
 ফিজেৎসু সন্ন্যাসকী ফিশেথনি (ফিজোম্লি)  
 বাসু — স্বর্গদগী মহাষী নাবদ লেঙ্ডকই ।  
 মহারাজদা চংলকপা যাগনি যারোই  
 হায়বা অমুক্তা হঙ্গৎলু ।
- থোংশংবা - নারবু খুরমজৈ দগুবৎ তানা,  
 অদুগা চৎখবে থোংশংবা অদো —  
 নাবদ লেঙ্ডকপগী পাও তল্পবা মহাবাজদা ।

### রাজ সভা

- থোংশংবা - মহাবাজ । ননাই ঐনা পুবিবা সিংহ  
 দ্বাবদা মতিক মগুণ লৈবা নাবদ ঝষি  
 লেঙ্ডকুনা লৈবে ।
- নন্দ মহাবাজ - যান্না নুংঙাইবে । নাবদ লেংঙকই হায়বা ।  
 কনা কনা লৈ ৭ পূজাগী পোৎলম পুশিল্লু ।  
 মুনিবু ওরুবা । ঐ ইশামক চতুনা  
 মুনিবু ওরুগে ।
- নন্দ — দগুবৎ প্রনাম তৌজবি মহামুনি ।  
 কচ্চবি সেবা কবিনা পোনবিগনি ।  
 (চবন শেংজবি অশেংবা জলনা) ।  
 লেংশিনবিসি বাজ সভাদা ।  
 গুসিদি গোকুল পুস্বা লাইবক ফবে,  
 তোল্পবা ঐবু দর্শন পৌনবিবে ।
- নাবদ — এবমস্ত শ্রীবিষ্ণুঃ মঙ্গল ওইযু মহাবাজ ।  
 (অসুন্না রাবি শানা শানা চংলকলে বাজ সভাদা  
 নাবদগী থৌগন তৌদুনা নন্দ নিংখৌনা ।)  
 নিংখিবা আসন কচ্চবি লেঙ্ডশিনবিসি ।  
 (লেঙ্ডশিল্পে মুনিদেব আসন্দা ।)
- নন্দ — খুৎ লোন্ননা হঙ্গৎচৈ ।  
 গুসিদি উৎসবকী লৈতেং ওইবিযু ।

- নারদ — নুংঙাইরে মহারাজ নংগী সেবাদা ঐ পেঞ্জে ।
- নন্দ — ঙসিদি ইচা অনি রাম কৃষ্ণগী শঙ্গোম শুস্বা তস্বা নুমিৎনি । খরা  
তস্বীরস্মু শঙ্গোম শুস্বা ইচা অনিবু ।
- নারদ — মখোই অনিবু শনশেনবসু হৌনবা তৌসি ।
- নন্দ — হে ! পাওখোঞ্জেই ! চৎলু কোনুৎদা অদুগা মহারাণী অদুগা রোহীনিদা  
মচা ইবুংঙো অনি রাম কৃষ্ণবু পুদুনা লাকউ মুনিদেববু ভক্তি তৌনবা ।
- যশোমতি - ইমাগী ইবুংঙো বাম কৃষ্ণ ! লাও ইমাদা নপাবুৎনা কৌরি ।
- পৌরারি — রাম কৃষ্ণবু পুরকপা ।
- নন্দ — লাও লাও ইপাগী ইবুংঙো বাম কৃষ্ণ নাবদ মুনিবু খুরস্মু ।
- রাম কৃষ্ণ - খুরমজরি মুনি দেবদা ।  
(জগৎকী মবুংঙোনা নারদ মুনিদা খুরস্মী ভক্তি তৌনা  
ইবুংঙো মহাক্তি ভক্তগী মখা পোনবনি । ভক্তি তস্বীবা লাকপনি ।)
- নারদ — রাম কৃষ্ণ অনিবু মকোক্তা নানবিবা ।  
পুল্লিয়ু রাম কৃষ্ণ নখোই অনি ।  
কৃষ্ণবু য়েৎদুনা নারদ মুনিদা  
প্রেমগী ইরা চেঞ্জি অদুগা  
নারায়ন নারায়ন শোল্লি ।

### নারদগী ঙ্গৈশৈ

রাম কৃষ্ণ নখোই অনি মুন্না তারো,  
শঙ্গোম শুম্মুসি হৈনবা হোৎনৌ ।  
শন য়োকপনা গোপগী থবক্রি,  
শনশেনগনি শঙ্গোম য়ান্না থোরুবা ।  
নিতিগী চৎলু শনশেনবা রাম কৃষ্ণ  
কোইনা চৎলু বন তরানিথোইদা ।  
ভদ্রবন, ভান্দিরবন, লৌহাবন - বন,  
বিল্ববন, মহাবন, তালবন, মধুবন  
কুমুদবন, বহলাবন, কাম্যাবন,  
খাদিরবন, অথোইবী বৃন্দাবন ।

নুংঙাইনা শাম্নৌ যমুনা মপান  
ইবোইদুনা শাম্নৌ অঙাংগী কুম্মৈ ।

লীলা কযানি শান্নগদবা,  
তাইবংগী প্রেম ভক্তি লস্বী ওইবা ।  
মনিগুম গানবা কুঞ্জ কুঞ্জনি,  
থম্মোই হুনা নুংশিবনা থনবা ।

নন্দ — হে পৌযাবি । মখোম থোকপী শস্বী অনি পুবকউ ।

পৌযাবী যান্না ফনি মহাবাজ —  
(শন পুবকপা অমসুং পুজা কৎপা)

নাবদ — হে বলবাম শঙ্গোম শুস্বা তস্বীগে লাও ।  
(বলবামনা মুনিগী নাক্তা চংলকপা)

নাবদ চফু অসিগী মমিং খোমযা চফু অদুগা অতোপ্পা চফু অসিগী মমিংনা  
অচৌবা চফুনি শঙ্গোম যান্না চনবা । খোমযা চফুদা শঙ্গোম শুস্বগা  
অচৌবা চফুদা হৈজিনগদবনি ।

থৌবী মতৎ অসিনা খোবৌ থৌবী কৌই,  
নিংঙাই তৌবা শস্বীদা মখোং খুদুং অনি  
পুনগদবনি, শঙ্গোম শুস্বদা কাওবা ওমদনবা ।  
ফম্মু । বাম নিংথিন খুকউনা চপ্পু খোমযা চফু ।  
শুম্মু শঙ্গোম খুবীগা খুদোনবীগনা চপ্পুনা চিংউ ।

সখা মযাম দাউজী বলবাম শঙ্গোম শুস্বা হৈবে ।  
হৈবে হৈবে থুনা হৈখবেদা ।

নাবদ তাকপনা খজিত্তা হৈবনা হেনবা ।

নাবদ - অতোপ্পা শস্বী ধবলী কৌবী অদু পুশিল্লকউ ।  
কৃষ্ণনা শঙ্গোম শুস্বা ।  
লাকও কৃষ্ণ শঙ্গোম শুস্বা তস্বীগে ।

কৃষ্ণ মাই ওমলোই, ঐদি যান্না কিজৈ ।  
(ইবুংঙো মাগী মাযানি)  
চংদুনা শঙ্গোম শুমলে তাকপিবা  
মতুং ইন্না ।



সখা ময়াম - খুবাক খুদুনা হায়রকই —

ঐখোইগী কাহাইসিদি

শঙ্গোম শুস্বা যান্না হৈরে ।

মাগুস্বা চহি ৫ শুদ্রিবা মহারুা ।

নারদ —

নারদনা হায়রকই — তাবিয়ু নন্দ মহারাজ - নচা অনিসে লাইপোকনি ।

ঐনা তস্বীবনা খজিজ্তা

মখোইনা হৈবনা হেনবা ।

### ঈশৈ

য়েংউনে নন্দ যশোদা রাণী

নচা রাম কৃষ্ণ মখোই অনিসে ।

শঙ্গোম শুস্বা নিংখিনা হৈরেসে

অঙ্কপা নচানি পিকলিবনা ।

জগৎকী মনুংদা থিবদা ফংলোই

রাম কৃষ্ণগুস্বা নচা অনিসে ।

লাইবক ফৈদা যশোদা রোহিনী

রাম কৃষ্ণবু নচা ওইনা ফংজবা ।

মুন্না তাবিয়ু নন্দ মহারাজ

অঙ্কক অঙ্কপা লীলা উরক্কনি ।

অরা নুংঙাই নুংশিবনা থনবা,

তাইবং কুন্মৈনি মখোইনা শান্নবা ।।০।।

নন্দ —

মহামুনি বর পীনবিয়ু ইচা অনিবু

পুন্নি তোলোইবা অসিতা পীনবিয়ু ।

নারদ —

এবমস্ত্র শ্রীবিষ্ণু! লেপ্নমক ফংজরো ।

লাইবু হেনবা নচা ঙাঙ্কনি । অঙ্কপা গুস্তনা

লৈতেংবা ঙাঙ্কনি ।

### সূত্র

মখল মখা অয়াস্বা লড়ু বেড়া সন্দেশ

জিলিবী কচোরি শঙ্গোম ক্ষীর লনী মাখোন

শঙ্কাম অফস্বা অনৌবা মুন্না ভৌবা,  
ছানা, ছানাদগী শেশ্বা অহাও অহাওবা,  
অর্ন্ন ব্যঞ্জন চাক ইনশাং হৈ থোংবা,  
পুশিঙ্কজুনা নারদগী মমাংদা পৈররে ।  
(মহামুনি নারদনা হান্না হাবিরে)

### ঈশৈ

বালবাসু — চাবদা ফজদবা তৌগনু,  
ঐগী খরা খাকপিয়ু হে গুরু ।  
য়ান্না থাপত্র লস্বীনি লাকইবা,  
স্বর্গদগী ইপা ইচাতনি ।  
হকচাং ফত্রদি লাইনিংবা যাদে,  
খরা নিংথিনা চাবা তাবনি ।  
মুনিগী সেবা নিংথিনা তৌনবা  
পাঙ্গলসে কনহন্দবা যাদেনে ।  
তাজৈ ননাইনা হে গুরু নংসে,  
থৌজাল হৈবনি চানবী হৈবনি ।  
জ্ঞানগী পুঙ্কৈনি হরি ভক্তনি,  
ব্রহ্মাগী মচানি জীব শেশ্বীবা ।

নারদ — ঐনা চারিবসে ওছোঝা যামলে । অদুবু ঙমদরে মী অনিগী হাপ্রবনিনা ।

বাসু — খুং লোম্ননা খুকউ লৈতানা হঙ্গৎচৈ । লেংখৎলো লেংখৎলো হে  
মুনিদেব । ননাই বাসু ঐ লৈজৈ । ঐনা লোইনা ফংজরগে অরেশ্বদো ।  
(নারদনা অচমন্ তৌদুনা লেংখৎখিবা) ।

নন্দ — হাপচগে হে বাসু ওক্রিমথৈ (অবাৎপা হাপ্পা)  
(লেংখরে নারদ বালবাসু বর পীরল্লগা) ।

### গোষ্ঠ (শনশেনবা)

#### (গৌরঙ্গ ভাবি)

গুসিদি হিয়ান্সৈ থাগী নিপান্নি পানবা  
গোষ্ঠ লীলা নুমিথনি কৃষ্ণা শাম্বা ।

অযুক অঙ্কনবদা ভক্ত মথৈ তিল্লরে,  
 লেংথোরকলে গৌর ফিজেৎ লৈতেঃদুনা ।  
 ভক্তশিৎনা খৌরানমিচাক্কুম ইকোই কোই  
 ময়াইদা ঙাঙ্কি গৌর পুর্নিমা থাজগুম্ ।  
 যনশেল লীলা নিংশিংদুনা হায়রকই গৌর,  
 ইমা যশোদা ! শেৎপিরো রাখাল ফিজেৎ ।  
 কদায়নো সিদাম সুদাম মধুমঙ্গল  
 ধবলী শরালী লোইনা শুরবরা ?  
 হে ইমা নয়্যাৎ পীনরো চৎলগে !  
 যনশেনবা পুর্বাফুগী মতম যৌরক্লে ।  
 কৌরকই গৌরাঙ্গনা হন্বা হন্বা, —  
 কৃষ্ণনা শান্নখিবা গোষ্ট লীলা নিংশিংদুনা ।

লাকও লাকও দ্বাদশ গোপাল নখেই যন শেনবা চৎলসি পুর্বাফু মতম যৌরে ।  
 দ্বাদশ গোপালনা হন্দক্কী কলিদা অমত্তা চিখদনা পোকুরে । যাওররে গৌর ভক্ত ওইনা  
 অভিরাম ঠাকুর, সুন্দর ঠাকুর, পুরুষোত্তম নাগ, ধনঞ্জয় পণ্ডিত, গৌরীদাস পাণ্ডিত উধারন  
 দত্তনচিংবা ।

### ব্রজ বালক - পরিচয়

#### দ্বাদশ গোপাল

(পুর্বলীলায়)		(গৌরাঙ্গ লীলায়)
১) সিদাম	—	অভিরাম ঠাকুর
২) সুদাম	—	সুন্দর ঠাকুর
৩) দাম	—	পুরুষোত্তম নাগ
৪) বসুদাম	—	ধনঞ্জয় পণ্ডিত
৫) সুবল	—	গৌরীদাস পণ্ডিত
৬) মহাবল	—	কমলাকর পিপলাই
৭) সুবাহ	—	উদ্ধারন দত্ত
৮) মহাবাহ	—	মহেশ পণ্ডিত
৯) অর্জুন	—	পরমেশ্বর দাস

- ১০) লবঙ্গ — (কালী) কৃষ্ণদাস  
 ১১) মধুমঙ্গল — শ্রীধর পণ্ডিত  
 ১২) প্রবাল — হলায়ুধ ঠাকুর।

রাজর্ষি ভগ্যচন্দ্রনা রাস লীলা লিংখংখিবণ্ডম, লিক্রাই ইবুংঙো গন্তীরসিংহগী স্না হাক্তক্তা শ্রীহরিগী শনশেন লীলা অসি লিংখংখি। ভগবান্না চহি ৫ শুদ্রিঙৈগী মতমনি। কৌমার বয়সনি। মৈতৈ জাতিগী থম্মোইদা অপেনবা ইনোং হাঙ্গিখি। চন্দ্রকীর্তি অমসুং চুড়াচান্দ মহারাজ অমদি মচা ইবুংঙো বুধচন্দ্র মহারজগী স্না হাক্তক ফাওবা করি অমস্তা কায়দনা শ্রীকৃষ্ণগী যনশেনবা লীলা অসিবু মপুং ফনা শান্নদুনা অয়েংবা ভাবকশিংগী ওমথৈ লৈতনা পেলহনখি। কৃষ্ণ প্রেমদা পুক্রিং লুপনখি।

শ্রীগৌরঙ্গগী ভাবিষ্ট অঙ্কপনি। ইবুংঙোনা লেপলিবা মফম অদু শ্রীনন্দ মহারাজগী স্না শঙ্গাইনি হায়না খল্লে। অভিরাম ঠাকুর, সুন্দর ঠাকুর, পুরুষোত্তম নাগ, ধনঞ্জয় পণ্ডিত, গৌরীদাসনচিংবদো সিদাম, সুদাম দাম, বসুদাম, সুবল নি হায়না খল্লে। মতৌ অসুন্না শ্রী গৌরঙ্গ প্রভূনা গোষ্ঠ লীলাবু শান্নরি মাগী ভক্তশিংগা লোইননা।

### সূত্র

শ্ৰদাম সুদাম গোপ মচা পুন্মমক  
 লোইনা লাকুরে, ফিজেং লৈতেংদুনা  
 শ্রীকৃষ্ণগী ফিশেৎকা মান্ননা, রাখাল পুন্মমক  
 শেৎলি, উপলি, নুপুর থাৎলি, চুরানা চেপতক  
 চেপতক। কনানা শিঙ্গা বেনু, কনানা মুরুলী  
 পায়দুনা স্টশৈ শক্কা শক্কা হরাওনা লাকলি  
 নিংখিবা নন্দগী শঙ্গোই তল্পদুনা।

### স্টশৈ

চৎনা চৎনা কৌনে যনশেন নহাশিং  
 হো সিদাম নংবো, কনা রাৎলি কৌরো।  
 হো ইতাও সুবল মধুমঙ্গল  
 লাকলো লাকলো শনশেনবা চৎলসি।  
 লাকচরে ভদা, সুভদ্র লোইনা  
 গোবক্ষ পদ্বক্ষ বিলক্ষন।

যৌবক্রে মহাদেব সুদেব  
চন্দ্রমুখ, হাণ্ড্যমুখ, ভ্রমব  
সংচার্য্য বিচার্য্য কুমুদ দেব  
লাকলে কামেশ্বব, বহ্নভ সবোজ  
থোবক্রে অশ্বজ, পঙ্কজ, সুসব, নিবোজ,  
খুত্তা শাজে অমমম পায়দুনা।  
হৈ হৈ লাওই শন হোইদুনা চংলি,  
নৌজনা, কেজনা গোপ মচাশিৎনা।  
চুবানা যেৎনা যেৎনা চংলিবা  
খোৎদা নুপুবনা বন বন নিল্লিবা।  
ঙসিদি নুংঙাইবে হবাওবে ঐখোই,  
শেনগনি শনশেনবা বাম কাহাই যাওনা।  
বন বন খুদিংদা কোইনা চতুনা,  
কৌগনি শনযাম শ্যামগী বাশিনা।  
শান্নমিন্ননি শ্রীবাম কৃষ্ণগা  
কুশ্মৈ মখল মখল ফীবুল হাবী।  
অকি অখং লৈবোই কৈদৌনুংদা,  
বান্না ঐখোইবু ঙাকপি শেনবিনি।

শনশেন্নহা মযাম শন হোইদুনা লাকপনা নন্দগী হোজং যৌবকলে অদুগা কৌজবি  
কহৈযাবু।

### ঈশৈ

হো ইতাও কহৈয়া চংলসি, শনশেনবা  
থেংখবে মতম পুবর্বাফ যৌবক্রে।  
ধবলী, কার্ল, সওয়ালী সুবভী,  
শনযামসু খোংলকলে হস্বা হস্বা তোইনা।  
নংতবু দ্বৈখৌ লাংনা ঙাইজবিবা  
ইঙাইথক্কী গোপ ঐখোইনি কহৈয়া।  
ব্রজগী অমুবা থাজ ওইবা হে শ্যাম,  
উৎলবো নহাক্কী নুংশিবা মাইথোং।

কবল্লা চৎকনি নং যাওদনা,  
 অকিবনা থনবা শুক্লাবা বন্নি।  
 পুতনা শকটাসুব লানবীবা হে কৃষ্ণ  
 মাঙহনবনি নংনা তৃনাবর্ভবুসু।  
 (অসুল্লা মখাতানা হাযবকই বাখালশিংনা)

### ঈশৈ

যেংউনে সিদাম ইতাও কাহাইসে,  
 মমাগী তম্পাক্তা ফমলিনেসে।  
 শনশেনবা মতম যৌবে খংদেসে,  
 ইতাও নংবু শনশেনবা চৎলৌইদবা ?

কৃষ্ণা — কবিগী চৎলৌই চৎকনি শনশেনবা  
 নখোই যাওদনা লৈহৌগনি কবম।  
 ঙাইবিখো ঐবু হে ইতাও নখোই  
 চাল্লাবা মকপ নুংশিবা সুবল।  
 ইমা। ইমা। ফিজেৎ লৈতেংবিবো  
 শনশেনবা চৎনবা খৌবাং তৌবিবো।  
 ঙাইদুনা লৈবে ঐবু বাখালশিংনা,  
 যাল্লা খেংলে ইমা ফি শেৎপিবোসে।

যশোদা — ইমাগী ইবুংঙো কবি বানোনে ?  
 পিক্লিবা নংনা যনশেন শনঙাকপা।  
 কবম চৎকনি খোৎলবা খোংনা  
 তিংখং তুস্বৌনা থল্লাবা লস্বীদা।

কৃষ্ণ ইমাল্লাবা পুন্নমক চৎলিবনি  
 মখোইগী মতুং ইমা ঐসু চৎকনি।

(বলবামনা নন্দবানীদা খুং লোন্নদুনা হঙ্গৎচৈ হে ইমা ইনাও কাহাইসে যন শেনবা  
 চৎহনবিয়ু পীনবো যাথং)

## ঈশৈ

পীনরো যাথং হে ইমা যশোদা  
নচা গোপালবু শনশেনবা চৎহম্মু ।  
রাবিরুন্নু ইমা চিংনবিগনু,  
নচা রান্না ইনাওবু খক থাদোকলোই ।  
থরাইদগী হেন্না নুংশিবা ইনাওনি,  
মহাক উদ্দদি ঐ লৈবা ওমদেনে ।  
শনশেনবা গোপগী ধম্মনি ইমা,  
হৌনদে লৈথোকপা য়ুমদা ফমদুনা ।  
তস্বীনি শ্যাম্মু কোইনা শনশেনবা,  
বেনু বাঁশি খোংদুনা নুংঙাইনা ।  
নুমিদাংরাই শঙ্করকপা মতমদা  
পুরজ্জুনা মাবু শিল্লগনি (ইমাদা) ॥১০ ॥

যশোদা — মচানা য়াদ্রবদা অদুগা,  
ময়াস্বুং বলরামনা হায়জরবদা,  
শেৎপিরে রাখালগী শনশেন ফিজেৎ ।  
পকচব ফজবতা খন্দুনা ।

বোহিনী — অসোমদা বলবাম পোকপি রোহিনীনা,  
মচাবু ফিজেৎ লৈতেংবিরে ফজনা ।  
পকচৈদা অশংবা ফিজোন্না লৈতেংবসে,  
লুপানা ফুদোংবা ভৌরবা হকচাংদা ।

## শ্ৰীকৃষ্ণ রূপ

কস্তুরী চন্দন্ন নোংহৌ অঙ্গদা  
স্না ফিগে থোনবা নিংথিবা শ্যাম ।  
খোই খোই শল্লাংদা চুড়ানা চেপ্পপ,  
লাইবজ্জা মঙানি থাজগী বিন্দু ।  
থস্মালনা তাংজ মিৎস্নাগী লৈতেং  
তয়ান ওমজবা তঙাংবা চিনবান ।

মোমোন নোকপদা রাশিনা মতুম,  
কাম কোটি ঙ্গমজ' খোই খোইবা পিশুম ।  
খাংদা স্না ফিগে থোনবা ফজৈ  
নিংথিজৈ কিঙ্কিনি লাকশিনবা ।

ফজবা ঙ্গজ্ঞা কৌস্তভ মনি,  
খুস্তা খুজি তান পাস্বোম অনিদা,  
খোংদা নুপুরনা ইনিল নিল্লিবা ।  
রুন্নু রুন্নু বুনু বুনু হায়না ।

(যশোদানা হন্দোক্তুনা য়েংলগা হায়রকই)  
ফজৈদা পকচৈদা রাখাল ফিজ়েং  
ইমাগী অশংবা নীলমনি ।  
ইমানা য়েংবগী পেনবা নাইদে,  
কুগুল নাইন্না নাপদা হাইরিবা ।  
ফজৈদা নিংথিজৈ ইমাগী বলরাম  
ইমানা য়েংবদা অরাংপা লৈতেদা ।  
তাথরকপা পাস্বোম শামু নাতান ঙ্গমজৈ  
কঙ্কবা লাঙ্গেন নংগী খুংশু ঙ্গইবা ।  
খুস্তা খুজিগী লৈতেং খৌরানমিচাক্কুম  
খুং চাদা মনিগী খুদোপ্পা নোংথাংগুম ।  
জগত্তা লৈরোই নংগুম ফজবা মুর্ত্তি,  
খোংদা মনিগী নুপুরনা ইনিন নিনবা ॥১০ ॥

যশোদা রোহিনী - রাম কৃষ্ণ অনিবু ফিজ়েং লৈতেং লোইরদুনা

লেপহল্লৈ পাকুব মাস্কোন্দা ফজনা নিংথিনা ।  
ইকোই কোইনা ফমলি নন্দ উপনন্দ সুন্দ  
যশোদা রোহিনীনা মচা অনিবু চেপথ চেপথ  
য়েংজৈ মাইথোং খাজ অনিদো হন্না হন্না ।  
রাখাল ময়ামসু ফমলি শুমাংদা রাম কৃষ্ণগী  
কুন্স্ম য়েংলি মিৎ কুপুবমথে নুংশিনা ॥১০ ॥

যশোদা — ইমানা য়েংবগী পেন্দেদা রাম কৃষ্ণ  
য়েংদুনা লৈনিংই ইচা অনিবু ।



নখোইনা চৎলমদাইদা জগোই শাবশ্মু  
ইমাগী মাংদা নিংথিনা কেনা কেনা ।

### ঈশৈ

জগোই শাবি বলবাম কৃষ্ণনা  
কেনা কেনা লৈনা লৈনা শাবি ।  
নৌববা খুৎথেক তনৌবা খুৎচানা,  
নুংশিবা বাঁশী শুব তাহুদা শাবি ।  
ওইবোমদা চোংলি যেৎলোমদা হল্লি  
লৈনা লৈনা চৎলি অমুকসু চোংলি ।  
কোকিলসু খোংলি বাহোংসু নোইবি,  
কাংঙনা চেল্লি মশা খপুনা ।  
খোইমুনা ওংলি লৈবাং লৈকাদা,  
গুণ গুণ শকচবি কৃষ্ণগী মগুণ ।  
মালংসু হুমলি লিবি লিবি ইংনা  
খোমদুনা পুবি নুংশিবা লৈনম ।

### জগোই ঈশৈ অনিশুবা

জগোই শাবো গোপাল নিংথিজনা শাবো,  
ফজনা শাবিঁথে পীজগনি ননী ।  
মাখন লদু বেবা রাস্তবমথৈ  
ইমানা থমলিদো ইচানা চানবা ।  
খোংলোনে শ্যাম নংগী নুংশিবা বাঁশী  
শুমহৎলো নমাবু গোপীশিংবুসু ।  
মোমোন নোকলো নমাগী থশ্মেই পেহলল্লো  
নুংঙাইবেদা পুক্রিং নংগী জগোইদা শ্যাম ।  
খুবাক তাহু পীবি যশোদা নমানা,  
ইচাগী জগোই পুক্রিং চংনা যেংদুনা ।  
মবক মবক্তা লাওবি পেনমনত্রদুনা,  
লাও লাও ইমাগী মনি ইমা পমগে লাও ।

## সূত্র

ভগবতি পৌর্নমাসীনা হায়রকই —  
 হে শ্যাম উৎলো নংগী মথেক অহম থেকপা ।  
 চুডানা লৈতেংবা খুত্তা বাঁশি পায়বা,  
 মুনি ঋষিশিৎনা ফংগে তান্নরিবা ।

## শ্লোক (কৃষ্ণ রূপ)

ও কস্তুরী তিলকং ললাট পটলে বক্ষস্থলে কৌস্তভং  
 নাসাগ্রে ববমৌক্তিকং কবতলে বেণুং কবে কঙ্কনম্ ।  
 সর্ববাস্ত্বে হবি চন্দনং সুললিতং কঠে চ মুক্তাবলিং  
 গোপস্বতী পবিবেষ্টিতো বিজযতে গোপাল চুডামনি ।  
 ফুল্লেন্দীবব কান্তিমিন্দু বদনং বর্হাবতং সপ্রিয়ম্,  
 শ্রীবৎসাক্ষমুদাব কৌস্তভধবং পীতাম্ববং সুন্দবং ।  
 গোপীনাং নয়নোৎ পলার্চিচততনুং গো-গোপসংঘাবৃতং,  
 গোবিন্দং কলবেনু বাদনপবং দিব্যাক্ষ ভূষণভজে ॥

## ঈশৈ

উৎপিবৈ ত্রিভঙ্গকপ নুংশিবা মুত্তি,  
 তঙাংবা চিনবান্দা মুকলী থোনবা শ্যাম ।  
 খুবমজৈ হে কৃষ্ণ জগৎকী মবুংঙো  
 তোল্প ননাই পৌর্নমাসীনা চংজবি ॥১০॥

যশোদা — খংদেনে মমা যশোদাদি বাসল্য পেন্না কুপখিদুনা  
 মচা গোপালসে জগৎকী মপুনি হায়বা ।  
 যশোদা ত্রৈদি পুমঙাও ঙাওবে ইচাবু য়েংবদা,  
 পুমকাও কাওবে সংসাবগী অরা অনা পুন্নমক ।  
 ফট্জৈদা নংগী জগোই কনাদগী তম্বুবনো,  
 পুমঙক ওকলে (ত্রৈদি) ইমাগী থাম্মোইগী মণি ।  
 তাঞ্জা মেঞ্জা তাম্মৈ তাংকোক পুন্নমক তিল্পে  
 ঝনক ঝনক খোংজিনা তাছা পীবিবা ।

### যশোদানা বলরামদা

তাওনে ইমাগী ইবুংঙো বলবাম  
ইমানা হাযবসে মুন্না তাবোনে ।  
ননাও গোপালসে পিক্রিবা অঙাংনি,  
চেবশিন্না শেল্লবিযুকো হে বাম নংবো ।  
নুংশা শাবগসু উকমদা ফন্মিন্নৌকো,  
লাল্লগসু চযোম থোজুনা চামিন্নৌকো ।

### যশোদানা কৃষ্ণদা পাওমেনবা

ইমাগী ইবুংঙো কহুই  
চৎকনুকো ষনগী মমাংদা ।  
কৈদৌনুংদা ষনযামদো, মাংলৌইকো,  
নংগী বাঁশি খোঞ্জেল তাবদা ।  
তত্তনা তাগে বাঁশিগী শুব,  
নংনা বন্দা লৈবি খঙনবা ।  
মিকুপ অমত্তং উদবা নংবু,  
যুগ কযাগা মাইনৈ ইমানা ।  
যাস্বুং বান্না মাংদা চৎহল্লু,  
সিদাম সুদান্না তুংদা ইলহল্লু ।  
সখাশিংনা নাক যেৎ কোইহল্লু,  
মযাইদা নংনা চৎলুকো শ্যাম ॥১০ ॥

মধুমঙ্গল

তাবিযু ইমা হে নন্দবানী,  
নচা মধুমঙ্গল চাক চাবক্তে ।  
লাইব ব্রাহ্মান মচানি ঐদি,  
পীজবদা মইহৈ লৈগনি ইমা ।

যশোমাত

লাকও সিদা পুখম থান্না হাপ্পিবে  
লৌববো ।

মধুমঙ্গল

হাওত্রৈদা সন্দেশ মযাম অসে  
চুমদা যেংউ নিবক্কনুকো ।

- চাবদি ঙমলোই লেঙ্গগনিদো  
 পিজনিংবদি অমত্তা যাওদে ।
- সখা — কবি বানো মধুমঙ্গল নংসে  
 ওহোক্রসু চাবা ফজদেদা ।  
 চামিন থকমিন্নবা হাওবনি,  
 পুমিন্নবসু যাংবনি খঙউ ।
- মধুমঙ্গল - শাউনু শাউনু আচুস্বা হায়বনি  
 অদুবু নতোই যেংবা ঙমদবে ।  
 যেঙ্গগে ঙম্মা নখুং তিংথোক্কো,  
 পবেং শানা ফমলো নখোই মযাম ।  
 সে সে হাপ্পগে নখুং নখুত্তা,  
 জিলিবি, কচৌবি, লদুনিসে,  
 অঙাংবা তন্নি ববানি অঙৌবা তল,  
 শাকসু হাপলগেকো তন মথক্তা ।
- সখা অনিদা মধুমঙ্গলনা হায়বকই -  
 থুংহৌদবা নখোই অনিদি,  
 মযাম লোইবগা পিজগে শাউনু ।  
 ভাবিদা লৈবি হাপ্পগে সে সে,  
 অদুগা কোন্দি নখোই অনিনা,  
 শেংনা ফেংলগা পিশিঙ্গু ইমাদা ।
- নন্দ — চংলকউ লাও ইপাগী বাম কৃষ্ণ  
 অঙৌবা অমুবা থাঙুম ফজৈদা ।  
 লৈবমলোই জগত্তা নখোই অনিঙুম  
 নিংথিবা শকফম অবাংপা লৈতবা ।  
 বিধিনা ইচা ওইয়ু তমলমলে,  
 লাইবক সৈদা নন্দ ঐহাক অসে ।  
 কাসু ঙমজবা পীশুন্না লীকংনি,  
 থম্বালনা তাংজবা মিৎসানি,  
 নাতেন নাকচি থোইদিং মপানওস্মী ।  
 তযানবু ঙমজবা চিনবান্না  
 পাবুং কৌবদা কযা নুংশিবা ।

গোপ জাত্তা পোকপনা বাম কৃষ্ণ  
 চংলোকো ঙসিদগী শন্নাও শেনবা ।  
 শঙ্গাবকপা মতমদা হঙ্ককউকো,  
 ঙাইবমগে নখোইবু থোঙ্গান্দা যেংদুনা ॥

উপনন্দ — গোকুলগী থা ওইবা বাম কৃষ্ণ  
 ঙাঙ্কবে নন্দগী শঙ্গাইনুংদা ।  
 অবাৎপা লৈতবে গোকুল অসে  
 নখোই অনিনা পোঙ্ককপদগী  
 শঙ্গোম যান্না থোকলে মবাং কাযবে  
 লঙ্কীনা ভাণ্ডাব ওইনা ফল্লেবে ।  
 চংলু ঙসিদগী শন্নাও শেনবা  
 গোপগী শিনফমনি ষনশেনবসে ।  
 নুমিৎ তাদ্রিঙৈদা হঙ্ককউকো,  
 নখোইবু উদবা লৈফম খংদে ।

সুনন্দ — লাও লাও চংলকউ লাও বাম কৃষ্ণ  
 মঙ্গল ওইযুকো নচিন ননাও ।  
 ধবা চুডা উপ্পা পকচৈদকো,  
 শাওংনে শাথেকনে নিংথিজৈদা ।  
 কাম কৌবা লাইনা লাকপবা নখোইবো ?  
 যেংবৈ পেনবা নাইদে ইতোম্মা ।  
 বিধিনা কবম্মা শেল্লকপনো ?  
 অবাৎপা অমত্তা লৈতেদকো ।  
 শোযদ ঙামদনা হঙ্ককপা ওইযু,  
 নুমিদাংবাই নুমিৎ তাদ্রিঙৈ ॥০ ॥

যশোদা বাণী — ইমাগী ইবুংঙো হে কহুই  
 ইমাগী নাক্তা চংলকউ লাওনে ।  
 নুংশিবা শম্মাংদো মনম নমথিগে,  
 খজাই অনিদো চুপথিগে ইমানা ।  
 বঙ্কা মন্ত্ৰ শোনথিগে ইমানা,  
 ভূত প্রেত পিশাচবনা চংদনবা ।

হকচাং কয়াং পুন্নমক শিষ্টুংনা  
 ঙাকপিসনু ব্রহ্মানা খুযাদা ।  
 কনসনু খুকউ, লাই শোবাবেন্ন,  
 খাংদা যন্তেশ্বব, থম্মোইদা নাবায়ন ।  
 ঙাকপিনি শ্রীহবিনা পাস্বোমদা,  
 দিনমনি নুমিৎনা খৌবীদা ।  
 কোক্তা শিবনা নঙ্গন্দা হযগ্রীব,  
 থক খাদা ঙাকপিনি চক্র পানিনা,  
 চীংনুং মানুংদা কনবিনি জনার্দন্না,  
 মাইকৈ ঙাকপা লাইশিৎনা ঙাকপিনি ।  
 মাইকৈ নিপাল মফম পুন্নমক্তা ।  
 যশোদানা নানবিবে মচাবু শিৎ শিৎ  
 ইমাগী গোপাল মঙ্গল ওইযুকো ॥০ ॥

### সূত্র

বাম কৃষ্ণ — দণ্ডবৎ কচ্চবি নচা ঐথেইনা,  
 বিদায় পীনবিবো ইমা শনশেনবা চৎনবা ।

### ঈশৈ

লেংঙকলে বাম কৃষ্ণ গোকুলগী লস্বীদা,  
 শন্নাও মযাম হোইদুনা খুইগী মাং থানা ।  
 তুংদা চৎলি সিদাম সুবলনচিংবনা,  
 হৈ-হৈ চৎলু লাওবি শাজৈ খুত্তা পায়না ।  
 চৎনা চৎনা জগেই শাবি বাম কৃষ্ণ,  
 খোৎলি শ্যামগী বাঁশি শুমহৎপা শুবদা ।  
 শন্নাওনা চেঞ্জি খৌশা খৌশাদুনা  
 চিংনা যেংজৈ শ্যামগী মাইথোংথা নোংইনগুম্  
 বাঁশি মবোল তানা তানা শন্নাওশিংনা ।  
 কুন্মৈ ওইনা যেংনৈ অঙাংগী শনশেনবা  
 চে পায়দুনা থাংগুম হাইনৈ মখোই মশেন ।

তত্তনা লাওজৈ রাম কৃষ্ণা জয় ওইরে,  
হৈথরকলে পারিজাৎ স্বর্গ লোকগী ॥১০ ॥

### সূত্র

শঙ্খাবুন্দা হেক থুংলবা মতমদা,  
শজিক চাবি শম্মাওশিংনা মবুক থম্মা ।  
অশোমদনা বাখালশিংনা শাম্মরি,  
ফীবুল হাবী শগোল শানা তোংনদুনা ।

### ঈশৈ

ফীবুল হাবী শাম্মরি রাম কৃষ্ণ  
মাইকৈ মাইকৈ লেপ্পদুনা ।  
মীচং মীচং নাইনদুনা  
গোপশিংগা শাম্মরি রাম কৃষ্ণ ।  
সুবলগী থক্তা কৃষ্ণা তোংলি,  
সিদামগী থক্তা বলবান্না তোংলি,  
শ্রীহরিগী অঙ্কপা লিলানি,  
ফীবুল হাবী শাম্মরি রাম কৃষ্ণ ।  
হস্তে ছন্দকলে হস্তে ছন্দকলে ফীবুল পায়দুনা  
শ্রীরান্না জয় ওইরে জয় ওইরে লাওরকলে ।  
কৃষ্ণা জয় ওইরে জয় ওইরে লাওরক্রে  
হরাও নুংঙাইনা বা বা নোঙ্কুনা ।  
অঙাংগী কুন্মৈদা পুক্রিং চংলে (রাম কৃষ্ণ)  
শ্রীহরিগী অঙ্কপা লীলানি ।  
রাখালশিংবু কৃষ্ণা অমুক তোংহন্নি ।  
গোপশিংবু বলরান্না অমুক তোংহন্নি  
ভক্তগী মখা পোনবা হরিনা ।  
মইহে মইহে শগোল তোংবগুম্,  
কোইচেন চেম্মরি কোইতান তাম্মরি ।  
তাম্মরি ফিবুল তাখিবা মফম্  
নুংশা মরক্তা ছমাং চেছনা ।

## সূত্র

চৎখরে বলরাম মধুবন্দা অহাওবা উইহে  
হেঙ্কুনা চানবা সখা ময়ামগীদমক ।

সখা ময়াম - হে কাহাই ঐখোই ময়াম চৎসি,  
নয়াস্বুং থিরুসি ঐখোইখন্ডা,  
মফম অসিদা লৈবা নুংঙাইতে,  
য়েংউসি মহাক লৈবরা অদুগা  
উইহে যান্না পানবরা ?

কৃষ্ণ — নুংশা থিগনু হে গোপ বালকশা ! (অঙাংশা)  
দাউজি শুংশোয় শোয়দনা হল্পকনি ।  
হায়রিমন্ডদা হল্পকলে দাউজি,  
উইহে ময়াম য়োমদুনা পুরকলে ।

দাম — হে বিশালার্জুন, নং করি তৌরি  
নুমিৎ থেংলে ষন খোমজিহ্মসি ।

## ধেনুক হিংচাবা হাৎপা

বিশালার্জুন - হে ভায়া ! বলদেব নংবু য়েংউ য়েংউ !  
ষন মকোক পানবা হিংচাবা অমা লৈরে ।  
ঐখোইবু ফাবিগদৌরে যান্না কিজরে  
য়ান্না থুনা লাকও হো ভায়া বলরাম !

বলদেব — কিগনু কিগনু ঐ লাকলে ভায়াশা ! (২)  
হে মহাপাপী হিংচাবা নহাক  
ঙসিদি নথরাই লৌরগে খঙগনি ।

হিংচাবা — নুংঙাইদা হে বলদেব ! অঙাংদি নংনা,  
ধেনুকা ঐবু শক খঙ্‌দরি নস্তরা ?  
অঙাংনা মৈ কিদে হায়বগুস্বনি ।  
মৈনা পোক্‌রুগা শাদুনা কল্পনি শোয়দনা  
(হা হা হা নোকপা)



## বলদেবগা হিংচাবা ধেনুকাগা মল্ল খেংনবা

চীৎদুম্মুক চাওবা ধেনুকা হিংচাবা  
 মল্লগী খোংফম চৎলি হঙ্গৎ হন্দা ।  
 মফে ফুদুনা মপাস্বোম তিৎদুনা,  
 খোংফম চেৎনা চৎলি বাম ধেনুকা ।  
 কলা অবতাব ওইবা বলদেবনি,  
 অঙাং ওইববসু পাস্ল কনবনি ।  
 হিংচাবনা ইল্লি বলদেবনা খাংই,  
 কোক্কা কোক্কো খেংনৈ মৈ হৌনবি ।  
 পাস্বোম পাস্বোম পায়দুনা ইন্নবি,  
 খোংপাক্কা খোংপাক্কা কাওনৈ খুদুমগা খুদুমগা থিৎনৈ থানৈ ।  
 নুংঙাইববা মল্লগী কুস্মৈনি কুস্মৈ,  
 লাকচবে বলদেবনা হিংচাববু ।  
 মবুজ্জা ফমলে মঙক ফোইদৎলে  
 ধেনুকা শিবে শন খোংবগুম্মা ॥০ ॥

সখা মযাম - বলদেবনা জয় ওইবে জয় ওইবে  
 জয় জয় বলদেবনা জয় ওইবে ।

## বকাসুর হাৎপা

সখা মযাম - হে ভাযা কহাই য়েংউ য়েংউ ।  
 যান্না চাওবা উবোক অমা লাক্কে ।  
 চাওত্বেদা বাংইদা অকিবা ফংই,  
 ঐখোই যান্না কিবে হাৎপিবোনে ?  
 কৃষ্ণ — কবিগী কিবি বক হিংচাববু,  
 মহাকপু খুদজ্জা হাৎপিগে য়েংউ ।  
 সখা — থিল্লগনু হাৎপিবো বক হিংচাবা  
 অসুক চাওবা উবোক লৈববনে ?  
 হিংচাবগী মাযাসে ঙকত্বেদা ।  
 হাৎপিবো হাৎপিবো যান্না কিবে ॥

## শৈরেং

নোন্না নোন্না চংলকলে বকাসুরনা,  
 কৃষ্ণবু য়োৎকে হায়না শংত্রিক য়েংদুনা ।  
 ফারেদো কৃষ্ণনা অশাংবা মচিন্দো  
 ফর ফর হায়নরি কৃষ্ণগা বক্কা ।  
 বক্কা মচিন পায়দুনা কোইচিং চিংলি  
 কৃষ্ণনা অকনবা শক্তি শিজিন্ননা ।  
 অঙ্কপা কুন্মৈনি অনিনা লারুবা,  
 খাঙ্‌বা ওমদরে বক মপাঙ্গল লোইরেদো ।  
 মখা থংবা মচিন নেৎশিল্পে কৃষ্ণনা,  
 মথক থংবা মচিন খুৎ অনিনা পায়রে,  
 মখা শেগাইদুনা হাৎলে বকাসুরবু ।  
 সখা ময়ামগী অকিবা কোকপিরে ॥

## শ্রীকৃষ্ণনা বাঁশি খোংদুনা শন্নাও ময়াম খোমজিনবা

খোংলকলে শ্যামগী বাঁশীনা খুৎকৎ তোয়না ।  
 লাকও লাকও হে নুংশিবা শন্নাও ময়াম ।  
 শঙ্গারসি লাকওনে নখোই লোইনা,  
 চেল্পকলে ময়াদা নাপী চিক্কদুনা ।  
 হস্বা হস্বা খোংনা মমৈ ফিরান শানা ।  
 কৃষ্ণবু ইকোই কোইশিন্দুনা মখোইনা  
 লেকচবি মরৈনা ঙাংগ্ৰাবা চবন থস্বাল ।  
 লাইবক ফৈদা গোকুলদা পোকপা শন্নাওশিং  
 সিদাম সুদাম সুবলনচিংবা সখা ময়াম,  
 তিল্লবে লোইনা বাম কৃষ্ণগী মনাস্তা ।

## শঙ্গারকপা

শঙ্গারক্রে শ্রীরাম কৃষ্ণনা  
 সখা ময়ামগা লোইনদুনা ।  
 উফুলনা মমলে গোকুলগী লস্বী,  
 ষনয়ান্না চেম্মা চেম্মা চৎপদা ।

নুমিদাংবাই তারমদাই নুমিৎকী  
 ঙাংভ্রাবা মশেক মঙান য়ৈবদা,  
 ওনখরে লোইনা স্নাগী মচুনা ।  
 চুড়ানা কিঙ্কিনিনা ইরং লং;  
 খৌরানমিচাক্কুম কয়াদা ফজ্জৈ ।  
 লস্বীগী নাক য়েক দলান'থস্কগী  
 গৌপীশিংনা চাইথরকখি লৈরাং ।  
 শ্রীবাম কৃষ্ণগী চরন থস্বালদা,  
 কচ্চরি নুংশিবা ধূপ বর্ন্তিনা ।  
 মিকুপমস্তং শ্যাম উদনা লৈঙমদবী  
 যুগ কয়াগা মান্নরবী যশোদানি ।  
 মচা গোপালগী শঙ্কারকপা য়েংজবি,  
 থোঙ্গান্দা থোঙ্গুনা খুবাক লাইখন তানা ।  
 মচা গোপালনা শঙ্কারকপা উবদা  
 কয়া হরাওজৈ মাংত্রবা মনি ফংবগুম্ ।  
 চেনশিল্পে যশোদা মচাবু কোঞ্জৈদো,  
 মতম্পাস্ত্রা পমদুনা অমৃত ইঞ্জৈ ।  
 বোহিনীসু মচা বাস্তু তম্পাস্ত্রা পমজৈ ॥১০ ॥  
 অতৈ বাখালশিং মমা মমানা  
 মচাশিংবু কোন্দুনা পুশিনখিবা ।  
 নুংশিদা হরিগী শনশেনবা লীলা,  
 মুৎনাইদ্র মাগী অমৃত হেনবা লীলা ।

### শ্রীরাম কৃষ্ণগী আর্তি

আর্তি হাইজরি শ্রীরাম কৃষ্ণগী  
 নন্দরানী যশোদা মমানা ।  
 মচাবু চিংনা চিংনা য়েংজরি  
 বী বর্ন্তিগী মৈঙাম্মা অশোক অপন য়েংজরি ।  
 মাইথোং থাজদো পুমঙাল ঙাঙ্গেসে,  
 পুমলং লংলে চুড়া কিঙ্কিনিনা ।

মচিন মনাও লেঙ্গোল্লাবা উবদা,  
 থম্মোই চাওথোকচে মমা অনিদো।  
 নুংশিদা হরিগী যনশেন লীলা,  
 তোলাবা গস্তীরসিংহনা খুরমজরি।  
 মপোক খুদিংদা ননাই ওইজবা,  
 নিজরি চরন থম্মাল ফিগাও শানা।।

### নিংশিংজবা অমা

লিক্কাই ইবুংঙো শ্রীগস্তীরসিংহ স্না হাজ্জা হৌদোক্কা শ্রীকৃষ্ণী যনশেন লীলানি।  
 বাম কৃষ্ণ মচিন মনাও কৌমার বয়সকী মতমদা শাল্লাবা বালা লীলা শনশেনবা, অমৃতগী  
 ঈচেলনি য়েংজব্বা তাজরুব্বনা য়েংলিমথে তারিমথে পেনবা নাইদবনি। ওঝা গুরুশিংনা  
 লৈ-পরেংগুম শেশ্বীরস্বা লেংবিরস্বা শ্রীকৃষ্ণী কথামতনি। তোলাবনা মতৌ তমজবা  
 অমসুং খোসুল লীজবতনি। অরানবা অপরাধ ঙাকপিগনি কাংঙনা শঙ্গোমতমক লৌরগা  
 ঈশিং ছন্দোকপগুম রসতমক অস্বাদন তৌবিয়ু ভক্ত বৈষ্ণবশিংনা। নাপীদগী হেন্না তোনবা  
 শ্রীছইদ্রোম ভবত সিংহ ননাই নি। অরানবা চুমথোকপিরবদি যান্না থোইনা হরাওজগনি।

নিংশিংজবা অমনা বলদেবনা ধেনুকাসুরবু বধ তৌবিথি। যনশেন লীলা ইজরিবা  
 অসিগী মনুংদা। রাফম অসি ওঝা গুরুশিংনা থশ্বীরস্বনি। থাঙ্গৈশেংবদি হায়রিবা পঞ্জথিবা  
 ধেনুকাসুর অমদি বকাসুর অনি অসি নন্দ নিংথৌনা ব্রজ বৃন্দাবনদা লৈফম হোংবা মতমদা  
 বন্দা রাম কৃষ্ণা যন শেনবা মতমদা হিংচাবা অনি অসি লানবিবনি।

মথংগী বৃন্দাবন পর্বদা অমুক পঞ্জরকথিনি মসিগী অরাংপা অহেনবা অপরাধ  
 ঙাকপিগনি।

শ্রীকৃষ্ণী লীলা অসি শ্রীস্তাগবত অমসুং “শ্রীকৃষ্ণ” হায়বা শ্রী ইরেংবম গুলামজাং  
 সিংহ ওঝানা ইবদগী খরা খরসু লৌথোকচবনি।

মতাং অসিদা পরম পরাদগী চত্নরকপা শ্রীকৃষ্ণা কৌমার বয়সতা শনশেনবা  
 লীলা লোইজরে।।০।।

## গোকুলগী মী পুন্নমক্কা বৃন্দাবন্দা হোংবা

নন্দ মহারাজগী পুক্রিংদা লৈতাফম্ খংদবা অরাবগী মশক ঙাজ্জা ওইবা মচা গোপালনা খুদোং থিবা থৌদোক্জা ওইরিবা ।

মতম কুইনা হৌরক্কা জমলার্জ্জুন উ ফাইবোকা খাক লাওনা তুদুনা মচা গোপালবু ননগে তৌরস্বনি । শ্রীহরিগী কৃপানা ইচানা উচিন নাচিন্না হিংজহৌবনি । পুন্নমকসিগী মথজ্জা ইচা গোপালনা হেক পোকপদগী দশাদা মাইয়োক্কাদুনা তালৈরকপনি । পোকপদগী নুমিৎ তরানিগী মনুংদা কংসনা পুতনা থারজ্জুনা ইচাবু হু পিথজ্জুনা হাংকে তৌথিবনি । শকটাসুরনা কাং ওইনা থৌজিল্লজ্জুনা ইচাবু তকখাইদুনা হাংকে তৌথিবনি । তুনাবর্ত থারকথি নোংলৈ নুংশিং ওন্দুনা অদুগা শুমদুনা থমলিবা ইচাবু অতিয়াদা পুখৎথি । শ্রীহরিগী কৃপানা ইচানা হিংজহৌথি অদুগা তুনাবর্ত অদু মতোমতা ঈ ওন্দুনা শিজথি । দরবার অচৌবা অদুদা তিনথি অচৌ অচৌবা ফমনাইবা নন্দগী মচিন মনাওশিং যাওনা মথংশিংনা মহানন্দ, উপনন্দ, বসুনন্দনচিংবা ঙম্মা যাওরে । সভানা মমু তানা নিংথিজনা খন্নরবা তুংদা বৃন্দাবন্দা হোংবা হায়না লেপ্নরে । মরমদি থোকথিবা থৌদোক পুন্নমক অসি ভোজ রাজ কংসগী খুজিল থৌরাংদগী থোকপা ঙাজ্জনি । অদুগী মথজ্জা ব্রজ বৃন্দাবন হায়বা মফম অদু য়াম্মা ফজৈ অমসুং গীরিরাজ গোবর্দন হায়বা চীংগী তময়া অদু শজিক মরাং কায়না হৌই । মরম অদুনা শনগী শঙ্কোম য়াম্মা থোক্কনি । শঙ্কোমনা গোপ ঐথোইগীদি ইরল ওইগদৌরিবনি । হয়েংমক হেজ্জা ব্রজ বৃন্দাবন্দা লৈফম হোংঙসি হায়না নন্দ মহারাজনা স্না যাথং তাকপিরে ।

নোংঙাল্লগা যাত্রা পুংফম য়েংদুনা নন্দ নিংথৌনা মচিন মনাও মহানন্দ, উপনন্দ বসুনন্দ অমদি প্রজা ময়াম গোপ গোপী শা শন পুন্নমক পুদুনা যাত্রা তৌরকলে । শ্রীকৃষ্ণা শাল্লগদবা লীলা খঙ্ভা গর্গ মুনিনা পুংফম ক্ষেফম পিদুনা হায়রকই থিন্দনা লেংবিরো হে নন্দ নিংথৌ ব্রজপুরদা —

### শৈরেং

ব্রজপুরদা কোনুং শেল্লগে খন্দুনা

লেংলকলে শ্রীনন্দ লোইনদুনা প্রজা ।

স্না লুপা মনি মুক্তা লনগৈ পুৰ্কে  
শনগাডিদা হাপুনা চিংলি তপ্পা তপ্পা ।

উপনন্দ বসুনন্দ মহানন্দ,  
বৃষভানুসু লোইনবি মনাইশিংগা ।  
নুংশিববা গোকুল থাদোজুনা চংলি,  
তমথিবা কংসগী রাবি শানা শানা ।

যনতবু নুংশিবা থবাইমক্ৰি খনবা,  
গোপশিংনা হৈ হৈ লাওনা হোইবি শনযাম ।  
ধবলী শবালী কালি সুবতী পুস্বা,  
যনবী শন্বাও মযাম তাংথকনাইদ চংলি ।

মযাইদা চংলি লেমজবী যশোদানা,  
বোহিনী গোপীশিংনা মকোক খুমদুনা ।  
কীৰ্ত্তীদা মমানা বাধাবু পুদুনা,  
লেঙ্ৰিববি ফজবা ফীবোল লৈতেংদুনা ।

বাম কৃষ্ণ মচনি মনাও অনিনা  
যশোদাগী ফিজি পায়দুনা চংলি ।  
পুকসে লাস্বনা খাঙ্ৰা ওমদবে ইমা,  
ননী মাখোন শন্দেশ ইনবিবো নচাদা ।

শ্যামগী বাঁশি খোংলকলে তাহুা চানা চানা,  
যনগাডি পবেংনা মবি মবি চংপদা ।  
গোপীশিংগী নুপুব নাইনিল নিল্লকলে,  
ঈশৈ শকলি, বাম শ্যামগী গুণ শৈথাদুনা ।

পৌৰ্ণমাসীনা শকচবি খোঞ্জেল বাংনা  
হে শ্যাম নমাবু ঙাওহনবা বাসল্য প্ৰেমা ।  
গোপীশিংগী থম্মোইদা নংনা ঙাল্লিবা  
অঙকপনি হবি নংগী ব্ৰজ লীলা ।

থনমদে শা উচেক পুম্মমক গোকুলদা,  
লোইনা পুবকই চোংঙা তেনরা কোকিল ।  
বাহোং লাবা অমোন্না জগোই শাদুনা,  
নোইনা নোইনা চংলি লস্বীগী চিদাইদা ।

লাকপরা শ্যাম ননা ব্রজ বৃন্দাবন্দা  
জীবদা প্রেম ভক্তি তস্বীগে হায়না ।  
রাধাগা শাম্বা রাসনা জীবশিংবু  
আত্মা শাস্তি পীগে লানবিগে খনবরা ?

### নন্দগী কৌনুং শেশ্বা

শ্রীকৃষ্ণগী য়াথং ফংলদুনা কৌহম্মুরে বিশ্বকর্ম্ববু ব্রজদা নন্দ নিংথৌগী কৌনুং  
শেম্বা মাগী খোংলোই খুং হৈবশিং লোইনদুনা ।

শ্রীকৃষ্ণগী য়াথং ফংলদুনা,  
থুংলরে বিশ্বকর্ম্ব ব্রজদা ।  
পূজা তৌজরে নন্দ নিংথৌনা,  
অচা অথক কয়া পুথোস্কুনা ।  
খুং লোম্ভজৈ শ্যাম্না বিশ্বকর্ম্ববু  
তরাম তরাম ওকটৈ খুংহৈবশিংবু ।  
বিশ্বকর্ম্বনা হায়জৈ হে কৃষ্ণ,  
শেমজগে ফজবা কৌনুং অমা ।  
পুরকলে মাগী খোংলোই ময়ামসু  
লোইননা মমল য়ান্নবা হীরা ।  
মণি মুস্তা ইন্দ্র নিলমনি —  
ফুরা দলান শাবদা চংগদবা ।  
শেমলে লিক্কাই য়ুস্বী পরেং পরেং  
কল্পবা নুঙনা হস্তুনা ইস্কুনা ।  
য়েংবদা মিৎ থকলে পরেং পরেং,  
খাঙেন লাকলে ফকলাং অকৌইবদা ।  
শারে কুইদনা ফজবা কৌনুং,  
ইন্দ্রগী কৌনুংগা চপ মায়না ।  
অহিং নুংখিল খাইদ পুমঙাল গ্যাম্ভি,  
হীরা মণিশিংগী মঙালতনা ।  
শেমজরি লৈমাই তাংল নুংঙৌনা,  
মিংশেনগুম ইরং ইরং লংলিবা ।

ফক্সাংদা থাংমৈ থেৎফম শেমলিবা,  
ফমপাক মথস্তা লৈরোং হংলিবা ।

নিংখৌগী নিংখিবা ইংলবা কা,  
রাণীগী ঙৌনা অনানবা তুমফম্ ।  
লৈরে মথংদা গোপালগী হিপফম্  
শাল্লবা পোৎনা থম্মা থমনবা ।

হৈপ্রৈদা হে বিশ্বকস্ম নংশে,  
অয়েকপা লাইবু বা ঙাংহনবগুম্ ।  
মিনা চনবা পুত্রিদা শাংলিবা,  
থস্বালদা খোইমুনা লৈহী চুপহম্মি ।

ফজনা শেশ্বা কাংথোন কয়ানি  
লৈরোং হস্তুনা নিংখিনা চনবা ।  
তেরাগী মোমপাক স্নাগী কাংখল  
ময়ুং মণিনা হস্তুনা ফিজনবা ।

থোংফম থাকফম অচা অথক থমফম্,  
নিয়ম নাইনা শেল্লবা চাকশং ।  
ননী মাখোন শুংফম অতোম্মা কা,  
শিকা কয়া কয়া য়াওনা শেল্লবা ।

শঙ্কোল শং শন পুনফম্ শঙ্কোম শুমফম্,  
পরেং পরেং মথং মথং শেশ্বা ।  
শজিক থমফম হাপফম্ শনগী চীঞ্জাক,  
করি অমস্তা বাস্তনা শেশ্বীবা ।

শুমাং থেলোংসু তনান তনানবা  
ময়্যাইদা তুলসীগী চবুতরা ।  
ফজনা হৌহম্মে তুলসী পাস্বী,  
সেবা চৎনবা যশোমত্তিনা ।

হৈকোন লৈকোন পুমশং পুমশং শংলি,  
হৈনৌ হৈবোং কমলা চম্প্রা ধারে ।  
লৈগী জাং শুনা হৌরি মাল্লিকা  
মাল্লতী মাধবী চম্প নাগেশ্বর ।



শিবি চনবা লুরবা পুশ্রিদা,  
 গানু কাংঙনা জগোই শাবিবা ।  
 ইথক ইপোন্না তত্তনা হৌরি  
 মালংনা লিরি লিরি হুম্বদা ।  
 বাংনা শাববা শংবান্না চেকপন,  
 লাইবেনগুম শাংনা কোনুংবু কোইবি ।  
 ফজৈ নিংথিজৈ য়েংবৈ পেন্দেদা ।  
 মবক মবক্তা থাংমৈ পরেং থানবা ।  
 কোনুংগী হোজংনা ফজবিবা,  
 কল্পবা য়োংনা পৌবোন হাপলিবা ।  
 থোংঙাকপা কযানা পান্নি নাইনা  
 অহিং নুংথিন্দা তুমদ' ঙাকলিবা ।  
 ফজনা চল্পবা সিংহাসনি,  
 মণি মুক্তানা হত্তুনা শাবা ।  
 সুর্য মণিনা গুলা থিল্লবা,  
 মখেং মবি নোংশানা পুবিবা ।  
 সিংহাসন মপাগী মথক ফক্লাং,  
 থেংলিদো বিষ্ণু অনন্ত শয্যা ।  
 লক্ষ্মীনা পাদ সেবা থৌগনবা,  
 খোইদৌ থম্বালদা ব্রহ্মা ফমলিবা ।  
 মিৎয়েং তাবিবি অয়েকপা লাইদা,  
 য়েংজৈ গোপালনা মোমোন নোক্তুনা ।  
 পৌর্ণমাসীনা হায়জৈ হে গোপাল  
 ফজৈদা নংগী অনন্ত শয্যাসে ।  
 লেংশিক্সে নন্দনা গোপাল পমদুনা,  
 সিংহাসনগী মথক্তা গাঞ্জোইবিবে ।  
 থম্মোইদা ইনোং হাপলকলে নন্দ  
 মচাগী নুংশি শক্তম উবদা ।  
 খংদেনে মপাবুং নন্দ নিংথৌ,  
 মচা কৃষ্ণসে বিষ্ণুনি হায়বা ।

মচাবু য়েংলে বিষ্ণুবু য়েংলে,  
 খেলদে শক্তম কৃষ্ণগা বিষ্ণুগা ।  
 দরবার লোইশংনা কয়া ফজবা  
 ফমফম পরেং পরেং থারিবনি ।  
 থাংমৈ মরক মরক্তা থাল্লি  
 নুঙগী ফক্কাংদা লৈতেম মাম্বা ।  
 দরবারগী চংফম ফক্কাংদা থেৎলি  
 নুসিংগী অয়েকপা শ্রীমুর্ত্তি ।  
 ফজবা দরবারগী লোইশং শংশাং  
 লৈরোং য়েজ্জুনা নিংথিনা শাবা ।  
 রাম রোহিনী মমা মচা লৈফম  
 অমত্তা রান্তনা শারিবনি ।  
 লৈবদা নুংঙাইবা থম্মোই ইংবা  
 রাখল বুদ্ধি লৌশিং থোকপা শঙ্কাই ।  
 সূর্য্য নারায়নগী পূজা তৌফম্  
 নিংথিনা য়েক খেৎলবা সূর্য্যদেব ।  
 গোপীশিংনা নিংজরিবা ঈশ্বর  
 মাগী মন্দির য়েংবদা ফজৈদা ।

কোনুং শেস্থা-শাবগী থবক লোইরদুনা বিষ্ণুকর্মনা শ্রীকৃষ্ণগী য়াথং লৌজরে ।  
 কৃষ্ণনা খুৎ লোমনা হায়জৈ বিষ্ণুকর্ন্দা য়ান্না রাবিরে খুৎ হৈবনা । করি দক্ষীনা তৌরগা  
 পেনবিগনি বিষ্ণুকর্ন্দা নংনা । খুৎ লোমনজৈ বিষ্ণুকর্মনা মবুংঙো কৃষ্ণদা ননাইবু কৌবিরজ্জুনা  
 শাজরিবা অসিনা অপেনবা ওইরে । হে কৃষ্ণ অঙাং শক্তম লৌরিবা নংনা বিষ্ণুকর্ন্দা ঐবু  
 শেস্বীবনি ! ঐগী তৌফম থোকপা ইথৌনি, খঞ্জদুনা শেম-শাজবনি ।

শ্রীকৃষ্ণবু দগুবৎ তানা খুরমজরগা চৎখরে । বিষ্ণুকর্ন্দা, মাগী খোংলোই ময়াম পুরদুনা ।

### শ্রীবৃন্দাবন বর্নন

শ্রীমদ্ বৃন্দাবন রম্যং দ্বাদশবন সুশোভিতম,  
 শুদ্ধ স্বর্ন ময় স্থানং অতি কল্প বৃক্ষ সুশোভিতম,  
 নানা পুষ্প দ্রুম রম্যং তদ্রেনু পরিপুরিতম্  
 প্রিয়োনর্ন্দা সখী বৃন্দে সেবন স্থান মব্যাম্ ॥

চৈতন্য চরিতা মৃতদা গোপী প্রেমামৃতদা অসুন্না বর্নন তৌরি। কৃষ্ণনা সখা আর্জুন্দা  
বৃন্দাবনগী ফজবা অবাংবা থাকী ওইবগী মরমদা অসুন্না হয়রি।

“ত্রৈলোক্য পৃথিবী ধন্য যত্র বৃন্দাবনং পুরী  
তত্রাপি গোপিকা: পার্থ যত রাধা বিধামমঃ”

শ্লোক অসিগী অশম্বা আর্থদি —

মরোল অহমদা পৃথিবীনা হেল্লি,  
অদুদগী বৃন্দাবনা অমুক হেল্লি,  
থোইনা হেনবদি গোপীকাশিংনি হে পার্থ  
পুন্নমস্তগী হেনবদি ঐগী রাধানি।”

- (১) শন্দোক্রা হায়রবদা — পৃথিবী অসিদা মশিং লাকঙমদনা  
জীবশিং লৈরি।
- (২) পুন্নমস্তগী মীনা প্রধান ওইনা শেম্মী। শ্রীকৃষ্ণগী অবতার খুদিংদা  
পৃথিবীদা শাম্মৈ লীলা কয়া ভক্ত কয়া কয়া শেমদুনা ফস্তবশিংনা ওং  
নৈরবা মতমদা।
- (৩) সাধু বৈষ্ণবপু কন্নবা, ধর্মবু যোকপিনবা পৃথিবীদা শান্তি পুবক্রবা  
শ্রীকৃষ্ণা (বিষ্ণুনা) অবতার হেক হেক লৌই।
- (৪) গোলোক থাকোদোক্ষুনা রাধা কৃষ্ণনা গঙ্গা জলদগী হেন্না শেংলবা  
অমকপা লৈত্রবা থুপ্পবা প্রেম রস ঈচেল ওইবা মখল মখা অয়াস্বা  
লীলা গোপীশিংগা, প্রেমগী লীলা শাম্মি। বাধাদি রাসগীদমক  
প্রেম মুর্তি ওইনা শ্রীকৃষ্ণা পুথোক্ষুনা শাম্মবনি।
- (৫) ফজবা খিবিক্রা তিল্লবা বৃন্দাবন, মরোল অহমদগী পুমহেন হেনবী,  
ঋতু তরুক্রা খৌগল্লিবা রাধা কৃষ্ণগী প্রেম পোক্লফম শাম্মফম। কল্প  
বৃক্ষনা পরেং পরেং থৈবোং, পাস্বী, হৈনৌ কদম তোমাল নেম  
নেম নেম নোল্লুক নোল্লকহৌরি। ফজবা উশাদা চোংঙা  
তেনবানা রাধা কৃষ্ণগী নাম পুন্না পুন্না শোল্লিবা, বাহোংনা নৌইনা  
নৌইনা জগোই শারিবা। হৈনৌগী উনা পুংবদা বসন্ত চেক্রা কোকিলনা  
মুনা মুনা য়েংদুনা কুই কুই খৌইধুম্বা পঞ্চম সুরনা খোংলিবা।  
লৈগী জাৎ শুনা শাংলিবা - জাতি, যুতি, মাধবী, মাল্লিকা শিরিশ  
নাগেশ্বর বিস্তি তিস্তিচিৎবা। কল্প বৃক্ষদা স্নাগী উরিনা য়েৎচরি শাৎচরি  
উরিরেনা নুংশিবা লৈনম চেন্না। যমুনানা কোইনা থেক্রা খৌইনা

চেঙ্গি লিক্রাংগুম্ গোবর্ধন তময়াদা অমদি ব্রজ মণ্ডলবু যৌগঞ্জরি  
 শ্রীকৃষ্ণবু। মুনি ঋষি কয়ানা চাদ থক্তনা তপ তৌজরিবা শ্রীহরিবু  
 ফংগে তাম্ভজরি। ব্রহ্মা শিব অনন্তনা মরক মরক্তা লাঙ্কনা বৃন্দাবনবু  
 খুরমজরি পূন্য ধাম ওইবা বৃন্দাবনবু থাবদা বাৎলবা শক্তনা থনবা।  
 মুণি ঋষি কয়ানা উগী জাৎ অমসুং উরী ওইনা হৌদুনা রাধা কৃষ্ণগী  
 লীলাবু য়েংজরিবা শ্রীবৃন্দাবম্ভি।

### শৈরেং

ফজৈদা নিংথিঁজৈ ব্রজ বৃন্দাবন  
 শুমহৎপা শকলোম্মা থল্লবা বন।  
 মরোল অহমদগী অথোইবা শক্তম্  
 ঋতু তরুন্না যৌগনবা মফম।  
 গোবর্ধন তময়া শঙ্গাবুং শাম্ভবুং  
 যমুনানা কোইনা চেনবা লিক্রাংগুম্।  
 ঙানু কাংঙনা শারি ইথক জগোই  
 চোংঙা তেনবানা নুংশিনা খোংলি।  
 শাৎচরি লৈরাং লৈশক লৈচন শুনা  
 মাম্ভিকা মালতী জাতি যুতি।  
 লবঙ্গলতা শেফালিকানা  
 চম্প নাগেশ্বর কেতকীনচিংবা।  
 ঙাওরক্কে খোইমু কোইপাই পাইরক্কে,  
 চুপচরি লৈহী মবুক পেম্মা পেম্মা।  
 খোংলি কোকিলনা কুহঁ কুহঁ শুরদা,  
 তাছা পীরকলি উথুম্মা তুম্ তুম্ ॥০॥

জগৎ লৈশেমটৌদগী লৈরক্কেবা শ্রীবৃন্দাবম্ভি, শ্রীহরিনা রাধাগা লোইননা গোলোক  
 বৃন্দাবন্দা শাম্ভবগুম্ মর্ন্তদা রাস শাম্ভনবা নিংথিঁজনা শেমশাদুনা থল্লবা অমস্তা বাস্তবা  
 শ্রীধামনি।

শ্রীকৃষ্ণনা রাধাগা লোইননা মপু মনাই অনিনা লেংথবিরকপনি প্রেম লীলা শাম্ভনবা  
 শ্রীধাম ব্রজ বৃন্দাবন্দা। রাস শাম্ভবদা নুংঙাইনবা নিংথিঁবা কুঞ্জ কুঞ্জ কয়ানি, নিকুঞ্জ মন্দির  
 শেমদুনা থমস্ত্রবা কল্প বৃক্ষ পরেং পরেং হৌরিবা স্নাগী উরীনা য়েৎচদুনা শাৎচরি লৈরাং

লৈকা ফন্না ফন্না মতম হায়বা লৈতনা ঝতু ৬ (তরুক<sup>১</sup>) না খৌগঞ্জবা শ্রীমদ বৃন্দাবনি ।  
রাধা কুণ্ড শ্যাম কুণ্ডা থরো থম্বাল থারিকথানা লৈকা ফন্না ফন্না শাৎলিবা, ময়াই কাবা  
খোইমুনা ঙুনা ঙুনা পাইরিবা ।

কদম তোমালনা নেম নেম নেম নেম নোঙ্লুক নোঙ্লুক হৌরিবা । শকহেনবী  
যমুনানা লিক্লাংগুম্ কোইনা চেন্দুনা খৌগঞ্জরি শ্রীরাধা গোবিন্দবু । ফুগাইনা শাৎলিবা  
থম্বালদা ময়াই কাবা খোইমুশিংনা ঙুনা ঙুনা পাইরিবা, উনালক্তা কোকিলদা কুহুঁ কুহুঁ  
পাঞ্চম সুরদা খোংলিবা । বাহোং লাবা অমোমনা মশা ফন্দুনা জগোই শারিবা নিংথিজরে  
বৃন্দাবন মরোল অহমদা অতাংবনি । অখোইবীনি ।

### শৈরেং

ফজবী বৃন্দাবন, শংবাল্লবী কুঞ্জবন,  
কদম তোমান নেম নেম, নেম নেম নোঙ্লুক নোঙ্লুক ।  
জীতি যুতি মাধবী চম্প নাগেশ্বর,  
থরো থম্বাল থারিকথা মাল্লিক মালতী,  
লৈক ফন্না নৌনা নৌনা শাৎচরী ।  
ময়াই কাবা খোইমু মপৈ মপৈনা,  
ঙুনা ঙুনা পাইদুনা লৈহী চুপলিবা ।  
খোইমু শউম ফংবদা লৈরাংনা কেজবা,  
মালং ফৌরোই তুংইন্না লৈনা জগোই শারি ।  
চোংঙা তেনরানা শকচৈ রাধা কৃষ্ণ,  
উনালক্তা কোকিল কুহুঁ কুহুঁ খোংলি  
বাহোং লাবা অমোমনা মশা ফন্না ফন্না,  
লৈনা জগোই শারি কেকা কেকা খোংদুনা ।

বৃন্দাবন্দা হোংলকপদা গোপ গোপীশিংনা ইংনা, তপ্পা অকি অখং লৈতনা পাল্লে ।  
শজিক মরাং কাইনা শঙ্কোম পোখোক হেনগৎলে । নোং মতম চানা নিংথিনা চুরে, অনৌ  
অপেন ইনশাং নাপী ফজনা হৌরে ! লৌউবদা খুদোং চারে, ফৌ গেঙ্কচিংবা পোখোক  
খংহেন হেনগৎলে ।

### শ্রীকৃষ্ণনা বরই য়োনবীগী লুবাক্তা স্নানা থনহনবা

শ্রীকৃষ্ণনা শাল্লরিঙৈদা নোংমদি  
লাক্লস্মী হনুবী বরই য়োনবী অমা ।

নিজরে কৃষ্ণনা বরই খরা পীনৌবা,  
ঐ যান্না চানিংলে হে ইমা বরই যোনবী।

হনুবীনা হায়জৈ হে শকহেনবা গোপাল,  
ফৌ খরগা ওন্নসি বরই খরগা।

লৈতবী লাইরবী কনা লৈজদ্রবী  
লেম্মা পীবসু ওমদেদা হে শ্যাম্।

পুরকলে হনুবীদো যশোদা নাক্তা,  
কৃষ্ণনা হাঙ্গিরে ফৌ খুজোক অহমদং।

অঙ্কপনি লুবাক্তো স্নানা থক্লে,  
নুংগাইরে হনুবী হরিগী খৌজান্না।

হনুবীনা খল্লি নন্দগী মচাসে; লাইনি, লাই নন্তনা ফৌবু স্না ওনহনবা। হে শ্যাম্ নং  
লাকপদগী ব্রজ বৃন্দাবন অরাৎ অপা লৈতরে লক্ষ্মী তুংলেদো।। লাইরবী নবেনবু ইনাক  
খুনবী ওলহনবিরে।

## গোপালনা পাবুং নন্দগী খুয়া খাদা হঙ্গৎচৈ যমুনা মপান্দা শন্নাও শেনগে

কৃষ্ণনা হায়জৈ বাবা নন্দদা :

তাবিয়নে বাবা নচা ঐগী রাসে,  
হয়েৎদগী শন্নাও শেনগে মফম হোংনা।

যমুনা মপান হানৌনা রাই রাই ফবা,  
ইংলবা নুংশিৎনা লিরি লিরি ছম্মা।

পুক্লিং ছনা ফজৈ নিংথিবা শকলোম্মি,  
উরিনা য়েৎচরি হৌরিবা উপান্দা।

যমুনা ইথক ইপোম হৌরি ইরং লং,  
নুমিৎকী মঙান্না য়েবদা মিংশেনগুম্।

নোই পেনগনি শন্নাও শজিক চাজরগা,  
কালিন্দীগী ইংল ঈশিং থকচরগা।

ইরোইদুনা শান্ননি য়াম্মুং দাউজীগা,  
ঐগা গোপশিংগা রা রা নোক্ৰুদুনা।

ইচা কাহাইগী রাসিদি ওছোঝা নুংশিখরেদা, যাখে যারে ষনশেনবা হৌবা ব্রজদো  
হোংলকপদগী । নযাস্বা বামগদি নং খক থা-ন-বা যাদেকো গোপাল । নংনা চৎত্রগা ইপাদি  
লৈবা ওমদে যুমদা, নমাসু নংবু যেংদুনা লৈবনি হোংজংদা থোঙ্কুনা নংগী মাইকৈ যেংদুনা ।

## ষনশেনবা চৎপা কৌমার বয়স চহি মঙা ফাদ্রিবা

মথং নোংঙাল্লগা বাম কৃষ্ণ অনিনা প্রাত স্নান ওস্তানা লোইথোক্লে । লুকহাশংদা  
লেঙশিন্দুনা লুক হাবে । যশোদা মমানা কৃষ্ণগী ফিজেৎ লৈতেংবিবে মচাবু লৈতেং পূস্বা  
হাঙ্কুনা ।

### শৈরেং

পকচৈদা গোপাল চূড়া থেৎপসে  
কাসু ওমজৈ শাল্লাংনা খেইমুওম্ । (ফজৈদা)  
লেমজৈদা স্না ফিগে থোনবসে,  
চেংলবা খাংদা, কিংকিনি লাকপা ।  
বাশি লৈবা ইচানি কহৈয়া  
গুণ পূস্বনা তাংজবনি নংবু ।  
খুদাংদা খুজি পাস্বোম্দা তাল্লা  
কযাদা ফজৈ শংল অঙ্গদা ।  
লেপ্পুনে গোপাল ইমাগী মাংদা  
যেংগে নংগী শাথেক অছম ।  
পায়বোনে নংগী নুংশিবা বাঁশি  
খোংলোনে তযান ওমজ চিনবাল্লা ।  
খোংলকলে শ্যাল্লা মমাগী মাংদা  
জগৎ শুমহৎপা বাঁশিগী শুব ।  
ঙাওবে যশোদা মচাগী প্রেমদা,  
তম্পাক্তা পমলে অমৃত ইঞ্জে ।

অসোমদনা বোহিনী মমানা মচা বলবাসু অশংবা ফিজেৎ লৈতেংবিবে চূড়া  
থেৎপিবে ।

## শৈরেং

লুপানা ফুদোংবা বলবামগী অঙ্গ,  
অশংবা ফিজোনা লৈতেংবা ফজৈদা ।  
অনস্তনা শাইওনবা লাঙ্গোল থোল্লিবা  
ভগবান শঙ্কর্যন কল্পবা হকচাংনি ।

## সূত্র

থোবকলে বাম কৃষ্ণ শনশেনবা চৎনবা  
সিদাম সুদাম গোপশিং লোইনা লাকলে ।  
শন্নাও মচা মযাম পৈববে শ্যামগী মাংদা,  
যেংজৈ মবুংঙোবু শন্নাওশিংনা চিংনা চিংনা ।

## শৈরেং

যমুনা পাংলকলে বাম কৃষ্ণা,  
ষনযাম হোইদুনা ব্রজগী লস্বী ।  
সিদাম সুদাম গোপ মচাশিংনা,  
হেইহে তন্ত লাওবি চংলু শন্নাওশা ।  
চেল্পকলে শন্নাও মচা মযামদো,  
মাইকৈ খংদনা মমৈ ফিবান শানা ।  
খোংলকলে শ্যান্না মাগী মুকলী,  
লাকও লাকও হে শন্নাওমচাশা ।  
তাবদা বাঁশি খোঞ্জেল শন্নাওশিংনা,  
চেল্পকলে মবুংঙো শ্যামগী নাজ্জা ।  
শজিক চাবা হৌবে শঞ্জাবুংদা  
মবুক থল্লবা হবাও হবাওনা ॥০ ॥  
যমুনা মপান্নি ইংলবা বন্নি  
পুন্নিং লৈতানা থম্মোই ইংহনবা ।  
শান্নবি মখল মখলগী কুম্মৈ  
হবিগী লীলা অঙাংগী মতৌদা ।



সিদাম — য়েংবিয়ু দাউজী মমাংদা, (অমুক্তা)  
চরোং চুম্না পাল্লিবা হৈগ্রীশিংসে ।  
অমুনবা খোইমিৎ কাবা ঙাঙ্কনি,  
য়ান্না চানিংই অমুক্তা হেকপিয়ু ।

বলরাম — পাস্কল কল্পবা বলরান্না,  
উপাস্বীদো পায়দুনা নিকলে ।  
অমুনবা উইহেমথৈ কেঙ্ককলে,  
লৈমাইদা ইচাই চাইনা ফজনা ।

সখাশিং — মখোই ময়াম লারুদুনা মুন্নদুনা,  
চারে থুম্ববা হৈগ্রী ময়ামদো ।  
বা বা নোন্না হায়রকই নুংঙাইরে !  
ঐখোইগী দাউজিসে কল্পিদকো,  
নিকপদা হৈ লোইনা তাবসিদি ।

### শ্রীকৃষ্ণনা বৎসাসুর হাৎপা

কংসগী য়াথং পুদুনা লাকলে বৎসাসুর ব্রজ বৃন্দাবন্দা কৃষ্ণবু হাৎনবা ।

বৎসাসুরনা — উরে কৃষ্ণবু অঙাং ময়ামগী মরক্তা শান্নদুনা লৈবা । তনৌ তনৌবা  
নিংথিজবা ফজবা গোপালবু উবদা করিসু নাচুংদে হিংচাবদো অঙাংনি খন্দুনা । হিংচাবনা  
খল্লি করম তৌনা কৃষ্ণবু হাৎসিগে ? অসুন্না শান্নাও ওন্দুনা শান্নাও মচা ময়ামগী মনুংদা  
লৈরগে অদুগা খুদুং অনিসিনা হেঙ্কা কাওখাইদুনা কৃষ্ণবু হেঙ্কা হাৎলগে ।

বাখালশিং — য়েংবিয়ু ইতাও কাহাই শান্নাও ময়ামগী মরক্তা শান্নাও অচৌবা অমা  
য়্যাবে মমিৎনা কোরিনি অকিবা শক্তমনি । হাৎপিরো হাৎপিরো মহাকপু য়ান্না কিবে  
ঐখোই ।

### শৈরেং

হিংচাবগী মায়া খংলবা কৃষ্ণনা,  
তাকচৈ হে দাউজি শল্পুপতা বৎসাসুর লৈরে ।  
য়েংবিয়ুনে য়াসুং মাবু হেঙ্কা হাৎলগে,  
চংশিল্লি কৃষ্ণনা বৎসাসুরগী নাক্তা ।  
হিংচাবনা খোংনা কাওগে তৌবদা,  
ফারে কৃষ্ণনা খুদুং অনি পায়দুনা ।

চক্রশুম্ লৈরে বৎসাসুরবু নোংথজ্জা,  
হাইহজ্জুনা হাৎলে লৈমাইদা ফুদুনা ।  
লৈনাদগী হেন্না থোৎলবা হকচাংনি,  
কনবদা মহাদেবগী মবুংগোনি ।  
কুস্মৈ য়েংলিবা লাইয়ান্না চাইথরক্কে,  
পারিজাৎ হরিগী শ্রীচরন থস্বালদা ।

পিকপা চাওবা নাইদবা শ্রীহরিণি । হিংচাবগা পান্ন-বা যাবা শকলোন লৌবনি ।  
শুকনা হাই! হে পরিষ্কিৎ হরিগী লীলাদি তাজবা খুদিংদা অমৃতনা ঈচেল ওইবনি । তাজরগা  
পাপ পুন্নমক কোকপনি । শ্রদ্ধা ভক্তিগা লোইননা পুষ্কিৎ অনি লোংদনা তাজবগা দেহেদা  
লৈবিবা পাপ লোইনা মাংখিবনি ।

বৎসাসুর কৌবা হিংচাবসে মমাংউদা প্রমীল কৌরস্মী, সুর কৌবা নিংথৌগী  
মচানি । নোংমা মানা বশিষ্ঠ মুনিগী আশ্রমদা, লৈরস্মী নন্দিনী শস্বীগী মনাজ্জা লাজ্জুনা  
হুবগে হায়না থৌরাংলস্মী । “হিংচাবগী মায়া খংলবী নন্দিনীনা শাপ তৌরকখি হে হিংচাবা  
নং শন্নো ওঙ্কো ।” হিংচাবনা কপুনা হায়জখি ননাই নচানা খংদুনা তৌজকবা ইরান্নি  
অমুক্তা ঙাকপিয়ু । পেনবিববা নন্দিনীনা তাকপিরকখি মথংগী দ্বাপব কৌবা যুগতা নংগী  
নশা অদু হরিণা হেক শোকপদা মোক্ষপদগী ফংজবা ওইয়ু । অসুন্ন শ্রীকৃষ্ণা বৎসাসুরবু  
হাৎলবদা স্বর্গদগী লৈগী দোলাই খাদরজ্জুনা বৈকুণ্ঠদা কাখি ।

### কৃষ্ণ হাৎনবা কংসনা বক হিংচাবা থারকপা

বৎসাসুর শিরে তাবদা কংস নিংথৌদো কিবনা মশাদু নিকলে অদুগা তিল্লিবা সভাদুদা  
হায়রকই — করিনো অঙাংনা অসুক কনবসিদি । নখোই কনা কনা যাওবগে নন্দগী মচা  
কৃষ্ণ অসি হাৎপা ঙ্গা বকাসুবনা ফমফমদগী হৌগজ্জুনা নাপল তৌনা হায়রকই —  
“ঙরাংগী অঙাং! মযাদা অমৃত বস কোঙ্কিবা কৃষ্ণ অদুনা বকাসুর ঐঞ্জোন্দা করি তৌজররি ।  
তাবিয়ু ভোজবাজ ননাইনা ওসিগী মনুংদা কৃষ্ণবু হেজ্জা হাৎকে । বকী বা তাবদা কংসনা  
পানা খুদপ অমা পীরে নুংঙাইমনখিদুনা অদুগা হায়রকই — মঙ্গোল ওইজৌ বকাসুর ।  
কংস ঐগী চিংনবসে কোকহল্লু ।

### শৈরেং

লাকলেনে বকাসুর খাদিরবন্দা  
নাপল তৌনা থৌওই উশিভুনা ।

ওল্লে খুদজা চাওরবা উরোক, ;  
য়োতুনা হেজা হাৎকে কৃষ্ণবু।  
য়োৎলে কৃষ্ণবু মচিন মনুংদা,  
য়োৎমদে কৃষ্ণবু খংচাও চাওবদা।  
থাদরে হরিবু লৈমাইথজা,  
করম হাৎকনি জগৎ মপুবু।  
ফারে কৃষ্ণনা বক্কী মচিন্দু,  
কোইচিং চিংলে বক মচিন পায়দুনা।  
য়াখা নেতুনা যাথক পায়দুনা,  
মখা শেগাইরে হাৎলে বকাসুর।

### সূত্র

সখাশিংনা লাওরকই হে গোপাল  
ওছোরুসু কল্লিদকো নংসে।  
চীংদুস্মুক চাওবা উচেক হাৎগম্বা  
হে কৃষ্ণ গোপাল নংনা জয় ওইরে।।০।।

বক অসি মমাংগৈগী মপোজা উৎকল কৌরস্মী। হয়গ্রীব হিংচাবগী মচানি।  
নোংমা মানা জাজলি মুনিগী আশ্রম মনাজা খোই চোপলস্মী। “মুনিনা শাওদুনা হে  
ফত্রবা হিংচাবা জীব হাৎপা নং বক (উরোক) ওল্লে।” শাপ ফংলবদা মুনিগী মখোং  
কোন্দুনা হায়জবদা - মুনিনা তাকপিরকই — সে সে মুন্না তারো - ২৮ শুবা বৈবস্বত  
মনস্কর, দাপর কৌবা যুগতা শ্রীকৃষ্ণা পৃথ্বীগী অরুস্বা কোকপিনবা অবতার তৌরগনি।  
মদুদা হরিগী খুত্তা নথরাই থাজবদা মুক্তি ফংবা ওইজৌ।

গোপালনা বকাসুর হাৎপগী  
কুস্মৈদো যশোদাদা তলস্মী।  
রাখালনা হায় তাবিয়ু নন্দরানী  
চীংমুক চাওরবা বক হিংচাবনি।  
বকপু হাৎপনি ইতাও কাহাইনা  
য়াথক যাখা নেতুনা শেগাইদুনা।  
ওছোরুগ কল্লি নচা গোপালসে,  
কনবিদো মানা বক্কী খয়াত্তগী ঐখোইবু।

তাবদা যশোদা মচাগী রারি,  
 খাংঙমদে থম্মোই নিংদোন চোংলেদো ।  
 গোপ জান্তা পোকপনা হাই গোপাল,  
 ইমাদি মাংজরে ইমাগী কানহাই ।

যশোদা — খুরমজৈ হরিবু তোল্পবীনা,  
 কনবিয়ু ইমাগী কহৈয়াবু ।  
 কচ্চরি অথুম অহাও ননি মাখোন,  
 অসুন্না ধ্যান তৌজৈ মিৎ উইশিন্দুনা ।  
 তাঞ্জা অদুদা গোপালনা লাক্কাগা  
 চাথোকখরে শন্দেশ ময়াম অদু ।  
 যশোদানা মিৎপাংবা মতমদা  
 উরে মচানা চাথোকখিবদো ।  
 হাই ! গোপাল নং অসিদি ওছোকপনি,  
 তৌহৈদে করিগী চাথোকলিবা ।  
 ইমা: হরিদা কৎল প্রসাদি  
 ঐনা ফংবনি করিসু কায়দে ।  
 খংদেনে মমা যশোদাদো  
 মচা গোপালসে হরিনি হায়বা ।

### কংসনা অঘাসুর হিংচাবা থারকপা

বক শিবে তাবদা কংসদো অসুম অসুম কৃষ্ণবু কিবা হৌবকলে । রাজ সভা তিন্দুনা  
 খল্লবদা কৃষ্ণ হাংনবা অঘাসুরবু থাবা তাবে । অঘাসুর হিংচাবনা হায় তাবিয়ু ভোজরাজ  
 ননাইনা কৃষ্ণদা নন্তে গোপ রাখাল শন্নো লোইনা হেজ্জা য়োৎকে মখেইনা লাকপা  
 লক্ষীদা যা কাথোজ্জুনা । য়াথক্কা নোংদোন খেৎনা বাংবনি য়াখাদা পৃথ্বিদা য়ৈশিন্দুনা লৈগে ।  
 য়োৎশিল্লবা মতুংদা য়া উমশিনবদবু কনা জীবনা হিংবা ঙমগদগে । ঙ কামশিন্দুনা লোইনা  
 হাৎকনি ।

অশোমদনা শ্রীকৃষ্ণনা মমা যশোমতিদা হঙ্গৎচৈ — ইমা হয়েংদি যন শেনবা চৎপদা  
 চবোম খরা য়োঙ্গীযু । ইমা ! নচাদি ওছোক্কা রাখরেদা, যন শেনবা হায়বসে । যন চেনত্রগা  
 কোইতান তান্নদুনা থৎপনি মখেইবু । চাক লাম্বনা খাঙবা ঙমদবনি হকচাৎসে শোছবনি ।  
 যশোদানা হায়বকই ইমাগী গোপাল রাখংদ্রিবদি নমানি । ইচানা কয়া বাবগে হায়বদো

নমানা খণ্ডুদরে । হয়েংদি চয়োম নিংথিজনা য়োমগে ইচানা চানবা, লনি মাখোন সন্দেশ  
শঙ্কোম ক্ষীব য়াওনা । হে রাখালশা ! নখোইসু নমা নমাদা হায়য়ু চয়োম নিংথিনা য়োম্মু  
হয়েংদগী লাল্লাবা নুংশা শারবা মতমদা উরুমদা ফমদুনা চামিন্নবা ।

লৈহৌবা ঙমলোই ইচানা চৎত্রগা !  
নোংমা কাংদনা হিংচাবগা থেংনবা !  
করিনো যশোদা ঐনা তৌগদবসিবো !  
ইচাবু যনশেনবা খাদবসু য়াদে ।

### শৈরেং

ইমাগী গোপাল হল্পকউকো নং  
নুমিৎনা তাদ্রিঙে মমদ্রিঙেদা ।  
ঙাইবমগে নংবু ইমানা হোজংদা  
ননী পায়দুনা ইচানা চানবা ।  
লৈবা ঙমদে ঐদি মিকুপ অমা ফাও  
কহাই নংবু উদ্রবদি ইমানা ।  
ইমাগী শম্মু ইমাগী থবাই,  
গোপ জাৎকী থাংমৈ ওইবা গোপাল ।  
চৎত্রগা নংনা যনশেনবা কহাই  
নংগী রাখন্দা ঙাওবনি নমাদি ।  
করি থোক্কাগবা শুক্রবা বন্দা  
হিংচাবগা লাল থেংনরমগদরা ?

### শৈরেং

ইমাগী গোপাল নফী শেৎপিবগে  
ফজ ফজবা পকচবা খন্দুনা ।  
ফজৈদা গোপাল ইমানা পেন্দেদা,  
য়েংলিখে পেন্দে নংগী মাইথোং থাসে ।  
ইচাগী দশাসে ওছোকা কুৎত্রে  
নোংমা কাংদনা হিংচাবা থেংনবা ।  
শ্রীবিষ্ণু নৃসিংহনা জনার্দমা,  
ঙাকপিবা ওইসনু ইচা গোপালবু ।

য়োমলে চয়োম ইচাগী চানবা,  
 লনি মাখোন ক্ষীর লদু বেরা চাক ।  
 চামিনৌনে নয়াম্বুং বলরামগা,  
 নুংশা শারগা উরুমদা ফমদুনা ।  
 মহৌশাণ্ডম্ ঙসিসু ষনশেনবা,  
 লেংলকলে রাম কৃষ্ণ মচিন মনাও ।  
 শন্নাও হেইদুনা সখা ময়ামগা,  
 চৎলি ষনশেনবুং তান্না হরাওনা ।  
 পুনরকলে মাগী মাগী চয়োম,  
 অহাওবা সন্দেশ লনি মাখন লডু ।  
 মখ্যাং মখ্যাংদা পুন্দুনা বাখালশিংনা,  
 হায়রকই ইতাও কহাই চামিন্সি ।  
 নংনা চারগা ঐখোইনা পেঙেঁনে,  
 করিনো নংসিবো অসুক নুংশিবসে ।  
 হিংচাবা লাকলে নংগা থেংনৈদো,  
 ঐখোইগী থরাই কনবিদো নংনা ।  
 কনানা ঈশৈ শকলি কনানা হেইবি ষন,  
 হৈ হৈ লাওনা খুত্তা শাজৈ পায়দুনা ।  
 নবুক থন্না চারুসি হে শন্নাও নখোই  
 অনৌবা হানৌ যমুনা মপান্দা ।

### শ্রীকৃষ্ণনা অঘাসুর হাৎপা

ঙাইদুনা লৈরস্মী অঘাসুর লাইবেন  
 কৃষ্ণবু লস্বীদা যা কাথতুনা ।  
 চংখরে রাখালশিং শন্নাও ময়ামদো,  
 মরি মরি লাইরেনগী খযাৎনুংদা ।  
 কৃষ্ণতবুনি ঙাইদুনা লৈরস্বা,  
 খঙদুনা চংখরে কৃষ্ণ য়ানুংদা ।  
 উমশিনখরে লাইরেন য়াথক য়াখাদো,  
 লোইনা লৈরে য়ানুংদা হরি য়াওনা ।

খংচাও চাওথোকলে, শ্রীকৃষ্ণ যানুংদা,  
পোকখাইদুনা শিবে অঘাসুব লাইবেন ।  
লাইয়ান্না চাইথবকলে পাবিজাৎ, লৈবাং  
খিকথবে নোংগুম কৃষ্ণগী অঙ্গদা ।  
খৌজানগী মিৎয়েংনা য়েংবিবদা  
হিংলে শন্নো ময়াম সখা ময়াম ।  
হান্নগুম চোংদুনা শান্নজবে,  
হবাও মথোই কানা নোন্না খেনা ।

শ্রীকৃষ্ণনা তাকপিবকই ঐগী চান্নবা গোপ বাখাল পুন্নমক হৌজিজ্জি মাগী মাগী  
চযোম থোন্না চামিন্সি উপাল মকম অসিদা ।

অঘাসুব লাইবেনবু হাংলবা মতুংদা,  
ফশ্মিন্নবে কৃষ্ণ - ব্রজ বাখালশিংগা ।  
যমুনা মপান পুন্নিং ছববা মফম, (দৃশ)  
মিৎয়েং তাবিবে শ্যাম মোমোন নোন্না ।  
ইকোই কোইনা ফমলে থাম্মোই ইংনা,  
কোইনা চংলি শ্যাম বাখালশিংগী মাংদা ।  
যেনবিবে লদু বেবা ক্ষীব ননী  
খুংবিবে লোইনা অমা চিখদ ।  
অঙ্কপনি শ্যাম মাগী ব্রজ প্রেম,  
গোপানা মাবু কয়া নিংজবা ।  
চামিন্নে নোন্না নোন্না হবাওনা,  
খঞ্জৈ মা-মাবু হেন্না নুংশিবী ॥১০ ॥

(ব্রহ্মা বিমোহন লীলা)

ব্রহ্মানা পুন্নিংদা চিংনরে

কনানো কৃষ্ণ হায়বসে ঐনা শেশ্বদা যাওদেনা

ব্রহ্মানা বাখল তৌই মদুদি গোলোকী মপুনি হায়বগা থকশি খাশি ইথম গামদনা  
তোল্লবা গোপ মচাশিংগা চিনগা চিনগা খেংনদুনা ইন্নদুনা চাক ক্ষীব লনি মাখন্নচিংবা  
চামিন্নে । হবিগী ওণ ঙাক্তবে যান্না অচন্না মওংনি । মবম অদুনা শ্রীহবি ওইদবা তাবে ।

বাখালশিংনা শন্নাও থিব্বিঙেদা পুন্না গোপ বাখাল শন্নাও পুন্না খংলোইদবা মফমদা লোভুনা থল্লগে । নন্দগী মচা অসে কন্নানো হাযবা পবিন্কা যেংথেক্লগে । মখাদা অমুক হন্না শৈবেংগী মঙংদা ইজবি ।

## শৈরেং

কন্নানা শেস্বনো নন্দগী মচাসে,  
মমিং কৃষ্ণ কৌই, বাশিনা যোস্বনি ।  
চুডানা লৈতেংই খুন্না বাঁশি পায়বনি,  
গোবর্দ্ধন্দা যন শেনবনি গোপশিংগা ।  
চাং যেংগে খন্দুনা পুক্লিংদা ব্রহ্মানা  
লোভুনা থমখবে বাখাল শন্নাও মযাম ।  
খঙলোইদবা মফম চীংগী লোকনুংদা,  
ব্রহ্মাগী মায়ানা তুমদুনা লৈহনখি ।  
হবিনি হাযবগা মগুণসু ঙাজ্ববা,  
গোপ মচাশিংগা চামিন থকমিল্লাবা ।  
ইতাও ইতাও কৌনা কয়া নুংশিনবা,  
ফীবুল হাবী শগোল তোংদুনা শান্নবা ।

## শ্রীকৃষ্ণনা ব্রহ্মাবু ঙকহনবা

পুথোকলে কৃষ্ণনা সখা শন্নাও মযাম,  
শ্রীঅঙ্গদগী অমত্তফাও বাস্তনা ।  
নুমিৎ খুদিংগী কৌবি সখা মযামদো,  
সিদাম সুদাম সুবল যনশেনবা চংলাস ।  
হৌনবা লৈতনা চংমিল্লৈ যনশেনবা  
শ্যামগী বাঁশি কৌদুনা মমিং মমিং ।  
দাম বসুদাম, মহাবল নখোই লাকওনে  
থেংখবে যনশেনবা মতম ওইবক্লেনে ।  
কৃষ্ণমক্কা পুথোক পা সখা মযামনি,  
শন্নাও মচাশিংসু কৃষ্ণনা ওইবনি ।  
হাযনবা লৈতনা শজিক চাবি শন্নাও,  
সখাশিংনা পুন্না পুন্না শান্নমিল্লৈ ।



নুমিদাংরাই শঙ্করকপা মতমদা  
মমাশিৎনা ওকলস্মী মচা মচাবু।  
কোন্দুনা পুশিনযি পিকলিবা মচাবু  
অমৃত পীথকথি মবুক পেলা পেলা।  
শন্নাও মচাশিৎনা চেনশিন্দুনা মপীদা,  
শঙ্কোম থকথি হ্বাও হ্বাও মথানুংদা।  
বাখালসু শন্নাওসু হবিলা ওনবনি,  
লাইবক ফৈদা ব্রজদা লৈবিবা নখেই।  
নোংমা হংথি বামনা মনাও শ্যাম যেংদুনা  
ইযাস্বগী গোপাল নংসে ওকইদকো।  
মমাংগৈদা মান্দদবা যনশেন লীলা,  
হেন্না থোইনা বাখালশিংবু নুংশিবিবা।  
যেংউ দাউজী সখা শন্নাও মযাম অসে,  
কৃষ্ণ ঐগী হকচাংদগী পুথোকপনি।  
ব্রহ্মানা ছবিথি সখা শন্নাও মযাম,  
চহি অমা ফাবে মানা লোৎপিথিবা।

ব্রহ্মানা অনুতাপ তৌথি,  
ওন্তোকপনি নন্দগী মচা কৃষ্ণসে পরং ব্রহ্ম শ্রীকৃষ্ণদুমক্ৰি

লাক্রে বিধি ব্রহ্মা বাম কৃষ্ণবু যেংবা  
লৈবমলে যমুনা মপান কদম মেখেংদা।  
খোংলি শ্যামগী বাঁশি মবোল হাপুনা,  
বাগনু হে সখা শন্নাও নখেই পুস্বা।  
ব্রহ্মানা উবে সখা শন্নাও বাত্তনা  
শন শেঙ্লস্মী কুঞ্জ কুঞ্জ খুদিংদা।  
তাবদা বাঁশি শুব চেঙ্লকলে শন্নাও,  
সখা মযাম লোইনা ইকোই কোইবে শ্যাস্বু।  
অমুক যেংলে ব্রহ্মানা মযাম লোৎফমদা,  
সখা শন্নাও পুস্বা লোইনা তুমলস্মী।  
অমুক লাকলে ব্রহ্মা শঙ্কেনবুং তান্না,  
যনশেঙ্লস্মী সখা মযাম শন্নাও মযাম।

অসুম তৌনা ব্রহ্মা হৃঙ্গং হন্দা চৎলি,  
 অঙাওবগুম বুদ্ধি চোইরবা মীগুম্না ।  
 বিরোট কপ দরশন ফংজরে ব্রহ্মা ময়ান্না  
 ইকোই কোইশিন্দুনা পর ব্রহ্মা কৃষ্ণবু ।  
 ব্রহ্মাশু অমমমদগী ব্রহ্মা ময়াম,  
 মমাই মঙা পানবদগী লিশিং পানবা ।  
 বেদ খীবি মিত্তা পী তানা কপ্তুনা,  
 মচিন ময়ামদুনা নুংশিবা শুবদা ।  
 মাইকৈ ঙাকপা লাইশিং শিদ্ধ কদ্র রাণ্ডে  
 মুর্ত্তি পান্দুনা তিল্পে অমত্তা চিখদ ।  
 পুন্নমক উবদা ব্রহ্মা জ্ঞান মাংখবে,  
 অশিবগুম লৈমাইথক্তা তিৎথোকখবে ।  
 ব্রহ্মানা খঙ্জবে নন্দগী মচা কৃষ্ণ  
 অতৈ নন্তে পব ব্রহ্মা গোবিন্দনি ।  
 পৃথ্বীগী অকস্মা কোরুবা লেংঙকপনি,  
 মাগী মাযানা ব্রহ্মা ঐবু ঙাওহনবনি ।  
 নিংঙমদ মৈনা চারুকলে ব্রহ্মানা  
 কবিগী হবিদা ইবাল লংজকবা ।  
 মপান নাইদ্র মাগী খৌজাল নিজগে,  
 কোকপিয়ু ইবালসে ঙাকপিয়ু হাযজবি ।  
 হবি মাগী খোইদৌ থস্মালদা শাৎচবা,  
 চতুর্মুখ কৌবা পঙ্গলবা ব্রহ্মানি ।  
 নিবাকাব ব্রহ্মা মশক খঙদবা ঐনা  
 (পবং ব্রহ্মা মশক খঙদবা ঐনা)  
 কবন্না খঙ্গনি ব্রহ্মা ঐগী হৌবকফম)  
 ব্রহ্মা হাযবা মিৎথোল ফংজদুনা ঐনা  
 শেমজবনি জীব জগৎ সংসাব অসে ।  
 অহানবা ওইবা মাগী যাথং ইনবনি,  
 সৃষ্টি স্থিতি প্রলয়গী মপুনি মাদি ॥০ ॥

## ব্রহ্মানা শ্রীকৃষ্ণগী চরন্দা চংজবা

নন্দগী মচা হে কৃষ্ণ নং নস্তনা ।  
কনা লৈ জগত্তা ঐবু লানবিনবা ।  
দোলাইদগী কুমলে পোঙ্কি পোঙ্কি চংজরে  
দগুবৎ তানা খুমজৈ চরন কোন্দুনা ।  
ইহৌরবা মিৎলু পিরাংদি তপ তপ তারি  
ঙাংঙাবা চরন্দা গঙ্গাগী নোংলিক্কুম ।  
প্রেম্মা থবাক ফুল্লে হীরা হীরা কপলে,  
ফমলে ব্রহ্মা মরু লুরু খু-লৈতানা ।  
উজরে ব্রহ্মানা গোপ রাখাল শম্মাও  
ময়ান্না কৃষ্ণবু কোইশিন্দুনা লেপ্পা ।  
মখোই লোইনমক পাম্বোম মরি মরি পাক্কি,  
ফুইনা নোংহৌবা কুচুনি মখোইশিংদো ।  
গোপশিংনা থৌরানমিচাক্কুম কোইরগা  
ময়াইদা ঙাক্কি কৃষ্ণনা থাজগুম্মা ।  
অতিয়া কুচুগী শকলোন হে নারায়ন,  
মণিগী লুহুপ থোনবা ইংলবা শক্তম ।  
খ্যাংদা নিংথিজবা স্না ফিগে থোনবা  
থবাক্তা কৌস্তভনা ইরং লংলিবা ।  
কুণ্ডোগী পরেংনা হাইরি পুন্নিং ছনা,  
খুজি তান্না পাম্বোম মরিদা লৈতেংবা ।  
খুত্তা শঙ্খ চক্র গদা পদ্ব থোনবা  
লক্ষ্মী সরস্বতীনা নাক য়েৎ থৌগনবা ।  
মুণি ঋষিশিংনা স্ততি তৌজরিবা,  
শ্রীহরিনা ঙাছৌইবিরি মোমোন নোরুগা ।  
মমাই মঙা পানবা ব্রহ্মাদগীনা,  
লিশিং পানবনা লৈরক্ষ্মী চরন নাক্তা ।  
মিৎলুদা পীতানা লৈশি লৈথোঞ্জরি,  
হা কৃষ্ণ নংদি ব্রহ্মাণ্ডগী মপুনি ।

নংতনা শেম্মী, মন, অহঙ্কাব, তেজ, সগুণ  
 নিৰ্গুন, মহৎ, চেতনা, সত্ত্ব বজ তম ।  
 ব্রহ্মা বিষ্ণু মহেশ্বব নংগী শক্তমনি,  
 নংনিনে শেম্মীবা যোকপিবা মাঙ্হনবা ।  
 মাইকৈ ঙাকপা লাইশিং সিদ্ধ বদ্র রাস্তে  
 মুৰ্ত্তি পান্দুনা থৌগল্লি সিদ্ধি ময়াম ।  
 ব্রহ্মাদগী হেনবা পুন্নমক উবদা,  
 মহাক ঙ্গান মাঙ্হদুনা লৈমাইথক্তা তাবে ।  
 ব্রহ্মা ঙ্গান মাঙ্লে খঙ্হলদুনা কৃষ্ণা,  
 থৌজালগী নুংশিবা মিৎয়েংনা য়েংবিবে ।  
 কোকিলগী শুববু ঙমজবা বাইহৈনা  
 তাকপিবকই কৃষ্ণা ব্রহ্মা য়েংদুনা ।  
 হৌগৎলো হে ব্রহ্মা নিংথিনা ফমলোনে  
 হায়মু কবি চিংনবা লৈবগে নংবো ?  
 পীদি শিষ্ট গঙ্গা ইহৌগুম, ব্রহ্মানা,  
 খু লৈতানা য়েংজৈ শ্যামগী মাইথোং থাবু ।

### ব্রহ্মাগী স্ততিদা কৃষ্ণা পেনবিবা

শ্যামগী খুয়া থম্বালবু ব্রহ্মাগী কোক্তা  
 থাঙ্গৎলগা হিক হিক কপ্তুনা হায়জৈ ।  
 অঙাংনা মৈ কিদবগুম লংজকবে  
 অমকপা লৈত্রবা শ্রীচবন থম্বালদা ।  
 নিংগুমদ বাখল্লা খাংজবা গুমদবে,  
 শল্লাও ওন্দুনা কৃষ্ণা শজিক চাবা ।  
 চহি অমা চুপ্পা হে শ্যাম নংনা লেনথি,  
 নোংজু নুংশা খাইদ নংনা শনশেনথিবা ।  
 লাইএক ফৈ ব্রজগী ইমাশিংনা শ্যাম্মু  
 মতম্বাক্তা পমদুনা অমৃত ইনথিবা ।  
 হে কৃষ্ণ নংনা গুমদবা কবি লৈবি,  
 সখা পুন্ম্বা নংগী অংশনা ওইথিবা

হে পূর্ণব্রহ্ম হৌফম লোইফমসু ওইবা,  
মায়ানা নংঙোন্দা চংদবা ইবুংঙো !  
নংতগী নগুণবু খঙ্জবা ঙমদ্রবা,  
ব্রহ্মা ঐসে কয়া তোনশ্রবা মপোকনো ?  
অপঙ্জবা জীবনা নংবু মশক খঙ্জদে,  
চেংবু হুমদোকুনা (হুন্দোকুনা) রাইবু খোমজিল্লিবা ।  
হমা হমা পোকই খাংজবি অরাবা  
জীবনা নংগী মায়ানা মরম ওইদুনা ।  
শ্রুতি স্মৃতি শাস্ত্রনা খংঙমদে নগুণবু  
হে কৃষ্ণ নংবু অমস্বদা পোং থিবগুম ।  
হৌজিক ফাওবা ব্রহ্মা ঐনা খঙ্ঙমদেনে  
প্রজাপতি হায়না নাপল কাকদুনা ।  
হে হরি নংদি অন্তর্যামি ওইবনি,  
জীব খুদিংমকপু উবি খঙ্জবিবনি ।  
ননাইনা লানখিবা ঙাকপিয়ু হে কৃষ্ণ  
চংজরি ঙাংঙ্রাবা শ্রীচরন থস্বালদা ।  
অমস্বা লৈচিল হুমদোকখিদুনা,  
থাজনা ঙানবগুম তবং তবং,  
ঙাল্লকলে ব্রহ্মাগী রাখল পুক্রিং,  
ঙমজবে উবা শ্যামগী মাইথোং থা ।

### লোৎলুবা শন্নো ময়াম ব্রহ্মানা কচ্চবা

ব্রহ্মানা কচ্চরে লোৎলুবা — সখা,  
শন্নো পুস্বা শ্রীকৃষ্ণগী চরন্দা ।  
খুবমজৈ শ্যামু ঙুজা ফি য়েত্তুনা  
লৌবিয়ু হায়জৈ ননাইনা কচ্চবা ।  
নিজবি খুয়া খাদা ফিগাও শানা,  
পোকচগেনে কলি কৌবা যুগতা ।  
তোল্ল মপোক্তা হরিদাস ওইনা  
য়াওজগে লীলা গৌরগী তুংইনা ।

শোঞ্জগে হবিনাম তাংলবা নাম  
 জীবগী পাপতগী কোকপি ঙ্গস্বা ।  
 হবের্নাম হবের্নাম হবের্নামৈব কেবলম্  
 কলৌ নাস্তেব নাস্তেব নাস্তেব গতি বন্যাথা ।  
 হবি সঙ্কীর্তন শকচ-শোঞ্জদুনা,  
 পাষ্ট্রে লৈত্রবা জীববু লানবিগে ।  
 শোঞ্জগে তাংল, মমল নাইদ্র নাম,  
 যুমথোং খুদিং চত্বুনা য়েঞ্জগে নাম ।

### পেনবিরবা কৃষ্ণা তাকপিরে ব্রহ্মাদা

তাকপিরে কৃষ্ণা হে ব্রহ্মা নং  
 নিংবা থুংজবো নিজবা পুস্বা ।  
 কৃষ্ণ ইশাদগী নাম্মা হেল্লি,  
 কাওগনু শোল্লু অহিং নুংখিল খাইদ ।  
 নংগী অন্তকাল যৌবরু মতম,  
 উহনগনি ঐগী ত্রিভঙ্গ কপ ।  
 ফংগনি শোযবোই পূন্য ধাম গোলোক,  
 নাম শোনবগী মহিমা গুণতনা ।  
 ব্রহ্মাগী ভক্তিদা পেঙ্কদুনা  
 তাকপিরে কৃষ্ণা ঐ শাওদেনে ।  
 হঙ্কো হঙ্কো ব্রহ্মা ব্রহ্মলোক্তা,  
 সৃষ্টিগী থবক মুন্না য়েংশিল্লু ।  
 ব্রহ্মা বিষ্ণু মহেশ্বব অহমসে  
 কৃষ্ণ ঐগী অংশনি খঙ্উনে ।  
 সৃষ্টি স্থিতি প্রলয় অহম্মকসে,  
 কৃষ্ণ ঐগা পুন্না পাংথোকপনি ।  
 যাথং তাবদা নুংঙাইবে ব্রহ্মা  
 ভক্তি কচ্চদুনা বিদায় লৌবে ।  
 চৎখবে হবি হবি শোন্দুনা,  
 কৃষ্ণগী লীলা কনা খঙ্গনি ।

## সখা শন্নাও ময়ান্নু কৃষ্ণগী খৌজাল মিৎয়েং তাবিবা

সখা শন্নাও ময়ান্নু হরিনা  
নানবিরে তপ্পা তপ্পা নুংশিনা ।  
চামিন্নরে চাক কোইনা ফমদুনা ।  
রা রা নোক্তুনা নুংশি চাম্ননা ।  
য়েংউ য়েংউ ইতাও সিদাম সুদাম,  
সুবল নখেই ময়ামগী যন শুরবরা ?  
শুরে শুবে লাওরকই হে কাহাই,  
নংনা বানা থিরুবা ময়ামদো ।  
শ্রীঅঙ্গদগী পুথোকখিবশিং  
সখা শন্নাও পুস্বা হঞ্জিনথরে ।  
খঙহৌদে উহৌদে কনামত্তা,  
কবম খঙ্গনি মাগী লীলাবু ॥০॥

## শ্রীকৃষ্ণনা শঙ্গারকপা মতম নুমিদাংবাই

নুমিদাংবাইবম তাবমদাই নুমিৎকী  
ঙাংগ্গা মঙালদা চুমথাং খল্লিবা ।  
পোস্বী চেক্রাশিংনা পাইনবকলে,  
মাগী মাগী মহম তল্লদুনা ।  
খোংলকলে শ্যামগী বাঁশি ফুইনা ফুইনা,  
শঙ্গারসি হায়না নুংশিবা শুরনা ।  
সখা ময়ান্না চিংনা চিংনা য়েংজৈ  
হে শ্যাম নহাকসে ওছোরুসু ফজৈ ।  
খরা চৎলগা উরে অঘাসুরগী  
শরু পোলাং শাংলবা মশা ।  
য়েংবিয়ু দাউজী চহি অমা ফারে,  
অঘা শিবদগী শন্নাও শেঙ্গকপা ।

তোল্লববু কনবিগে চিংখৎপিগে লাকপনি কৃষ্ণ মর্ন্তলোক্তা । লুনা তৌবিরি তোল্লবা  
জাৎ গোপবু । যন শেনবদি পুণ্যগী মশকনি তাকপিবনি জগৎ জীবদা । চহি অমা ব্রহ্মানা  
লোৎলুবা মচাশিংনা তমজৈ মাগী মাগী মমাদা অঘাসুরবু শ্রীকৃষ্ণনা হাৎপগী রাবি ওসিদা

থোকখিবণ্ডম্ । অঙ্কপনি ইবুংঙো মাগী লীলা । হৌজিক কৃষ্ণসে চহি ৬ শুরে । অদুগা ময়াস্বুং বলরামনা চহি ৮ চংলে । ফনবী শন্নাও পুন্না শেনবা হৌরগনি । অনিমক চাওবা শারেপ ফারে য়েংবগী অপেনবা লৈতরে বিকার মুর্খি ফিভম মতিক চানা তনৌ তনৌ লফু লেহ্নাদগী হেন্না ফজরকলে ।

মতাং অসিদা কৃষ্ণনা চহি ৫ দা শন্নাও শেনবা লোইরে ।

## শ্রীকৃষ্ণনা যন অচৌবা শেনবা হৌবা (পৌগণ্ড বয়শ যৌরবা)

ফজরে নিংখিজরে য়েংবদা কৃষ্ণসে  
চাওবা শারেপ ফারে চহি ৬ শুরে ।  
লেমজৈদা বলরাম নোংশা শাবান্নিদা,  
চহি নিপাল শুরে কল্পবা শক্তমনি ।  
হঙ্গৎচৈ রাম কৃষ্ণনা মপাবুং নন্দদা,  
নচা ঐখোই হৌজিক চাওরে পাসল কল্পে ।  
হয়েংদগী যন অচৌবা শেনবা হৌরগে,  
পাবুংনা শঙ্গাইদা পোখাদুনা লৈবিয়ু ।  
নুংঙাইরে নন্দ নিংথৌদো মপুক্লিংদা  
ইচা পোকচবগী কাম্নজরে রাম কৃষ্ণ ।  
ইহুৎ শিন্দুনা যন অচৌবা শেঞ্জোকো,  
ইপা পোখারগে নখেইনা হায়বা য়ারে ।

নোংঙাঞ্জ হৌগৎলে ঙ্গনা রাম কৃষ্ণ  
চাবা থকপা লোইরে মমানা লুক হৌদুনা ।

কৃষ্ণ —

ফিজ়েং লৈতেংলে ইরং লংলে ফজরে,  
স্না ফিগে থোঞ্জে চেংল শ্যামগী খাংদা ।  
কস্তুরী চন্দন্বা শংলবা হকচাংদা,  
পুক্লিং হুরি নুংশিবা অঙ্গ গন্ধনা ।

কোক্তা হাইরি নোম্ নোম্ রাহোংগী চুডানা  
থস্বালনা তাংজবা নুংশিবা মিৎস্নানি ।  
মিৎচিনা হাইফেং হাইফেং পুক্লিং হুরিবা  
খোই খোইবা পীশুমনি কান্দু শুমহৎ শক্তম ।



পকচৈদা কৌস্তভ মণি বনমালা,  
 খুজি তান খুজি না নোংথাংগুম লগলিবা ।  
 নুপুরনা অঙাংবা চরন খৌগল্লিবা,  
 রুন্সু রুন্সু বুনু বুনু নিল্লিবা ।

বলবাম — লুপানা ফুদোংবা ঙৌরবা অঙ্গদা,  
 অশংবা ফিজোন্না লৈতেংলে বলরাম ।  
 শংবান্ন কোয়েৎতা অনন্ত মতোক থেৎ,  
 শামু নাতেন মানবা ফজবা পাস্বোমনি ।  
 খুজি তান্না থেংনৈ থোকলি নুংশিবা শুর,  
 ঝননা ঝননা ঝন, ঝস্তা ঝন ঝন, ঝন ।।  
 বিদায় লৌবে মমা যশোদা বোতিনীগী  
 চবন শোকচৈদো ঝনশেন চৎলমদায়দা ।  
 পাওমোঞ্জৈ রাগিনা হে দাউজী নংবো  
 ননাও কহাইসে থাদোকনুকো ।  
 বামনা খুমজৈ নোঙ্কুরা মমা যেংদুনা,  
 হঞ্জরকে ঐখোই নুমিৎ তাদ্রিঙৈদা ।

### রাম কৃষ্ণনা ঝন শেনবা লেংথোরকপা

থোবকলে রাম কৃষ্ণ ষস্বী ময়াম পুদুনা  
 সিদাম সুদাম গোপ মচাশিং লোইননা ।  
 ধবলী শরালি কালি সুরভী ঝনয়াম  
 তপ্পা তপ্পা চৎলি ব্রজগী লস্বীদা ।  
 গোপ গোপীশিংনা যেংজৈ কুস্মৈ ওইনা  
 রাম কৃষ্ণনা মাং থানা চৎপা উবদা ।  
 পেঞ্জৈদা মমাশিং, মচাশিংনা চৎপা,  
 নোন্না নোন্না চৎলি ঝনয়াম হোইবদুনা ।  
 অহল লমনশিংনা পোথাজরে ওন্না,  
 মচাশিংনা শনশেন ঝনঙাক ওল্লকপদা ।  
 কয়া নুংঙাইজৈ রাম কৃষ্ণগী তুংইনবা,  
 কনবিনি মচাশিং খুদোং থিবদগী ।

কোইনা চৎলি বৃন্দাবন বন বন খুদিংদা,  
 মিৎয়েং তাবিদো শ্যাম বনগী নিংথিজবা ।  
 কল্প বৃক্ষশিংনা হৌবি পবেং পবেং  
 নোল্লুক নোল্লুক কদম তোমাল ঝিন্তি তিন্তি ।  
 কৃষ্ণনা হায়বকই যেংবিয়ু হে দাউজী  
 উবী উপালশিংনা মক লুকলিবসে ।  
 যান্মুংগী শ্রীচবনবু খুবমজবনি,  
 চহি কয়া তপ তৌজবদা ফংঙমদ্রবা ।  
 স্বর্গগী লাইয়াম মুনি ঋষিশিংনা,  
 হৌববনি বৃন্দাবন্দা উপাল ওইনা ।  
 মেংলবা কৃষ্ণগী খুৎনা শোকপিবদা  
 উবী উপালশিংনা মতু চুংজবিবা ।  
 চেনশিল্লকই শজিনা বাম কৃষ্ণগী নাক্তা  
 চবন শোকে হায়না মতু ইপোন পোন্না ।  
 নানবিবে গোপালনা শজিগী মথাদা  
 খৌজাল মিৎয়েং তাবি নুংশিবা মিনোন্না ।  
 বাবি শানা শানা অসুম লাকপনা,  
 যৌবকলে নিংথিবনা তিনবা ভাণ্ডিববন্দা ।  
 মযান্মুং বামগী মাইথোং হুমাং কাববদা  
 পোথাহনগে খল্লি শ্যাম্না সেবা তৌনা ।  
 নিংশিংলে কৃষ্ণনা ত্রেতা যুগকী বাবি,  
 লক্ষ্মীনা শ্রীবান্মু সেবা তৌথিবা ।  
 অদুগুম সেবা তৌগে কৃষ্ণ ঐনা,  
 লক্ষ্মীনা ঐগী ইযান্মা ওইনা পোক্তুনা ।  
 নিংথিজবা শয্যা শেমলে গোবিন্দনা  
 হেক্তুনা থস্বাল মযাম যম্বুনাদগী ।  
 চেপহল্লে দাউজীবু থস্বালগী শয্যাদা ।  
 খৌগল্লি তপ্পা তপ্পা খোং নৌইদুনা ।  
 লেংখৎলে বলবাম শয্যাদগী তপ্পা,  
 হায়বকই ঐখৌই নুংঙাইনা শাল্লসিনে ।

নুংজাও লংবা শাম্লে অমগা অমগা,  
 শানবা তাম্লে ঐনা হেঙ্গে ঐনা হেঙ্গে ।  
 বলরাম কৃষ্ণনা মথং মথং লংই,  
 মচিন মনাও শানবা চপ মাম্লে খেঙ্গদে ।  
 সিদাম সুদাম দাম লোইনা নুং লংহল্লি,  
 অমগা অমগা তাম্লে নোরা নোরা ।  
 শগোল তোংবী শাম্লে কোইচেন চেন্দুনা  
 অমমম পোদুনা যাঙনা চেনবা তাম্লে ।  
 অঙ্কপনি শ্যাম অঙাংগী মশাল্লদা,  
 নুংঙাইহল্লি হরাওহল্লি গোপশিংবু ।

### রাম কৃষ্ণ জগেই শাবা

বাম কৃষ্ণনা জগেই শারকলে  
 বাখালশিংসু শাবে ইকোই কোইনা ।  
 যমুনা মপান তিংথৌ মথক্তা,  
 লৈনা লৈনা শারে নৌব খুৎখেক্লা ।  
 খুজি পাস্বোম ফাবী খোংদা নুপুব  
 নিল্লি বন বন বন নোং খোংবগুম্না  
 অমগা অমগা পায়নরি চেৎনা,  
 চক্রগুম লৈবি যাংকোক লৈবিগুম ।  
 ফজবা খিবিক তিনবা কুস্মৈনি  
 হবিনা শাম্লে কলা' ফস্বাক্তা ।  
 নুংশিবা বাঁশিগী শুর ইপোমনা  
 চেনখৎলি যমুনা ইথক হৌনা ।

### বলদেবনা খেনুক হিংচাবা হাৎপা

সিদাম সুদামনচিংবনা মখুং লোল্লদুনা হঙ্গৎচৈ হে দাউজী বলবাম ঐখোই চাক  
 যান্না লামলে কোনা মইে খবা পীজৌবা, ভাণ্ডিরবনসিদা অঙ্কপা ফংনা হৌবি । তেইগুম্বসুং  
 খেনুক হিংচাবা কিবনা কনা অমত্তা চংবা গুমদে । কোনা পাস্বী মখোংদা অমুনবা উইহতনা  
 পৈদুনা লৈ, অবেস্বদা । সখাশিংগী রা তাবদা বলদেবনা পাস্বীশিং অদু কোইনোম নোস্বদা

লৈবাক্তা পোরোপ পোরোপ কেক্সে ইচাইচাইনা তারে ঙাংশং ঙাংনা । উইহে উপাল নোম্বগী  
মখোন তাবদা বন্দুদা লৈবা অকিবা মশক ফংলবা ধেনুক হিংচাবা ঙংলদুনা চেনশিল্লকখি  
বলরাম তন্না ।

## শৈরেং

চেনশিনলক্সে ধেনুক হিংচাবনা  
 ঙুং ঙুং ঙুংনা রামগী মাইকৈ তন্না ।  
 থেংনরে মঞ্জ যুদ্ধ অনিনা,  
 শামু লমশা অনি যাথিল্লবগুম্ ।  
 খুৎকা খুৎকা খোংপাক্কা খোংপাক্কা,  
 কোক্কা কোক্কা থেংনৈ মৈ হৌরিবা ।  
 পান্সোম পায়দুনা চেপ্পা চিংথনৈ,  
 থরো থরো ওঞ্জি লৈমাইথক্তা ।  
 বলরামনা মখোং পায়রদুনা  
 উরুর্কু লৈরে চক্রগুম যাঙ্না ।  
 হায়হতুনা লৈবাক্তা ফুবদা,  
 ধেনুক হিংচাবা মথরাই থারে ॥০ ॥

হিংচাবগী মনাইশিং খোংমি লানমীনা মখুত্তা খুংলাই পায়রদুনা চেনশিল্লকই বলরাম  
 হাৎকে হায়না । বলরাম্মা অচৌবা উপাস্বী অমা ফুজুনা চেনশিল্লকলিবা হিংচাবশিং অদুগা  
 থেংনৈ অকনবা লাল । কনানা খাংবা ঙমগনি হরিগী অংশ অবতার ওইবা সঙ্কর্যন শ্রীভগবান  
 বলরামগী মাইয়োক্তা । হিংচাবশিং অদুনা মৈরানবী ওইরগা অচৌবা মৈবুলদা চোংশিন  
 চোংশিন্দুনা মথরাই থাবগুম বলরাম্মা তান্ন তান্নদুনা অয়ান্ন হাৎখি । হিংহৌবা খরনা চেনখরে ।  
 স্বর্গগী লাইশিংনা কুন্সৈ য়েংবা নুংঙাইরদুনা হৈথরক্সে পারিজাং পোলাং থন্না বলরামগী  
 শ্রীচরন্দা ।

## যমুনা কালীহৃদদা ঙশিং থকপা

অমাং কৈরোই শাম্লে রাম কৃষ্ণনা,  
 মাগী মাগী মিচং খায়নদুনা ।  
 রামগী মিচংদা মহাবলনচিংবা  
 কৃষ্ণগী মিচংদা সিদাম সুদাম ।

হুমাং তপ তপ তানৈ চেম্নৈ চোংনৈ  
অমগা অমগা ফাবা তাম্নৈ ।  
য়াঙ্ণা চেম্নি লৈজবা থাদুনা  
থেক্কা লৈরি ঙ্গমদনবা শোকপা ।  
সিদামনা লাওই শ্যাম্না জয় ওইরে,  
মহাবলনা লাওই রাম্না জয় ওইরে ।  
অঙাংগী কুম্ভেদা লুপ্তুনা হরি,  
নুংঙাইনা শাম্নৈ রাখালশিং লোইননা ।  
তান্নবা বাদুনা রাখাল ময়ামদো  
ঈশিং থক্কে যমুনাগী ঈশিং ।  
তোবর্বান কাবদা রাখাল লোইনা শিরে,  
হু চেনবা ঈশিং থকলুবদগী ।  
থেংনরে শ্রীগোবিন্দনা মখেইবু,  
শিদ্দুনা লৈরস্বা তুরেল লৈরাইদা ।  
শ্যামগী খৌজাল মিৎয়েং তাবিবদা,  
রাখাল লোইনা হিংগৎলে তুল্লুবগুম্ ।  
কৃষ্ণনা উরে কালি কৌবা লিন্দো,  
ঈরোমুংদা লৈরে মতু মচাশিংগা ।  
কাহত্তুনা তারে উচেক রায়াফাও  
খাংবা ঙ্গমদরে জীব অমত্তুনা ।  
কালিবু তাছোকে থক্কে কৃষ্ণনা,  
জীব খুদিংগী অরাবা কোক্কাবা ।  
খঙ্হন্দে কনাবু কালিগী মরম,  
বারকে নিংলে কালিবু শ্যাম্না ।  
শঙ্গারক্কে শ্যাম নিতিগী মতৌগুম্  
সিদাম সুদামনচিংবগা লোইননা ।  
চংনখরে ময়ুম ময়ুমদা মখেইনা  
মাগী মাগী ষনয়াম হোইজিন্দুনা ।

## কৃষ্ণনা কালি বারকে খৌরাংবা

নোংঙাল্লগা শ্যাম সখা পুন্নমক  
 লাক্কে বনশেনবা কালিন্দি পাংনা ।  
 খোংথাং চানা চানা চৎলি শনয়াম,  
 কৃষ্ণগী বাশি শুর তানা তানা ।  
 নটবর বেশ থোনবিরে শ্যান্না  
 ফুইনা নোংহৌ ওমজবা কুচুদা ।  
 মুস্তা পরেংনা খৌরানমিচাক্কুম  
 খুস্তা খুজি খোংদা নুপুর বন বন ।  
 যমুনা মপান নিংথিষা উমংদা  
 পিজরে বনয়াম শজিক অফবা ।  
 কালিহুদদা হৌবা কদমদা  
 কাদুনা য়েংলি শ্যান্না কালিবু ।  
 নুংশিৎনা লিরি লিরি ছম্বদা  
 কয়াদা নুংঙাইজৈ শ্যামগী পুক্রিং ।  
 ফিগে গুঞ্জানা নোংথাংগুম হাইরি  
 বারকে খল্লি কালিবু কৃষ্ণনা ।

## শ্রীকৃষ্ণনা কদমদগী কালিহুদ ইরোম্মুংদা চোংথবা

চোংথখরে কৃষ্ণ যমুনাদা,  
 থাজনা ঈশিংদা লুপখিবগুম্ ।  
 তৌওমদবা শ্যান্না থল্লাথক্তা,  
 জগোই শারি লৈদুনা চোংদুনা ।  
 কনাবু কিগনি শ্রীহরিনা,  
 কালিগী মচাশিং লোইনা শাওরে ।  
 ময়ানা চিকলে শ্যামগী হকচাংদা,  
 যা লোইনা কেঞ্জে নুঙদা চিকপগুম্ ।  
 য়েৎশিল্লি শ্যামগী হকচাং লিলশিংনা  
 থদৎলি শ্যান্না খৌরী থদৎপগুম্ ।

তন্মুরে কালিদা মনাইশিংনা,  
কনশ্চে অভাংসে মপা লৈতেদা ।

### কৃষ্ণ কালি অনি থেংনবা লাল

ঙ্ৰং ঙ্ৰং ঙ্ৰংলে কালি ইরোম্বুংদা  
যমুনা ইপাক হ্না চক্রকলে ।  
মচা মনাই ময়াম কৌশিল্লকলে,  
নীল, পীত, শঙ্খ চূড়, কুমুদ  
কর্কট, প্রখর, চন্দ্র, ছটা  
লালগী শেম শারো তাকপিরে কালিনা ।  
লুপথখরে শ্যাম তুরেল মখাদা,  
চিংই কালিগী মমৈ পায়দুনা ।  
কালিনা ঋংই অকনবা ধাদুনা,  
মমৈনা য়েৎশিল্লি শ্রীকৃষ্ণবু ।  
নাছোকলে কৃষ্ণ লিলগী মমৈদগী  
অদুগা শুরে খুদুনা বজ্জগুম্ ।  
মকোক ঙাওরে কালি ঋংবা ঙমদে  
পাঙ্গল হলে শক্তি পুন্নমক মাঙ্লে ।

নন্দ যশোদানা পাও তারে মচাগা কালিগা অকনবা লাল থেংনরে হায়বা

অমঙ্গল পুন্নমক ধুংলরে ব্রজদা,  
শঙ্কাইশেন পাইরে ধুমকেতু থোকলে ।  
ঈগী নোংসু চুরে মফম খুদিংদা,  
কপলি যমুনা ঈথক ইপোম হৌনা ।  
মকু খোংই, কার্লা লারু লারু খোংই,  
কোনুং চংদুনা লমছই খোংই তোইনা ।  
ছই ময়াম কপলে মতম চাদনা,  
নন্দ যশোদা লোইনা কপনরে ।  
চেন্নকলে নন্দ যশোদা রোহিনী  
প্রজা ময়াম লোইনা মিপাইনরে ।  
কপলে যশোদা পীরাং শিছনা,  
মাইকৈ মমলে উদরে করিমস্তা ।

শ্রীসঙ্কর্ষন বলরাম্না ধেমজিহ্নি  
 হে ইমা । গোপালসে করি তৌরোইনে ।  
 বাবিরনু ইমা উকল লৈরিনে  
 হরিনা শেঁমৈ শ্যাঙ্কু মতম পুন্স্বা ।  
 স্নেংউনে ইমা তারিবা খোঙ্কুলসে  
 ইনাও শ্যামগীনি কনাগীসু নস্তে ।  
 শঙ্খ, চক্র, গদা, পদ্ম, ত্রিকোন  
 অষ্টকোন, ধনু, শন খোংগুন, ধা মচেৎ,  
 ঙা, ঘট মরি আকাশ স্বস্তিকম, ধবজ  
 বজ্র, অংকুশ, রেখা তরামাপলনি ।

নন্দ যশোদানা কালিহুদ যমুনা মপান যৌরক্রে । ব্রজ বাসি ময়াম তিল্লস্মী । রাখাল  
 ময়ান্না লৈমাইদা ওন্দুনা কপলস্মী কোইচেন চেন্দুনা যমুনা মপান্দা অদুগা হায়রকই  
 “ইতাও কাহাই নং শিরবদি — ঐখোইসু যমুনাদা চোংথদুনা ধবাই থাগনি ।”

নন্দ যশোদানা তেংথাদুনা কপলস্মী । উরী বারি অপুন্স্বা মমিস্তা মপি তারি । মাইকৈ  
 ঙাকপা লাইশিংনা চেমরি মাইকৈ খংদনা । মখাদা শৈরেংগী মওংদা অমুক ইজরি ।

### শৈরেং

তেংথাদুনা কপই নন্দ যশোদা,  
 নুংঙাইয়ু তমলমদে নন্দ ঐসে ।  
 যশোদানা হায়রকই ইচাগী দশাসে  
 ওছোক্রা কনখরে লোইবা নাইদে ।  
 পুতনানা ইচা হাৎকে তৌখিবা,  
 পোকপা নুমিৎ তরানিদা ঙাইরিঙেদা ।  
 ত্ণাবর্ডনা পুখৎখি নোংদোন্দা  
 ইচানা তারকখি ত্ণাগী থস্তা ।  
 অশিদসু নস্তে ইচাগী দশা,  
 শকটাসুর, বকনসু হাৎকে তৌখি ।  
 যন্নার্জুন উপাস্বীনা নন্দুনা  
 শিগদবদা হিংখিবনি শ্যাম ।  
 হরিগী ধৌজান্না কনবিবনি ।।



ইমাবু করি ওইরসিগে গোপাল  
 ইমাগী থবাই ইমাগী শম্বু ।  
 নং লৈত্রবদি ইমাসু শিনি,  
 অম্বুকী কোরৌ নুমিমাং থাজ ।  
 রান্না লাওরকই হে ইনাও কাহাই  
 মতম ওইরে কালিদমন তৌরো ।  
 ইমা শিখিবনা হানবা তারে,  
 ঐ য়েংবা ওমদরে ইমাগী মতৌ ।  
 ফাওগৎলকলে শ্যাম ইরোম্বুংদগী,  
 কালিগী মতোক চামদা চোংদুনা ।  
 মটৈ চেৎনা পায়দুনা কৃষ্ণা,  
 লানবিরগে ফৎত্রবা কালিসে ।  
 ওাংনরে ময়াম ফাওগৎলকলে শ্যাম্  
 য়েংউনে চাওরবা লিলগী থস্তা ।  
 ফজৈদকো নন্দগী মচাসে,  
 অকিবা অমস্তা খঙ্দেরকো ।  
 যশোদানা লাওরকই নংবু লিন্না,  
 চিফুনা শিরোইদরা হা গোপাল ।  
 অওকপা থবক ওাস্তা তৌবসে,  
 করি মতৌনো গোপাল নংসিবো !

### কালিগী থস্তা কৃষ্ণা তাণ্ডব জগোই শাবা (কালিদমন)

তাণ্ডব জগোই শারকলে কহৈয়া  
 মতোক চামদা চোংদুনা চোংদুনা ।  
 খোংজি মখোলনা নিল্লি বন বন বন বন  
 চুড়ানা হাইরি বাহোং পাইবশম্ ।  
 যমুনা ইপাস্তা চাওরবা কালি,  
 লুপফেৎ লুপফেৎ তৌনা বানা খাংজৈ ।  
 শ্যামগী বিশ্বরূপ পুওমদে কালি,  
 ঈখেং হাথরে মতোক খুদিংদা ।

কালিনা হায়জৈ হে কৃষ্ণ গোপাল  
 ননাইনা লানখিবা ঙাকপিয়ুনে ।  
 শ্যামগী বাঁশি শুরবু তাজবদা,  
 অবাবা কোকলে কালি রাজাদো ॥০ ॥

### কালিগী প্রার্থনাদা পেনবিরবা কৃষ্ণ

খুরমজৈ কালিনা কৃষ্ণগী চরন্দা,  
 মমৈনা শ্যামগী খুয়া থম্বাল শোক্রা ।  
 খুৎ লোন্নদুনা মাগী নুপীশিংনা,  
 হায়জরকই কনবিয়ু মবুংঙোবু ।  
 পেনবিরবা কৃষ্ণনা তাকপিরকই,  
 হে কালি নং চৎলো রমনক্ দ্বীপতা ।  
 নংগী নুপী অঙাং লোইনা পুদুনা  
 নুংঙাইনা পাম্মুরো মফম দুদা ।  
 মুণিগী শাপনা চংবা ওমদে গরুড়  
 হায়রিবা রমনক্ কৌবা দ্বীপতুদা,  
 কৃষ্ণ ঐনা হায়রিবসে তারো কালি  
 চাবা তৌররোই গরুড়না নংবু ।  
 কালিহুদদা দান ধর্ম তর্পন কৎপা  
 পিতুলোক্রা পেনবিবা ওইরসনু ।  
 শাগৈ অনি পুন্না লাঞ্জবা ওম্মু  
 পুঙমদ্র পাপ পুন্না কোকপা ওইসনু ।  
 নংগী ঐগী কালিহুদ লীলাসি,  
 ভক্তি তৌনা তাজরবা মীশিংদো  
 লিলগী অকিবা লৈতবা ওইসনু ।  
 নিংজবা পুন্না থুংবা ওইরসনু ।  
 ফংঙমদ্রবা বৈকুঠ ফংজসনু ।  
 স্বর্গদগী লাইয়ান্না পারিজাৎ  
 খিকথরকখি যমুনা ঈপাক্তা ।  
 কচ্চখি শ্রীকৃষ্ণগী চরন্দা,  
 অমৃত ওনথরে ঈশিং ঈপাক ।

কৃষ্ণু খুরম্নগা কালিদো,  
চৎখরে নুপী অভাং পুদুনা  
কালি তাহোকখিবা ইরেন অদো  
কালিহুদ হায়না তীর্ষ ওইখি ।

কালিগী থক্তগী কুমথরকপা মতমদা গোপালবু নন্দ যশোদা অনিনা, কোঞ্জি চেৎনা  
যশোদাগী মথানুৎদা

নন্দ যশোদা অনিনা মচাবু  
নান্দুনা নান্দুনা চুপটে লাইবক্তা ।  
ইমাগী মনি অশংবা গোপাল,  
নংবু কনবিরে শ্রীগোবিন্দনা ।  
গোপ গোপী পুন্নমক্লা থবাক য়ৈ,  
শ্রীকৃষ্ণু মিৎ কুণ্ডে য়েংজৈদো ।  
চাওরবা লিনগী থক্তা হে শ্যাম্ নংনা  
শাবা জগোইশুম্ লৈরোই জগস্তা ।  
ফজৈদা শ্যাম গোপগী থবাই ওইবা,  
খুৎনা নৌবনে খুজিনা লংবনে ।  
নোংথাং কুপকুম্মি লৈনা লৈনা শাবা,  
ফন ফন চোংনা চোংনা কোকয়াম মথক্তা  
অমুক হমা উররোই জগোইদো ।  
মহাদেবনসু গুমলোই শাজ্বা ।।  
নুংঙাইবা ইপাক্তা তাওরে পুন্নমক  
কালিবু তাহোকপা যমুনাঙ্গী ।  
অকিবা কোকপিরে প্রজা পুন্সগী,  
হরিগী খোজান্দি মপান নাইদে ।

### শ্রীকৃষ্ণু থাগৎপা

কৃষ্ণগী তৌঙস্বা শক্তি উবদা  
থোইদোলা গুকখরে প্রজা পুন্নমক ।  
ফরুবা কালিবু খুদুম চন্দুনা,  
হু অমৃত ঈশিং ওলহন গুস্বা ।

ଲେଖିଲେ ଶ୍ୟାମ ତୋକାନ୍ଦା ଉନରେ ପ୍ରଜା,  
 ଯେତ୍ନା ଧସ୍ତାଳ ଓହିନା ବାଞ୍ଚି ପାୟଦୁନା ।  
 ଲେଖିଲକହି ତପ୍ତା ତପ୍ତା ମୋମୋନ ନୋକନା,  
 ପୁର୍ଣ୍ଣିମା ଧାଞ୍ଜଗୀ ମାହିଥୋଂ ଥା ଓମଜନା ।

ସଂକ୍ଷାଶିଂନା ଚେତ୍ନା କୋଲ୍ଲି କୃଷ୍ଣବୁ  
 ହିକ ହିକ କଥୁନା ଲାହିବକ୍ତା ଚୁଥୁନା ।  
 ନଂଗା ମରୁପ ଓହିବନା କନା କିଦେ,  
 ଲାହିବକ ଫେଦା ଗୋପ ଐଥୋହିସେ ହେ ଶ୍ୟାମ ।

ବ୍ରଜ ଗୋପୀଶିଂନା ଝୁଣ୍ଡେ ଶକଳନ୍ଧୀ,  
 କୃଷ୍ଣଗୀ ମଞ୍ଜୁ ଶୈଥା - ଶୈଥାଦୁନା ।  
 ଗୋପ ଗୋପୀ ଐଥୋହିବୁ ହେ ଶ୍ୟାମ ନଂନା  
 ଚିଂଖିପିବା, କନବିବା ଲାକପରନେ ?

ପେଲ୍ଲେ ବ୍ରଜ ବାସି ଐଥୋହି ପୁଲ୍ଲମକ  
 ଶାଓବରା ନଂ ନନୀ ଝୁରାନବା ହାୟବଦୋ ?  
 ନୁମିଂ ଝୁଦିଂଗୀ ପୁରକ୍କନି ନନୀ,  
 ନଂଗୀ ଚାନବା ନମାଥୋହିନା ଶୋୟଦନା ।

କୃଷ୍ଣନା ମୟାମଦା ଝୁଂ ଲୋଲ୍ଲଦୁନା,  
 ହାୟଜ୍ଜେ ହୌଜ୍ଜିକ ଚଂପା ମତମ ନଞ୍ଜେ ।  
 ନୁମିଂ ତାରେ ଝୁଦୋଂ ଥୀବା ଥୋକ୍କନି !  
 ଲେକ୍କସି ଅହିଂ ଉଥୋଂଦା ଫୟଦୁନା ।

## ଲାଟ୍ଟିୟ ହୌଦୁନା ଚାକ୍କକପା

### କୃଷ୍ଣନା ଲାଟ୍ଟିୟ ଥକପା

ଝଓହୌଦ ଲାଟ୍ଟିୟ ହୌଦୁନା ଚାକ୍କକଲେ,  
 ଶା, ଖା, ଜୀବ କୟା ମୈଶାନା ଶିରେ ।  
 ମୟାମ ପୁଲ୍ଲମକ ଥୋହିନା ମିପାହିନରେ  
 ଚାକ୍କଲିବା ଅକନବା ଲାଟ୍ଟିୟ ଉବଦା ।  
 ହେ କୃଷ୍ଣ କନବିୟୁ ଐଥୋହିବୁ ଝୁକ୍ତା,  
 ଚେନଫୟ ଝଂଦେ ଶଞ୍ଜିଞ୍ଜମ ଶିବା ତାରେ ।

ধকচিন্মরে মৈয়ামদো শ্রীকৃষ্ণা,  
 যা কাথোক্কুনা বিশ্বরূপ শক্তম লৌনা।  
 কিকনা ময়ান্না মিৎ উইশিল্লিঙে,  
 ময়ান্নুং রামদি উহৌই পুন্নমক।  
 মোমোন নোকই দাউজী বলরামদো,  
 হে শ্যাম নংবু ইনাও ওইবা লাইবক ফৈ।  
 নংগী অংশনা ওইবা নয়ান্না ঐনি,  
 নংগী লীলাবু করম খঙ্গনি ঐনা।  
 নোংঙাম্মে হৌগৎলে প্রজা পুন্নমক,  
 ময়ুম ময়ুমদা লোইনা হন্নরকলে।  
 যশোদা মমানা মচা গোপালবু,  
 নিংথিনা ইরুবিরে তক নান্দুনা।

### প্রলম্ব হিংচাবা হাৎপা

রাম কৃষ্ণ মচিন মনাওনা নুমিৎ খুদিংগী শন শেনবা চংলি কায়দনা বন বন খুদিংদা  
 শনয়াম হৌইদুনা সিদাম সুদাম সুবলনচিংবা সখাশিং লোইননা। ফজ ফজবা ফিরোলতনা  
 লৈতেংই, রাম কৃষ্ণ অমদি সখা ময়ান্না ব্রজ গোপী মমা মমানা শেংপিদুনা। কনানা ঈশৈ  
 শকই, কনানা মচিনা পুংলোন য়েরি অদুগা শ্যাম্মা বাঁশি খোংলি খুৎখৎ তোইনা নুংশিবা  
 শুর হাপুনা শনয়ান্নু তাহন্দুনা তাংথক নাইদনা চংহল্লি। কনানা শিঙ্গা বেনু খোংলি ব্রজগী  
 লস্বীদা চৎনা চৎনা অমগা অমগা য়েৎন য়েৎনদুনা। কয়াদা নুংঙাইবা গোলোকী হবিনা  
 মনাইশিংগা যনশেন লীলা শাম্মবা।

সিদামনা কৃষ্ণবু থাগৎপা

সিদান্না হায়রকই য়েংউ য়েংউ  
 ঐখৌইগী শ্যামসে ফজদরা ?  
 শ্যামগী কোক্তা বাহোংগী চুড়া  
 খুস্তা বাঁশি খাৎদা স্না ফিজ়েৎ  
 চরন্দা নুপুরনা নিল্লিবা,  
 বন বন বন বন বন বননা বন বন।

সুদামনা বলরান্নু থাগৎপা

সুদামনা অমুক হায় তারো শূদাম  
 ঐখৌইগী রামসে ফজদরা ?

রামগী কোক্তা অশংবা কোয়েৎ  
 খুক্তা য়োৎচৈ খ্যাংদা শংলফিজ়েৎ ।  
 লুপানা ফুদোংবা নোংশাণ্ডস্বা,  
 থস্বৌ খুবোম চরন্দা নুপুরনা  
 নিঞ্জি লাওরি রন্নু রন্নু বুনু ব়ানু ॥

সখা ময়াম পুন্না শাকলি ঈশৈ

তাকপিরন্মী ইপা ইপুশিংনা,  
 কাওগনু ঐখোই গোপ জাৎনি ।  
 শেৎচরি চৎনবী ফিজ়েৎ ফিরোল,  
 চুড়ানা লৈতেংলি কৃষ্ণগুম্মা ।  
 খুগ্গা শাজ়ে খ্যাংদা পুঞ্জি চয়়োম  
 অহাওবতা শেমদুনা পুরিবা ।  
 বারগা চানবা য়োমলকপনি,  
 নুংশিরবী ঐখোইগী ইমানা ।  
 হৈ হৈ লাওনা ষন হোইরদুনা,  
 য়ৌরকলে নিংথিরবা ভাণ্ডিরবন ।  
 হানৌ হৌবা শংবান্ন তপ-বন ।  
 পীজ়ৈদো শনয়াম অশংবা শজিক,  
 চা়ৈজ়ৈদো অনৌবা খন - খন্দুনা ।  
 তুংগী থৌদোক খঙলবা শ্যাম্মা,  
 হায়রকই তারো রাখাল নখোই ।  
 ঙ্গসিদি নন্মবী শাম্মসি —  
 মাইথিবনা পোদুনা চেন্নসি ।  
 য়ারে য়ারে ঐখোই পুন্মমক,  
 শাম্মরে অনি অনি ওনশিন্ন ।  
 সিদামনা নন্মী শ্রীকৃষ্ণবু,  
 অঙকপনি হরিগী লীলা ।  
 শ্যাম্মা পোদুনা চেঞ্জি শূদাস্বু ।  
 মনাই শূদাস্বু ঙ্গমহনবনি ।

কংসনা থাককপা প্রলম্ব  
যাওববে বাখাল শাবদুনা ।  
নল্লবে বামগা হিংচাবগা,  
বলবামনা নমদুনা থমলে,  
মাইথিবে হিংচাবা বামগী খুত্তা ।  
হায়নবা মতুং ইন্না বাসু,  
হিংচাবনা লেংবান্দা পুবে ।  
চেপ্পকলে ভাণ্ডিববন হেন্না,  
কংসগী নাক তান্না পুগে হায়না ।  
মায়া খঙ্লে সঙ্কর্ষন বান্না,  
খংলুম লুমথবে শ্রীবামগী হকচাং ।  
পুবা ওমদবে বলবামগী অকস্মা  
হিংচাবা মায়া কাযদুনা লেপ্পে ।  
অকনবা লাল থেংনবে বামগা,  
হিংচাবগা কাওনৈ থিন্নৈ নম্নৈ ।  
থবো থবো ওন্নে লৈমাইদা,  
বামগী বজ্র মানবা খুদুমনা,  
শুবদা বাহুবে হিংচাবা,  
মকোক মনুং চংথবে প্রলম্ব,  
হিংচাবা শিবে বামনা হাৎলে ।  
লংথোকথবে যুথক অনি লাগ্না ।।  
লাওনবকলে সখা মযান্না,  
বামনা জয় ওইবে বামনা জয় ওইবে  
কল্পিদকো হে বলবাম নংসে,  
নংনা হাৎলে চাওবব হিংচাবা ।

বৃন্দাবন্দা হৌরিবা উপাল উরীনচিংবা জীবশিংদা

কৃষ্ণগী মাধুর্য্য রুপ্পু দর্শন পীনবিবা

বসনা থল্লবা অমৃত ঈচেলনি,  
ইখৌতা লাংলবা শ্যামগী ষনশেল লীলা ।

ব্রহ্মা শিবনা নিংবদা খণ্ডুমদ্রবা  
 খুল্লবা মাগী গোপগী পুঙ্গিনি ।  
 স্বর্গগী লাইশিংনা কুম্মে য়েংনিংদুনা,  
 কদম তোমাল উরী উপাল ওইনা হৌরি ।  
 নিতিগী শাম্মরি বৃন্দাবন্দা শ্যাম্মা,  
 য়েংবিরি খৌজালগী নুংশিবা মিৎয়েংনা ।  
 য়েংবগী পেন্দেদা হে গোপাল কহ্লেয়া,  
 তঙাংবা চিনবান্দা মুকলী থোল্লিবা ।  
 খুৎচা তরানা মরোল হাপ্পা খোংবদা,  
 থম্মোই ইথক হৌরি ষনবী শম্মাও মযাম,  
 তু চুংনা তাইজৈদো উরী উপাল থিবিক ।  
 জীবগী নিংজবা খুংহনবিগে হায়না,  
 পীনবিবি দর্শন শনয়াম হোইদুনা শ্যাম ।  
 শ্যামগী মাইথোং থাগী অমৃত রসবু  
 চুপহল্লি (ফংহল্লি) বৃন্দাবনগী জীবশিংদা ।  
 কোকিলনা খোংলিবা মিহৌর শুরনা,  
 রাহোংনা শাজরি মশা ফল্লদুনা ।  
 কাংঙনা চেঞ্জিদো নোইনা নোইনা লেম্মা,  
 জগোই শারিদো শ্যাম লোইননা জীবশিংগা ।  
 কয়াদা চানবিবা শ্রীহরিনা জীবশিংবু ॥  
 কৃষ্ণগী মুর্তিবু মমি তাহনবিরি,  
 থম্মোই থম্মোই খুদিং ব্রজ গোপীশিংগী ।  
 চোংঙা তেনবানা শকচরি কৃষ্ণনাম্  
 চেক্রাগী নুংশিবা য়ারা খোহ্ছাং শুরনা ।  
 রূপ বস গন্ধ স্পর্শ নুংশিবা রাঙাং  
 সাম বেদগী মপু কলাগী হৌরকফম্ ।  
 নংগী রূপতবু উজরবা জীবনা  
 নংগী অঙ্গবু শোকচরবা জীবনা  
 ফংবনি বৈকুণ্ঠ পাপ কোক্রদুনা ।  
 পোকপা শিব অমুক লৈররোই জীবদো ।



ব্রজগী প্রেম রস মহাও তংবিরি  
বৃন্দাবনগী প্রেমদা শাল্লরি কৃষ্ণা ।  
লাইবক ফৈদা হে ব্রজ ভূমি বৃন্দাবন,  
কৃষ্ণগী লীলা শাল্লফম প্রেম পোক্ৰফম ।  
মীওই মপোক্তা পোক্তুনা হে কৃষ্ণ,  
চহি তবেৎ ফারে কিশ্বোব বয়স চংলে ।  
স্না ফিগেৎ থোক্তে লিক খুজি লৈতেংলে,  
শুমহৎলে জগৎপু চুডা বাঁশি থোন্দুনা ।  
কাম দেবনা কোইতান তাল্লবি কৃষ্ণবু  
ফজবা অনৌবা বাশি হাপকে হায়না ।  
কামগী মবুংঙোনি কৃষ্ণ কৌবা মহাকসে,  
লক্ষ্মীগী থম্মোইবু লাংতক্রহনবনি ।  
প্রেমগী ইপাক্তা তাওবা হৌবক্ৰে হে শ্যাম,  
কনাগী প্রেমনোনে বাধিকাগী প্রেমনি ।  
ব্রজ গোপীশিংদা প্রেম পীগে হায়বনি,  
গোপী পুস্বা ঙাওবে কৃষ্ণগী প্রেমদা ॥১০ ॥

### শ্রীকৃষ্ণগী রূপ (কৈশ্বোর বয়স)

ফুইনা নোংহৌ কুচুনি শ্যাম,  
চুডা চেপ্পা লৈতেংবনি ।  
স্না ফিগেৎ থোনবনি,  
পকচৈদা ফজৈ কিক্কিনী ।  
ঙাংগ্ৰা মচু ইন্নফিনা,  
মাংদা যাষ্ট্ৰে চুমথাংগুস্না ।  
লৈতে লৈরোইনে জগত্তা,  
শ্যামগুম ফজবা শকফমসে ।  
শবদ পুর্নিমা থাজগী,  
ইংল মাইথোং গুমজবা শ্যাম ।  
লাইবক্তা কস্তুরী চন্দন,  
মযাইদা বিন্দু নমলিবা ।

লীকুংগুম্ খোইবা পীশুন্না,  
কাম কোটি কোটি হেল্লিবা ।  
থম্মাল লকানা তাংজবা,  
মিৎস্নানা মোমোনতা নোকপা ।

থোইদিং মপান্না তাংজবা,  
নাতোন্না কয়া নিংথিজৈ ।  
তয়ান ওমজবা চিনবাম্মি,  
কফোইনা ইকাইবা যাতানি ।  
ঙাংথোক শক্তোকপা রাঙাংনা,  
কোকিল শুব হেন্না নুংশিবা ।  
থম্মোই খুদিং জয় তৌঙম্মা,  
নন্দগী মচা হে কৃষ্ণ ॥

কৌস্তুভ মনিনা ওস্তা,  
স্নাগী লিকফাং থোল্লিবা ।  
কুণ্ডো পবেংনা সংবান্ন,  
থবান্জা উবোক পবেংগুম্ ।

স্না খুজি খুদোপ তান্না,  
নোংথাংগুম্ ইবং লংলিবা ।  
হাইনা হুমলি বৈজন্তি,  
মালানা থু যৌনা চোন্না ।

পুর্কিৎ ছববা শকফমনি,  
বাশিনা যোন্নবা হে শ্যাম ॥  
মথেক অভ্ৰমদা বাহোংগী,  
চুডানা লৈতেংবা কৃষ্ণ ।  
চিনবান্দা বাঁশি থোন্দুনা,  
থুল্লবা শুবনা খোংলিবা ।

তাঁজৈদো বাঁশি শুববু,  
যমুনা ঈচেল চেনখত্তুনা ।  
কায়হল্লি মুণিশিংগী ধ্যান,  
লেপহল্লি নুমিৎকী খোংচৎ ।

শশ্বী শম্মাও চেঙ্গকপনি,  
 ময়াদা নাপী চিজুনা ।  
 খাংজৈদো রাধানা পুক্রিং,  
 হকচাং তনিক তনিরা ।  
 নুংশিবা শুরনা লকাদা,  
 য়ৈবদা য়ুশ্বিগুম লেম্মী ।  
 সাম বেদগী শক্রম ওইবা,  
 নটবর বেশ থোশ্বিবা ।  
 কলা সংস্কৃতিগী মপু,  
 পুন্নমক খঙবা হে কৃষ্ণ ।  
 রাগ তাননা তুং ইশ্বিবা,  
 জগেই খুথেক খোংথাংদা ।  
 চোংলে ফজৈ লৈরে পকটে  
 পুক্রিং ছরবা শকফমনি ।  
 চরন্দা নুপুরনা নিশ্বি,  
 রুন্নু রুন্নু বুন্নু বুন্নু ॥  
 নুমিৎ মঙান্না নঙান্নি,  
 খাজ কোটি হেন্ন ইংবা  
 বায়ু কোটি হেন্ন কনবা,  
 ব্রহ্মাণ্ডগী মপুনি নংদি ।  
 অহানবা পরং ব্রহ্মানি,  
 কৃষ্ণ গোবিন্দ কৌবনি ।  
 ব্রহ্মা বিষ্ণু মহেশ্বরবু,  
 পুথোকপনি জগৎ শেঙ্গবা ।  
 নংতনি লৈহৌগদবা,  
 প্রলয়গী মতম লাক্কাবা ।  
 দেবা দেবী পুন্নমকসে,  
 তিনখিনি নংগী অঙ্গদা ॥  
 নন্দ যশোদা মপারি,  
 গোপগা ষন শেনমিঙ্গবা ।

গোপ গোপী থরাই ওইবা,  
 রাধাগী চান্নথেইবা শ্যাম ।  
 গোলোক গোকুল বৃন্দাবন্দা,  
 রাস শাল্লরিবা হে কৃষ্ণ ।  
 খুরমজৈ সচ্চিদানন্দ,  
 মুরুতি ওইবা গোবিন্দ ॥  
 প্রেম ভক্তিগী তুংনফম্,  
 মুনি ঋষিগী নিংনফম্ ।  
 হোম, তপ, যজ্ঞনা ফংঙমদ্র,  
 ভক্তগীদি মখা পোনবা ।  
 তোল্ল তারগী মবুংঙো,  
 সাধু বৈষ্ণবপু কনবিবা ।  
 যুগ যুগ খুদিংগী ধর্মবু  
 যোকপিবা হে ভগবান ॥

### বর্ষা ঋতু

হৌখরে ওলাংথা, থুংলরে নোংজুথা,  
 কুপখরে অতিয়া, নোংনা পুম্মম মমলে ।  
 নোংলৈ নুংশিৎনা লৈনা লৈনা শিৎলে,  
 নোংথাং কুপলে খাক লাওনা পৃথ্বি নিকলে ।  
 নুংশানা চারুবা, খাঙ্ঙমদ পৃথ্বিবু,  
 অরাবা কোকপিরে, কুমগী নোং চুদুনা ।  
 পুথ্বি খোংবান থল্লে, পাৎকী ইমাই চোল্লে,  
 য়াঙ্গবী তুরেলশিং লোইনা মশা নোইরে ।  
 ঙ্গিশিংগী জীবশিং; হরাও মথোই কারে,  
 চোংদুনা শাল্লরে, ইরোইদুনা ঙ্গিশিংদা ।  
 ইপাক্তা ইনুংদা, চাদুনা লুপ্তুনা,  
 শারম্বা কোক্তুনা অইংবা ফংজরে ।  
 মাইকৈ পুম্বা শংলে, শিরুবা হিংগৎলে,  
 হৈপাল লৈপাল পুম্বা, নৌনা য়েঞ্জিং চোংলে ।

লৈরাং খিবিক পোমলে, নোরা লৈশাৎ তমলে,  
ফুগাইনা শাৎপা লৈরাংদা খোইমু ইল্লে ।

চরান্না খোইমুনা ওংনা ওংনা পাইরে,  
লৈকা খুদিং পেন্ন পেন্না লৈহী চুপলে ।

লৈরাংনা কয়াদা হরাওনা পেঞ্জবা,  
মবুংঙো খোইমুবু উজবা ফংবদা ।

নোংগী মপৈ মপৈ — সুম সুম পাইখিবগুম,  
চেছুরি তুরেলসু হল্পকপা লৈতনা ।

লৈরাংনা লৈখোক লোয়রগা কেন্নখিবগুম  
লুপখিনি জীবসু মতমগী ঈপাক্তা ।

### যমুনানা হরাওনা জগেই শাবা

শংবান্নবী যমুনা, হোংলে ফজবা চরৈ  
হরাওনা জগেই, শারে, ইথক ইপোম থেঙ্কুনা ।  
লৈনা লৈনা শারকলে, তোববান চাংজৌ থেংদুনা,  
মবুংঙো শ্যাম লাকপদা, উৎচনিংবা খুথেক্রি ।

গোলোক্তা বিরোজানি মর্ন্তদা যমুনানি,  
কৃষ্ণগী লোইনবিনী, চালবীনী-সখীনী ।  
তুরেলগী শক্তম লৌনা, চেনবনি বৃন্দাবন্দা,  
মবুংঙোগী সেবাবু তৌজগে খন্দুনা ।

ইরোইদুনা শান্নরে, যমুনাগী ইপাক্তা,  
রাম কৃষ্ণ মচিন মনাও, রাখাল ময়াম লোইননা ।  
থকচরে মবুক থন্বা শস্বী শন্বাও পুন্নমক,  
ইংলবা যমুনাগী অমৃত হেনবা ঈশিং ।

যোগী ঋষি কয়ানা উনাগী খাংপোক খল্লে,  
অকনবা তপ তৌজরে কালিন্দীগী তোববন্দা ।

শোঞ্জরিনে তত্তনা জয় শ্রীবৃন্দাবন,  
জয় জয় রাম কৃষ্ণ গোপ গোপীগী থরাই ।

সুম সুম চৎখি মতমনা, লাকলে শরদ ঋতু  
মংলম্বা বর্ষাগী নোং, মাংখরে ঋংহৌদনা ।

ঙ্গলকলে খাজ মানা মঙাল কোটি কোটিনা,  
 খিকখরি মেংল ইপোম্ মালেম ইমা'মাইথোংদা ।  
 হৌরিবা কল্প বৃক্ষ নিংখিনা পরেং পরেং,  
 যেৎচরি মনিং তন্না নৌজবী উরীতনা ।  
 শাৎচরি লৈবাং লৈকা ফন্না ফন্না কেজনা,  
 ইঙৌ ঙৌনা খাবলনা চামথোক্লুবা মাইথোংনা ।  
 লৈপাস্বা খোইমুশিংনা ঙুংনা ঙুংনা পাইদুনা  
 চুপচরি লৈরাং লৈহী, লৈকা খুদিং তোংদুনা ।  
 ফজরে নিংখিজরে খাবলগী ঈপাক ইপোম্  
 চীংজাওনা ইমু মুনা লেপলি সমুদ্র ইথৎকুম ।

### শরদকী খাবলবু য়েংবদা গোপীগী থম্মোইদা কৃষ্ণগী মমি তাবা

হো শরদ খাজ ও মেংনা ইংনা চৎলিবা,  
 নঙাল ইপোমনা তাইবং থম্মোই শুমহৎলিবা ।  
 মুনা মুনা য়েংবদি নংনা মোমোন নোক্লা  
 ব্রজ সখীগী মতৌ য়েংবরা হায়ম্বুনে ।  
 খাজ নংবু উরগা সখী ঐখোইনা  
 নিংশিংই নন্দগী মচা শকহেনবা শ্যাম ।  
 তুম্বা চাবা থকপা মিকুপ খুদিংমন্তা,  
 মাবুতা উজেনে য়েংউ য়েংউ মাইকৈ ।  
 খাজ কোটি হেনবা শ্যামগী মাইথোং থানি,  
 থম্মোই খুদিংবু অইংবা পীনবিবা ।  
 হো খাজ নংদি মপান্দতা ঙানবনি,  
 শ্যাম্মা ঙানবদি থম্মোই অ'তিয়াদনি ।।

### ব্রজ সখীশিংনা শ্যাম্বু মিহৌবা

ফজৈদকো হে শ্যাম অরাংপা লেতেদা  
 বিধিনা শেম্বরা নংবু ব্রজগীদমক ।  
 ফুইনা নোংহৌ ঙুম্বা চুড়ানা লৈতেংবা,  
 খাংদা স্না ফিগে থোনবা পকচবা ।

যন হোইদুনা চৎনা চৎনা বাঁশি খোংবা,  
 চরন্দা নুপুরনা বন বন বন নিল্লিবা ।<sup>১</sup>  
 বাঁশিগী শুর তাবদা চেনশিল্লকখিবা,  
 যনবী শল্লাওশিংনা মমৈ ফিরান শানা ।  
 ঔমদবা লৈতেদা হে শ্যাম নংগী বাঁশি,  
 চাক্রুবা থম্মোইবু অমৃত খিকপিবা ।  
 জগন্তা শান্তি পুরকপা রাঁশিগী শুর,  
 লেপুনা তাঞ্জৈদো নুমিৎকী খোংচৎনা ।  
 নুংশি প্রেম যাওরবা শ্যামগী বাঁশি শুর,  
 তনিক্রে থম্মোই ব্রজ সখী ঐখোইগী ।  
 মিকুপ অমত্তং শ্যাম নংগী সেবা ফংজগে  
 পোকপগী মইহে যাঞ্জগে চানবিয়ুনে ।  
 যোগী ঋষিশিংনা ধ্যান কায়দুনা লেপটে  
 তাল্লজৈ নখোং থস্বাল ফংজগে হায়না ।  
 যোগীবাজ সিবনা চীংনুংদা ফমদুনা,  
 নংগী বাঁশি শুর তাবদা প্রেম শিছুরি ।  
 নংবু পোকপী যশোদা রাণীনা নংগী  
 বাঁশি শুর তাবদা বাসল্য প্রেম হৌবা ।  
 কবিনো খংদেনে কনানো নংবু শ্যাম,  
 জগৎকী মপু শ্রীহরিনা লাকপরা ?

## কত্যাযনী পূজা

### শ্রীকৃষ্ণবু মপুরোইবা ওইগে হায়না

পুক্রিং রাখল চপ মামনা লেপদুনা ব্রজ গোপী ময়ান্না লাক্রে পুঙ্গপনা যমুনা মপান্দা  
 কদমগী মখোংদা অদুগা কত্যাযনী দেবীগী মূর্তি লিংখৎচদুনা পূজা কট্টে । হে ইমা !  
 চানবিয়ু গোপী ঐখোইবু, কচ্চরি অথুম অহাও শন্দেশ মখল ১৬ শুনা শেমজরিবা পূজা  
 অসে লৌবিয়ু লৎনদনা । নুমিৎ খুদিংগী অয়ুক অঙ্জনবদা প্রাতঃ স্নান লৌইরগা অশেংবা  
 ফী শেতুনা থস্বাল অশংবা অমমম পায়দুনা লাক্রুগা পূজা কট্টে থা অমা চুপ্পা । হে ইমা:  
 চানবীহৈবী পীনবিয়ু বর অসিতা নন্দগী মচা শকহেনবা শ্যাম অসে ইপুরোইবা ওইজগে ।

পেনবিরবা দেবীনা পীনবিরে বর — নখোইনা নিংবা থুংজরো !

দেবীদা পূজা কচ্চবা অদুগী প্রার্থনাদো শৈরেংগী মওংদা মখাদা ইজরি ।

## শৈরেং

কচ্চরি প্রেম পূজা হে ইমা ইমা:  
 কত্যাযনী দেবী চানবী হৈবী ।  
 চানবিয়ু ব্রজ গোপী ঐখোইবু  
 লৌবিয়ু পূজা লখন লৈতনা ।  
 খঙ্জদে যন্ত্র হৈজদে মন্ত্র,  
 থম্মোইগী লৈরাং কচ্চবা নস্ত ।  
 অশংবা থম্মাল লৌবিয়ু লখনদ,  
 লৌবিয়ুনে লদু ননী মাখোলসু ।  
 পীনৌনে নন্দগী মচা শ্যাম্বু  
 ঐখোইগী ইপুরোইবা ওইজগে ।  
 মিকুপমস্তং ওইরবসু মাগী  
 ফংগুমদ্র চরন সেবা ফংজগে ।  
 পেনবিরবা দেবীনা হায়রকই,  
 হে গোপী নখেই নিংজবা থুংজৌ ।  
 শামরো যমুনাদা ইরোইদুনা,  
 লাক্কনি শোয়দ শকহেনবা শ্যাম ।

কত্যাযনী দেবীগী যাথং মতুংইমা গোপী ময়াম অদো লৈরাইদা মাগী মাগী ফি  
 মগা যমুনাদা ইরোইদুনা শাম্মে । ফজরবী গোপীশিং বিদ্যাথারিনা ওনবা নোকপদা রাশি  
 নরবীশিং, নোক্রা নোক্রা কাম্বু পোক্রবী কৃষ্ণবু শুমহৎকে মওংনি মতৌনি । শাম্মরি  
 মগা অমগা ঈশিং চাইনদুনা ।

## বস্ত্র হরন লীলা

গোপীশিংগী নিংজবা মঠে ঝালহনগে হায়না

যমুনা মপান্দা কদমদা কৃষ্ণনা ঙাঙ্ছেইবা

গোপী প্রেমনা পুন্মদুনা রাসরাজনা  
 লেংলকলে তুমিমা যমুনা মপান্দা ।



কদমগী মথক্তা কাখতুনা কৃষ্ণ  
 গোপীগী কুম্ভৈবু যেংই থবাই তানা ।  
 দেবী' বববু থুংহনবিগে খন্দুনা,  
 পুথোকলে কৃষ্ণগী শুমহৎপা মুর্তিবু ।  
 বাহোং মতুগী চুডানা লৈতেংলি কোক্তা,  
 কুণ্ডো পরেংনা যেংলি চুডা মখোংদা ।  
 লাইবক্তা চন্দন থবাক্তা কৌস্তভ মণি,  
 স্নাগী লিক্কা লৈতেংলি ঔকশমদা ।  
 শংবান্ন থবাক্তা মুক্তা পবেং হাইবি,  
 অনৌবা নোংহৌদা উবোক পবেং পাইবগুম্ ।  
 খ্বাংদা স্না ফিগে মণিনা হৎলবা,  
 নোংথাং কুপ্পগুম্ ইবং ইবং লংলিবা ।  
 থাবু ঔমজ মাইথোংনা মোমোন নোক্তুনা,  
 থিকপিবে অমৃত যমুনা ঈপাক্তা ।  
 হবিগী যাথং ইল্লদুনা নুংশিৎনা  
 খোমদুনা পুবক্কে গোপীগী মফিশিৎ ।  
 কদমগী মখোংদা ফিতনা পৈববে,  
 গোপীশিৎগী নিংবা থুংহনগে খন্দুনা ।  
 খোংলে শ্যামগী বাঁশি কদমগী মথক্তা  
 খুখৎ তোইনা থম্মোই ইহৌব শুবনা ।  
 কামগী ইথক হৌবে তাবদা বাঁশিগী শুব,  
 ঙাওবে গোপী পুস্বা শ্যামগী শক্তম উবদা ।  
 হায়জৈদো গোপীশিৎনা খুৎ লোন্নদুনা  
 খৎদববা হে শ্যাম অবাবা উবিদে ।  
 কাখৎপা যাদবে তুবেলদগী ফি লৌবা,  
 ইকাইথিবী নুপীনি খৎদববা শ্যাম ।  
 ঈশিৎদা কয়া কুইনা লৈগনি হায়যু,  
 কনানা ফি পিবিনি শ্যাম নং নক্তনা ।  
 ব্রজদা মিৎচৎ থিবী ওইহক্সগেবা,  
 অসিগুস্বা ফিভমদা ফি লৌরবদি ।

লাওজৈ দুখী: শ্যাম দাসনা গোপীশিংদা,  
হায়জৌনে নখেইনা শ্যামগী শ্রীচরন্দা ।  
পীনবিবা হরিনি ফংগনি শোয়রোই,  
ফিসু ফংগনি, নিংজবসু থুংগনি ॥০ ॥

### গোপীশিংনা ফি নিজবা

খুবাম চাংজৌ লোম ইকাই নুংশি যাম  
হায়জৈ গোপীশিংনা শ্যামগী শ্রীচরন্দা ।  
পীনবিবো ফি চানবিদুনা ঐখোইদা,  
ইংবনা লৈঙমদরে ঈশিং মনুংদা ।  
করিনো ইবুংঙো কবন্না লাজুনা,  
ঐখোইগী ফিবু হরিবনো নংনা ।  
নুপীবু হৌওইদনা খনবরা হে শ্যাম,  
অহল লমন হিংলি নিংথৌ পাল্লি খংদরা ?

### গোপীশিংগী বা তারগা কৃষ্ণনা তাকপিরকই

নোংলৈ নুংশিংনা হুমদুনা পুরক্কাবা,  
মাঙ্খদবা ফিয়াম ঐনা থস্বীবস্বনি ।  
কোমদা তাববা মনবু চিংখৎলগা,  
মীবু বাইগে হায়না তামবওস্বনি ।  
জগৎ শুমহৎপা শ্যাম ননাই ঐখোই লাম্লে,  
অপংবা নুপীনি ঙাকপিয়ু ইরালসে ।  
যমুনা ঈশিংদা লুপুনা লৈবদি,  
অসুম শিবা তারে খাংঙমদ ।  
পীনবিবো ফিদো ননাই ঐখোইদা  
কচ্চবি থবাই মঙা পুরিং হকচাংসু ।  
চংজবি চানবিয়ু গোপী ঐখোইবু  
নং নন্তুনা কনা লৈতে কনবিনবা ।

## গোপীগা কৃষ্ণগা ঙাংনবা

য়েংই কৃষ্ণা গোপীশিংদা  
 অমমম ওইনা মিৎচি খস্তুনা ।  
 করেন্নবা বাইহেনা লরুরি  
 হায়রিমখে তাতে উদা ঙাংবগুম্ ।  
 শাওরকলে গোপী ময়াম অদুনা  
 ইবুংঙো নংসিদি তৌবা ঙুম্মি ।  
 ষনশেনবা অঙাংগী মতৌ হেক ওই,  
 খোইদৌ শিকপা বাঙাক ঙাংলি নংনা ।  
 কুচুদা মুদে ইবুংঙো নংসে,  
 থম্মোইসু য়াওনা মুইনে হে কহুই ।  
 করিগী নুপীদা ব্যবহার থমদবা  
 নুঙুগুন্না কল্লি নংগী থম্মোইসে ।  
 নংগী শাজৎসে হৌজিক ফাও হন্দি  
 ঐখোইবু লকনৈ উশিৎ খৌওইদনা ।  
 ঐখোইসে কনানো নহাক খংদ্রি,  
 নাপন্ন ময়াই কাদুনা নংনা ।

## কৃষ্ণা গোপীশিংদা প্রেম পীনবিবা

ঙাহোবকলে থা কোটি ঙুমজনা  
 শ্যামগী মেংন ইংলবা মঙান্না ।  
 গোপীগী থম্মোই পুমইং ইংখরে,  
 উবদা শ্যামগী মাইথোং থাজবু (থম্মালবু) ।  
 য়েংমখে পেনবা নাইদেনে শ্যাম  
 নংগী জগৎ শুমহৎপা মুর্তিদো ।  
 হুখরে থম্মোই গোপী ঐখোইগী  
 হায়ফম খঙদেনে পুমঙাও ঙাওরেনে ।  
 রসগী তুংনফম ওইবা কৃষ্ণা,  
 উৎপিরে গোপীশিংদা নুৎশিবা রূপ ।  
 ধ্ৰন্ব নারদ প্রহ্লাদনা ফংগুমদ্র,  
 ফংজরে লাইবক ফবী গোপী ঐখোইনা ॥

## ফংঙদ্র মুর্তিবু দর্শন পীরবা তুংদা কৃষ্ণনা হায়রকই

মোমোন নোঙ্কুনা হায়রকই শ্যাম্না  
 হে গোপী নখোই কনাবু নিংলি ।  
 মপোক কয়াদা হর গৌরীবু  
 নিংদুনা ঐবু ফংবনি নখোইনা ।  
 যমুনা মপান নুমিৎ খুদিংগী,  
 কাত্যায়নী পুজা তৌবা নৎত্রা ?  
 দেবীগী য়াথং মতুং ইন্দুনা,  
 লাকপনি ঐ যমুনা মপান্দা ।  
 করি কামগনি শাওশিন্নরগা  
 কারকলো লৌররো নখোইগী ফি ।  
 অরেন্দদা মাংলোই দেবীগী বর  
 নখোইনা নিংজবা থুংলগনি ।  
 বৃন্দাবনগী কুঞ্জ কুঞ্জ খুদিং  
 রাস শাম্নগনি গোপী নখোইগা ।  
 অসি হায়রন্নগা শ্রীগোবিন্দনা,  
 খোংলকলে বাঁশি মিরবা শুরনা ।  
 কৃষ্ণনা মিৎচিনা য়েংবিবদা,  
 পেৎথরে গোপীগী পুক্রিং থম্মোই ।  
 নাছোকপা ঙমদে শ্যামগী মিৎয়েংদা ।  
 লাংদা থুরবা শজি অমোম্‌গুম্ ॥  
 ছথরে শ্যাম্না গোপীগী থম্মোই ।  
 কৃষ্ণ — প্রেমদা লুপথরে গোপীশিং ॥  
 শ্যামগী দর্শন ফংবদা ঙাওদুনা,  
 হে ইতা লাইবক ফৈ গোপী ঐখোই ।  
 যোগিন্দ্র মুনিন্দ্রনা ফংঙমদ্র,  
 ইবুংঙো মাবু ফংজরে হৌজিক ।  
 থরাই হকচাং কৎত্রবনি মঙোন্দা  
 করিগী ইকাইগনি হে ইতা ।

থন্মাইতা পাম্বা হরি মঙোন্দা,  
করিসু নন্তে ঐথোইগী হকচাং ।  
কাখৎলে কংফান্দা মথং মথং  
ফি লৌবা লাকলে ব্রজ গোপীশিং  
ওইথংবা খুৎনা হকচাংদা খুমলে,  
য়েৎথংবা খুৎনা থবাক্তা খুমলে ।  
খৌরি ফুঙ্লে প্রেন্না ইরা চেঙ্লে,  
হায়জরকই শ্রীচরন থম্বালদা ।  
ধর্ম পুস্বা থাদোক্তুনা হে কৃষ্ণ,  
চংজরি খুয়াখাদা চানবিয়ুনে ।  
(হে ব্রজগী থা যশোদা মপারি  
পীনরো ফি তোঙ্লবী ঐথোইদা ।)  
তাকপিরে শ্যাম্না গোপীশিং য়েংদুনা  
পাপ লৈরে নখোই কালিন্দী তুরেলগী ।  
ফী যাওদনা ইরুজরুবগী  
কোক্কনি পাপ সুর্য্যবু খুরস্মু ।  
কালিন্দীসে নুমিৎকী মচানি  
যমুনা কৌনা চেনবনি ব্রজদা ।  
খুৎ থাঙ্কতুনা (লোম্নদুনা) সুর্য্য খুরস্মু,  
ভক্তি তৌজৌ ইপাপসে কোকপিযু ।  
চিংনবা লৈতবে সখীশিংদো  
খুবমজরে নুমিৎপু খুৎ লোম্ননা ।  
হে সুর্য্য দেব পীনৌনে শ্যাম  
মাবু ফংলবদা পাপ লৈতরে ॥

### শ্রীকৃষ্ণ বাক্য

তাকপিরে কৃষ্ণনা গোপীশিংদা,  
কৃষ্ণ ঐবু ফংগে হায়রবদি,  
অপাম, কঙ্লক মিহৌ নাপল ইকাইবা  
পুল্লমক থাদোক্তুনা চংজগনি ।

গোপী নখোই পাপ কোক্রে হৌজিত্তি  
 ফংগুমদ্র ঐবু লেপ্পা ফংজবে।  
 শবদকী থাবলদা নখোইগা ঐগা  
 বাস - শন্নসি কুঞ্জ কুঞ্জ খুদিং।

শ্যামগী মধুব বাক্য তাবদা গোপীশিংদো হবাও হবাওনা মফি মবোল লোইনা  
 শেৎচিঞ্জদুনা ফংগে তান্নবা মণি ফংবগুম শ্রীকৃষ্ণবু ফংজদুনা মযুম মযুমদা চৎখবে শ্যামগী  
 গুণ শক শক্তুনা ।।

### দ্বিজশিংগী মফমদা চাকনিবা

নোংজু নুংশা খাত্তনা	—	যন শেঙ্লস্মী বাম কৃষ্ণ
নুমিত্তুদি লাল্লস্মী	—	অশোক বন্দা সখাশিংগা।
সখা মযাম অমমম্	—	নন্নদুনা শান্নবস্মী,
বাবদুনা সখাশিংনা	—	হায়বকই হে কৃষ্ণ,
চাক ওহোক্রা লাল্লেনে	—	চাক খবা পীনবিয়ু।
থাবকলস্মী কৃষ্ণনা	—	বসুদাম সখাশিংবু
বন্দা যত্ত ফমলিবা	—	ব্রাহ্মানশিংগী মফমদা।
নিজবি চাক ইনশাং	—	খবা পীনবিয়ুবা,
চৈবকই দ্বিজশিংনা	—	গোপদা পীবা যাদে।
ঐখোইগী জাতি ধর্ম	—	লোইনা মাঙ্লগর্গিনে।
ইকই নুংশি যান্ননা	—	হল্লকলস্মী সখাশিং
পাওদমজৈ শ্রীকৃষ্ণদা	—	মিত্তা পী ইবা চেন্ন।
মোমোন নোক্রা কৃষ্ণনা	—	অমুক থাবকই সুবলবু
নং চৎলু ব্রাহ্মানীশিংদগী	—	চাক ইনশাং নিকচো।

### ব্রাহ্মানীশিংদগী চাক ইনশাং নিরবা

লাকলে সুবল নিববে চাক ইনশাং ব্রাহ্মানীশিংদগী, হবাওবে মখোই স্বর্গ খুৎ লাস্বা  
 ফংবগুমলে। ব্রাহ্মানীশিংনা শেমলে পুখমদা সনদেশ মযাম পুদুনা লাকলে অশোক বন্দা  
 কৃষ্ণদা কৎনবা।

থিংলস্মী দ্বিজশিংনা	—	মাগী মাগী বমনীশিং
মখুত্তা চৈ পায়দুনা	—	থীনা থীনা চৈদুনা।

গোপ জাত্তা চানবা — পীব দ্বিজ ময়েং তাই.  
দান তৌবা হায়বসে — মুফম মতম য়েংগদবনি ।

নমথেজুনা লাক্সমী ব্রাহ্মনী পুন্নমক্কা,  
পুরকলে সন্দেশ পুন্নমক শ্রীচরন্দা কত্নবা ।  
হে জগৎকী মপু শ্যাম লৌবিয়ু লত্নদনা,  
কত্ননিংদুনা পুরকপা চাক ইনশাং ময়াম,  
করিগী নিবিরিবা তোল্পবী ঐখোইদগী  
নুমিৎ খুদিং কচ্চবা অদুদি লৌবিদনা ।

### ব্রাহ্মনী অমখক্তি মপুরোইবনা থিংদুনা যুম মনুংদা কপ্তুনা লৈরস্মী চৎপা ওমদ

হা কৃষ্ণ ননাই ঐদি নংগী দর্শন ফংদরে,  
লাইবকথিবী ননাইবু চানবিদুনা লৌশিনবিরো ।  
পীনবিরে দর্শন শ্যাম্মা থস্মোইদা ঙান্দুনা,  
তিনখরে মাগী আত্মা শ্রীহরিগী চরন্দা ।

### ব্রাহ্মনীশিংনা কৃষ্ণ প্রেম নিজবা

লাইবক ফৈদা ব্রাহ্মনী ঐখোইসে  
শ্যামগী মাইথোং থাবু উজবদা ।  
করিনো খঙ্গে রাখল থোক্তরে  
জ্ঞান মাঙ্লে হংগুম লেপ্পে হকচাংসে ।  
মনাইগী পুক্কাং খঙ্গলদুনা শ্যাম্মা,  
হায়রকই খেইক্রম মোমোন তৌনা ।  
চাক ইনশাং নিরু থাখিবনি ঐনা,  
করিগী লাক্কি ব্রাহ্মনী নখোই ।  
নখোইগী নপুরোইবা পুন্নমক  
যজ্ঞনা অখোইবনি খনবনি ।  
ঐবুদি মহৌশানা তাখিবনি,  
হে ব্রাহ্মনী নখোইগী রাখল লাপ্পে ।

চংহল্পরোইদো নয়ুম নয়ুমদা,  
নখোইগী নপুরোইবশিংদুনা ।  
অদুবু ফরে লাক্লবনিনা,  
রারুন্নু নয়ুম নয়ুমদা হল্পো ।  
নুপীগীদি নপুরোইবনা লাইনি,  
অসুন্না শাস্ত্রনা প্রমান পীনরি ।  
মখোইগী সেবা লুনা চাম তৌ,  
মদুতনা তাল্পোই খুদিং ধম্মনি ।  
শ্যামগী রা তাবদা ব্রাহ্মনীশিংনা  
কপ্পুনা হঙ্গৎলি খুং লোন্না ।  
কবি বানো তাকপিবিবা হে শ্যাম,  
ওল্পরে যাথংদো ননাই ঐখোইদা ।  
নহাক্কী তমথিববা বাঙাংনা,  
তাশোন ওইরে ঐখোইগী থম্মোইসে ।  
নংতবু নিংজদুনা লৈজবী,  
ব্রাহ্মনী ঐখোইনি হা গোবিন্দ ।  
কনানা মচা কনানা লোইনবা  
মতম খরগী ওইবা যুম কৈ, লল ।  
নংবু ফংজরগা হে মুকুণ্ড  
অতৈ করি অমুক পাল্লগনি ।  
ফংজরে হৌজিক হে শ্যাম নহাকপু  
উজরে নিংথিবা মাইথেং থাবু ।  
মহৈ যাল্পে মীওইনা পোকপগী,  
ফংহনবিয়ু প্রেম তোল্পবীশিংবু ।  
পুল্লমক থাদোজুনা চংজরি,  
হে গোবিন্দ তোল্পবগী মপু ।  
পুবিয়ু ননাই ঐখোই যুগ খুদিং,  
য়েংগে পেন্না নংগী লীলাবু ।



অঙ্কপনা থল্লবা নংগী লীলা,  
লানখিদো নখুত্তা হিংচাবশিং ।  
পুতনা তৃনাবর্ত্ত শকটাসুব,  
বকাসুব অঘাসুবনচিংবা,  
ফণ্ডববু মাঙহনবা হে কৃষ্ণ ।

দ্বিজ ব্রাহ্মনগী চৈবাক লাল্লবী,  
তোল্লবী ব্রাহ্মনী ঐখোইনি শ্যাম ।  
কবিগী হল্পুনি যুম যুমদবু,  
থবাইসে ধাবনি শ্রীচবন্দা ।  
মদুনা বৈকুষ্ঠ ফংবা ওইজগে ॥

ব্রাহ্মনীশিংগী পুক্ৰিং খঙবিববা,  
কৃষ্ণনা খৌজানগী মিৎয়েং তাবিবে ।  
নখোই হৌজিক শেম শাবো হন্নবা,  
নপুবোইবনা কবিসু শাওববোই ।

### ব্রাহ্মনীশিংনা হরিগী কৃপা ফংজবা

পুক্ৰিং শেংনা পুবকপা চাক ইনশাং সন্দেশ  
কৃষ্ণ ঐনা চাবে সখাশিং লোইননা ।  
হে ব্রাহ্মনী নখোই শ্যাম ঐবু নিংজবনা,  
ফংগনি শোযদনা শ্রীধাম বৈকুষ্ঠ লোক ।  
মায়াগী খৌবীনা পুনবা ওমলোই নখোইবু  
নবুংগোশিং ফাওবা পাপ কোক্লবনিনে ।  
চিংনবা তৌগনু হঞ্জো নযুম নযুমদা  
চান্না লুনা তৌবমগনি নখোই পুস্বা ।  
ওকলস্মী মখোইবু মাগী মাগী নুপানা  
খোইনা হেন্ন থাগৎলস্মী চানবীবস্মী ।  
লাইবক ফৈ নখোই কৃষ্ণ তত্ত্ব খংবীনি,  
সাধু সঙ্গ হবিগী জ্ঞান গুণ খংবীনি ।

## ব্রাহ্মনশিখনা জ্ঞান তারকপা

ব্রাহ্মন ঐখোইসে কযাদা পঙ্ত্রবা  
কবিগী হবিদা লংজকবনো ?  
কৎপদফাও লৌবিদবা হবিনা  
নিববদা চাক ইনশাং পীখিদবা ।  
কযা চাওত্রবা লুম্ববা পাপনো ?  
জগৎ সংসাবসে মানা শেশ্বনি,  
জীববুসু শেশ্বীবা মহাকনি ।  
হিংনবা পাত্বেসু মানা শেশ্বনি,  
মাগী মবল ঙাকনি কনাগী নন্তে ।  
যজ্ঞ তৌবিবা হবিবু ফংনবা,  
মাত্না পেল্পগা লোইবে খন্দুনা ।  
মনি মাঙ্খবে খুন্তা পায়বমদাই,  
হে শ্যাম ঐখোই লাঙ্লে ঙাকপিয়ুনে ।  
ব্রাহ্মন ক্ষেত্রি বৈশ সূদ্র হাযনা,  
জাৎ মবি থোক্কা খাইবি লাইবিক্কা ।  
চাওথোকচকই ঐখোই ব্রাহ্মন জাৎনি,  
বেদ খঙবনি শাস্ত্র হৈবনি ।  
নাপন্ন মল্প পুরিৎ অসিনা  
উনা উনা উদে হবি মাবু ।  
গোপ নন্দগী যুমদা কৃষ্ণনা,  
থুপ্তুনা শাম্ববি সংসাব লীলা ।  
মিৎ পাংলে ননাই ঐখোই হৌজিত্তি  
জাৎ তায়বা অমা অমুক লৈতেনে ।  
কৃষ্ণ ভজন চৎপা চঙালদুনা,  
ব্রাহ্মন্দগী শবক চামা হেল্লি ।  
তোল্প গোপবু চিংখৎপিনবা,  
লাকপবা নংনা ব্রজ বৃন্দাবন্দা ।

নয়া কাথোঙ্কুনা যশোদাবু,  
ব্রহ্মাণ্ড উহনবা নংত্রানে শ্যাম ।  
পরং ব্রহ্ম কৃষ্ণবু খংনবা,  
সাধু সঙ্গ তৌজহৌদে ঐখোইনা ।  
মাগী দর্শন ফংজরো তাকপিবা  
মাঙ্খরে খুংকী মনি অরেশ্বদা ।  
অরাবগী পোংলুম পুরদুনা  
লেনবা তারেদো ঐখোইগী পুঙ্কি ।  
পুঙ্কিং শেংদবা মীবু কৃষ্ণা,  
চানবিবা নুংশিবীবা হৌনদে ।  
ঙাকপিয়ু হায়না তুরুসি খুয়াদা,  
অতৈ চংজফম লৈতে শ্যাম নন্তনা ।  
ঙাকপিহৈব খৌজালহৈব মহাক্রি,  
নুংশিহৈব গুণতনা লৈতেংবনি ।

দ্বিজ ময়াম হৌনদুনা লাকলে অশোক বন্দা শ্রীরাম কৃষ্ণবু দর্শন তৌজগে হায়না ।  
পুঙ্কিং খঙ্লেবা উবিবা কৃষ্ণা হাম্ননা মফম অদু থাদোঙ্কুনা লেঙ্খরে নন্দালয়দা ।

কংসবু বধ তৌবা লাকপদা  
দর্শন তৌজসি শ্রীকৃষ্ণ মাবু ।  
ধ্রুব নারদ প্রহলাদনা ফংঙমদ্র  
শ্রীমুর্তিবু য়েংজসি পেমা পেমা ।

ঐ

বেদ মরিনা খঙ্লেবা গুমদ্রবা  
হরি মাগী থুপ্লবা লীলানি ।  
ব্রহ্মা শিবনা তপ তৌজবদা,  
ফংঙমদ্রবা শ্রীচরন থস্মালনি ।  
সরস্বতীনা বীনাগী শৈথেরু  
নুংশিবা শুরনা যৌবা গুমদ্রবা ।  
লৌইনাইদ্রবা হরিগী লীলাবু  
কনানসু খঙ্লে ইবুংঙো মাবু ।

মপান নাইদ্রবা হরিগী প্রেমদা,  
লুপুনা শোঞ্জৌ নুংশিবা কোলোই।  
হরি নামতনা লানবিনি জীববু,  
চাংজৌ নাইদ্রবা লানঙমদ্র ঈপাক।

### হরি নামগী মহিমা গুণ (ভজন)

হরি নামগী অথোইবা গুণবু  
ব্রহ্মা শিবনা খঙবা ঙমদে।  
অনন্তনা শৈথাবা ঙমদ্রবা,  
সরস্বতীনা শকচবা লোইদ্রবা।  
ধ্রুব নারদ প্রহলাদ যোগীনা  
ঋষিনা নিংবদা ফংঙমদে।  
নারায়ন নাম হেক শোঞ্জবদা,  
আজামিন ব্রাহ্মান স্বর্গ কাথি।  
নারদ ঋষিনা যমগী লৈবাক্তা  
হরে কৃষ্ণ নাম হেক শোনবদা  
নরক্তা লাক্করম্বা জীবশিংদো  
লোইনা কাথিদো স্বর্গ লোক্তা ॥০॥  
তাকপিরকই গৌরাঙ্গনা হে কলি জীব  
শোঞ্জু হরি মাগী গুণ তত্ত্ব হে মীওইবা।  
চংবা ঙমলোই পাপনা যমগী থৌরীনা পুঞ্জোই,  
লানবা ঙমদ্রবা জীববু লানবিবা হরিনি।

### শ্রীশ্রীগোবর্ধন পূজা

শ্রীকৃষ্ণনা মপাবুংদা খুং লোন্নদুনা হঙ্গৎচৈ। ইন্দ্র পূজা তৌবা তেত্রুসি বাবা অদুগী  
মজ্ত্তা গোবর্ধন পূজা কৎলসি। করি কামগনি অরেম্বদা ইন্দ্র পূজা তৌরগা। নোং চুহনবসে  
মাগী মথৌনি। নুমিৎ থা থৌরানমিচাক মৈ ঈশিং নুংশিং জগৎ পুস্বা শ্রীহরিগী য়াথং  
ইঞ্জবতনি।

গোবর্ধন ঐখোইগী থরাইনি। শজিক মরাং কায়না হৌদুনা ষনয়াস্ব মবুক থনহনবনি।  
শঙ্কোম য়ান্না থোক্কাগা গোপ ঐখোইগী হিংনবা লস্বী ওইরিবনি। শ্রীকৃষ্ণনা হায়বা মতুং

ইন্দ্র ইন্দ্র পূজা তৌবা তোকলে ।

মরম অসিনা ইন্দ্র পূজাগীনি হায়না লাংলম্বা লৈশু তিৎখৌ, অচা অথক লদু বেরা শনেশ ননী মাখনচিংবা, ব্রজগী মীপুম খুদিংনা পুরকপা অদু গোবর্দন তময়াদা লোইনা পৈদুনা থেন্দুনা থমলে । লোইন-লোইননা শস্বী সুরভীনচিংবা শস্বী চাজেনবী পুরজুনা পূজা কৎনবা খৌরাং তৌরে । মরমদি শস্বীদা লাই পুম্মক লৈবনি । শ্রীকৃষ্ণগী শক্তম অমনা লেঙশিনথরে গোবর্দন্দা আত্মা ওইনা । মরম অসি লৈবনা গীরিরাজ গোবর্দন হায়রিবনি ।

### শৈরেং

কচ্চরি পূজা গীরি গোবর্দন  
তোল্লবা গোপ ঐখোইনা নংবু ।  
লৌবিয়ু ভক্তি থম্মোইগী লৈরাং,  
পেনবিয়ু খরদং কচ্চবসে ।  
হে দ্রোণ পর্বতকী মপারি নংদি  
পুম্মন্ত্য মুণিনা পুরকপনি ।  
হরিগী লীলাবু মপুং ফানবা,  
ঙাছোইরি নংনা ব্রজ বন্দাবন্দা ।  
কৃষ্ণা লৈবনি নংগী থম্মোইদা,  
তাজেনে ঐখোয়না নংগী নগুণবু  
লৌবিয়ু হাবিয়ু কচ্চবা পুম্বা,  
লনি মাখন লদু পেরানচিংবা ।  
হৌহনবিয়ু শজিক হানৌ ইশং শংনা  
মবুক থনহনবিয়ু শস্বী শন্নাওবু ।  
শঙ্কোম যান্না থোক্লগা গোপগী,  
থরাই হিংজবনি হে গোবর্দন ॥০ ॥

### ইন্দ্র দেবগী উৎপাৎ

ইন্দ্র দেববু চহিগী পূজা তৌবা তোকখিবদগী অশাওবা ঙমথে লৈতরে ইন্দ্রদেব ।  
ব্রজ পুম্বা মাঙ্হম্মগে খনথরে । নোং পালা মরি কৌরক্কে, নুংশিং নিফুমাপল শিংলকলে ।

নোং নুংশিৎ ময়ামদা যাথং পীরক্কে। অঙ্কপা ফংনা চুথরে, নোংলে নুংশিৎ উরুক লৈনা  
 য়োৎশুক নুংদুম তাবগুম লেনতনা হৈথরে। ব্রজ পুস্বা পুমতাও তাওরে যমুনা অকিবা  
 ফংনা চাওরে। মরক মরজা ইন্দ্রনা ঐরাবৎ তোংদুনা বজ্র শীংজং খাদরি খারুা লাওনা,  
 নোংথাং কুপলি প্রলয় ওইরে। যুম শঙ্গোন্নচিংবা থুদেকলে, দলান ফাওবা ঈশিং চেপ্পে।  
 অকিবা ফংলে চেন্নরে ব্রজগী প্রজা পুন্নমক। মখাদা শৈরেংগী মওংদা অমুক ইজরি ঈশৈ  
 শুর পানবা য়ানবা।

## শৈরেং

অশাওবগী ওমথে লৈখিদরে ইন্দ্র,  
 মাবু পুজা তৌবা তোকখিবদগী।  
 ব্রজবু পুমতুম তুমহল্পগে খনখরে,  
 নোং নুংশিৎ ময়ামদা যাথং পীরকলে।  
 নোং পালা মরি নুংশিৎ নিফুমাপলনা,  
 প্রলয়গী মতৌগুম শিত্তুনা হৈথরে নোং।  
 ঐরাবৎ তোংদুনা বজ্র পায়রদুনা,  
 খাদরি বজ্র খাক লাওনা নোংথাংলজা।  
 ওরং ওরং ওরং ওংলি অতিয়াদা,  
 নুংদুম্মুক চাওরবা লেন্না থুদেকলে য়ুম।  
 অকিবনা থপ্পে মীয়াম চেন্নরক্কে,  
 পুমতাও তাওরে ব্রজ বন্দাবন উপবন।।০।।

জগৎ পুস্বা খংবি উবিবা অন্তর্যামি ওইবা শ্রীকৃষ্ণনা মোমোন মোমোন নোরা  
 তাকপিরকই ব্রজ বাসি নখোই পুন্নমক ঐগী ইতুং ইল্পকউ গোবর্দন তান্না। শ্রীকৃষ্ণগী  
 অকর্ষনিক বাঁশি কাম বীজ হাপ্তুনা কৌরি রাধা গোপীশিংবু অর্মাদ ব্রজগী ইমা গোপীশিং  
 অহল লমন পুন্নমক। বেনু খোংদুনা কৌরি যনবী শন্নাও ময়াম। কৌরি ব্রজ রমনি  
 পুন্নমক — ইমা নখোই লাকলো গোবর্দন তান্না চেল্পকলো।

মতৌ অসুম তৌনা ময়াম পুস্বা পুন্নরে গোবর্দন তময়াদা। অদুইও লাই হিংচাবনা  
 সমুদ্র মছনগী মতমদা থেঙ্গু অবতার তৌবিদুনা মন্দর পর্কতপু শাঁছয়েল য়েম্পাক  
 থাঙ্গৎপগুম ইয়াং যাংনা থাঙ্গৎলি গোবর্দনবু অদুগা ভগবানগী ইচছানা অপাকপা খেল  
 অমা চিংখাদা ময়াম লৈবা চন্নবা অমা শেমখি। নুমিৎ ৭ নি খুদোন্ন পুখি গোবর্দন। খেল

অদুদা ময়াম চংদুনা পোখাদুনা লৈখি। ইবুংগো মাদি ভক্তগী মফমদা লৈরাংদগী হেন্না  
থোৎলি, ফৎত্রবশিংগী মফমদা বজ্রদগী হেন্না কল্পি। জগৎ পুন্নমক মাগী শক্তিতনা  
পুবিবনি। করিসু লৈতবা গোবর্ধন চীং মচা অদুদি হাযকগনু।

### গীরি গোবর্ধন ধারী শ্যাম

কৃষ্ণনা থাঙ্গৎখি গীবি গোবর্ধন  
পুবিখি খুদোম্না নুমিৎ তরেৎনি।  
শুবাবেনগী নোং নুংশিং বজ্রদগী  
কনবিখি গোপ শস্বী শন্নাওপুস্বা।  
থস্বীখি মযাস্থ চীংখাদা নুংগাইনা,  
পুমঙান গালখি শ্যামগী থা-কোটি মঙালনা।  
উৎপিখি গোপশিংদা মোমোন নোক্রা,  
জগৎপু শুমহৎপা ত্রিভঙ্গ মূর্ত্তি।  
বাধানচিংবী মতা সখী মযাম্না,  
নোংইনগুম থকচবি শ্যামগী মাইথোং থাবল।  
শস্বী শন্নাওশিংনা হস্বা হস্বা খোংদুনা  
মবৈনা লেকচৈদো শ্রীচবন থস্বালবু।  
যশোদা মমানা মিৎ কুপ্তনা য়েংজৈদো,  
মচাগী তৌবা গুস্বা শক্তি উবদা।  
থেঙ্গু অবতাবনা মন্দব চীং পুবগুম  
ইচানা পুবিবি গোবর্ধন ফুক্তুনা।

### ব্যাখা

তাইবংনা নোক্রবা তোল্পবা গোপ জাংপু  
চিংখৎপিবা নংনি হে ব্রজগী থাজ।  
নংগী খৌজান্দি মপান নাইদে হে কৃষ্ণ  
নংতনা কোকহল্পি অকিবা পুস্বা।

## ইন্দ্র দেবগী প্রার্থনা

চেল্লকলে ইন্দ্রদো সুবভী লোইননা  
 ঙাকপিয়ু হায়জবে চবন কোন্দুনা ।  
 সুবভী ইন্দ্রনা থোঞ্জোদো শ্যামগী মিং  
 গোবর্ধন থাঙ্গুংপা “গীবিধাবি” হায়না ।

চহি ৮ দা ঙাইরিবা শ্রীকৃষ্ণা নুমিৎ ৭ নি চুপ্পা গীবিবাজ গোবর্ধন থাঙ্গুংপা অদুব  
 ব্রজ বাসি পুস্বনা গোপালগী মণ্ডনবু শকচ শোঞ্জদুনা চিংখাদা ইনিল নিলখি । গর্গ চার্যা  
 মুণিনা গোপালবু শ্রীকৃষ্ণ হায়না থোনখি অদুগা হায়খি হেনন্দ নচাসে হবিগী অবতাবনি ।

হে গোপাল নংগী নমিংদি বাল মুকুণ্ড হায়না, প্রলয়গী মতমদা ঈশিংদা স্না থোংনাং  
 মনাদা তাওবস্মী গোপাল দেবগী শক্তম উত্তুনা । যোগেশ্বর মহাদেবনা শ্রীগোপাল দেবগী  
 নাসু তক্তা শোঞ্জবিবনি চীংনং মানুংদা, লোক তাই গীবি গুহাদা ফমদুনা । শ্রীশ্রীগোপালদেবগী  
 স্তোত্রম সহস্র নাসু মহাদেবনা ভবানী — পার্বতীগী মফমদা কৈলাস চীংগী মন্দিবদা  
 লীবিখি । মাগী লীলাদি কনানা খঙগনি । যুগ খুদিংগী মানা শান্নবা লীলানি ।

## শৈরেং (শ্রীকৃষ্ণ রূপ)

কাম কোটিদগী হেন্না ফজবা শ্যাম,  
 চন্দ্র কোটিদগী হেনবা কৃষ্ণচন্দ্র ।  
 সূর্য্য কোটিদগী হেন্না ঙাল্লবা,  
 বায়ু কোটিদগী হেন্না কনবা গোপাল ।  
 ব্রহ্মা ব্রহ্মাণ্ড পুস্বগী মপু ওইবা  
 বাধা লক্ষ্মীনা নংবু থৌগঞ্জবিবা ।  
 থবাক্তা ভুগ্গু পাদ চিহ্ন লৈতেংবা,  
 তুলসী মালা কৌস্তভ মনি থোল্লিবা ।  
 চেংলবা খ্বাংদা স্না ফিগে থোনবা শ্যাম,  
 কিঙ্কিনীনা খ্বাংদা লাকলিবা ইবং লং ।  
 কোক্তা চুডা নোম নোম নোম নোম হাইবা  
 তঙাংবা চিনবান্না বাঁশি খোংলিবা শ্যাম ।



ধ্রুব নারদ প্রহলাদ যোগী ঋষি  
নিংবদা ফংগুমদ্রবা শ্রীচরন থম্বাল ।  
নটবর বেশ লৈতেংদুনা হে কৃষ্ণ,  
তাইবংদা জগোই খুথেক উৎলিবা ।

খোংলকলে শ্যামগী বাঁশি মিরবা নুংশিবা শুরনা, ব্রজ পুস্বা ঈশিংনা থুম্বা,  
তাওরস্বদো লোইনা কংখরে যমুনা চিংথদুনা, তাদুনা । ব্রজগী যুমকৈ শঙ্গোল পুম্বমক  
লোইনা কংলে ।

শ্রীকৃষ্ণ অমসুং বলরাম অমদি গোপীশিংনা আর্তি কংলি গীরিরাজ গোবর্দ্ধন্দা,  
অথুম অহাও সন্দেশ ময়াম খেন্দুনা । লক্ষ্মীগী মবুংগোনি অরাংপা লৈবা নত্তে অচা  
অথক্তনা গোবর্দ্ধন তময়াদা অঙকপা ফংনা পৈবনি ।

### গীরিরাজ গোবর্দ্ধনগী আর্তি

আর্তি কচ্চরি গীরিরাজ গোবর্দ্ধন  
ব্রজ সখীশিংনা করতাল থিংলি শকলি,  
শঙ্খ খোংলি কাংশি য়ৈরি হৌনা,  
ব্রহ্মা ইন্দ্রনা দর্শন তৌজরি,  
কৃষ্ণনা খোংলি বাঁশি নুংশিনা,  
শৈথাবি গোবর্দ্ধনগী মগুনবু  
ব্রজ বমনীশিংনা লাওজরি  
হে গোবর্দ্ধন ব্রজগী থরাই ওইবা  
মপোক খুদিং কৃষ্ণ লীলা যাওজগে ।

### প্রার্থনা

হে গীরিরাজ শ্রীগোবর্দ্ধন  
নগুণতনা নশক উৎলিবা ।  
শুরারেনগী নাপল য়ৈথেকপা,  
গোপশিংগী থরাই কনবিবা ।  
পীনৈদো শর্জিক শস্বী শম্মাওশিংদা  
হে গোপগী থরাই গোবর্দ্ধন ।

শ্যামগী বাঁশি শুরদা ঙাওজবা,

কৃষ্ণমক্কা পূজা কচ্চবা ।

থাবদা লোইনাইদ্র নংগী নগুনবু

শকচরি শোঞ্জরি তোল্পবনা ।

লাৎচগে নংবু থস্মোইনুংদা

ব্রজবু প্রেম পীনবিবা নংবু ।

গোবর্দ্ধনদা কৎপা সন্দেশ ময়াম অদু ময়ামদা য়েছোজ্জনা মবুক থনহনখি কৃষ্ণগী কৃপানা । নুমিৎ ৭ নি চুপ্পা অরাবা খাংখিবা ব্রজগী অহল লমন — রমনিনচিৎবা সখী ময়ামদো অরাবা পুন্নমক কাওহ্নখি শ্রী কৃষ্ণগী খৌজাল মিৎয়েৎ তাবিদুনা অমৃত খিকপিদুনা ।

নন্দ যশোদা, কৃষ্ণগী মখুরা মতোল্পচিৎবা পুন্নমক শস্বী শন্নাও রাখাল ময়াম লোইনা মাগী মাগী ময়ামদা হ্নরকলে । মমা ইবেস্মা যশোমতিনা, রোহিনীনা শিঞ্জ- লাৎজদুনা মচা অনিগী মঙ্গলগীদমক অশেংবা ঘী বর্তি অমদি তুলসী মনানা - আর্তি হাইজরি মচা অনিবু মুন্না মুন্না য়েংদুনা মপুজ্জদি বাসল্য প্রেমনা চাজেনবী শস্বীগুম রাণীগী মবুক অদু থুক থুক লাওখি মচাবু য়েংদুনা ।

## রাম কৃষ্ণগী আর্তি

জয় জয় রাম কৃষ্ণ আর্তি হাইরি

শঙ্খ খোংলি ঘন্টা মৃদঙ্গ করতান য়ৈরি ।

গোপ গুওয়াল পুস্মা ঙ্গৈশে শকলি,

ঘীগী বর্তিনা হাইজরি যশোদানা ।

ফজৈদা রাম কৃষ্ণগী রাখাল ফিজোল,

নিংখিজৈ চুড়ানা চেপ্পপ চেপ্পপ

অঙৌবা খাজ অমুবা খাজ,

অনিনা পুন্না ঙাঞ্জি ব্রজদা ।

লেঙ্গোন্নরি শুমহৎপা শঙ্কন্না ।

মাইকৈ মরিদা সখীশিংনা লাওরি

লাইবক ফৈদা রাম কৃষ্ণবু ফংজবা ।

## ব্রজ গোপীশিংশনা রাম কৃষ্ণবু শৈথাবা প্রার্থনা

খুরমজরি রাম কৃষ্ণ শকহেনবা,  
ব্রজগী অঙৌবা অমুবা থাজ।  
চন্মবা গোপশিংশনী পুঞ্জিবু,  
কনবিবা শঙ্করন হে শ্যাম শুন্দর।  
কালিগী ছবু ময়াই চমহনবা  
অঘাসুরবু মাঙ্হনবা কহৈয়া।  
গোবর্দন থাঙ্গতুনা নংতনা  
কনবিবনি ব্রজ বাসী শা-ষনবু।  
মপোক মপোক খুদিং ননাইগী  
ননাই ওইজবা পীনবিয়ুনে।  
তোল্ল গোপ জাস্তা পোকচদুনা,  
নংগী প্রেম সেবা ফংহনবিয়ু।  
ওঁ পূর্ণমদ, পূর্ণমিদং পূর্ণাং পূর্ণমুদ চ্যতে।  
পূর্ণস্য পূর্ণমাদয় পূর্ণমেব বিশিষ্যতে।।  
ওঁ শান্তি: শান্তি: শান্তি।

ব্রজ গোপ গোপী পুন্মরুগা ময়ুম ময়ুমদা হনবা মতমদা রাম কৃষ্ণগী মণ্ডণ থাগং  
থাগতুনা ঈশৈ ওইনা শঙ্কনা চৎনথি।

হে রাম কৃষ্ণ নখোই অনিবু কনানো,  
কনানা থারকপনো তোল্লবা গোপগী  
মপোক্তা গোপশিংশবু চিংখংপা  
লাকপরা ? লাইবক ফৈদা ব্রজদা  
পোকপা ঐখোই অসি রাম কৃষ্ণগী  
মাইথোং থাবু উবা ফংজবা।

মতাং অসিদা শ্রীকৃষ্ণা গোবর্দন থাঙ্গংপা অমসুং গোবর্দন পূজা লোইরে।

## নন্দবু বরুন্মগী মনাইশিংশনা ফাখিবা

মহা একাদশী নুমিৎ থোকই,  
ঝাকচিং থাগী নিন্দুং পানখৎলকপা।

বর্ষ কংলি নন্দ মহারাজনা,  
কুন্মৈ ঈশে জগেই কয়া তৌই ।  
শস্বী কয়া দান তৌই নন্দনা  
দক্ষীনা স্না লুপাসু যাওনা ।  
মচা কৃষ্ণগী মঙ্গল ওইনবা,  
ব্রাহ্মানশিংনা বেদ পাঠ তৌজরি ।  
নোংঙাঙ্গগা দ্বাদশী পুংফমদা  
লেংঙকলে নন্দনা যমুনাদা ।  
স্নান ত্রীয়া লাংনবগীদমক,  
কোনুংদগী মনাইশিং লোইনদুনা ।  
ওছোকই খঙ্হৌদেদা করিনো  
নন্দ নিংথৌবু ফাদুনা পুথি ।  
বরুণগী মনাইনা সমুদ্রদা,  
গুস্তীর লাইরেন ঙানচিংবা লৈবা ।

### বরুণ দেবনা কৃষ্ণবু খুরমজবা

খুরমজরে নন্দ মহারাজবু  
ঈশিংগী নিংথৌনা ভক্তি তৌনা ।  
ঝারি শারি কৃষ্ণগী মরমদা,  
অদুগা হায়জৈ নচাসে হরিনী ।

### যশোদানা তেংথাবা

নন্দ নিংথৌনা ঈশিং মনুংদগী  
কারক্রবদা নুংশা থিনরে ।  
গোপ পুন্নমক কপ লাওনরে,  
শিরমগনি খন্নরে ঙন্নমক ।  
কোনুং তান্না চেনখৎনরে ময়াম  
যশোদা রাণীদা পাও তমজরে ।  
অরাবা ঙমথে লৈতরে রাণী,  
কৃষ্ণবু কৌরকলে কপ্প কপ্প ।

যশোদানা মশম ইফা ফানা,  
 লৈবাক্তা থরো থরো ওঙ্ককলে ।  
 হায়রকই শ্যাম নপাবুং থিরুচো,  
 লৈফম খংদে ইমা শিরগনি ।  
 লেংলকলে কৃষ্ণ বরুন্ন নাক্তা,  
 উজরে মপাবু বরুন্ন নাক্তা ।  
 লেংশিল্পে শ্যাম মগিগী তাংবন্দা,  
 পূজা কচ্চরে বরুন্না কৃষ্ণবু ।  
 খুৎ লোমনা হায়জরকই বকন্না  
 ঙাকপিয়ু ঐগী অরানবা পুন্না ।  
 হে হরি নংবু উজনিংদুনা  
 পাবুংবু ফাদুনা পুরকপনি ।  
 বরুন্নগী পুকচেনবু খংবীদুনা  
 কোনবিরে কৃষ্ণনা নুংশি চান্ন ।  
 তাকপিরে হরিনা মোমোন নোরু  
 হে বরুন্ন নং ঐ কাওননুশিকো ।  
 তাইজেনে বরুন্ন কৌবা ননাইনা,  
 লৈবিরি নন্দগী মচা ওইনা । হে শ্যাম  
 নোংজু নুংশা খাক্তা ঘন-শেঙ্কিবা,  
 বৃন্দাবন্দা রাখালশিং লোইননা ।  
 হরি নংগী লীলা অঙ্ককপনি,  
 সমুদ্র মন্তুন্দা হরি নংনা,  
 কচ্চপ অবতার তৌবিদুনা,  
 মন্দর চীংবু নঙ্গুন্দা পুবিখি ।  
 বাসুকীনা য়েংশিন্দুনা চীংবু  
 লাই হিংচাবনা সমুদ্র নৈখি ।  
 ঐরাবৎ উচ্চৈশ্রবা: শন্দম্বা,  
 অমৃতনচিৎবা কয়া ফংখিবা ।

কালকুট হুনা সমুদ্র চাক্রবা,  
জীবনা লৈবা গুমলক্ষ্ম মতম,  
নংগী য়াথংনা মহাদেবনা  
হু পুন্নমক মখৌরিদা থমখিবা ।  
জীব পুন্নমক কনবিবা হে মাধব,  
নংগী নগুন কনানা খংগনি ।  
সমুদ্র ঐগী ইচা লক্ষ্মীবু —  
নঙোন্দা কংপা নংত্রনে কৃষ্ণ ।  
ঝারি কয়া লীরবা মতুংদা  
নিংশিংনৈ বিষ্ণুগী অবতারবু  
যুগ কয়া কয়ানি নংনা শান্নবা,  
দ্বাপর যুগতা কৃষ্ণ অবতার ।  
নোংমতসু লাকচবা গুমজদে,  
ঈশিংদগী কাখতুনা কংফান্দা ।  
নংগী শিষ্টা পাংথোজুনা ঐনা,  
শেন্নরি গা থেঙ্গু ঈশিংগী জীব ।

### শ্রীকৃষ্ণনা নন্দবু বরুন্ন লোক্ৰগী পুরকপা

বরুন্ন ঐ পেঞ্জৈ দর্শন ফংজবা,  
কচ্চরে স্না লুপা মণি মুক্তা ।  
শ্রীগোবিন্দগী চরন থস্বালদা,  
গুক্তা ফী য়েতুনা বরুন্ন ঐনা ।  
লেংঙকলে কৃষ্ণ পাবুং নন্দগা,  
ময়াম পুন্নমক বা বা কপ্নরে ।  
নুংঙাইবগী পিরাং তৈথোকচরে,  
শিরুন্নবা নন্দবু উবদা ।  
নন্দনা হায়রকই যশোদাদা,  
য়েংউ স্না লুপা ময়াম অসে,

ইচা শ্যামদা বরুনা পীরকপা,  
ইচা পোকপগী কান্নরে রাণী ।  
জগোই শারে নন্দ নুংঙাইমন্দুনা ।।  
গোপীশিংনা পুরকলে চাক ইনশাং,  
চান থরুবা সন্দেশ মখল শুনা ।  
একাদশী পারনা ফংমিল্লরে,  
রা রা ময়াম নোরু নোরুদুনা ।  
যাবটা রাধানা তাজরি পাও  
মবুংঙো শ্যামগী তৌবা ওম্বা শক্তি ।  
বিধিনা পঞ্জাও ওইনা থৎখরে,  
হা কৃষ্ণ, রাধাবু অসুম থম্বরা,  
আয়নগী লোইনবী ওইনা ঐবু ।।

### রাধা কৃষ্ণ অনিগী অহানবা প্রেম কৃষ্ণ রূপ

কনানো কদম মখোংদা লেপলিবসে,  
থা কোটি ওমজবা মুনা রাশি লৈবা ।  
খোইখোইবা শম্মাংনা খোইমুগুম্ লেংলিবা,  
কোক্তা মণিগী চুড়ানা নোম নোম হাইবা ।  
লাইবক্তা ওঙ্কিবা থাণ্ডম কুমকুম চন্দন,  
মুরবা পীশুম্মা কাম কোটি ওমজবা ।  
নাদা কুণ্ডল নাইন ওক্তা মুক্তা পরেং,  
স্না খুজি খুদোপ নোংথাংগুম্ লংলিবা ।  
ফজবা ওক্তা - কৌস্তভ মণি প রেং  
বৈজন্তি মালানা খুউ যৌন চোঙ্কিবা ।  
খাংদা স্না ফিগে চরন্দা নুপুর  
মোমোন মিনোক মিৎচিনা কাম, ইথক হৌরি ।  
কদমদা ওাদুনা মুরুলী খোংলিবা  
তাংথক নাইদ'ইংল 'নুংশিবা শুরনা ।

মিহৌরবা খোঞ্জেল তাবদা গোপীশিং  
শুমহৎলে থম্মোই ঈথক ইরাং হৌরকলে ।

### শ্রীকৃষ্ণনা মাশুণ লৌবগী লীলা

কদায়দগী খোংলকপা বাঁশিনো ?  
কদম মখোংদগী খোংলকপরা ?  
রাধা ঐগী থকাইসে চিংখরে  
নুংশিরবা বাঁশিগী শুরনা ।  
লেঙুঙকলে রাধা শামু খোংথাংগুম্  
লেমজবী নৌজবী নিংথিবী রাধা ।  
মতা সখীশিংগা লোইনদুনা,  
যমুনাদা ঈশিং শোকপা শানা ।  
কদমদা ঙাদুনা ফমলিবা শ্যাম,  
য়েংজকই বাধানা ফল্পপ ফল্পপ ।  
শজি মিত্তা তথকপা মিৎয়েংনা  
য়েংনে রাধা শ্যাম্ থম্মোই থম্মোইগা ।  
চৎখরে ইকাইথিবী রাধানা,  
ফিজিনা হাইফেৎ খুমদুনা মাইথোং ।  
কাংঙনা নোইনা নোইনা চৎপগুম্  
রাধানা চৎখিবা য়েংহৌই শ্যাম্মা ।  
শক্তা, গুন্দা লময়ৌবী অথোইবী,  
বিধিনা শেস্বদা যৌঙমদবী,  
পূর্ণিমা থাজ ঙমজবী মাইথোং;  
ব্রহ্মা শিবনা উঙমদবী রাধা ।  
গোলোকী রাধানি কুঁম্বে লোইনবী.  
শ্যামগী হকচাং তঙ্কাইনা ওইথিবী ।  
শ্যামগী প্রেম মূর্ত্তি ওইবী রাধানা  
পোল্লুরে ভানুগী মমোম্ ওইনা ।  
সিদামগী শাপ ফংদুনা ইবেম্মা ॥ ০ ॥



করমা কাওগনি কৃষ্ণ ঐনা  
 হে রাধে কৃষ্ণগী থরাই ওইবী।  
 উনগে গুসি অহানবা ওইনা  
 গোপী নিংঙোল ওইবী রাধা নংবু।  
 লোৎলে রাধা জাটলা কিবনা,  
 কুটিলাগী চৈরাক অকনবনা।  
 মিপাই চাওবী রাধা ওইরেনে ঐ  
 তোল্লিদা রাধাগী মপোক অসে।  
 কল্লিদা সিদাম মাগী শাপ অসে,  
 লুহোংবিরে রাধাবু অঙাং ওইনা।  
 নপুংশক ওইবা আয়ন মঙোন্দা  
 মমিংতা ওইবী মাগী নুপীনি।  
 নিংশিংলকই বাধানা হে কৃষ্ণ  
 গোলোকনাথ জগৎকী মপু।  
 পোকুরে নংনা নন্দগী মচা শ্যাম,  
 রাধাদি ওইরে পোনগী চেক্লাগুম্।

আয়না মপোক ৭ কৃষ্ণবু নিংজবনি। রাধাবু মাগী নুপী ওইহনবিয়ু হায়না।  
 লেংবিরকলে শ্রীকৃষ্ণ তরুকলকশুবদা অদুগা তাকপিরকই — হে আয়ন নং হৌনদবা  
 থবকনি নংনা নিরিবা অদুদি ওইবা যারোই! জগৎকী মমা প্রকৃতি শক্তমনি রাধা হায়বিদো।  
 অচস্বা নন্তে কৃষ্ণ ঐগী থরাইগী থরাইনি। নংগী নুপী ওইবা হায়বসে ওইথোক্তবনি। অদুবু  
 তারো নমিৎ পাংথোকলো। হয়েং দ্বাপর যুগতা কৃষ্ণ ঐনা নন্দ যশোদাগী শঙ্কাইদা মচা  
 ওইনা লৈগনি, মতম অদুদা নমাবু নংনা ফংজৌ। তৌবদদি নং নপুংশক ওইয়ু। মরমদি  
 তৌহৈদবা বরনি নংনা নিরিবদো! আয়না তিংঙক তিংঙক মবুংঙোগী বদন-চন্দ্র অদুবু  
 য়েংজরগা, হায়রকই — জগৎকী মবেশ্ববু ঐগী য়ুমদা থমদুনা লাৎচগে হায়বনি। “এবম  
 বস্তু” হায়রল্লগা লেংখরে কৃষ্ণ।

অমৃত হেনবা রাধা কৃষ্ণগী প্রেমগী লীলা শাল্লবদা মতেং পাংহনগে খন্দুনা শ্রীকৃষ্ণগী  
 ইচ্ছাদগী হনুবী অমা লাকলে রাধা কৃষ্ণগী শক খংনহনগে প্রেম থৌরীনা পুনহনগে  
 হায়না। রাধা কৃষ্ণগী লীলা নুংঙাইনবা মতেং পাংনবা যোগ মায়ানা ওইরকপা হনুবীনি  
 হায়না ননাই লিখকনা বর্ণন তৌজরি। ব্রহ্মা শিব সরস্বতীনা শকপদা লোইনাইদ্রবা ইবুংঙো  
 মাগী লীলানি, তার তারগা অমৃত হেন্না থুশ্বনি।

## শৈরেং

হনুবী অমা লাকপা উরে লম্বেলদা,  
কৃষ্ণগী অরাবা কোকহনগে খন্দুন।  
গুণ লৈবী লেমজবী ভক্তিনা লৈতেংবী,  
লাইবক্তা শিন্দুরনা গাংলি লরাই য়োনা।  
কাজলগসু থারি অহল ওইরবসু;  
য়াদি হাইরে নোমলে রা গাংবা মতমদা।  
নাশিকানা চিংথবদা নাতোন পৈরে,  
কুচুদি গৌইদা, উনশাদি খুইরেদা।  
চৈশু অনি পায়রি খুং নামা নামা,  
মখোং মরি পানবা শগোন্না চৎপগুন্না।  
হনুবী উবদা নুংগাইরে শ্যাম পুক্ৰিং;  
নিংজবা মইে য়াঙ্গগনি খনবদা।

## শ্রীকৃষ্ণনা হনুবীদা হায়জবা

তাবিয়ু ইবেন নশুগী রাসে,  
উরুরে রাধাবু কৃষ্ণ ঐনা।  
কদম মখোংদা লৈরিঙৈ মতম্  
স্নাবুল য়েপুনা চৎখি রাধা।  
কয়াদা ফজৈ চাংদমফম লৈতে;  
পুর্গিমা থানা তাংজবী মাইথোংনি।  
শামুগী শাজৎ কাংগুগী খোংথাং  
জগৎ শুমহৎপা শক্তমনি রাধে।  
মাগী হাইফেৎ য়েংথোকপা মিৎয়েংনা  
শজিগী মিত্তাবু গুমজবীনি।  
তুস্বা চাবা চৎপা মিকুপ খুদিং  
রাধা মাবুতা খন্দুনা লৈরে।  
মাবু উদ্রবদি কৃষ্ণ ঐগী  
থরাইসে মাগ্ণবনা হানবা তারে।

স্বর হোল্লি হায়বদু মঙাইরেনে,  
খাংবদা বারে হায়বিয়ু উপাই ।  
হনুবীনা মতৌ য়েংলগে খন্দুনা,  
শাউদুনা হায়রকই ! হে ষনশেন নহা শ্যাম !  
নংনা রাধাবু ফংবা ওইথোক্তবনি,  
মথিক নেম্বনা থা লাম্বগুস্বনি ।  
হে ইবুংঙো নংসে অঙাং ওইরিনা !  
রাধাবু অদুম খনবা করি নতিক লৈ ।  
উরগা মীগী নুপী করিগী পামলুই,  
হৌনবী লমচন্তি খংদ শারদনা ।  
মশক্তি মতৌদি লক্ষ্মীবু হেনবনি,  
জগত্তা অনি শুদ্রবী রাধিকানি ।  
ফজবা চিনবান্না খোইকম মোমোন তৌবা  
কনাসু লৈরোইনে পুক্রিং শুমহত্তবা ।

### কৃষ্ণনা হনুবীদা হায়জবা

হনুবীগী মখোং কোল্লদুনা শ্যাম্না  
হায়জরকই মিৎলু পিরাংদি শিষ্টনা ।  
রাধাগী প্রেমতনা মৈরি থোব্বা চাকলে,  
হিংলুবগী অমুক কাম্বা লৈতরে ।  
যোগী ফিজেৎ শেৎনা সন্ন্যাসী ওইদুনা,  
কোইনা চত্তুনা পুন্সিসে লেঞ্জরগে ।  
রাধা রাধা হায়বা মাগী নাম শোন্দুনা,  
থরাইসে থারগে মাবু উদ্রবদি ।  
হায়য়ুগবা উপাই খৌজাল হৈবী ইবেল,  
খিকপিরো খৌজালগী অমৃত ইকোক্তা ।  
থরাই অসি থাগদৌরে - নুংশিবিয়ু,  
ইবেন নত্তনা ঐগী কনা লৈজদে ।

## হনুবীনা কৃষ্ণবু থেমজিনবা রাগনু শ্যাম ইবেন্না শিনগনি

করিগী হায়রি অদুক হস্থনা,  
হে শ্যাম নংগুস্বা কনা লৈরিবা ।  
কালিগী থক্তা জগোই শাবনি,  
নংনা পুবনি গীরি গোবর্ধন ।  
হোৎনগনি শোয়দনা নবেন্না,  
তরাই তরাইনা খনবদি যারোই ।  
মনেমসু ফন্তে মচনসু ফন্তে,  
রাধাসু কেইশেন শেম্মৈ চেকশিমা ।  
অচস্বা নবেন্দি নন্তে ঐসে,  
দেশা উপাই অমা হেক্তা য়েংগে ।  
মঙ্গল ওইরদি করি পীনি শ্যাম্  
থবক ঙুল্লগা কাওগল্লি মীনা ।

## নবেন্না পামজবা হায়জগে হে শ্যাম

মপোক খুদিংদা থস্বীয়ু ঐবু  
তাংলবা নংগী চরন থস্বালদা ।  
নংদি জগৎকী মপুনি কৃষ্ণ,  
খংজবনি ননাই নবেন ঐনা ।।  
লাকলে হনুবী যাবট তমদুনা,  
ফল্লরে রাধাগী নাক্তা তুমিমা ।  
রাধানা হংজৈ করি থবক্কী,  
লাকপনো ইবেল হায়বিয়ু নশুদা ।

## রাধাগা হনুবীগা রাহং পাওখুল্লবা

হে রাধে করিগী খংদে কৃষ্ণ মাবু  
বেদনা পুরান্না তাকপা ঙুমদ্রবা ।  
মুনি ঋষিশিৎনা তপস্যা তৌদুনা,  
মাগী হৌফম লৌইফম থিবদা ফংদ্রবা ।

ব্রহ্মা বিষ্ণু শিবনা মণ্ডণ শকলিবা  
 লক্ষ্মীগী মিৎ নহাগী লৈতেং ওইরিবা ।  
 গঙ্গানা মাগী খুয়াবু শেংজরিবা  
 হরিবু থৌশাদবা পঙমল্লি নংসে ।  
 নুমিৎ, থা, মৈ ঙ্গশিং নুংশিং অতিয়ানা  
 মাগী থৌদাতবু ইল্লিবনি রাধে ।  
 জীবগী থবাই হকচাং মানা শেশ্বনি,  
 সৃষ্টি স্থিতি প্রলয়গী মপুনি মাদি ।  
 নাপল তৌনু বাধে নশক ফজৈ হায়না  
 যৌবনগী পুন্নি অরেশ্বদা মাংখিনি ।  
 তঙাংবা মাগী খুয়া থস্বালবু নিংজৌ,  
 চুপচৌ খোইমু ওইনা থস্বালগী লৈহীবু ।

### হনুবীগী রাহং তারগা রাধানা খুমজবা

মুন্না তারো ইবেন বাধা ঐগী রাবি,  
 গোলোকী মবেন্মা ওইরস্বীনি রাধা ;  
 কৃষ্ণনা পুরুষনি বাধানা প্রকৃতিনি ।  
 কৃষ্ণনা নুমিৎনি, বাধানা মঙালনি ।।  
 ইবুংঙোনা মৈনি বাধানা মৈশানি,  
 মানা শক্তিমামি, ঐহারু শক্তিনি ।  
 মহারু থাজনি, ঐহারু থাবনি;  
 তৎনা থানা যাদ্রবা বাধা কৃষ্ণনি ।  
 নুংঙাইনা লৈজবী গোলোক্তা বাধানা,  
 ফংখিদে সিদামগী নাছোকপা ওমদ্র শাপ ।  
 পোল্লরে কৃষ্ণনা গোকুল ব্রজপুরদা,  
 ইবুংঙোগী তুং-ইঞ্জরক্রি বাধানা ।  
 খংবিদে থিবিদে রাধাবু কৃষ্ণনা,  
 কয়াদা তোম্লি আয়নগী নুপী ওইরে ।

নপুংশক আয়মা লাৎচবনি ঐবু,  
 রস অসি খংবা কনা যাওদে তাইবংনা ।  
 গোবর্দ্ধন থাঙ্গৎপা শ্যামগী খুদোনবীনা,  
 মাগী দর্শন ফংজৈ তোল্পবী রাখানা ।  
 নোংইনগুম য়েংজৈদো, শ্যামগী মাইথোং থাবু,  
 পুমঙান গানখি চিংখা, শ্যাম মাগী মঙান্না ।  
 তোল্পিদা রাখা ঐসে মপোক থিখরেদা,  
 খোংদা ঝিঞ্জুর থাংলবী পোনগী চেঙ্গাগুম ।  
 বিধিনা পন ওইনা খাজিনথ্রবী রাখা,  
 নাছোঙ্কনি করম হায়য়ু ইবেন নংবো ।  
 কৃষ্ণগী থৌজাল নন্তনা অতৈ লৈতে,  
 সংসার লিপুন্দগী নাছোঙ্কবা উপাই ।  
 যমগী মশকনিনে জাটিলা হায়বিদো,  
 ছইগুম শঙলি ঐবু কুটিলা কৌবিনা ।  
 হায়বিগনু ইবেল ঐগী বানবনি,  
 নাছোঙ্কনা পনসে করম ফংগনি শ্যাম ।  
 কান্দ্র পুঙ্গিনি মপোক ফংত্রবী রাখা,  
 শ্রী কৃষ্ণবু ফংজৌ তল্পমদ্রবী ঐনি ।

### হনুবীনা অমুক খুম্মি

রাখাগী পুক্ৰিংগী রাহংবু তারগা  
 পাওখুমজৈ হনুবীনা — ইবেল লৈরিলা ।  
 নপুকনিংতা লেঙ্গু শিনগনি ইবেন্না,  
 ঐনা শিনবতা যাও — ইতুং ইল্পকউনে ।  
 ব্রজদা লৈরিবা গোপী পুম্মমক্কা,  
 কৃষ্ণবু নিংদবা কনা যাওরিবগে ।  
 মাগী প্রেম ফংজবা অদুগুম্বা মীনা,  
 নুংঙাইবা ইপাক্তা তাওগনি ইথকুম ।

হায়বিয়ুনে উপাই নিংজগেনে শ্যামদো,  
থরাই হকচাং পুন্না কচ্চগে চরন্দা ।  
রাহোংগী চুরানা লৈতেংবা শকহেনবা শ্যাম  
খুত্তা বাঁশি পায়বা মথেক অহুম থেকপা,  
চিনবান্দা বাঁশিনা রাধা রাধা কৌবা,  
উজনিংই পেন্না — নিংথিবা শ্যাম মাবু ॥ ০ ॥  
নুংঙাইবমক্তনা হনুবীনা হায়রকই,  
ইবেল চৎলে চৎলে রাধে রারুগনু ।  
বাধা কৃষ্ণ নখোই অনিবু পুন্না,  
উনহনগে নিংথিজবা কুঞ্জবন্দা ।

### হনুবীনা নন্দগী রাজ সভাদা ওইদবা পাও পীরবা

লাকলে হনুবী নন্দগী রাজ সভাদা  
অদুগা খুৎ লোমনা হঙ্গৎচরকই ।  
তাবিয়ু ব্রজগী নিংথৌ অমসুং  
তিল্লিবা ফমনাইবা গোপ পুন্নমক ।  
হনুবী ঐনা তাজরকপনি পাও অসে  
ভোজরাজ কংস নিংথৌনা হায়রকপনি ।  
নন্দ নিংথৌনা মচা পোক্ত্রিঙৈদদি  
ক্ষীর লনি লাডু বেডা নচিংবা  
কৈথেন্দা পুরজুনা য়োল্লবনি ।  
হৌজিক্তি কৈথেন্দা অমত্তা ফংদরে ।  
মরম অদুনা গোপ পুন্নমক  
অমত্তা চিখদনা হাৎলগনি হায়না  
লাওথোকখি হায়বসি তারকপনি ।

রাফম অসি নিংথৌ অমদি প্রজাশিং দরবার তৌদুনা নিংথিংনা  
খল্পরে । অদুগা পোৎ য়োনবা হায়না লেপ্নরে ।

হয়েংদগী লনি মাখন পুদুনা  
মধুপুর কৈথেন্দা পোৎ য়োনবা থারসি ।  
তৌইগু স্বসুং ময়ান্না হায়রকই —  
নুপী গাঙ্গা করম্মা পোৎ য়োনবা থাগনি ।  
নুপাসু খরা যাওনা চৎপা তাবনি ।  
রাঙাং অসি তারগা হনুবীনা খুমলকই :  
নুপাগা চৎবা য়াবা নন্তে কৈথেন্দা ।  
নন্দনা লাওরকই ইবেনগা চৎমিন্নৌ  
ইবেনগা চৎলদি করিসু চিংনদে ।  
করি খাঁল্ল প্রজা ময়াম পুন্নমক ।  
য়ারে ! যারে ! ইবেন্না গাক-শেনগনি,  
হায়রগদি ফন্তবা করিসু থোকলোই ।  
য়ান্না হৈ শিংবা থবক ওম্মা ইবেন্নি ।  
হনুবীনা হায়রকই ওমজরোই ওমজরোই  
কৈথেল চৎপদা বন ফাওদুনা চৎকনি,  
শা কেন্চিংবা থেংনরবদি করম তৌনি ?  
অদুগীসু মথক্তা গোপীশিংদি  
নহানিনা গম গম হেক্তা চৎখিগনি  
শোল্লবী হনুবী ঐবু ছন্দোক্কমগনি ।  
ময়াম চৎদুনা খুরমলে হে ইবেন !  
নংনা চানবিদুনা খরা চৎপিয়ু  
গোপী ময়ামদো খরা পুবিয়ুনে ।  
ইবেন্ন য়ারবদি ঐখোয়গী নুপীশিং  
ইচনশিং পুন্নমক লোইনা থাজগে ।  
“হনুবীনা যাৎপা পোরম করম শোয়গনি  
অসি খল্লদুনা হায়রকই ময়ামদা”  
ফরে ফরে ম্মখোই ময়ামদো পুবিরগে ।



অদুগা শেম শাহম্নো যোনগদবা  
 পোৎ ময়ামদো — ঐহাক চোপ্লা যাদেকো ।  
 শ্রীকৃষ্ণগী লীলা অঙ্কপনা থনবা  
 রাগকী তুৎনফম, তারিমথে পেন্দবা ।  
 তানিংদুনতা লৈবা অমৃত হেনবা ।  
 ব্রজ গোপী ময়ামদুনা শ্রীকৃষ্ণবু  
 উবা ফংজগনি খনবদা হরাওজৈ ।  
 আয়ন লাক্চুনা হনুবীগী মফমদা  
 হায়জরকই হে ইবেন নং রাধাবু  
 খরা চেকশিন্ন পুবিয়ু নুংশা থিজৈ ।  
 হনুবীনা খুম্মী রাধা হায়বদো,  
 ঐগী থরাইনি ঐগী নাক্তা থমগনি ।  
 মতম পুন্নমস্তা মিগুম লোইনগনি ।

### কৈথেন কানবা গোপীশিংনা কৈথেন্দা পোৎ য়োন্নবা শেম শাবা

অয়ুক ওস্তা হৌগতুনা গোপীশিংনা  
 মাখন চিংবা লোইনরে মই মই ।  
 ক্ষীর ছানা লডু বেড়া কচৌরী গুলা,  
 মখল মথেন শুনা হৌরে অহাওবঙাক ।  
 লনি মাখন ক্ষীর হৌরিবা পোৎশিংদু  
 তোঙান তোঙান চফু থন্ন থন্ন হাপচিল্লে ।  
 পরেং পরেং থমলে মাগী মাগী পুনবা,  
 তরু তরু ফিনা নাছোজুনা থমলে ।  
 নীংথিবী ফজবী মৌ নহা গোপী ঙাকনি,  
 রাঙাং রাতানা কোকিল শুরবু ওমজৈদা ।  
 ব্রজ গোপীশিংনা শ্যামবু কয়া নিংজবা  
 শ্যামগী মগুনবু শৈথানা শকচরিবা ।  
 লাওনরি গোপশিংনা লুনা চৎলুকো,  
 মধুপুর সহরদনি চৎকদবা নখোই ।

তনান তনানবা ফি-রোল শেস্তুনা চৎলু,  
গওয়ালি গোপীনি, হায়নখিনি মীনা ।  
নন্দগী মচা কৃষ্ণা শান্নরি,  
গোপীশিংগী থম্মোই লকাদা চৎদুনা ।  
রসনা থনবা রাধা কৃষ্ণগী লীলানি,  
তাবদা শোনবদা অমৃত হেনবনি ।  
দুঃখী শ্যামদাসনা ঈশে ওইনা শক্তুনা  
শ্রীকৃষ্ণ লীলাগী ঈপাক্তা তাওজরি ॥০॥

রাধিকা অমদি গোপীশিংগী ফিজেৎ লৈতেংবা অদুগা হনুবীনা  
লুচিংদুনা গোপী পুন্মক্লা চৎমিন্ণবা

### রাধাগী ফিজেৎ

শরৎ পুর্নিমা ঙমজবী রাধা  
নুপীলন্তে তোমথিন ওইনা ঙানবী ।  
পকটেনে শংল ফিজোলগী লৈতেং,  
স্নাগী কুচু লেমজবী শকফম ।  
কুম কুম চন্দন খৌরানগুম ইরংলং  
কোরৌগুম শিন্দুর লাইবক ময়াইদা ।  
কাম্বু শুমহৎপা খোই খোইবা পীশুম  
খোইরুম মোমোন তয়ান ঙমজ চিনবান ।  
শ্যাম্বু খোইরাংহনবা অমুবা কাজল  
পুন্নিং ছরবী থোৎনা নৌজবী ।  
ফজৈদা নাশিকা থোইদিং মপালগুম,  
সনাগী খুজি তান নুপুর নোংথাংগুম ।  
লুতুংগী বেনীবু লিম্নি খন্না  
মিত্তাজে রাহোংনা কোইপাই পাইনা ।  
উবদা রাহোংগী ফল্লাবা মমৈ,  
শ্যামগী চুরানি খল্লুরে রাধা ।

লাইরেস্বীনা ওইবা, গোপীশিংনি,  
কয়াদা পকচৈ নাৎকী ফিজেৎ লেতেং ।  
বেনী লোনশিল্পে নাচোম থেৎচিল্পে,  
নিংথিজৈ ফজৈ লাইবজ্ঞা শিন্দুর ।  
মিত্তা কাজল নাতোন্দা নাশিকা,  
কুম কুম চন্দন (থম্বাল) লৈরিকুম লাইবজ্ঞা ।  
মখল মচুগী শাবিনা পুমলং লং,  
স্নাগী খুজি তান খোংদা নুপুর ।  
পীশুম্না লিকং কান্থু শুমহৎপা,  
মাইথোংনি রাধাগী শক্তিনা ওইবা ।  
কৃষ্ণবু দর্শন ফংগনি খনবদা,  
পুক্রিং মকা লামজৈ কয়া হরাওজৈ ।  
চৎলি গোপীশিংনা ইকোই কোইনা,  
মযাইদা রাধানা থাজগুম ঙান্না ।  
শজিগী মিত্তা মিৎয়েংনা ফল্পপ,  
খম্বাংচাৎকুম নোমতক কাংঙ খোংথাং ।  
মঙম শান্দ্রবী চৎপদা লেমজৈদা,  
কৃষ্ণবু শুমহৎকে মওংনি রাধে ।  
শ্যামগী প্রেম ভক্তিনা থম্মোইনুংদা,  
কাওবা লৈতনা খঞ্জবী ইবেম্মা ।  
হনুবীনা লুচিংপুৱেল ওইনা,  
চৎলকলে গোপীশিং মরি মরি ।  
মকোস্তা লনি মাখন পুদুনা,  
পোৎ য়োল্লবা মধুপুর কৈথেলদা ।  
মাংদা চৎলি রাধানা উশিল্পদে,  
শ্যাম্না কৌজরকই ঙাইবিখো রাধে ।  
কদায় চৎলি ননী মাখন পুদুনা,  
খুমজৈ রাধানা পোৎ য়োনবা চৎচরি ।

রাধানা হায়জৈ করি তৌরি শ্যাম  
মফমসিদা লৈরস্বা করিগীনো ?  
ঐ মাশুন ফল্লস্বী মফম অসিদা,  
ঙাইখো মাশুন পীরমথো পোৎ থারস্মু ।  
শ্যাম রাঙাংদা ইবেস্মা নোকচৈদো,  
করি লীলানো শ্যাম নংনা শাল্লবা ।  
দুখি শ্যাম দাসনা শকচৈ মাশুন ফস্বা,  
নুংঙাইহল্লু হে শ্যাম কালাগী মপু ।

### রাধানা খুল্লকপা কৃষ্ণনা মাশুন ফমই তাবদা

রাধা ঐদি তাদেনা খংদেনা,  
কৃষ্ণনা মাশুন লৌই হায়বসে ।  
ইবেস্মদো থোইনা নোকনিংলক্রে,  
শ্যামগী ওইদবা মতৌ উবদা ।  
কৈথেন্দা ননী মাখন য়োনবসে,  
ব্রজ গোপী ঐখোইগী ইখৌনি ।  
চানিংলগা নিয়ু পীজগেনে,  
হে শ্যাম নংগী হৈনবী তৌগনু ।  
চৎকে লস্বী থাদোকউ লৌনস্বা,  
ওছোক্ৰসু ইকাইবা খংদেনে ।  
নোকমি নোকমি তৌনা থস্মোই ছ্বা,  
নংগী শকফমদো উৎকনু ঐখোইদা ।  
রাধানা ফনা ঙাংজরবসু  
শ্রীকৃষ্ণনা খক তাবিবা লৈতে ।  
চিংনা য়েংই মিৎচিনা রাধাবু  
থৎলি লস্বী পাস্বোম তিংথোজ্জুনা ।  
শ্যামগী মিৎচি তেন উবদা রাধা  
চিংনরে পুক্ৰিৎদা কিবা পোকলে

হনুবী কৌদুনা হায়জৈ করিনো ?  
ইবেন নংবু তাদরা শ্যামগী রাঙাং ।  
হংলরাও মানা করি পামলিবা,  
ঐবু অসুম চোপ্লা তারবরা ?  
হনুবীনা নুংঙাইজৈ পেঞ্জৈদা,  
রাধা শ্যামগী লীলা উবদা ।

### হনুবীগী কুম্ভৈ

শ্যাম নং খংবরা গোপী ময়ামসে,  
ময়ুম পাল্লবী মৌ নহা ঙাকনি ।  
হনুবী ঐ যাওরিসি নং খংদরা,  
নহাক অরেশ্বদা চোপচ-গনি ।  
রাধাগী শাওবা অদু ফনবা,  
হংলকই হনুবীনা কৃষ্ণদা ।  
নংনা পামলিববো করিনো শ্যাম,  
কনা মাশুন লৌখি কৈথেন কাবদা ।  
য়েংউ শ্যাম ! ঐগী চৈশু যাওরিসে,  
নংবু হেত্তা ফুবগা লোইরে ।  
কৃষ্ণনা য়াঙ্লে রাধাগী ফিজি,  
হনুবীনা তাল্লরি কোইনা কোইনা ।  
শ্যাম্না চেঞ্জি রাধাগী অকোইবদা,  
লরু লরুনা ফিজি পায়দুনা ।

### রাধানা অমুক হায়বা

নোকনিংবা শাওনিংবা য়াম্না  
হায়রকই রাধানা গোবিন্দবু ।  
ফজদেদা শ্যাম নংগী শাজৎসে,  
নুপী লরুবা ইকাইবা খঙদে ।

শ্যাম নং ! নন্দ যশোদাগী মচানি,  
 নশক নতৌ নগুনসু ঙাক্তবা ।  
 নঙাল য়েংই পূর্নিমাণুম ইংই,  
 ফুইনা নোংহৌ ঙমজৈ নিংথিজৈ শ্যাম ।  
 নোংশাণুম ফজবা চেংল খ্বাংদা,  
 স্না ফিগে থোনবদা পকচবা ।  
 জগৎপু স্তমহৎপা মাইথোংনি শ্যাম,  
 ব্রজ গোপ গোপীগী থরাইনি ।  
 নহাঝা ফজরিবা অদুবু,  
 ষনশেন নহাগী মতৌ হেক ওইদা ।  
 নংগী শাজৎসে ঐ পামদে শ্যাম  
 রাধা ঐসে শাগৈগী মৌনি ।  
 থাদোকউ লক্ষী চৎকেনে ঐখোই,  
 থেংলেবা—সে—কৈথেন্দা পোৎ য়োনবা ।  
 রাশি তাবদা হায়রকই কৃষ্ণনা,  
 লৈশি লৈথোন্না হৈ শিংবা বাঙাংনা ।

### শ্রীকৃষ্ণগী মাশুন লৌবা

নশক্তি য়ান্না ফজরগা হে রাধে,  
 ইনাক কৈরাক য়ান্না খুনবসু ওইরগা,  
 করিগী লক্ষীগী মাশুন পীনিংদে ।  
 পীফম থোকপনি ময়ামদি পীবনি ।  
 ঙসিদি শ্যাম ঐগী লাইবক ফবনা,  
 ফারেদো নাথৈদুনা চৎলস্বা নংবু ।  
 শেল ওইনা পীগেরা পোৎ ওইনা পীগেরা,  
 পীদনদি চৎপা শুকয়ামক য়ারোই ।  
 শ্রীকৃষ্ণনা বাঙাং হৈবা লৈরোং থেৎপা  
 নাটক লীলাণুম শেম শাদুনা হায়রকই ।

তাকপিগে খণ্ডদ্রগা করস্বা পোৎতা,  
 মাশুন লৌবগে হাযবসে তাবো রাধে ।  
 মখুৎ মশা হাইনা ফিভম শেমদুনা  
 শুমহৎপা শকফম উত্তুনা হাযবকই ।  
 ঘী-থাও শঙ্গাম চুহি স্না লুপা খোইহি,  
 মখোইশিংসে মাশুন লৌই শেন ওইনা ।  
 শকফম হঞ্জিদুনা হাযবকই শ্যান্না,  
 পনপ্রিবশিংসে নত্তবা খবমুক হাযবগে ।  
 নৃপী মশক ফজবী মথোৎ কাবকপীশিং  
 ললোল ইতিক তৌবী কৈথেল কাবীশিং ।  
 মখোইশিং অসিনা মাশুন মহত্তা,  
 পীরল্লগা চৎখিবা যাগনি মযান্না ।  
 চুমদ-চুমলবোই খল্লৈদো গোপীশিংনা  
 বাঙাৎ হৈবা শ্যামগী শুমহৎপা শক্তম ।  
 গোলোক থাদোক্তুনা ব্রজ বৃন্দবন্দা,  
 লীলা শাল্লগে হায়না লাকপনি কৃষ্ণ ।  
 তাকপিবকই শ্যান্না গোপীশিং মফমদা,  
 মখা তানা অমুক হাযরগে তাবোনে ।  
 খোইকম মোমোন দান, মিৎচিনা য়েংবা দান ।  
 পোস্বীশুম চিল্লোকু চেক্রুশুম চিনদিন্ন,  
 নুংশিগী তেল্ল থস্মোই লকাদা থাবা ।  
 পীবস্মু রাধে পোৎশকশিং অসে,  
 থাদোকুগে লস্বী চৎলো কৈথেন্দা ।  
 নপুকনিং নুংঙাইনা হরাও হরাওনা,  
 পোশিং-চাশিং ফরো মঙ্গল ওইরকউ ।  
 গোপী মযান্না থিক থিক নোক্ককলে,  
 শ্যামগী শেমজিন শাজিনবা বাঙাৎ তাবদা ।  
 অদুবু শাওদে গোপী ঐখোয়দি,  
 শ্যাম নংবু থস্মোইদা লাৎপা ঈশ্বরনি ।

## রাধা কৃষ্ণ অনিগী অমগা অমগা রাহং পাওহংনবা

করি রাঙাংনো শ্যাম হায়হৈদবা রাঙাক,  
 মথোং ছকপ্রিদ্রেদা শকহেনবা শ্যাম নংবো ।  
 লৌবা যাবা বাবু অমস্তা যাওদেনে,  
 নাপল তৌরবা নিংথৌ মচানি হায়না ।  
 নপাঙ্গল কল্পি গোবর্ধন ফুকপনি,  
 পুতনা হাৎপনি নাপল তৌরবা শ্যাম ।  
 বকাসুর অঘাসুর বংশাসুরনচিংবা,  
 নংনা হাৎলে অসিরা চাওথোকচরিবা ।  
 ব্রজ গোপীদদি শুকয়ামক যারোইনে,  
 কনাদনো নংনা ভীক্ষা নিরিবো ?  
 নুপী নহা উরগা নমিৎ থকলিবা,  
 অতৈগী নুপীবু নমানি খনগনি ।  
 অতোপ্পা নঙেনে হে কৃষ্ণ নংবো  
 ইনেম্মা পোকপনি মরি য়ান্না নকনৈ ।  
 অতৈগা ওইরদি রাথোক লাছোঙ্কনি,  
 তোকপিরগে ওসি মতুং-মনাও তৌনু ।

## কৃষ্ণগী অচুম্বা বাক্য

কৃষ্ণ ঐণ্ডোন্দদি চপ মারৈ পুন্মমক,  
 মরি থোকপা থোক্তবা করিসু লৈতে ।  
 লৈবনি ঐনা জীবশিংগী থম্মোইদা,  
 আত্মা ওইনা পরমাত্মা শক্তম লৌনা ।  
 গোলোক্তা শাওগনবী রাধা কৌরস্বীনা,  
 ফংখিদো সিদামগী কল্পবা শাপকী চৈখেং ।  
 পোকুরে বৃষভানুগী মমোম ওইনা,  
 কৃষ্ণ কৌবা ঐবু ফংজগে খন্দুনা ।  
 পোকুরে কৃষ্ণ ঐসু দেবকী মচা ওইনা,  
 মধুপুর নিংথৌ কংসগী কৈশুম শংদা ।



পৃথ্বীগী অরুন্ধ কোরুবা লাকপনি,  
লৈরবনি নন্দ নিংখৌগী শঙ্গাইদা ।  
হায়নৈ ঐবু যশোদানসু পোকপনি,  
কৌনৈনে ঐবু নন্দলালা শ্যাম হায়না ।  
নোংজু নুংশা খাজা বন্দা ষন শেঙ্লিবসে,  
হে বাধে নংগী মবমগীদমকনি ।  
গোবর্দ্ধন থাঙ্গতুনা ব্রজ কনবিবা,  
কালিবু তানবা, যমুনা ছবু শেংদোকপা,  
অঘাসুব হাতুনা বাখালশিংবু কনবা,  
লাটম্ম থকপনি ব্রজ মীযাম কন্নবা ।  
ঐদি মবোল অহ্মগী মপুনি হে বাধে  
পোকপা হিংবা শিবা প্রলয় ঐনা শিনবনি ।  
বাধা, লক্ষ্মী, সবস্বতী অহ্মক্লা  
কৃষ্ণ ঐগী সেবা তৌরিবনি । রাধে ।  
গোলোকী কৃষ্ণদু ঐনি খঙউনে ।  
বাধা নংনা ঐগী চান্নবী নুপীনি ।  
মী, লাই, মুনিশিংনা নংবু উঙমদে ।  
ব্রহ্মা শিবনা নংবু উবা ফংদে ।  
অদুগুস্বা কৃষ্ণ ঐনা রাধা নংগী;  
প্রেম ফংজগে হায়না মাগুল লৌবা শাবি ।  
চান্নবিরো হে রাধে হাঙ্গিবো প্রেম ভীক্ষা,  
নত্রবদি ঐগী থরাইসি থাবনি ।

### রাধাগী পাওখুম

মবুংঙো কৃষ্ণগী রাবু তাজদুনা  
বাধানা খুৎ লোন্নদুনা হঙ্গৎচে ।  
করি পামলি শ্যাম, গওয়ালিনী ঐঙোন্দগী,  
লক্ষ্মী সরস্বতীগী মবুংঙো নংনা ।  
করিগী নপুংশক আয়ন্দা রাধাবু  
লুহোংবা মতমদা থিংবিদবনো শ্যাম ।

রাধা ঐবু অরাবা অমুক পীরনু,  
থাদোকপিরো লস্বী চৎহনবিরো ঐবু ।

### কৃষ্ণনা অমুক হায়বা

লৈরিবা ব্রজগী গোপী পুন্নমকসে,  
ললিতা বিশাখা, সখি নিপাল পুস্বা,  
রাধে নংগী হকচাৎদগী পুথোকপনি,  
ঐখোই অনিগী লীলা মতেং পাংনবা ।

ঐনা হায়বদা খংদ্রবনিনা রাধে  
মাগুন পীরমদনা চৎপা শুকয়ামক যারোই ।  
অসি হায়না শ্যাম্না ফারোদো রাধাবু  
মন্দর চীংবু বাসুকীনা য়েৎপগুম ।

লাওজৈদো রাধানা খোঞ্জেন্দি রাংনা  
ইতা নখোই নপোৎ লোইনা খোংগৎলো ।  
য়াখং ফংবদা থোনগৎচরে পোৎ পুস্বা,  
থাংথরে শ্যাম্না গোপীশিংগী কোক্তগী  
ফমহঞ্জে ময়ামদো য়েংহঞ্জে কুস্মৈ ॥

মহাদেবনা গৌরীবু পস্বগুম্না  
পমলে রাধাবু শ্রীকৃষ্ণগী তম্পাক্তা ।  
পোস্বীগুম চিল্লোকনৈ চেক্রাগুম চিন্দিন্নৈ,  
গোলোকী হরিবু উবা ফংজবা ।  
অদুবু কপটে ইকাইদুনা রাধানা ॥

### ইকাই নুংশি যান্নরবী রাধাগী অরাবা বাহে

ইবেন হনুবী নংনা অসুম শিনবরা ?  
রাধা ঐদি চোপলে শিখিবনা ফরে ।  
তাইদ রা ঙাক তাহঞ্জে রাধা ঐবু  
মীরোল য়াওদবা শ্যাম মাগী মচিন্দগী ।  
ইফি ইরোল লোইনা শেগাইবিরেনে,  
ঐদি করস্ববু য়ুমদা হঞ্জিনগনি ।

হে ইতা নখেই কনাদা হায়দোকপিগনু,  
রাধা হাৎপা পাপ পুকো হায়দোক্কদি ।  
ওইরে হৌজিক বাধা মিৎচৎ থিহল্লে,  
বিধিনা তস্বরা রাধাগী লাইবস্তা ।  
যাত্রা তৌরকপদা ওমঙ্গল ঙাক থেংনৈ,  
শবীনা লমলানথি মীনা তুংদা কৌহৌই ।  
পুক্লিং চিংন-চিংন লাকপনি তোল্পবীনা,  
থোক্লেবে হৌজিক অমস্তা চিখদনা ।  
মতৌ য়েংঙমদেদা হনুবীনা বাধাবু,  
হায়বকই শ্যাম নংসে খবা হেনমল্লি ।  
বাধা কৃষ্ণগী প্রেম ঙ্গচেল অসিনা  
শিঙ্খবা ওইসনু ভক্তগী মিৎলুদা ।  
অসিতা নিজবি দুঃখী শ্যাম দাসনা,  
ইহৌজগে থস্মোই রাধা কৃষ্ণগী প্রেম ॥১০॥

### শ্রীকৃষ্ণনা হি হোনবা শাদুনা লেংলকপা

হনুবীগী পুক্লিং চমল্লরে  
বাধাগী অবাবা উবদা ।  
য়েংউনে শ্যাম রাধাসে ইকাইরে ।  
গোপীশিংগী মাংদা নংগী নতৌনা ।  
ইবেল্লা হায়বা ইঙ্কলুনে কাহুই  
লৌকচো হি অমা পুরকউনে ।  
গোপীশিংবু যমুনা লানবীযু,  
রাধাগী প্রেম ফংগে হায়রবদি ।  
হনুবীগী রাসে য়ানিংলে শ্যাম  
গোপীশিংসু থোইনদুম হরাওরে ।  
হনুবীনা হায়রকই গোপীশা,  
মাশুনগী খৌদাং ঐনা পুরগে ।  
মঠে মঠে পোৎ থোনগৎলে কোস্তা,  
রাধাগীসু শ্যাম্না থোনগৎপিরে ।

লেংলকলে রাধা যমুনা লস্বীদা,  
পূর্নিমা থাজগুম পুমঙাল ঙান্ন ।  
শ্রীকৃষ্ণগী নাম শোন্দুনা লাকই  
নুংশিরবা গোপীগী খোঞ্জেন্না ।  
শ্যাম শুন্দর শকহেনবা ব্রজগী থা,  
ঙাওরে গোপীশিং ঐখোই নোংইন চেরুগুম ।  
মাংখরে শ্যাম উহৌদে কনানা,  
রাধাগী প্রেমদা ঙাওরবা কৃষ্ণ ।  
মাগী লীলা কনানা খংগনি,  
খংচাও চাওহল্লে যমুনা ঈশিং ।  
হোংদোকলে শ্যামগী রাখালগী ফিজ়েৎ,  
হন্দোকখরে ধরা চুড়া লোইনা ।  
নৌরেন খুত্তা পায়দুনা কৃষ্ণনা,  
হিরানবা শারি গোপীবু লান্নবা ।  
লাকলে কৃষ্ণ হি অমা হোন্দুনা,  
লুপা মচুগী হিনি ফজ়েদা ।  
মনুংদা রেসম ফিদা থারিবা,  
হিথক্তা ফমলি হি হোনবা শানা ।  
থা কোটি ঙমজনা ঙাল্লকলে শ্যাম  
জগৎপু শুমহৎপা শক্তম লৌদুনা ।  
য়েংউনে ইতা হিহোনবা নুপাসে,  
মথোৎ কারকপা ফজবা পাখংনি ।  
কোক্তা ইন্নফি কোইয়েৎ য়েৎলিবা,  
ওইগী চুবাদা ফিজ়িন তারিবা ।  
রাহোং মতুসু থেৎলি চেপতরুগা,  
অনৌবা নোংহৌ ঙমজবা কুচু ।  
স্না ফিগে থোন্নি চেংল খাংদা,  
খোইদৌ য়ৌনা শিরি ঙুঞ্জ মালা ।

নাতোন্দা গজমতি নাশিকা,  
 স্না খুজি তান পান্শোম অনিদা ।  
 গুস্তা কৌস্তুভ মনি থোল্লিবা,  
 কাম কোটিবু ঙমজবা শকফমনি ।  
 কৌবকলে গোপীনা হো হিহোনবা,  
 লাকথো শোমদা হি হোঞ্জিনবিবকউ ।  
 খল্লিদা শ্যান্না শিংইদা হনুবী,  
 ঐগী পুর্লিং থুংলনি ঙসিদি ।  
 হোঞ্জিল্লক্কে হিদু তোর্কানলোমদা,  
 ইংলবা যমুনা ঈপাক মথক্তা ।  
 নৌবেন জগেই শানা শানা শ্যামনা,  
 নোংথাং জগেইগুম অহাংবা মালংদা ।  
 যমুনা খবা লানবিয়ু ঐথোযবু,  
 হে হিহোনবা হিবানমন পীজগে ।  
 জগৎকী মবুংঙো শ্রীকৃষ্ণা,  
 হিহোনবা শাবি যমুনা তুবেলদা ।

## গোপীশিংবু হিরানবিবা কলি জীববু লানবীবা ওইসনু লানঙমদ্র ঈপাক বৈতরনী তুরেল

শকহেনবী কালিন্দীনা — হবাও হবাও থেক নৌনা,  
 চেঞ্জবি জগেই শানা — শানা লৈনা লৈনা ।  
 মবুংঙো শ্রীকৃষ্ণা — হি হোনবা উজবগা,  
 যমুনানা কয়াদা — পেঞ্জৈদো হবাওজৈদো ।  
 ঙসিদি বাধা কৃষ্ণ — অনিনা হি তোংলগনি,  
 যমুনা ঈপাক্তা — শাম্নগনি প্রেম লীলা ।  
 মিৎকা মিৎকা চাম্ননা — থম্মোই থম্মোই শিন্‌ননা,  
 প্রেমগী মৈচাক কোক্কনি — রাধা কৃষ্ণ অনিনা ।  
 ব্রহ্মা সুরারেন লাইয়াম, — কোটি কুন্থাছমদোইনা,  
 মবুংঙো শ্রীকৃষ্ণগী — যাথংবু ইঞ্জবিবা ।

মুনি ঋষি কয়ানা — চাদ থক্তা তপ তৌরিবা,  
 অদুগুস্বা কৃষ্ণনা — ঙাওরি রাধাগী প্রেমদা ।  
 যমুনা ঈপাজ্জা — হিহোনবা শক্তম লৌনা,  
 হি হোল্লিদো কৃষ্ণনা — গোপীবু লানবীনবা ।  
 রাধাগী প্রেম রসবু — ইখৌ লাংবিরি শ্যাম্না,  
 রাধা মাগী — থাবলগী অমৃতবু নিজরি ।  
 লানবিয়ু যমুনাসে—হো হিহোনবা শকহেনবা,  
 মমল কয়া লৌগনি — হিবানমন পীজগেবা ।  
 হোঞ্জিল্লকলে হি অদু — গোপীশিংগী মনাজ্জা,  
 মোমোন নোজ্জুনা — হিহোনবা শারদুনা ।  
 য়েংউ ঐগী হিসিদি — মীয়ান্না তোংবা য়াদে,  
 নপোৎকা লুস্বনে— নশানগা লুস্বনে ।  
 মী অমমমতা ওইনা — লাজ্জবদি য়াগনি,  
 অপিকপা হিনি ঐগীসে— চেকশিন্দবা য়াদে ।  
 মৌনহাগী মমলনা — ঝাইদগী তাই য়ামদেদা,  
 অহল লমন অঙাংগীনা লিক্কোন অনিতনি ।  
 পাখং লৈশা মৌগীনা লৌই শরুক অনিতা,  
 তাবদা শ্যামগী রাঙাং, তুমিন তুমিন নোকনৈ য়েংনৈ ।

### রাধাবু হিরানবিনবা থৌরাং

লানতা লানবিয়ুনে—পিরগে হিরানমনদো,  
 লানবিরে গোপীশিংদো—অমমমতা ওইনা ।  
 হংলকই রাধিকানা—করিনো হিরানবা নহা,  
 ঐবুনা ইকোন কোন্না—লানগদৌবগী মরম ।  
 মুন্না য়েংলগা রাধানা—ওছোরুসু মানস্বেদা,  
 ওসাইগী মাশুন লৌবা—কহুইদো শোইরৌই ।  
 নস্তেদা রাধে নংবো—কাখৎলো হেজ্জা হিদা,  
 থাংজিনবিরে কাহুইনা—রাধাগী মপোৎ হিনুংদা ।

ফমহনলে রাধিকাবু—ফজনা রেশম 'খক্তা,  
 শ্যামগী ইঞ্জিৎ ফংবদা—ঈচেল কল্পে যমুনা ।  
 অকিবা ফংলকলে—মরৈ মরৈ তানা চেপ্পে,  
 পায়ফমসু খুদোং চাদে—করম তৌগনি ঐদি,  
 রাধা ঐবু ঈশিংদা —শিয়ু তম্বরা হে শ্যাম ।  
 কৃষ্ণনা হয় হে রাধে—নং করিগী পাখৎলি,  
 ঐগী নাক্তা ফমলোরাও—ঈশিংবু কিরবা রাধে ।  
 কৃষ্ণগী নাক্তা তুমিন্না—ফম্নরে রাধা চিংননা,  
 হে শ্যাম নংসে ওস্তোক্রা — ঙকস্ত্রেদা নংগী লীলা ।  
 নংনা কুম্মে উৎলিঙে—নুমিত্তি সুম সুম থেংলে,  
 পুমত্ৰনি লনি মাখন—ময়ামসে অবেন্দদা ।  
 কচ্চরে চরন থম্বালদা —হাবিয়ু হরাও হবাও,  
 নতাৎ হৈবা ব্রজগী—অমুবা থাজ নংবো ।  
 শ্যাম্মা হারে অহাও অহাওবা লদু পেরা,  
 খরনা ঈবেম্মদা ইনবিরে নোক্র নোক্রা ।  
 মিপাই চাওবী বাধানা কিবনা মশা নিকলে,  
 ফমজরে শ্যামগী তম্পাক্তা ঙকশমদা কোন্দুনা রাধা ।  
 মবুংঙোগী থৌগনবু —ফংজবদা রাধানা  
 শ্যামগী প্রেমদা ইহৌরে—হিক্কা হিক্কা কপলক্কে ।  
 জগৎকী মবেম্মা ওইরস্বী রাধাবু করিগী ?  
 গোপী নিংঙোল ওইহক্কে—মৌগী শিংদা চলহক্কে ।  
 নংনি বিধি নোৎদম্বা—নংতনা শিনবা ঙাকনি,  
 রাধাবু অরাবগী—ঈপাক্তা তাহনবা হে শ্যাম ।  
 সিদামগী শাপ্পা মরম—ওইদুনা হে গোবিন্দা,  
 নংগী প্রেমতবু লোন্না—লোন্না নিবা তাবরা ?  
 চক্রণ্ডম লৈরে হিদো—চৎলু যাদরে লেপ্পে,  
 বিধিনা নংগী মাইথোং—থাবু য়েংনিংলমাক্কে ।  
 ঐসু উপাই লৈতরে—য়েংউ নুমিৎসু লেপ্পে,  
 শ্যাম ঐসু লেপ্পে নংগী তাঙলবা মাইথোং উবদা ।

হি হোনবা শারবা শ্যাম—উকত্রেদা নংগী লীলা,  
 রাধা ঐবু হে কৃষ্ণ—ওছোরা চানবিত্রেদা ।  
 অসি হায়না রাধা শ্যাম—লুপথথরে যমুনাদা,  
 ফমিনরে ইরোমুং—ফস্বাস্তা য়েৎকা ওইগা ।

### রাধানা খুং লোমনা হজৎটে মবুংভোদা

মপোক মপোক খুদিংদা —ননাই রাধাবু পুবিয়ু,  
 নংগী লীলা যাওহনবিয়ু—রাধা ঐবু থাদোকপিনু ।  
 শ্রীচরন নাস্তা লৈজগে—তস্তনা সেবা ফংজগে,  
 চানবিয়ুনে হে গোবিন্দ—নংগী প্রেমদা লুপচগে ।

### তাকপিরকই কৃষ্ণনা, মনাই রাধাবু য়েংদুনা

যুগ যুগ খুদিংদা হে রাধে—নংগা লোইনগনি ঐনা,  
 কৃষ্ণ ঐ নং শাল্লগনি—নুংশিবা লীলা কয়া ।  
 ঐগী ওইদা লৈদুনা নং ঐ — নুমিৎ থাপ্তম গানগনি,  
 জগস্তা প্রেম য়েনবীদুনা—জীববু লানবিগনি ।  
 থাল্লবা য়াদ্রে নং ঐনা — গোলোস্তা শাল্লখিবা রাস  
 শাল্লগনি বৃন্দবন্দা — অমৃত হেনবা রাস লীলা ।  
 খোংগনি ঐগী বাঁশিনা — তস্তনা রাধা রাধা নাম,  
 যাওহনগনি রাস গোপীশিং — কুঞ্জ কুঞ্জদা শাল্লবা ।  
 পুথোকনি ঐনা শুর — ছন্দ তান রাগ রাগিনী,  
 কলাগী অয়ৌবা থাক — যস্ত্রগী নুংশিবা শুর ।  
 রাধা নংগী অয়ৌবি — জগোই খুৎথেক ফজবী,  
 শাগনি রাধে নং ঐ — কলা ঈপাস্তা লুপুনা ।  
 শ্যাম ঐনা খোংগনি বাঁশি — সাম বেদদা হাপুনা,  
 ঈথক হৌহনগনি থস্মোই — নুংশিবা শুর তাবদা ।  
 ঐগী বাঁশি মুরুলী — কৈদৌনুংদা খোংখিদি,  
 নংগী প্রেম চিনবনি, শ্যাম ঐগী প্রেমদা লুপকনি ।



## ব্যাখা

শ্রীকৃষ্ণদি ওইদা ওইহনবা ঙ্ঘনি । মৈ ঈশিং নুংশিং অতিযা লৈবাক তুরেল গীরি  
গুহা ব্রহ্মাণ্ড মরোল তরামরি মাগী শক্তমনি । মপাছোংদা কিবা শারিবা রাধানা, মীগী  
মপোক ওইবনা । প্রকৃতি শক্তম ওইবী রাধানি । শ্রীকৃষ্ণগী ওইখংবা হকচাংদগী পুথোকখিবি  
ইবেম্মা রাধানি । ঈশিংবু করিগী কিগনি । ঈশিং কংফান অমত্তনি ইবেম্মদা । মশা পুন্নমক  
ঈশিংনা চোৎপসু লৈতে । লনি মাখন চোৎপসু লৈতে ।

ইবেম্মনা বিধিবু নিন্দা তৌরি

কপচরি রাধানা বিধিবু নিন্দা তৌদনা অদুগা শ্রীচরন থম্বালবু কোঞ্জদুনা হায়জরকই—  
হে কৃষ্ণ নংগী শ্রীচরন থম্বালবু ইফোং ফোংনা সেবা ফংদবা তারেকে। ননাই রাধানা !  
থাদোকপিগনু ননাই রাধাবু ।

## শ্রী কৃষ্ণ বাক্য

শ্রীকৃষ্ণনা তাকপিরকই হে রাধে ।  
সিদামগী শাপ ওছোঝা কনখরেদা ।  
নংসু খল্পু সিদাম অসে থোংশংবনি  
রাধা কৃষ্ণ ঐখোয় অনিগী শ্রীধাম গোলোক্তা ।  
নংগী ননাইনি সিদাম । মাগী শাপসু নংনা  
লৌবা তাবনি । শাপকী মরোলদি নং মুন্ন তারো ।—  
“হে রাধে নং গোপী নিংঙোল ওইনা পোকউ !  
মীগী নুপী ওইয়ু । সখী বিরোজানা কৃষ্ণগা  
লোন্না উনবগুম নংসু কৃষ্ণগা লোন্না লোন্না  
উনদুনা লীলা শাম্নৌ ! চহি ১০০ কৃষ্ণগা কায়নৌ ।”  
অসিবু হৌনবরা হে কৃষ্ণ—জগৎকী মবেম্মা  
তাইবং জীববু শেস্বীবা, শাবিবা প্রকৃতি রাধা  
ঐবু অসিগুস্বা লুন্নবা পুঙমদ্রবা শাপ । মনাইগী  
বাকৎ তাবিরগা তাকপিরকই—হে রাধে বাগনু  
কৃষ্ণ ঐনা ফনবা লোইনা শিনগনি ।

রাধা কৃষ্ণ অনিনা ঈশিং মনুংদা লুপখিবদা গোপী ময়ান্না তেংথাবা ।

রাধা কৃষ্ণা ঈশিংদা লুপত্রবদা,  
 কপ্লরক্কে ব্রজ গোপী ময়ামদো ।  
 উররোইদো হে শ্যাম নংগী নুংশিবা রূপ,  
 হন্দকী মপোক্তা তোল্পবী ঐখোইনা ।  
 গোপী ঐখোইবু নংনা লাঙ্কোকপিখি,  
 পাক্রুবা যমুনা তুরেলগী রাংমদা ।  
 লাইবক ফৈ রাধা নবুংঙোগী তুং ইনখি,  
 নংগুস্বা লৈরোইনে জগৎকী মনুংদা ।  
 মীরোল খঙ্ঙৈদগী নিংজরকপনি শ্যাম,  
 নংতবু ফংনবা পুজা কৎচরকপনি ।  
 হিংলুবগী করি কাল্লগনি হকচাংসে,  
 থরাইসে খারগে যমুনা ইরোমুংদা ।  
 কৃষ্ণ প্রেমনা খৌরি ফুল্লে খাংঙমদরে,  
 হে শ্যাম লৌশিনবিরো ননাই গোপীশিংবু ।  
 মাইথোং পীরাং শিষ্ট গোপীশিংনা হায়জৈ,  
 হা বিধি নংসে ওঙ্কোরা ফত্তেদকো ।  
 শ্যাম মাবু ফংগনু তল্পমলে লাইবক্তা ॥

যমুনা ঈয়াইদা রাধা কৃষ্ণ অনিনা শাল্লবা

গোপীশিংগী কল্পগী খোঞ্জেল তাবদা  
 মনাইগী প্রেমনা পুঙ্কৈ ভগবান কৃষ্ণ ।  
 ফাওগৎলকলে শ্যান্না রাধাবু পমদুনা,  
 শাল্লরি রাধাগা প্রেম ইনোং হাপুনা ।  
 তাওমিল্লে অনিমক যমুনা ঈয়াইদা,  
 অনৌবা নোংহৌদা নৌথাংগী জগোইগুম ।  
 রসগী তুংনফম রসরাজ কৃষ্ণা  
 ঙাওহল্লি রাধাবু শ্যান্না শোকপিবদা (কোনবিবদা) ।

ফুগাইনা শাওলবা স্নাগী থস্বালদা,  
 পুন্না লেপ্পে রাধা কৃষ্ণ লেস্কোমনা ।  
 শ্যামগী মুরুলী নুংশিনা খোংলকপা,  
 তাবদা গোপীশিং থস্মেই ইথক হৌরে ।  
 রাধানা হঙ্গৎচৈ হে চাল্লথোইবা শ্যাম,  
 থাদোকপিরো মায়া শিবতারে গোপীশিং ।  
 নংগী চরন থস্বালদা চংজত্ৰবা,  
 থরাই হকচাং কৎত্ৰবা গোপীঙাকনি ।  
 অনিগী কুস্মে য়েংজরি গোপীশিংনা,  
 তনৌবী মাইথোংবু ফিজিনা খন্দুনা ।  
 লাইবক ফৈদা হে কালিন্দী শংবান্নবী,  
 শান্নবি বাধা শ্যাম নংগী ঈপাক' ঈয়াইদা ।  
 গোপীশিংনা কপচৈ পিরাংদি শিছুনা,  
 হে কৃষ্ণ নংগী চরন ফংনু তল্পলে ।  
 শমান লেংমান্নবী বাধা রাণীদি,  
 ফংখরে কৃষ্ণবু লাইবক ফবা হেনবনা ।

### তোবর্বান্দা কৃষ্ণ কারকপা

হি হোনজিল্লক্রে শ্যাম, বাধাবু পুবগা,  
 গোপীশিংগী নাক্তা মোমোন মোমোন নোর্লা ।  
 পুরিং ছর শ্যামগী নুংশিবা মিৎয়েংনা,  
 য়েংবদা কোকখরে গোপীগী প্রেম মৈচাক ।  
 ইবেস্মশিংনা কোইনা ফমলি থৌরানমিচাকুম,  
 ময়্যাইদা ফমলি শ্যাম লৈচিল পকত্র থাজগুম ।  
 চিংনা চিংনা য়েংজৈ শ্যামগী মাইথোং থাজ,  
 থাবল ইপোস্বু থকচৈ নোংইন গোপীনা ।  
 গোপী খুদিংমক লৈ পরেং পায়দুনা  
 হুকচৈ শ্যামগী ওক্তা নুংশি নুংওন্না ।  
 খুরমজৈ মবুংঙোনি খন্দুনা, -  
 কচ্চরি থরাই হকচাং পুন্মক ।

বাদি ঙাংদে থম্মোইনদি পামজৈ,  
 কৌজনিংই নুংশিবা হায়নবু ।  
 গোপী ঐখোইগী মিৎস্না থম্মালদা,  
 খোইমু ওইনা তোংবিয়ু নিংথিবা শ্যাম ।  
 লৈরাংনা লৈথোক লোইরুগা শ্যাম  
 লৈনম্মা তিঞ্জগে খুয়া খাদা ।  
 পামজদরে অমুক জীব ওইনা,  
 পোজ্জুনা অমম্মা সংসারদা লৈবা ।

### শ্রীহরিগী মহিমা গুণ

মপুং ফাবা মায়া চংদ্রবা,  
 ঐশ্বর্য্য পুম্মা তিনবা হরিনি ।  
 ধ্যান তপ্না ফংগুমদ্র জগৎ মপুনা  
 গোপীগী প্রেমদা লুপ্তিবা করিগী ।  
 হিরানবা শানা গোপীবু লানবিরি  
 বন্দা ষন শেপ্পি, তোপ্পবা গোপগা ।  
 মুরুলী খোংলিবা জগৎ শুমহৎনা,  
 করিগী রাধাবু তোইনা কৌরিবা ।  
 নিংজবা মাগী মফমদা লৈবনি,  
 থম্মোইদা থাজ ওইনা ঙানবনি ।  
 লৈজবা কৎপনা পেনবিবনি,  
 প্রেমগী লৈরাংবু লৌবিবনি ।  
 (থম্মোইগী রসবু চুপ্পিবনি ।) ।।

### কালিন্দী তোর্কানগী দৃশ

ইনৌতা নৌই পুরিৎ হ্ৰবা শক্তম্  
 কালিন্দী তোর্কান ফজবা কুঞ্জবন ।  
 ফুগাইনা শাৎলে লৈরাং লৈশক শুনা,  
 ইঙৌ ঙৌ, ইঙাং-ঙাং ইশং শংনা ।

খোইমুনা ঙুংনা ঙুংনা পাইদুনা,  
 পামজবা লৈরাং লৈশক খল্লিবা ।  
 গোপীশিংগী থম্মোই ছরে উবদা,  
 প্রকৃতিগী নিংথিজরবা শকলোন ।  
 মলয়া নুংশিংনা লিরি ছমদুনা,  
 য়েঞ্জরি নুংশিবা হৈনম লৈনম্ ।  
 উনালক্তা কোকিলনা কুঁ কুঁ খোংলি,  
 রাহোংনা শারি জগোই লৈনা লৈনা ।  
 থরো থম্বাল থারিকথা - শাৎচরি,  
 কাংঙ লাবা অমোন্না চিল্লোরুরি ।  
 গোপীশিংগী থম্মোইবু ইংহল্লিবা,  
 হে শ্যাম কালিন্দী কুচুবু ঙমজবা ।  
 শ্রীরাধা গোবিন্দনা গোপীশিংগা,  
 শান্নরি থম্মোই ছর প্রেমগী লীলা ।  
 মাগী মাগী পুক্রিংবু পেলহল্লিবা,  
 বাধাবুসু শাওহন্দে শ্রীকৃষ্ণা ।  
 অচম্বা নন্তে ব্রজগী গোপীশিং  
 মখোই' পূন্য ফলনা ফংজবা মপোকনি ।  
 খঙ্জৈ মখোইনা নন্দগী মচা কৃষ্ণদো,  
 জগৎকী মপু পরং ব্রহ্ম হরিনি ।  
 তারিখে পেনবা নাইদবা লীলানি,  
 থকলিখে ওকপা নাইদ অমৃতনি ।  
 তারগা হরিগী খোইহীগুন্না কথা,  
 কোকনি ইংগনি তাপ অছমগী মৈচাক ।

গোপীশিংনা কৈথেন্দা পোৎ য়োনবা চৎনবা কৃষ্ণগী য়াথং লৌবা

শ্যামগী মাইথোং থাবু য়েংজদুনা  
 হরাওরে ফজবী ব্রজ গোপীশিং ।

কচ্চরে চরন্দা থরাই হকচাং  
 মজ্জবা থম্মোইবু লৌবিয়ু শ্যাম ।  
 মতম খংবী গোপীগী লুচিংবী  
 রাধানা হঙ্গ্গে শ্রীকৃষ্ণদা ।  
 চৎচরণে ঐখোই পোৎ য়োন্নবা,  
 অথুম অহাও মধুপুর কৈথেন্দা ।  
 ঙাইবিরম্মু কালিন্দী তোবর্বান্দা  
 হি-হোন্দুনা য়ুমদা পুবিনবা ।  
 মতৌ যেংগে হায়না শ্রীকৃষ্ণা,  
 ঐদি হল্পগে নখোই চৎলোকো ।  
 শ্রীকৃষ্ণগী বা তাবদা বাধানা,  
 গোপীশিংনা খোং খাংদোকপা ঙমদে ।  
 হায়জৈ রাধানা হে শ্যাম চান্নবা,  
 কনা লৈ নং নত্ত' লানবিনবা ।

### কৃষ্ণগী বাক্য

শ্রীকৃষ্ণা হায়রকই মোমোন তৌনা,  
 ঙাইরমগে ঐনা নখোই ময়্যাম্মু,  
 কৈথেন্দগী হল্পঙ্কিবা ফাওবা ।  
 চৎলো চৎলো কৈথেন্দা পোৎ য়োনবা ।  
 (পোৎশিং য়ান্না ফরকউ হে রাধে)

### গোপীশিংনা কৈথেন্দা চৎপা

হরাও হরাও চৎলি গোপী পুন্না,  
 শামু-শাজৎনি লেমজ খোংখাংনি ।  
 কাংঙুম্ নোইনা নোইনা লেংঙকলে,  
 পরেং শানা নিংথিবী গোপীশিংনা ।  
 য়ৌরকলে কৈথেন্দা খীনবা তৌদনা  
 হনুবীনা মাংদা লুচিংদুনা - ।

ক্ষীব ছানা লনি মাখন অতৈসু,  
লোইনা শিংলে অহাইবা মমলদা ।  
হরাওরে গোপীশিং যাম্মা তোংলে,  
লৈনরে পোৎ মানা মানা পাস্বা ।  
মখল মখা নুপী ফুরিৎ কয়া,  
শাড়ী কয়া তবাবী ইন্নফি ।  
বাদি ঙাংদে, তুমিন তুমিন লৈনৈ;  
মবুংঙা শ্যামগী হানবা (চানবা) য়োমনৈ ।  
ইঙ্গিৎ খংবী হনুবীনা লাওরকই,  
ওক্লে ওক্লে চৎলসি থেংত্রনি ।  
লৈবমদ্রবদি শ্যাম্মা কমদৌনি,  
পাখৎনরে হনুবীগী বাদা ।  
মপোৎ খোনগৎনরে লাক্লে থিন্দনা,  
কৃষ্ণগী নাম্ শোল্ল-শোল্লদুনা ।  
থৌজাল হৈব ইবুংঙা মহাকনি,  
য়েংহল্লি মানা ঐখোইবু কৈখেল ।  
ফংজরে দরশন তাংল, শ্রীকৃপ;  
মপোক ফে ব্রজ গোপী ঐখোইসে ।

### ব্যাখা

জীবগী আত্মা - পরমাত্মা শ্রীকৃষ্ণ উজবা ফংবদা কয়াদা নুংঙাইজে ব্রজ গোপীশিংনা মপোক ফবা ওইরে । মখেইগী থেম্মোই লকাদা মতম্ চুপ্পা কৃষ্ণ অনুরাগ, রাগদা তাওদুনা লৈখরে । চাবা থকপা মতম পুন্নমজ্ঞা তুমিন তুমিন কৃষ্ণ শোল্লদুনা লৈনখরে । সচ্চিদানন্দ ওইবা শ্রীকৃষ্ণা কনাবু পাস্বুনি । কৃষ্ণ প্রেম পীনবিবতনি ।

**শ্রীকৃষ্ণা গোপীশিংবু হিদা পুদুনা ব্রজ মাইকৈরোমদা হোল্লকপা ।**

গোপীশিংনা লাকপা লাপ্পা উদুনা শ্যাম  
হোল্লোকলে হিজাওদো যমুনা ইপাক্তা ।  
মখেইগী পুকচেন থাক য়েংগে খন্দুনা শ্যাম  
মনাইগী প্রেম ভক্তি, পুক্রিংবু চাংয়েংলি ।

কৌৰৱকই বাধানা অমুক্তা ঙাইবিখো,  
হো হিহোনবা শ্যাম ঐখোইবু লাছোকপিয়ু ।  
হে চাল্লবা কৃষ্ণ কৰিগী চৎলিবা,  
গোপী ঐখোইবু ছন্দোক্তুনা লমহাংদা ।

নং নন্ত' লৈতে জগক্তা লানবিনবা,  
গোপীগী উপাইদি নংতনি হে কৃষ্ণ ।  
বাধাগী অচেৎপা বাহে তাবদা শ্যাম,  
হোল্লকলে হিদো তপ্পা তপ্পা তৌৰ্বান্দা ।

হায়বকই কৃষ্ণনা মায়া তৌবদুনা  
নুমিৎসু থেংলেদো নুমিদাংবাই ওইবে ।  
হিবানমন হান্না পিখো লানবিবগে,  
শকক অনি হেন্না লৌগনি হন্দক্তি ।

কনা লৈতে খন্দুনা চাওথোকপবা শ্যাম  
হাইগৎলে হিবানমন থেংলে হায়জিন্দুনা ।  
নংগীদমক লৈবকই হাওব হাওববা পোৎ,  
পীজগনি শোযদনা খব খব নংবু ।

গোপীশিংগী বাঙাং তাবদা কৃষ্ণনা,  
নোক্তুনা হায় ঐখোয অঙাংনি খনববা ৭  
(ঙমোক) কবোক পীজবগা থেমগনি অসিবা  
নোকক্ৰেম হায়গ্ৰেল্লগা হেত্তা যাবা নন্তে ।

শ্যামগী বা তাবগা বাখল চাওবী বাধানা,  
ফমহল্লে কৃষ্ণবু খুদাং পায়বদুনা ।  
মানা মানা লৈবকপা অচাথক মঠৈ,  
ইঞ্জবে শ্যামগী মযা কাখৎহন্দুনা ।

কনাবুসু মিচং মিখাই নাইবিদে শ্যাম্  
হাওথ্ৰে হায়না হাবে অচা অথক মযাম ।  
কৃষ্ণনা বাধাবু চিংখত্তুনা ফমহল্লে,  
গোপীশিংবুসু ফমহল্লে হিনুংদা ।




কুম্ভৈ যেংলি হনুবীনা নোকফেৎ নোকফেৎ  
মানা শিনবা পোকপৈ মইহে যাম্লে ।  
হা কৃষ্ণ ননাই হনুবীবু চানবিয়,  
পুবিয়ু যেংজগে নুংগী লিলা খুদিং ।  
হোল্লকলে হি শ্যাম্না যমুনা ইপাঙা,  
নৌবেন জগেই শানা থাবু ঙমজ মিনোক ।  
শুমহৎলে গোপীশিং উজবদা শ্যাম ফপ,  
যেকথবে নুংশি মুৰ্ত্তি থেম্মোই লাইয়ুমদা ।  
কুমথবে গোপীশিং হিদগী মবি মবি  
মপোৎ মচৈ লোইনা কোক্তা থোনগন্তুনা ।  
লেংঙক্ৰে বাধা সখীশিং লোইননা,  
ব্রজগী গোপীশিংনা চৎখিবা মাইকৈদা ।  
শ্যাম্বু যেংনা যেংনা চৎখবে গোপীশিং  
উবিমথৈ শ্যাম্বু হন্ন্য যেংদুনা ।  
কল্লিদা শ্যাম্ গোপীদা থম্মা নংগী প্ৰেম  
ভক্তিতবু (থেম্মোইতবু) পাম্মা জগৎকী মপু ।

### ব্যাখা

মতাং অসিদা লোইজবে খবমথৈ শ্ৰীকৃষ্ণ জন্মদগী বাল্য লীলা, যনশেন লীলা,  
গোপীশিংবু যমুনা ঈপাক লানবিবা ।

ভগবান শ্ৰীকৃষ্ণনা মনাই সখীশিংগী অচেৎপা পুৰ্ণিংবু খঙুবিদুনা শবৎস্বাতুগী  
মাল্লিকানচিংবা লৈ পুন্নমৰুা লৈকা ফন্ন্য শাংল্লকপা মতমদা বাস শাম্নগে খনখি । অসুন্ন্য  
দশমস্কন্ধগী ২৯ শ্ৰুবা অধ্যায়দগী ৩৩ শ্ৰুবা অধ্যায় ফাওবা শ্ৰীকৃষ্ণনা শাম্নবা বাস পঞ্চাধ্যায়বু  
মতমচেংহাংদা ইজবক্ৰে ।



— লোইববা —



